
“ond भातु भारती” संस्कृतसाहित्य-परिषत्‌ 


श्यासबाजार, कलिकाता । 
१९५४ शकाव्दे 
सौरफालगुनस्य पत्चदशदिवस: 
सबहुमानमावेद्नम्‌-- 


महोदयाः, आगामिनि सौरफाल्गुनस्य चतुविशद्विसे 
$ बुधवासरे सायं सप्तमहोरायां परिषदो मासिकाधिवेशनानि 
i (पञ्चसषष्टसप्तमाए्मानि ) भवितारः । तत्र भवतासुपस्थितिः 
E साग्रहं प्राथ्यते इति | 


विनीत-- 
श्रीअपरेश्वरठाकुर-वेदान्तशास्त्रिण: 
श्रीसत्येन्दनाथ-वसुजस्य च 
सस्पादकयोः | 
आलोच्यविषया:-- 
१ । नूतनसभ्यनामप्रचारः | 
२ । विगतसभाकाय्यविवरणम्‌ | 
३ | निबन्धानां पाठः 
(क) न्यायद्शनम्‌' इतिशीषंकस्य 
निवन्धकः- श्रीतारानाथ-तर्कतीर्थः | 
(ख) पारसीकानां भारतागमनम्‌” इतिशीषेकस्य 
(ग) किन प्रणीता भगवद्गीता” इतिशीर्षकस्य 
निबन्धकः- श्रीत्तितीशचन्द्रचट्टोपाध्यायः | 
(घ) “आत्मविनिग्रहः? इतिशीर्षकस्य च 
निबन्धकः-के. ए. रामलिङ्गशास्नी | 
3! विविधाः। 


इयं संस्छृत-साहित्य-परिषत्‌ प्रतिमा रवेः । - 
सआवालोकैर्मनःपद्च' प्रकाशयतु धीमताम ॥ 


January, १८५४ शकीये पोषे Vol. XV. 
1933. १५श-वर्षस्य &म-संख्या No. 9. * 


उपनिषत्‌कथा 
[ निवल्धकः--म०म० श्रीदुर्गाचरण-साडूऱ्य-वेदान्ततीथः ] . 
( छान्दोग्ये प्राणसंवादः ) 

अस्ति तावच्छान्दोग्योपनिषदि पञ्चमेऽध्याये प्राणोपासनाप्रक्रिया । 

तत्र च जीवोपकरणीभूतानां वागादीनां प्राणसंज्ञितानां स्वेषामेव तत्तद 
शुणयोगेन समुपासनं तत्फलञ्च प्रतिपाद्य महताडम्बरेण GTA? प्राणस्य 

` › ज्येष्ठश्रेष्ठत्वादिणिणयोगेन समुपासनं पश्चादभिहितम्‌। सत्यपि जीवोप- 
`. करणतया सर्व्वेषामेव वागादीनां समानत्वे कथं नु नाम पञ्चवृत्तेः प्राणस्यैव 
ocd शरेष्ठत्वक्ञोपपद्येते ? इति तन्िर्दिधारयिषया श्रुतिः स्वयमेव तदुपः 
पादनाय नितरां रमणीयं प्राणसंवादमवातारयत्‌। स च संवाद एवमिह 


प्रववृते 
यथा लोके राजसेवायां नियुक्ता उच्चावचगुणसम्पन्ना अपि राजः 


पुरुषा अनन्यसामान्यमात्मनो नैपुण्यं मन्यमाना अन्योन्यं wera, 
स्पर्दमानाश्चान्ततः पत्तपातादिदोषलेशवञ्जितं .ज्ञानभारावज्जितं तत्त्व- 


स्वरुपनिरूपणार्थमवलम्बन्ते ; इति नः स्वेषामेव दिवानिशमक्तिपथ- 


335 संस्कृत-साहित्य-परिषत्‌ [ पञ्चदशाब्द्स्य 


मवतरति, आध्यात्मिकानां प्राणानामपि कदाचित्‌ तादृशी दशा समजायत 
इत्येतदुपाख्यायते- 

“अथ ह्‌ प्राणा अहंध्रेयसि व्यूदिरि-अहं श्रेयान्‌ अस्मि, अहं श्रेयान्‌ 
अस्मि इति ।” 

प्राणसंज्ञया परिचितेषु amg | वागादिषु ] मध्ये अहमेन सर्व्वा- 
पेत्तया अतिशयेन प्रशस्योऽस्मीति प्रत्येके विवदमानाः प्राणाः स्वपत्तं 
साधयितुं Todt चाघिक्षेपुमत्तमा अनाशङ्ग्तिपत्तपातं जनकतया च 
सर्वत्र समस्नेहं पितरं प्रज्ञापतिमेव तत्चनिर्णयत्तमं भध्यस्थ' RAAT 
न्यरूपयन्‌। एवं कृताध्यवसायाः प्राणाः .समैत्य प्रजापतिलोकं जिगमिषवो 
बभूबुः | अनन्तरञ्च यथाध्यवसायम्‌-- 

“ते ह॒ प्राणाः प्रजापति पितरमेत्योचु:--भगवन , को नः श्रेष्ठ इति ।” 

स्वसन्तानः प्राणेरेवमाभाष्यमाणः प्रजापतिर्मनस्यचिन्तयत्‌-अहङ्कार- 
परवशा हि प्रायेण स्वाभिमतार्थ प्रतिघाते अन्धा इव विवेकं aad, 
मत्ता इव गोरवं नाश्रयन्ते मूढा इव Gad नाववध्यन्ते, बाला इव हितं 
नावलम्बन्ते, उपचिकीषुमपि नानुमन्यन्ते, आत्मनीनमपि नाद्रियन्ते 
aaa विपरीतमेव प्रचेष्टन्ते, ag यद्यहमत्र यथायथमेव कथयेयं स्यादपि 
कस्यचिद्‌ मम यथाथभाषित्वे विमतिरिति सम्यगोदासीन्यमेवात् मम 
साधीय इति जानन्नपि तन्निर्णयं नावोचत्‌ ; निर्णयशेळीमात्रमुपदिशन: 
नः होवाच-यस्मिन्‌ ब्र उत्क्रान्ते शरीरं पापिष्ठतरमिव दृश्येत, 
स बः श्रेष्ठ इति ।” 
` आओ प्राणाः, यूयमेव प्रस्तुताथ विनिर्णये समर्थाः, तत्‌ किमिति मामैः 
तस्मिन्ननतिदुग्र हेऽ मुधा नियोजयथ ? य,यमेव तावदेकेकशः पर्य्यायेण 
शरीरादस्मादुत्क्रामत, ततश्च यस्मिन्नुत्क्रान्ते सति शरीरमिदं पापिष्ठतर- 
मिव दृश्येत--शरीरं हि 
_ “€्थानाद्वीजादुपष्टम्मान्निस्यन्दान्निधनादपि | 
कायमाधेयशोचत्वात्‌ पण्डिता ह्यशुचिं विदुः 1” 

३म-संख्या ] . उपनिषत्‌कथा | 
इत्युक्तदिशा स्वत पवाशुचितया परिग्रहात्‌ पापिष्टमिव, पुनश्चः युष्माकं 
मध्ये यस्य विरहात्‌ ततोऽप्यतिशयेन पापिष्टमिव सम्पद्येत, स एव युष्माकं 
मध्ये श्रेष्ठत्वेन परिग्रहीतव्य इति स्वशरीर एव सुकरः स्वरूपग्रह्‌ इति। ` 

अधेवमभिधाय पितरि प्रज्ञापतो मोनमालम्बमाने, वागादयः प्राणा- 
स्तदुक्तिं युक्तिमत्तया सानन्दमभिनन्द्य तदुक्तदिशेच व्यापारमारेभिरे। 
तत्र वाचमेव प्रथमसुत्क्रमणे न्ययोजयन्‌। ततश्च-- 

सा ह NJARA, सा संवत्सरं प्रोष्य पय्य त्य उबाच--कथमशकत 
ऋते मज्ञीवितुमिति ?” 

बागिन्द्रिय हि देहमपहाय संवत्सरकालं वहिरवस्थाय AENT- 
प्रविश्य यदा तत्रत्यान्‌ प्राणान्‌ समपृच्छत्‌--भोः प्राणाः, मद क्रते--माँ 
विना यूय' देहिकं ced कर्मं सम्पादयितुं शक्ता अभवत न. वेति । तदा 
ते सर्व्ये युगपदूचु:-- 

“यथा कळा अवद्न्तः प्राणन्तः प्राणेन, पश्यन्तश्चज्षुषा, . *टण्वन्तः 
श्रोन्नेण, '्यायन्तो मनसा, एवमिति ।” 

यथा हि कला वागिन्द्रियहीना [ सूकाः ] जनाश्चक्षुरादिभिः करणेः ' 
सर्व्वानेव देहोचितान व्यापारान्‌ यथायथ' निष्पादयन्ति-ऋृते वाग्‌- 
व्यापारात्‌ त्वदभावाद्‌ वयमपि तर्थेब वाग्‌व्यवहारहीना अपि aaa 
व्यवहारं परिनिष्पादयन्त आस्मेत्येवं प्राणेरभिधीयमाना पुनर्देहं “प्रविवेश 
ह्‌ वाक्‌ |” एवमेकेकशः सर्वेऽपि प्राणा ऋते पश्चवृत्त : प्राणाद्‌ बहिनिगंत्य 
संवत्सरात्‌ परं प्रत्यागत्य च तत्तद॒व्यापारविधुरत्वेषपि शरीरं तदवस्थ- 
माकल्य्य BAST इव पुनः प्राविशञ्छरीरम्‌ | 

adi वागादिषु करणेषु प्रोष्य प्रत्यागत्य च शरीरमचुप्रविष्टेषु सत्सु 
पञ्चवृत्ते सुख्यप्राणस्य समुत्क्रमणावसरः समुपस्थितः। स चात्मनः 
कत्तेव्यमनुपालयन, देहादुत्क्रमितुं मनो दधो | 

“अथ ह प्राण[उच्चिक्रमिषन: स यथा खुहयः फ्डीशशङ कून संखिदेत्‌, 
एवमितरान, प्राणान, समखिदत्‌ | A ea Ng 

यथा हि अश्वपरीक्षणाय प्रवृततेरश्वारोहिभिः कशाभिहतः शोभनोऽश्वः 
प्रचलिष्यन्‌ पादबन्धनकोलान्‌ युगपदेव समुत्पाट्येत्‌, तथाय' मुख्यः 
प्राणोऽपि देहमपहाय यावद्‌ ऊद क्रमितुं प्रावत्तेत, तावदेव स्वल वागा- 
द्योऽपि प्राणास्तद्नुविहिता इव समुत््रमणोद्यता बभूवुः, न पुनदेहे 
स्थातुमलमासन्‌। . अथ ते तत्र स्थातुमशह्नुवन्तः कातरतराः “तं 
ह समेत्योचुः-भगवन्‌ एधि, त्वं नः श्रेष्ठोऽसि, मोत्क्रमीरिति ।” 
.. . एवं काय्य तो लब्धप्रबोधा. वागादयः प्राणाः प्रत्यत्ततो पुख्यप्राणस्य 
माहात्म्यमधिगत्य मिलित्वा समीपमुपगस्य प्राणं सम्बोध्य--हे भगवन्‌, 
पधि त्वमेवास्माकं capa, यतस्त्वमस्माकं मध्ये श्रेष्टः, अतोऽत्र 
तिए, मा उत्क्रमीः- देहादस्मादुत्क्रमणं मा कार्षीरित्यूचुः | 

अधेवमुपदशितविभवो महाप्रभावः पञ्चवृत्तिः प्राण आत्मनः प्राधान्यानु- 
गुणं किमपि प्राप्तुकाम इतरान्‌ प्राणानाह-यदि नाम देहेऽस्मिन्‌ aaa मान- 
महिमानमधिगता यूय', तहिं तदुचितं किमपि विधत्त, येन मे स्वामित्व- 
aad स्यादिति। अथेवं विदिताशयाः सदाशया वागादयः प्राणाः 
स्वगतशुणगणसमर्पणेन स्वामिनं प्राणमपूजयन्‌ , प्राणोऽपि ळञ्धमानतया 
तान्‌ वागादीन प्राणान्‌ प्राणानिव पातुं त्रातुञ्च प्रतिशुश्राव । ततः स्वे 
प्राणानुगता देहरत्तायै सङ्गता बभूडुरिति । 


सुभाषितम्‌ 


यो मानुष्यं कुशलविभवं प्राप्य कल्पैरणल्पै- 
मोहात्‌ षुण्यद्रविणमिह न स्वल्पमप्याचिनोति । 
- कोऽस्माल्लोकात्‌ परमुपगतस्तीत्रमभ्येति लोकं 

` रल्द्वीपाद बणिगिव गतः स्वं गृहं शून्यहस्तः॥ ___._ . 


. तन्त्रचर्च्चा 
[ निबन्धकः--श्रीप्रभातचन्द्र-चक्रवसी काव्यतीर्थः एम-ए, 3 JE 
[ उपोद्घातः | 
तन्चशास्त्रे तावद्‌ भारतीयानामार्याणामुंपासनाया गुरुपरम्परागतः 
कश्चन प्राचीन आदर्शः संरत्तितो ada तान्विकी हि साधना वेद्‌- 
प्रतिपादितस्य धर्मस्य विशिष्टाङ्गत्वेनेव प्रसिद्धि समधिजगाम । प्राचीन 
तमादेव काळादारश्य धर्मेच्षेल्रेञस्मिन्‌ भारतवर्षे ये तावद्धमो उपासंना- 
gaad वा प्रबत्तास्तेष्वेवायमन्यतमस्तन्चोक्तः साधनमार्गः। वेदस्यं 
कर्मज्ञानात्मकक!ण्डद्वितयेनेव साकं तन्चमतस्य॑ सविशेषं साद्रश्यं 
सन्द्रथ्यते । यद्यप्यापाततो वेदवोधिताद्‌ धर्मात्‌ तन्चोक्तस्य धमस्य 
पार्थक्यं प्रतीयते तथापि मूलतस्तन्तमतं वेदानुमोदितमेव न तु लेशतोऽपि 
येदवाह्यम्‌ | मन्बादिस्ष्तीनामिव तन्चशास्त्रस्यापि वैदिककर्मकाण्डानुवात्ति- 
east, देवादिदेवमहादेववदनारविन्द्विनिःखृते तन्त्रशास्त्रे वेदप्रति- 
पादिताया ब्रह्मविद्याया एवं प्रभावः स्फुटतरं परिलक्ष्यते। तथाचोक्तं 
प्रामाणिकप्रवरेण भास्कररायेण ललितासहस्त्रनामस्तोत्रवृत्तोी--तन्वाणा 
स्ट्तित्वाबिशेषेऽपि मन्वादिस्मृतीनां कमंकाण्डशेषत्व' तन्त्राणां तु ब्रह्म- 
काण्डशेषत्वमिति | श्रद्धापूर्वकं तन्त्रशासत्रमालोचयन्तः सवै एव प्रति- 
पद्येरन्‌ भारतीयोपासनायाः प्रस्थानत्रितयं RAAT ज्ञानमार्गो भक्तिमार्ग- 
aaa मनोहरया रीत्याओोपप्रद्शितमिति। न खलु केवलं लोकिकानां- 
मेव सम्मतमिदं शास्त्रं परं योगिनामपि बहुमतम्‌ । हिरण्यगर्भाद्‌ दत्ता- 
अयाद्वा प्रारञ्धं सम्प्रदायक्रमागतं योगतत्वमपि तन्त्रशास्त्र विस्तरेण 
सन्निविष्टम्‌। उक्तञ्च त्रिषुरारहस्ये- 
इति तद्वचनं श्रुत्वा भार्गवः परिचिन्तयन्‌ | 
सस्मार तत्‌ पुरा प्रोक्तं दत्तात्रेयेण विष्णुना ॥ 
त्रिषुराया रहस्यं यत्‌ सात्ताच्छिवमुखागतम ॥ 
. _ त्रिषुरारहस्ये १।६० . 

इति | पातञ्जळदशनप्रतिपादितानि ध्यानधारणासमाचिप्राणायामप्रशृतीनि 
निखिलान्यपि योगाङ्गानि तन्त्रशास्त्रे व्याख्यातानि। तन्त्रोक्तमेव योग- 
मार्गमवळम्त्यादिनाथः, अष्टाङ्गयोग समाधिगतसिद्धिरिति प्रथितो मतस्येन्द्र- 
नाथः, गोरत्तणाथप्रभूतयश्च महात्मानः सिदिमुपगता इति प्रसिद्धिः । 
agai सर्वानन्दपूर्णानन्द्त्रह्मानन्द्रामप्रसादकमलाकान्तप्रख्तयो वहव- 
स्तान्त्रिकाः प्रादुर्भू बुः । वेदान्तमार्गप्रवत्तकस्य भगवतः शङ्कराचायंस्यापि 
तन्त्रोक्तसाधनायां ( शाक्तोपासनायाम्‌) आसक्तिरासीदिति तद्विरचिता- 
दानन्द्लहरीसोन्दयेलहरीगङ्गास्तवान्नपूर्णास्तवप्रपश्चसारा दिप्रवन्धतो विस्पष्ट- 
तयावगम्यते। ब्रह्मविद्यायोगतत्त्वव्यतिरिक्तान्यपि  ज्योतिष-दर्णशब्द- 
तत्त्वानि प्रथिव्याः संस्थानं षट्कर्माणि यागहोमो भूतशुद्धिपूजाप्रकरण- 
न्यासदीत्षापद्धतिप्रभतीनि बहुविधानि श्रद्वाशीलजनश्ञातव्यानि विषय- 
जातानि तन्त्रेषु प्रतिपादितानि । 

प॒कतस्तावत्‌ TAM साधकस्य कण्ठहारः, अपरतश्च तान्त्रिकाचारो 
हिन्दुध्मेस्याध्यात्मिकजीवनस्य च प्रधानमवलम्वनम्‌। MANAA 
निर्वचनदर्शनमेव शास्त्रस्यास्य गुरुत्वं विस्पष्ट्याति । तथाचोक्तम्‌ 

तनोति विषुलानथाँस्तत्वमन्त्रसमन्वितान्‌। 
त्राणं च कुरुते यस्मात्तन्त्रमित्यभिधीयते ॥ 

संस्ृतसाहित्ये तन्त्रशास्त्रग्रन्थाः JJZ एव । परन्त्वधन्यतया 
भारतवर्षीयाणां बहूनामेव विलोपः सञ्जातः, वहवश्च नाममात्रशेषाः GSAT: | 
अहो कति नामानध्याणि रल्लानि भारतवर्षस्येत्थमैव कालगर्भे चिराय 
न विलीनानि ? तथाप्यद्यापि तेषु. तेषु प्रदेशेषु तन्त्रशास्त्रीयाणि मुद्रितानि 
हस्तलिखितानि च यानि पुस्तकान्युपलभ्यन्ते तेषां संख्यामाकलयतां मानसे 
बिषुळतरेण विस्मयेन पदं क्रियते, अहो ! कीदशी वा चर्चा तन्त्रशास्त्रस्य 
भारते न सञ्जातेति । साधनासाप्राज्यस्य वत्तेमानायां शोचनीयतमायामपि 
द्शायामार्याणां धर्मानुष्टानस्य ज्ञानानुशीळनस्य चान्तस्तन्त्रस्य प्रभावो 
विस्पष्टमेबानुभूयते ॥ प्रतिगहमेवार्याणामद्यापि शक्तिपूजा शाक्ताभिषेकञ्च 

निवर्त्यते । अस्माकं प्रदेशे वहुषु स्थानेषु दुर्गापूजा कालीपूजा चाजुष्टीयेते । 
एतत््ववश्यमभ्युपगन्तव्यं यथाविधि शक्तिपूजानुष्ानमतीच कठिनमिति | 
मानस्याः पूजायास्तटुपचाराणां वर्णनं वैशद्येन तन्त्रशास्त्रे समुपलभ्यते 
स्वहत्पञ्चासने स्वाभीष्टदेबं समुपवेश्य मनःप्राणैनिख्िलँश्च करणग्रामैः 
REA प्रणाल्या साधकेन तस्योपासनं विधेयं तद्‌ यथा तन्त्रशास्त्रे 
विस्पष्टसुपदिष्टं न खलु तथान्यत्र कुत्राप्युपलभ्यते । तन्त्रशास्त्रे भूतशुद्धिः 
प्रकरण उक्तम्‌-_देहस्थानि क्षित्यादिभूतानि स शोध्य, शरीरस्थं पापजातं 
ज्ञानाञ्निना दग्ध्वा, शुरूपदिष्टेन च वर्त्मना कुलकुण्डलिनीत्यपरनास्नीं 
सिच्छक्तिमुद्वोष्य किं agar सर्वथा निर्मलो भूत्वा साधक आत्मानं 
प्रमात्मतोऽभिन्नं विभावयेत्‌ इति। way स्वयं शिवसाम्यं समासाद्य 
महाशक्तयाः पूजायामधिकारी सञ्जायते ( “शिवो भूत्वा शिवां यजेत्‌” ) । 
भारतवषस्येतरेष्यपि धर्ममतेषु तन्त्रमतमनुप्रविष्टं वत्तेते। कालिका- 
षुराणेऽपि देवीतन्त्र-कामाख्यातन्त्र-शारदातन्त्र-कामेश्वरीतन्त्रप्रस्तीनि 
स'ख्यातीतानि तन्त्राणि समुलिखितानि। किञ्च, शैव-शाक्तः 
वैष्णववोद्ध भेदेन वहुविधानि तन्द्रशास्त्राणि तान्त्रिकाचाराश्चोपलभ्यन्ते । न 
Fag भारते बर्षे दूरतरप्रदेशवतिषु महाचीनेष्तरपि ताम्त्रिकाचारः पदं लेभे, 
पस्य निदर्शनं प्रसिद्धेष्वेच वोद्धतन्त्रेषु सन्दृश्यते | ब्रह्मयामळतन्त्रे हि 
वामाचारवीराचारकोलाचाराणामिव चीनाचारस्यापि समुब्लेखो दश्यते | 
तद्‌ यथा 


नात्र शुद्धाद्यपेत्तास्ति न चामैभ्यादिदूषणम्‌ | 
सर्वदा पूजयद्देवीमन्नतः कृतभोजनः N 
महानिश्यशुचो देशे बलि मन्त्रेण दापयेत्‌ | 
स्रीद्वेषो नैव कत्तेव्यो विशेषात्‌ पूजनं स्त्रियाः ॥ 
सर्वमेतदिदमेव स्फुटीकरोति,यत्‌ आसीत्‌ स कालो यदा योगचश्च॑या- 
ज्ञानचञ्चया भारतं वर्ष तथा प्रतिष्ठां 'समध्यगमत्‌ यथा भारत-तद्वहि- 
damit च बहुतराणामेव प्रदेशानां धर्म्माणां न्यूनाधिकतया तन्त्रोक्त- 

'धर्म्माश्रयणमावश्यकमासीत्‌ । काश्मीरेषु दात्तिणात्ये च तन्त्रशास्त्रस्य 
प्रगाढमालोचनमासीत्‌ । कश्मीराणां चतु:षष्टितन्त्रम्‌ दाक्षिणात्यस्य 
चाष्टाविशतिकामिकागमशास्तरमत्र प्रकृष्टं प्रमाणम्‌ । आचार्यशङ्करभगवत्‌-- 
पादैरपि “आनन्दलहरीस्तोत्रे? चतुःषश्तिन्त्राणामुल्ल खो विहितः — 
चतुःष्या तन्त्रैः सकलमभिसन्धाय भुवनं 
स्थितस्तत्तत्‌ सिद्धच प्रसवपरतन्त्रः पशुपतिः | 
पुनस्तन्निवेन्धाद खिलपुरुषार्थेकधटना 
स्वतन्त्रं ते तन्त्रं क्षितितलमवातीतरदिदम्‌ ॥ इति | 


किञ्च, अश्वक्रान्तविष्णुक्रान्तरथक्रान्तप्रदेशेषु च विभिन्नानि 


तन्वशास्त्राणि प्रचलितानि | पूर्वाद्याम्नायमेदेनापि तन्वशास्रस्प विभाग 
उपलभ्यते । महेश्वरस्य सप्तभ्य आननेभ्यः सप्तविधा आस्नायः वेदादि- 
शारत्रसमष्टिरूपा बिनिर्गताः। तेषां च सक्षानामाननानां नामानि यथा-- 
तत्‌ पुरुषः, ANC, सद्योजातः, वामदेवः, ईश्वरः, नीलकण्ठः, चैतन्यञ्च | 
ag चान्तिमं मुखद्वितयं गूढमेव, तेन मुखपञ्चकस्य स्फुटत्यान्महादेवः 
पश्चवक्त इति निर्दिश्यते | कुलार्णबं तन्तरमूर्ध्वाम्नाय इति व्यपदिश्यते | 
तन्वशास्त्रमतीव विशालं दुरवगाहञश्च। सम्प्रदायविच्छेदात्‌ तन्वोक्ता 
aga एव विषया इदानीं रहस्यजालसमाच्छक्नाः प्रतीयन्ते | तन्त्रशास्प्रेषु च 
तथाबिधं बहुतरं प्रतिपाद्यं ada यत्‌ खल्वन्तरेण सदगुरूपदेशं स्वप्रतिभया 
नैवाववोद्धु शक्यते। सदगुरुलाभश्च पूर्वजन्माजितसुक्कतिफलेनेव 
केषाञ्चिदेव सङ्कटते । ये हि परमार्थत एव साधकाः शास्त्रोक्तकर्मानुष्ठान- 
पराश्च प्रायेण ते विजने एव वसन्ति, प्राकृतजनेः साकं सम्बन्धं विच्लिन्द्‌- 
न्त्येव ते। एतस्मादेव कारणाद्‌ बहुषु स्थानेषु तन्त्राणां निगूढं तातपय्य- 
मिदानीमप रिज्ञातमेवास्माकम्‌ | अपरित्ञानाञ्चास्मात्‌ तन्तशास्त्रे तान्तिका- 
चारे चास्माकं श्रद्धा शेथिल्यमुपगता। पर तन्त्राणां रहस्यमध्यात्म- 
qa बा यथायथं व्याख्यायते चेत्‌ , तान्चिकाचाराणां च पारमार्थिकमुद्देश्यं 


सम्यगधिगम्यते चेत्‌, IAG शिक्तितजनानां श्रद्धा पुनरपि goat q- 

मासादयेदित्यस्माकं द्रढीयान्‌ प्रत्ययः । तन्तोक्ता ब्रह्मविद्या तन्वाचुशिष्ट 
सेवातत्त्वं तन्वकथितं पञ्चतत्व तन्वप्रतिपादिता च शक्तिपूजापद्धतिः सर्वा- 
ण्येतानि छुमनोहराणि परमोपादेयानि च साधनमार्गावलम्बिनाम्‌ | 
प्रबन्धे ऽस्मिन्‌ तन्तोक्त बिन्दुतत्वमधिकृत्यालोचनं sada प्रदर्शयिष्यामः 
तन्तप्रतिपादिता विषयविशेषाः कौोद्वणशदार्शनिकचिन्ताप्रसूता अध्यात्मजीवन- 
रक्षणे च कीद्वशमुपयोगमावहन्तीति | 
यथा ल्रिकसिद्वान्तापरनामनि काश्मीरीये शेवागमे पतिपशुपाशाः 
प्रधानतत्वत्रयत्वेनोपवर्णितास्तथा दात्तिणात्यशास्भवागमै शिवशक्ति- 
विन्द्यो मुख्यपदार्थत्रयत्वेन परिणृहीताः । तथाचोक्तं रत्मत्रये-- 
बिन्दुशक्तिशिवाख्यानि त्रीणि सिद्धान्तसागरात्‌ | 
agza सतां धतु" हृतकण्ठश्रवणे सदा N 
पदार्थत्रितयञ्चेदमागमे रत्रत्रयसंज्ञयाऽभिधीयते । तदुक्तम्‌ 
रल्लानीएविधानाञ्च fag: शिवशासने । इति। 
एषामुपरि सर्वेषामेव तत्त्वानां प्रतिष्ठा । तथाचोक्तम्‌ 
रत्मत्रयं समाश्रित्य aaa तत्वसंहतिः। इति। 
सूळभूतानाममीषां पदार्थानामभ्युपगममन्तरेण न ag विश्वस्य 
सप्तुतपत्तेने वा तद्गतस्य वैचित्यस्य निदानं निर्देष शक्यते | तत्त्वद्वष्ट्या तु 
्रोक्तपूर्वेषु fag tag शिवः सर्वज्ञो विश्वस्य कत्ता (creator), शक्तिः 
[ शिचसमवायिनी शक्तिः] करणम्‌ (instrumental potency’, 
बिन्दुश्च उपादानं वा महामाया चा (matter) | यथा qezet ead 
चेन्छत्तिकाद्युपादानं विना घटादिकारय्यजातस्योत्पत्तिने सम्भवति 
तथा बिन्दुळत्तणं मायिकोपादानमन्तरेण जगतः aise: कथमपि न 
agid | बिन्दुस्तावञ्जडात्मा महामाया। 'यावच्चेतनेन नाधिष्टीयते 
चिच्छक्तत्चा वा न a gaa तावञ्जडः कदापि न प्रभवति कर्म्माणि 
सम्पादयितुम्‌। अत पव शेबसिद्धान्तेषु चिन्मयी शक्तिः कारणतयोप- 
न्यस्ता। “ag यत्‌ काय्यं तत्‌ तत्‌ सकत्तृकम”- राद्धान्तमिम- 
R 

३४६ संस्कृत-साहित्य-परिषत्‌ [ पश्वदशाज्दस्य 


agaa नैयायिकरपि त्तित्यादिकार्य्यजातस्य कर्त,तये*वरो निरूपितः | 
Ra: शक्तितो न भिद्यते, अभिन्नकलेवरावेवेमो । मायायाः साहाय्येन 
तेन asad विश्वम्‌, घेष्णवशास्त्रीया ह्रादिनी शक्तिः [ राधा ] परम- 
पुरुषाच्छीकृष्णादाकूतितो भिन्नापि परमार्थतोऽमिन्नैच । बिन्दोविक्षोभा- 
देव msaga: प्रारम्भ: । परिदश्यमानमिदं जगन्मण्डलं कलादीनां 
बण्णां शुद्धाध्वनाँ परिणामः, बिन्दुम्च षडभ्वनामपि तेषामुपादानकारणम्‌ | 
कि तावदयं बिन्दुर्नाम ? यस्मादि मन्त-वर्ण-पद्‌-कला-तत्व-सुवना- 
ख्यानि षट्‌ तत्त्वानि प्रादुर्भूय पुनस्तस्मिन्नेव विलीयन्ते स एव विन्दुर्नाम | 


उक्तश्च ) वर्तते e 
जायतेऽध्वा यतः शुद्धो वत्तते यत्र छीयते | 


स बिन्दुः परनादाख्यो नादबिन्द्रणकारणम्‌ ॥ 

इति। बिन्दोश्व व्यक्ताव्यक्तभेदेनावस्थाङ्रितयम्‌ । प्रथमावस्थातः साष्टिः 
द्वितीयस्यां सर्व्वेषां विलय: । विन्दोरेव जीवानामभिव्यक्तिर्भवति । जीव- 
स्तावदणुलत्तणो बिन्दुलत्तणो वा । द्वैतवादिभिर्निस्बाकरामाबुजवल्मा- 
चार्य्यजीवगोस्वामिप्रभ्नतिभिः सर्वैरेव जीवोऽणुरिति निर्दिएः | प्रायेण पर- 
माणव एव पाञ्चभोतिकस्य जगतः सूक्ष्मकारणत्वेन नः सम्मताः, बिन्दुस्तु 
तेभ्योऽपि सूक्ष्मतरः | का कथा इतरेषां, लिङ्गणरीरात्‌ कारणशरीराद्वा 
'अपि बिन्दुः सहस्नगुणं सूक्ष्मतरः | 

ag यदेव जगति परिरश्यतेऽस्माभिस्तस्य सवस्येव सूक्ष्मं वैन्दवं रूपं 
वत्तेते। बिन्दो रूपादेव स्वेषां रूपाणां प्रकाशः सञ्जायते। मूले चेद्रपं 
area वा नाभविष्यत्‌, किमपि वस्तु सुन्दरत्वेन द्रष्टं नैव प्राभविष्याम 
बयम्‌। यत्‌ खलु रमणीयं निसर्गत एव च समाकर्षत्यस्माकं नयन- 
युगलं नूनं तस्य मूलकारणमतीव रम्यम्‌, अतीव मनोहारि। यस्य 
रूपेणैव जगतो रूपम्‌ , यस्य भास्वरया AAN सर्व समुज्ज्वलम्‌ , “यस्य 
भासा सर्वमिदे विभाति,” वर्णनाविषयमतिक्रान्तं तस्य रूपज्योतिध्यान- 
नेत्रेण प्रत्यत्ती वक्र षयः । यत्‌ खलु पुष्पं पुरतः पश्यामि तस्यापि चरम- 
कारणमन्विष्प्रता मयान्ततोऽस्मिन्नेव बिन्दुतत्वे विश्रमितव्यम्‌ । 


७ 

€म-संख्या aaa : 
यद्यपि प्रायेण ga पार्थिवघटस्योपादानमिति मन्यते, तथापि 
मायापरनामा बिन्दुरेव सर्वेषां वस्तूनां चरममुपादानम्‌। यद्यपि च 
रृत्‌पिण्डादीनामनित्यत्वमेवाभ्युपगस्यते तथापि शेवागमे बिन्दोर्नित्यत्व- 
मेव प्रतिपादितम्‌ । तथाचोक्तम-- पृथिब्यादितित्चानां परम्परयोपादानं 
सायाख्यं नित्यं परमकारणमभ्युपगन्तव्यम?? । अपरं च-- 
“पार्थिवोषपि भवेत्‌ कुस्भो मायोपादानकारणः |” 
स्वायस्थुवतन्ते;पि जगतो बीजरूपं मायातत्वमिदमव्ययमविनाशि 
चेत्युक्तम्‌। यत्‌ किश्चिज्जगति agaaa सवमेव बिन्दोबिकाशः 
यह्वा सायायाः परिणामः । स्वयं महेश्वरेणापि जगत उत्पत्तिविनाशाबुभो 
मायायाः परिणामत्वेन निद्दिशे | तथाचोक्तं रत्नत्रये-- 
यद्‌ यदुतपद्यते बस्तु तन्मायेयं यथा कला | 
उत्तपत्तिनाशो मायेयधर्माबाह महेश्वरः ॥ 
इति । आत्मेव बिन्दुरप्यच्छेययोऽदाह्यो नित्यश्च a खलु पाथिवोऽञ्निः 
कदापि बिन्दुः नाशयितुं निःशेषयितुं वा प्रभवति | अयमैव बिन्दुः कलादिषु 
परिणतो मळादिसद्गावाञज्जीवापरनास्नोऽणोराकरं परिगृह्णाति। जीव 
aaa सूक्ष्मं कारणं बिन्दावेवान्त्लीनं ada) सति विशुद्वज्ञानस्या- 
विर्भावे जीवाः सवंविधमायीयमलविनिमुक्ताः शिवसास्यं area 
प्रतिपद्यन्ते । उक्तश्च i 
पतदेव पराः काष्टा मोत्षाख्याणोविचारतः । ॥ 
मुक्तिविषये का*मीरीयदाक्षिणात्यतन्चयोमतविभेदो वर्तते | 
श्मीरीयशवदर्शने शिवत्वप्राप्तिरिव परमा भुक्तिरिति निददिष्टा, दत्तिणागमे 
पुनः शिवसाम्यं परमशिवस्य सारश्याधिगतिरेव वा परो मोत्तः | न खल्वी- 
श्वरानुकम्पामन्तरेण मुक्तिघंटते । शुद्धचिन्मयपरमैश्वरात्‌ समुत्पन्ना अपि 
जीवाः स्व॒स्वकर्मवशेन frag वैसद्वश्यमापन्ना बन्धनमुपयान्ति | 
परमेश्वरस्तावलीलाभिनयाथं स्वीयख्चतन्व्रशक्तिसहायेन . जीवभाव-. 
प्रस्तः--आणवमलयुक्तः सम्पद्यते, अर्थात्‌ स्वीयविभुत्वनित्यत्वसवज्ञ-. 

त्वादिशक्तिज्ञातं संहृत्य पश्चप्रकारकञ्चुकाद्रतः सम्पद्यते। उक्तञ्च 
त्रिपुरारहस्ये- 
स्वेषां प्राणिनामात्मा सात्ताद्देवः परः शिवः | 
स्वमाया वैभववशात्‌ स्वात्मानमविन्दन्‌ परम्‌ | 
सङ्कोचे सर्वशक्तीनां स्वयं सङ्कुचितस्ततः ॥ इति । 
बिन्दुरूपिण्या मायाया इश्वरस्य च योगेन मायाया गर्भाज्जीवः 
प्रकाशते उत्पद्यते वा । मायाया मध्ये बीजस्य प्रक्षेप एव गर्भाधानम्‌ | 
अयमेव प्रकृतेराबिर्भावः (Evolution of Nature). यावद्‌ Regaal- 
पराख्यं मायाजालमिदं न भिद्यते तावन्मुक्तिलाभो न सम्भवति, शिवतत्वं 
नासाद्यते । अत एवोक्तं भगवता --मामेब ये प्रपद्यन्ते मायामेतां तरन्ति 
ते। अत एव dred तीवशक्तिपातमन्तरेण मुक्तिर्न सम्भवति | 
मायीयकार्मणाणवमळत्रितयापसारणाय stat विनान्य उपायो नास्ति। 
विशुद्धेन कर्मणा कर्ममलो विशुद्धेन ज्ञानेन मायामलो विशुद्धया च भत्तया- 
mans: समुत्‌सायते । शिवभूम्यपरनामाद्वंततत्वासादने भक्तिरेव भक्तस्य 
प्रधानं सहकारिणी | दीक्ताया उपयोगस्तन्तशासत्रे वहुधा प्रपञ्चितः | 
तथाचोक्तं षट्साहस्रिकायाम्‌-दीत्तैव मोक्षदा पुंसां चिदभिव्यक्ति- 
कारिणी । दीत्तयानुरूपा शिवस्य शक्तिजीवे निपतति (“AR शक्तिः 
पतत्यसो ) तेन सर्वत्र तत््वादिगुणगणमासाद्य जीवः सात्ताच्छिवत्व- 
मधिगच्छति । तथाच किरणतन्त्रम्‌- 
“तीवशक्तिनिपातेन गुरुणा दीत्तितो यदा | 
aaa: स शिवो यद्वत्‌” इति। 
` दोक्तामात्रेणोव मुक्तिः | 
र aga हि विमुक्तोऽसौ यदाघ्रातः शिवेच्छया | 
a मन्वसंस्कारबलेनाभिनवकलेवराधिगमः यद्वा शरीरगर्भात्‌ 
समुतपत्तिरव साधकस्य पारमार्थिकं जन्म। न खलु मायाबन्धन- 
मोत्तस्योपायान्तरं नास्तीति जीवेन भेतव्यम्‌। यथा श्रुतिः “erg 

विश्वे agaa gar” “तरति शोकमात्मवित्‌” इत्यादिका उदात्ततरा 
बाणीविधोष्य जीवानाममरत्वं शोकमोहयोश्च प्रभुत्वं विनिर्दिश्य मनुजानां 
दैन्यं कार्पण्यं च दूरीकृतवती, aaa जीवः शिवसद्वशो यद्वा सात्ताच्छिवः 
( जीवः शिवः शिवो जीवः स जीवः केवलः शिवः ) इत्यादिका अभयवाचो 
महता कण्ठेन समुदधोष्य तन्शास्त्रेणापि प्रभूतो न उपकारः साधितः | 
भगवान्‌ कारुण्येन मायापोशाञ्जीवं सोचयति-तन्चशास्त्रे सावधारणमिद्‌- 
मुक्तम्‌ | निसर्गनिमेलः करुणाद्रंचित्तः परमेश्वरोऽनादिकाळगतेन मलादिना 
शिवाद्‌ वेसाइृश्यत्रस्तानां बद्धानां जीवानां बन्धननिदानानि पाशजालानि 
कृपया दूरीकृत्य तान्‌ सर्वथा स्वीयान्येव विदधाति । तथाचोक्तं 
सुगेन्द्रतन्ते-- 

अयानादिमलापेतः सर्वकृत्‌ सबंविच्छिवः | 

पूर्व व्यत्यासितस्याणोः पाशजालमपोहति ॥ इति । 

बहुष्वेच तन्त्रेषु बिन्दुतत्वमालोचितम्‌। बिन्दुरेव सांख्यानां 

cata: | सांख्यनये प्रकृतेः प्रथमाभिव्यक्तिबुद्धितस्वम्‌ , तन्वोक्तस्य च 
बिन्दोः प्रथमः प्रकाशः सर्वामिघेयबुद्धेः प्रयोजको नादः। “तत्र नादो 
नामाभिपरेयबुद्धिदेतुबिन्दोः प्रथमप्रसररूपः सूक्ष्मो नादः ।” तन्वमतेनान्त- 
रुदितादस्मादव्यक्तान्नादबिन्दोरेव महत्तत्वापराख्यः शञ्द उत्पद्यते । तथा- 
चोक्तं शङ्कराचार्यपादैः प्रपश्चसारे-- 

अव्यक्तादन्तरुदितत्रिभेद्गहनात्मकात्‌ | 

महन्नाम भवेत्तत्वं महतोऽहङक़्तिस्तथा ॥ इति । 

aere प्रक्रतिघनतामापन्ना विन्दुरूपतां प्रतिपद्यत इति तत्रै- 

वोक्तम्‌। “विचिकीषघेनीभूता कचिदभ्येति बिन्दुताम्‌।” कालक्रमेण 
a विभेदं गतो बिन्दुरेव स्थूळसूक्षमपराभिधानमवस्थाल्रितयमधिगच्छति | 


तथाचोक्तं प्रपञ्चसारे- 
कालेन भिद्यमानस्तु स बिन्दुभेबति त्रिधा । 
स्थूलसृक्ष्मपरत्वेन तस्य लैविभ्यमिष्यते ॥ इति । 


भयमेच तन्वशास्त्रे प्रायेण बिन्दुरिति नाद्‌ इति बीजमिति च 

ब्यपदिश्यते । “स बिन्दुनादवीजत्वभेदेनापि निगद्यते ।” स्वतन्वशक्तेः 
परमेश्वरस्येच्छया बिन्दुभिद्यते, ततश्च तस्मात्‌ समुत्तिष्टत्यव्यक्तो ध्वनिः । 
इद्मेव वैयाकरणानां सर्वार्थप्रसु स्फोटतस्यम्‌। अयमेव भ्यानगम्यः सूक्ष्मो 
'्वनिब्रह्मयादिभिरागमिर्कश्च Walt AA तथाचोक्तं 
प्रपञ्चसारे- _ E r 5 

बिन्दोस्तस्माद्‌ भिद्यमानाद्र वोष्व्यक्तात्मको भवेत्‌ । 

स एव श्रुतिसम्पन्नेः शब्दत्रह्मेति कथ्यते ॥ इति । 

शारदातिलकेऽपि-- 

भिद्यमानात्‌ पराद्‌ विन्दोरव्यक्तात्मा ततोऽभवत्‌ | 

शब्दब्रह्मेति तां प्राहुः सर्वागमविशारदाः ॥ इति | 

नागेशभट्ट नाप्युक्तम्‌-- 

“अस्माद्‌ विन्दोः शश्दत्रह्मापरनामधेयं वर्णादिविशेषरहितं ज्ञानप्रधानं 
सष्ट्यपयोग्यवस्थाविशेषरूपं चे तनमिश्रं नादमात्रमुतपद्यते। पतञ्जगडुपादानं 
रवपरादिशञ्दैव्यवहरियते ।” 

स्वातन्््चोपेतेनापि परमेश्वरेण न खलु शक्तेर्मायाया वा साहाय्य- 
मन्तरेणेकाकिना Gee लीलाया अभिनयो विधातुं शक्यते । 
TAA तस्य मायापरनाम्न्या इच्छायाः समुद्रको भवति, मायाविर्भाव- 
mata चासो शिवशक्तिरूपेण द्वेतभावापत्ना भवति । feta शिव- 
शक्तिसंयोगेनैव बिन्दुतस्वस्य विकाशः सञ्जायते ; तथाचोक्तं स्कन्द्षुराणा- 
न्तगते काशीखण्डे 

यदेकलो न शक्रोति रन्तु' स्वेरञ्चरः प्रभो । 
तदिच्छा तव योतूपन्ना सेव्या शक्तिरभूत्तव ॥ 
त्वमेक्रो द्वित्वमापन्नः शिवशक्तिप्रमेदतः ॥ इति | 
बिन्दोस्तावद्‌ द्विविधं रूपम्‌-शब्दोऽर्थश्च । बिन्दोर्नादो ara 
वाच्यवाचकभावापन्नो शत्दाथों नामरूपे वा प्रकाशेते। प्रमाणप्रमिति- 
प्रमातृप्रमेयाणि सर्वाण्येव नामरूपाभ्यामेव ग्रथितानि। नामरूपाभ्यां यद्वा 
शञ्दार्थाम्यामेव परमेश्वरः स्वात्मानं विविधं व्यञ्जयामास । एतदभि- 
प्रायेणेव वैदिके पिभिः ६६ पे > +) पी 
प्रायेणेव ARRA AA: “नामरूपे व्याकरोत्‌” इत्युक्तम्‌। मीमां 


सकैबैयाकरणेश्व शब्दार्थयोः सम्बन्धस्य नित्यत्वमास्थितम्‌ | कैश्चित्‌ पुनः 

शात्द-ततप्रतिपाद्यार्थयोर्योऽयं शब्दः ASMA इत्येवं रूप इतरेतराभ्यास 
उपळत्तितः। प्रथितयशसा ग्रीक्तस्वज्ञेनारिस्ततळेनापि शः्दार्थयो- 
रभिन्नरूपप्रदशनाथेमेच प्रयतितम्‌। [ Concepts and words are 
interchangeable. ] महाकविना कालिदासेनापि “वागर्थाविव 
सस्पृक्तो” इति ब्रुवाणेन प्रायेण शब्दार्थयोस्तादात्म्य्रमेव प्रतिपादितम्‌ | 
शाब्दार्थयोर्वाच्यवाचकसावं विचारयतां प्रथममेव समुदेति मनसि प्रश्नः 
कया प्रणाद्याऽस्मदु्चरितः शब्द ईप्सितमर्थं श्रोतुः पुरत उपस्थापयतीति | 
घटशबदं श्रृत्वा सर्व पव Beri पात्रविशेषमेव प्रतिपद्यते न त्वपरं किञ्चित्‌ ; 
कि तावद रहस्यं निगूढमस्य नियन्त्रितस्य वाच्यवाचकभावस्य मूळे ? 
तन्चशास्त्रीयमन्तार्थेपर्य्यालोचनेनास्माभिरस्य प्रश्चस्यातिमात्रं समीचीनं 
समाधानमुपलम्यते । वस्तुमात्रस्येव किमपि नाम संज्ञा वा विद्यते । 
यो जनो येन नाम्ना प्रसिद्धस्तस्य तेन नाख्ना साकं कश्चनाविच्छिन्नः सम्पको 
वर्तते । एतच्च Basa प्रत्यत्तीक्रियतेऽस्माभिर्यत्‌ हरे’ इत्याह्वाने यस्य 
नाम हरिस्तेनैवोत्तरं दीयते न त्वपरेण केनापि। नामनामिनोः सम्बन्ध- 
स्तावद्तीव घनिष्टः । कालीदुर्गाहरिप्रभतीनां शब्दानां तदभिधेय- 
देवतानां den एवाविच्छिन्नः सम्वन्धः । वैष्णवा नामनामिनो सर्वथाऽ- 
भिन्नावित्येच सिद्धान्तयन्ति। केनापि चेदेकाग्रेण चेतसा हरे? इत्याहूयेत 
ततत्तणमेव हरिस्तस्य सविधे प्रादुभेवेदित्येव तेषां द्रढीयान्‌, प्रत्ययः | भक्त- 

सूडामणेः प्रहादस्याह्वानेन स्फटिकस्तम्भाद्‌ भगवतः प्रादुर्भाव पवात्र 
प्रकृ प्रसाणम्‌। नच तन्वोदिता वर्णात्मका वीजम्रन्तराशयः कदापि 
निरथेकाः afer वा । तेषां प्रत्येकेन साकं देवताविशेषस्याभि- 
सम्बन्धो aad । ब्रह्मादिदेवतानां सिद्धानां च साधकानां वदनैः समुञच- 
रणेन वीजमन्चास्तथा सुसंस्ट्रताः शक्तिमन्तश्च सञ्जाता यथा AZAT 
समुच्चारणमाल्रेणेव मूर््तायास्तद्देवतायाः प्रादुर्भावो भवति। अनेनैव 
प्रकरेण साधनाराज्य इश्देवतासात्तातकाररूपा जपसिद्विर्जायते। 'गुरूप- 
fom बीजमन्त्रस्य ध्यानेन यदा तस्याभ्यन्तराद्‌ वाच्यदेवताया मूत्तिः 


CCO, Gurukul Kangri Collection, Haridwar, Digitized by eGangotri 


| 


|| 


Fa 
6G 
टि 
| 
H 
E 
| 

|" A 
। 
ह 

i 


३५२ संस्कृत-साहित्य-परिषत्‌ [ पञ्चदशाब्दस्य 


स्फुरतामापद्यते तदैव शब्दार्थयोः पारमार्थिको वाच्यवाचकभावोऽनुभू- 
यते। अत एव पातञ्जलदर्शने तन्वशास्त्रे मन्त्रजपो मन्त्रात्तरभावना 
मन्त्राधिष्टितदेवतारूपचिन्तनं च विशेषत उपदिष्टानि। देवतेव सूक्ष्सा- 
कारेण बीजमन्त्रेष्ववति्ठते | मन्त्रश्य चेतन्ये समुन्मेषिते देवताप्युदवुद्धा 
साधकस्याभीएं पूरयति। बीजानि देवतानां नामान्येच न त्वपरं 
किञ्चित्‌ । 
यद्यपि दाक्षिणात्यागमे नादो बिन्दुतत्त्वमध्ये परिगणितस्त्थाप 
काश्मीरीयशेवागमेऽयं सदाशिवतत्व एवान्तर्भावितः । तथाचोक्तं तत््व- 
प्रकाशे-“नादो बिन्दुः सकलो सद।शिवतत्तमाश्रित्य कथितो” इति | 
प्राप्तं पत्रम्‌ 
माननीय-संस्ऴतसाहित्यपरिषत्सम्पोदक-महोदयसमीपे 
प्रणतिततिपुरःसरमावेदनम्‌ , 
महाभागाः, माधवमहोद्येन धावकादिकाव्यपरिगणनप्रस्तावे मदीयं 
नाम कथं नोलिखितं न जानामि। इदानीं त्तेमेन्द्रस्य समालोचनसहितं 
मदीयं पद्यमेकं प्रेष्यते । अवश्यमिदं प्रकाशनीयमचिरादेव पत्रिकायाम्‌ | 
तथाचोचित्यविचारचर्ञायां त्तेमैन्द्रः--“करणोचित्यं यथा गौड- 
कुम्भकारस्य 
ळांगूलेन गभस्तिमान्‌ वलयितः प्रोतः शशी मोलिना 
व्याधूता जलदाः सटाभिरुडवो दंष्राभिरुत्तम्भिताः | 
प्रोत्तीणों जलधिद्वंशेव हरिणा स्वैराट्टहासोमिभि- 
लड़ शस्य च SRA दिशि दिशि प्राज्यः प्रतापानलः N 
इत्र हरिणा हनुमता जलनिधितरणे तरणिर्लाङ,लेन वळयितः 
किरीटप्रान्तेन शशी प्रोतः, सटाभिर्षेध्ा व्याघूतास्तारा दंप्र/भिरायासिता- 
स्तीर्णोश्थिद्रेश्टैयवाट्टहासतरड्ैछङ्क शस्य विस्तीर्णः प्रतापाशिः शमितः इति 
बहुभिः करणपदैरुत्साहाधिवासितैविस्मयशिखरारोहणसोपानेरिव रघुपति- 
प्रभावारम्भविजयध्वजायमानस्य पवनसूनोरो चित्यातिशयः प्रकाशितः ।” 
इति गोडकुम्भकारस्य ळिदामचन्द्रपालस्य | 

विद्याप्रस्थानम्‌ 
[ पूर्वंतोऽनुवरत्तम ] 
[ निवन्धकः काळीघट्टवास्तव्यः श्रीगुरुपदशर्महालदारः। | 


इहैव ag चिन्त्यते-वाक्यस्य वाक्यार्थबोधकत्वं युक्तम्‌, उत वा 
पदोपस्थितानामर्थानामन्वयेन वाक्यार्थवोधे सम्बन्धग्रहसस्भव इति। 
अभिधादृत्त्या शब्दानां पदार्थानां च सम्वन्धबोधने प्रकारद्वितयं वर्तते 
अन्वितामिधानमभिहितान्वयश्चेति । तत्राद्यं गुरुताकिकाणां मतम्‌। त 
एवमाहुः शब्दानां व्यवहारादेव प्रथमं गृह्यते व्युतपत्तिरितरोपायानां 
तद'धीनत्वात्‌ । तथा हि प्रयोजकस्य वाक्योच्चारणान्तरं प्रयोज्यप्रवृत्ति- 
मुपलभमानो बाळकः प्रेत्तावद्वाक्योच्चारणस्य तदन्वयब्यतिरेकानुविधा- 
यित्वात्‌ प्रयोज्यवृद्धप्रवृत्तिमवधारयति, न तु तद्वाक्यजन्यं प्रवृत्यनुकूलं 
कोर्य्य ताज्ञानं कल्पयति । स्वप्रवृत्तो वालकेन कार्य्यताज्ञानस्य हेतुत्वाव- 
धारणात्‌ प्रेक्षावतप्रवृत्तिः कार्य्यताज्ञानाधीना प्रवृत्तित्वान्मदीयप्रवृत्तिवादि- 
त्यपि तेनानुमीयते। तत्र कारणान्तरानुपस्थितेः शब्दस्य चेवोपस्थिते- 
स्तस्य शब्दस्येव कार्य्यताज्ञानहेतुत्वमवधाय्य aaa शक्ति कल्पयति, तत- 
स्त्वन्वयव्यतिरेकाभ्यां क्रियाकारकपदानां कार्य्योन्विततत्तदर्थेषु शक्ति 
Bara पूर्वगृहीतसामान्यशक्तयनुरोधात्‌। ततश्च पद्‌ कार्य्यान्वितज्ञान- 
शक्तं पदत्वादिति सामान्यतोऽवगतः स्वार्थः, विशेषस्तु परत उत्तर- 
काले शिक्तकोपदेशादिभिरवगम्यते। अतः प्रवृत्तिपराणां वाक्यानां प्रव- 
संकन्ञानननकत्चं सम्भवति, न तु तद्गतानां पदानामेव । तञ्च कचित्‌ 
साक्षात्‌ कचिञ्च परम्परया कार्य्यान्वितं भवति । aa साक्षात्‌ घटमा- 
नये'त्यादिवाक्ये, परम्परया तु विधिशेषीभूतार्थवादादाविति विशेषः | 
एवं पदार्थमात्रे शक्तिग्रहसपजानाना गुरुताकिका वाक्यार्थे हि शक्तिज्ञान- 
मवधारयन्ति | 

R 

अभिहितपदोपस्थितानामर्थानामन्वयः संसर्गः । तन्मर्य्याढ्या वाक्याथे- 
बोधविषय एवाभिहितान्वय इति भट्टतार्किकाः। तन्मते प्रत्येक 
तत्तदर्थेषु गृहीतशक्तिकान्येव पदान्याकाडक्षादिसहळतया तत्ततृपद्‌- 
gda छत्तणया वा परस्परान्वितं विशिष्टमेकमथ॑बोधयति । विशिष्टार्थ- 
बोधने तत्रातिरिक्ताया वाक्यशक्तेरपेत्ता नाभ्युपणता । तथा हि सम्ब 
द्शनसंग्रहकारेण जेमिनिदर्शने--“ज्योतिष्टोमेन स्वर्गकामो यजेतेत्यत्र 
तप्रत्ययः प्रकृत्यर्थोपरक्तां भावनामभिधत्त इति fas व्युतपत्तिमभ्युप- 
गच्छतामभिहितान्वयवादिनां भट्टाचार्य्याणां सिद्धान्तः” इति । उक्तं च-- 
वाक्येनेव हि वाक्यार्थः सात्तादेवाभिधीयते | 
उपळन्षणतश्चास्य संबन्धग्रहसम्भवः ॥ 
वाक्यं गोपदयुक्तं यत्तत्‌ सास्मादिमदन्वितम्‌ | 
वाक्यार्थ वदतीत्येवं व्युत्पत्तिः सुकरेव हि ॥ 
सत्यं व्युत्पत्तिरेवं स्यात्तथापि तु न वाक्यतः | 
वाक्यार्थावगतियुक्ता तिरोभावेऽपि दशनात्‌ ॥ 
पूर्वभागेषु वाक्यस्य विस्म्तेष्वापि इश्यते | 
वाक्यार्थावगतिः पु'सां पदार्थस्ट्रतिशालिनाम्‌॥ इति। 
Wend खलु पदार्थः सह्‌ शब्दानां ज्ञानं जायते। अभिहितानां च 
पदानामाकाङ्त्तायनुसारेणान्ययबोधजनकत्वम्‌। आकाङत्षादिकमर्थध्मं 
इति अन्वयशक्तिरपि पदार्थव्यापारे युक्ता। तदुक्तम्‌ 
___ पाके ज्वालेब काष्ठानां पदार्थप्रतिपादनमिति । 
अपि च, तन्मते प्रमाणान्तरेणोपस्थितानां पदार्थानामन्वयबोधः शब्दं 
विनैव भवति, प्रभाकरमते तु न तथा । तदुक्तम्‌ 
पश्यतः श्वेतिमारूपं हेषाशब्दं च *टण्वतः | 
खुरविक्तेपशब्दं च श्वेतोऽश्वो धावतीति धीः ॥ इति । 
अभिहितान्वये Wade मन्त्रविशेषस्य विक्कतावतिदेशेन प्राप्तस्य 
पद्विशेषस्थाने पदान्तरनित्तेपात्मक ऊहो यो नवमाध्याये निरूपितः स 

नापेक्षित इति शुरुताकिकाणामन्विताभिधाने महानाग्रहः। भाष्यकारेस्तु 
त्कपादेऽभिहितान्वयवादः समाद्वतः। अतो भट्टताकिका आहुः । 
“रक्तो यः पदार्थों यथा स्मृतस्तथैव विकृतावपि स्मत्तेव्यः। प्रकृतो तु 
देवतायाः पदसूलकं स्मरणमासीदिति विकृतावपि पद्विशेषाध्याहारपत्त 
आवश्यकः” इति। एवं पदार्थे शक्तिज्ञानमुभयसम्मतम्‌ | 

पत्तद्वयेऽपि फलसास्ये मीमांसकानामभिहितान्वये विशेषत आंग्रे 
कि निमित्तमिति चेत्‌? प्राचीनानां मतेऽवयवातिरिक्तं समुदायामिधं 
वस्तु नरश्टङ्प्रायं भवति । एवं च पदे विज्ञातीयशक्तिद्वयकल्पनाऽपेत्तया 
विज्ञातीययोः पदपदार्थयोरेव शक्तिङ्वयाङ्घीकारो युक्तः। तथा हि भाष्ये 
“| च पदार्था एव वाक्याथेः। सामान्ये हि पदं प्रवत्तते, विशेषे 
वाक्यम्‌। अन्यश्च सामान्यमन्यो विशेष” इति। अत एव 'तदुभूतानां 
क्रियार्थेन समाम्नायोऽर्थस्य तन्निमित्तत्वादि'ति सूत्रमप्युपपद्यते। अत्र 
ada तन्निमित्तत्वादित्यर्थं एव वाक्यार्थं प्रति निमित्तमिति स्पष्टमुक्तम्‌ | 
अन्यथा पूर्वपत्तप्रथानुसारेण पूर्ववणंसंस्कारसहितान्त्यवर्णस्य पदार्थ- 
ज्ञानसहक्तस्यान्वयबोधकत्वेऽन्वयस्य कृत्रिमत्वं व्यामोह्‌त्वं वा दुवोर- 
मिति वेदप्रमाण्यमपि मीमांसकानां न सिध्येत्‌ । तदुक्तं भाष्यकारेण-- 
तद्भूताधिकरणपूर्वपत्तत्रन्थे तस्मात्‌ छत्रिमो वाक्यार्थो व्यामोहो वे'ति | 

प्राभाकराणामन्विताभिधानवादो न सूत्रारूढो न च भाष्यारूढः किन्तु 
स्वकल्पित एव । तथा च स वादोऽद्वैतिनां 'तत््वमसी'त्यादिवाक्य- 
साधारणो न भवति। अभिहितान्वयवादस्तु न ताद्रशः। स हि 
सूत्रादिख्ढ इति प्रागेव दशितः। स च वादो नाद्वेतिनां प्रतिकूलः 
साधारणत्वात्‌ । तदेवाद्वैतिनो “व्यवहारे भाट्टनय” इति व्यवहारनिवाहं 
सर्वमपि ततः कुर्वन्ति। अपि च मन्वाणां विनियोगविधिदष्ट्या धम्मं- 
प्रामाण्यममिहिंतान्वये सम्मवत्येव । पाश्चात्यास्तु तदीयधमंग्रन्थ- 
व्याख्यावसरे शुरुमतमिव मतविशेषं समाश्रयन्ति, व्यवहारविधौ 
षुनस्ते भाट्टमतमिव मतविशेषमङ्गीकुर्वन्ति न तु शुरुमतमिति चित्रम्‌ | 

र शः्द्स्वरूपादिप्रतिपादनानन्तरं वेदस्वरूपं निरूप्यते । प्राग्वणिताना- 
| सृगादीनां मध्ये MAA शाकलादयो दश शाखाभेदाः सन्ति। 
ži यजुर्वेदत्य चरकादयः षडशीतिमेंदाः। तत्र वाजसनेयानां जावालादयः 
सदश भेदास्तैत्तिरीयाणां तु द्विमेदावोक्ष्यस्वाण्डिकेयाविति। स्वाण्डि- 
Fami तु पञ्च भेदा आपस्तम्वी बोधायनी हिरण्यकेशी ( सत्यापाढी वा ) 
| भारद्वाजी वाघूली चेति। सामवेदस्य किल सहस्त्र भेदा आसन, 
i राणायनीयाः कोथुमा इत्येवमाद्यः । तत्रोक्तं विशेषानध्यायेप्वधीयानास्ते 
| शतक्रतुवज्रे णाभिहताः प्रनष्टा इति। अथर्ववेदस्य पेप्पछादयों नव भेदाः 
सन्तीति | 
इदानीं पुनश्चिन्त्यते वेदस्य पोरुपेयत्वमपोरुपेयत्वं वा कि युक्तम्‌? 
` त्रापोरुषेयं वाक्यं वेद इति मीमांसका मन्यन्ते । शब्दस्य नित्यत्वेन 
वेदानामपोरुषेयत्वं सेत्स्यतीति । तदपोरुषेयत्वे प्रमाणं a—‘arars- 
विरूपनित्यये'ति श्रुतिः । भवति च तद्नुवादिनी eater: “अनादिनिधना 
_ नित्या वागुत्स॒ष्टा स्वयंभुवे”ति । अपोरुपेयत्वं ag प्रमाणान्तरेणार्थ- 
सुपलभ्य विरचितं यद्‌ भारतादिवत्‌ तद्रभिन्नत्वमेव । वेदानामपोरुपेयत्वे 
` शङ्कापि कल्पिता सन्निकृष्काला वेदा कृतका इदानीन्तना इति। तदेव 
सूत्रितं वेदांश्चैके सन्निकर्षं पुरुषाख्याः इति। तदर्थश्च पुरुषेण हि 
समाख्यायन्ते वेदाः काठकं कलापकं पैप्पलादकं मोट्गलं चेति। केपां- 
चित्तु शङ्का “बबरः प्रावाहणिरि”त्येवमादिजन्ममरणवतपुरुषाणां 
` समुछेखसद्गावाद्‌ वेदस्य नित्यत्वं न सेत्स्यतीति। तदेव शङ्कासूत्र- 
 '्नित्यदशनाञ्चे'ति। अत्र सूत्नत्रयेण समाधत्ते जैमिनिमुनिः उक्तं तु 
' शब्दपूर्वत्वम्‌, आख्याप्रवचनात्‌, परं तु श्रुतिसामान्यमात्रमि'ति। 
` अयमभिप्रायः | “वाचाऽविरूपनित्यये” त्यादिश्रृतिभ्यो वेदानामपोरुपेयत्वं 
` गम्यते। अपि च यदुक्त PASAN समाख्या RERAN, तत्र 
प्रवचनात्‌ कटेनाधीतं प्रोक्तं वेत्यतः काठकं न तु कृतमिति वोद्वव्यम्‌। 
यच्चोक्तं बबरः प्राबाहणिरिति तत्र प्रश्दः प्रकर्षे वहतिश्च प्रापणे न त्वस्य 

समुदायः कचित्‌ सिद्धः। तस्माद्‌ यः प्रवाह्यात स प्रावाहणिः। एवं 
भूते तत्वे ववर इति शब्दानुळातिः स्यात्‌। पतत्‌ wat मनसि निधाय 
सूत्रितं “परन्तु श्रतिसामान्यमात्रमि'ति। 

नैयायिकास्तु वेदानामीश्चरकत्त,त्वं मन्यन्ते | ततकत्ते ca प्रमाणं 
चासुमानम्‌ | अनुमान खलु वेद्वाक्यरचना वक्तृयथार्थवाक्यार्थज्ञानपूर्वा 
ग्रामिषस्मिन्‌ पञ्च ब्राह्मणाः सस्तोत्यस्मदाद्वाक्यवर रचनेति। अत्र तु 
मीमांसकाः श्रूयम्ाणकर्स त्व॑ स्मर्य्यमाणकत्तुत्यं चोद्भावयन्ति | 
तडुक्तम्‌--“न कश्चिद्‌ वेदकर्त्तास्ति वेदस्मर्त्ता चतुम्मृखः'' इति । एतदपि 
केचिल्लेयायिका न सहन्ते। तन्मते वेदानामीश्वरकत्ते कत्वे प्रमाण “अस्य 
महतो भूतस्य निःश्वसितमेतद्‌ यहूगवेदो यजुर्वेद” इत्यादि । “तस्माद्‌ 
यज्ञात्‌ सर्बेहुत ऋचः सामानि जशिरे” इत्यपि च । अत “ऋगवेद पवाद्ने- 
रजायत यजुर्वेदो बायोः सामवेद आदित्याद्‌” इत्यादिश्रुतेरीश्वरस्याश््यादि- 
प्रेरत्वेन वेदानां पोरुपेयत्वमनुमीयते। तत्रापि केचिन्मीमांसका 
मन्यन्ते सज्जातीयोद्चारणनिरपेत्तोच्चारणविषयत्वं पोरुषेयत्वमिति | 
तदेव भारतादीनां सजातीयोच्चारणमनपेक्ष्योच्चारणमिति तेषां पोरुषेयत्वं 
सिध्यति। परमेश्वरस्तु सर्गाद्यकाळे प्राणिनां भोगभूतये लीलाविग्रहं 
Rza पूर्वसर्गसिद्वेदाचुपूर्वीकं वेदमालोचितवान्‌ न तु विजातीयं 
वेदमिति पोरुपेयत्वं वेदस्य कदाचिदपि न कल्पनीयम्‌ । एवं हि मीमांसा- 
दर्शने वेदपोरुषेयत्वं परास्तं कर्त, नुपलम्भात्‌। तदुक्तं तन्ववात्तिके 
भट्टपादेः- 


प्रपाठकचतुःषष्टिनियतस्वरकः पदैः | 
लोकेष्वप्यश्रुतप्रायै ऋ ग्वेदं कः करिष्यति ॥ इति । 
द्विबिधो वेदः-मन्चरूपो घ्राह्मणरूपश्चेति। मन्ता MAS- 
सामाख्याः, ब्राह्मणं तु विध्यादिरूपम्‌। पतत्‌ सवं प्रागेव दशितम्‌ | 
स च az: पुन विप्रपरिवाजकन्यायेन विधिमन््नामधेयनिषेधार्थवादभेदात्‌ 

पञ्चविधो भवति। तत्र विधिः पूवं वेद्प्रस्थाने . सामान्यत उक्त 
इदानीम्‌ अवान्तरभेदेन स विस्तरशो वितन्यते । 

द्विविधो fata: cere: कल्प्यश्चेति। प्रत्यत्तमेदद्शनेन प्रत्यक्ष- 
विधिमेदाः प्रायश उपलभ्यन्ते। अतस्त इह न पृत्थगुच्यन्त। कल्प्यो- 
प्यनेकधा विधिकटप्योऽथवादकलप्यो मन्वकटप्य इत्येबमादिः | तत्न विधि- 
कल्प्यो यथा विशेषणविधिः । अधेवाद्कप्प्यस्तु द्विविधः स्वतन्बार्थवाद्‌- 
कल्प्यो विध्यन्तरशेषार्थवादकलप्यश्चेति । आद्यस्त्रिविधः फळार्थवादकलप्यः 
सिद्धवत्कीत्तनार्थवादकलप्य उपाख्यानार्थवादकल्प्यश्चेति । अन्त्य उपा- 
ख्यानार्थवादकल्पयोऽपि द्विविध एककत्त,कोपाख्यानरूपपरक्रतिकलयो- 
ऽनेककत्त,कोपाख्यानरूपपुराकल्पकलप्यश्चेति | तत्र विध्यन्तर्शेषार्थ- 
बाद्कलप्यो यथा “उपरि हि देवेभ्यो धारयतीति। फलार्थवादकल्प्यो 
यथा “यस्य पर्णमयी जुहभवति, न स पापं शठोकं शएणोती”ति। सिद्ध- 
घत्कीत्तेनार्थवादकटप्यो यथा “त्रीणि ह बे यज्ञस्योदराणि गायत्री छृहत्य- 
TIA! अन्न ह्येवावपन्त्यत एवोद्वपन्ती”ति। एककत्तं,कोपार्यान- 
रूपपरक़्तिकलप्यो यथा--“ताभ्यामेतम्रीषोमीयमेकादशकपालं पूर्णमासे 
प्रायच्छदि/ति। अनेककत्ते,कोपाख्यानरूपपुराकल्पकहप्यम्घ यथा 
“तावब्रूतामप्नीषोमावाज्यस्यैव- `` - -- पोर्णमास्थां यजन्नि”ति। मन्वकल्प्यो- 
ऽपि द्विबिधो मन्वगताख्य़ातस्यैव लेट्त्वकल्पनाद्‌ विधियुक्तवाक्यान्तर- 
aaa | तत्राद्यो यथा -“वसन्ताय कपिञ्जलानालभेत” इति। 
द्वितीयो यथा-उपांशुयाजादो याज्यानुवाक्यासूक्तवाकादिमन्तकलप्यो 
देवतादिविधिरयंथा वा “उच्चादिंवि दक्षिणावन्त” इत्याद्यश्वदानफल- 
विधिः। एतत्‌ aa तत्रभवता सोमेश्वरेण विरोधाधिकरणभङ्गटीका- 


ब्याख्यावसाने व्याख्यातम्‌ | 


( क्रमशः ) 

सवेप्रत्ययमाला 

[ शङ्कराय्येविरचिता | 
धातवो5कर्मकाः प्राहुः क्रियां कर्मानपेत्तिणीम्‌ | 
आस्ते शेते भवत्यस्ति तिष्टतीत्यादयो हि ते॥ &॥ 
भूवाद्याः शब्बिकरणा भवतीत्येवमादयः | 
शपो नाशस्तु लुकसंज्ञस्तदत्तीत्यादिषु भवेत्‌ ॥ १०॥ 
शपो नाशः श्लु-संज्ञश्चेज्‌ जुहोत्याद्या विळत्तणाः। 
तत्र ह्विवेचनेनापि रूपभेदः स्फुटो भवेत्‌ ॥ ११॥ 
दीव्यति श्यन्‌, श्नुः खुनोति, शस्तुदत्याद्यो मताः | 
झणद्धीत्यादिषु AW स्यादुस्तनोत्यादिघातुषु ॥ १२॥ 
क्रीणातीत्यादिषु श्वा स्याद्‌, वा ण्यन्ताश्च चुरादयः | 
Bal लडो लिङो लोटो यग्‌ भवेद्‌ भावकर्मणोः ॥ 
अकर्मकेषु यग्‌ भावे, भवत्यन्यत्र कर्मणि ॥ १३॥ 
भूतमात्रं लुङोऽथः स्याद्‌, भाविमात्रं छूटो भवेद्‌ । 
अनद्यतनभूते लङ्‌ , भाव्यनद्यतने तु लुट्‌ ॥ १४॥ 
पद्प्रयोक्ता Ags भूतानद्यतने तु लिट्‌ । 
क्रियान्तरातिपत्तो तु भाव्यनद्यतने तु GEN १५॥ 
वर्तमानो ळटोऽर्थः स्यादाशीरविध्यादिवाचको । 
लिङ्‌-लोटो, लेट्प्रयोगस्तु वेदेष्वेवावगम्यताम्‌ ॥ १६ ॥ 
सनादिप्रत्यये रूपं भवेद्‌ भूवादिधातुषु | 
चुरादिषु स्वतन्त्रे णिचि चोर्‍यत्येवमाद्यः ॥ १७॥ 
भू-वादिसर्वधातुभ्यः स्यात्‌ प्रयोजककतेरि | 
भोजयत्यतिथि विप्रो भावयत्यात्मजान्‌ पिता ॥ १८॥ 
जटी भीषयते बालानिति हेतावपीष्यते | 
णिचि प्रातिपदिकेषु चणयत्येबमाद्यः ॥ १६ ॥ 

RS संस्छृत-साहित्य-परिषत्‌ [ पश्चदशाब्दस्य 


वतंमानार्थसामीप्ये भूतार्थे स्मोत्तरे तथा । 
भाव्यर्थे-यावद्‌-योगे च पुरा-योगे लडिष्यते ॥ २० ॥ 
इति श्रीशङ्करार्यविरचितायां सर्वप्रत्ययमालायां 
तिङन्तपरिभाषा नाम नवमोऽध्यायः ॥ & ॥ 
दशमोऽध्यायः 
भवत्याविभेवत्यस्ति प्रादुर्भवति विद्यते । 
उतूपद्यतेऽवतरति वंशे Gases जायते ॥ १॥ 
प्रादुरस्त्याविरस्त्येवं पुत्रः संपद्यते पितुः | 
निपद्यते कल्पते च श्रीमान्निवर्तते ततः ॥ २ ॥ 
निर्वर्तयति जनयत्यवतारयति तितो । | 
भावयत्युत्पादयति पिता पुत्रानथो णिचि ॥ ३ ॥ | 
प्रसूते सूयते सूते निर्मिमीते खूजत्यसो | 
प्रादुष्करोति रचयत्यन्यान्‌ रचयते सुतान॥ ४ ॥ | 
उतूपित्सतेऽभको गर्भाद्‌ बुभूषति स निश्चयम्‌ | | 
उद्दिभावयिषत्यन्याचुतपिपादयिषत्यसो ॥ ५ ॥ 
(क्रमशः ) 


उद्धटश्छोको 


भूसत्तायां विनष्टायां धनधान्ये गतेऽपि च। 
गते च तनुविस्तारे वदस्थैयेऽत्र का गतिः ॥ १॥ 
क हरिः शेते का च निकृष्टा को बहुलार्थ: किं रमणीयम्‌ | 

` बद्‌ कातन्त्र कीटक सूत्रं शेषे-से वा वा पररूपम्‌ ॥ २ ॥ 


ॐ का० १।५।६। ५ 

७, =f [aya 


a 


A 4 साद है Q i 
सामासादशनप्त 
९ पूर्वाचुवृत्तम्‌ ) E 
प्रसङ्गो प्रतिषेधो नित्यानुवादः | यञ्चानित्यदर्शनम्‌-- बवरः प्रवाहणिरका- - 
मयत?” इति, तत्‌ , परिहृतम्‌ अर्थवादात्तेपेण पुनरुत्थितम्‌ , इदानीमर्थवाद- . 
प्रामाण्ये तेनेब परिहारेण परिहरिष्यत इति॥ १८॥ 


विधिर्वा स्यादपूर्वत्वाहादमात्र ्यनर्थकम्‌॥ १६ ॥ 


इह ये विधिवश्निगदा अर्थवादास्त उदाहरणम्‌। “ओदुम्बरो यूपो 
भवत्यूर्ग्‌ वा उदुम्बर ऊक्‌ पशव ऊर्जेवास्मा ऊजं पशुनाप्रोत्यूजों5वरुष्ये ” 


तच्छेपत्व तत्राह--असतीति | असत्यामपि प्राप्तो नित्यानुवादो दृष्टान्तार्थश्च ; यथाऽन्तः 
Ra दिबि वा चयनमनुमितम्‌ , एवं झुद्धायामपि पृथिन्यामित्यर्थः | अनित्यसंयोगपरिहारार्थै- 
मपि यथोक्तमिति सत्रावयवं व्याचष्टे- -यञ्चोति । अनित्यद्शनम्‌ अनित्येन संयोगदरीनं 
तत्‌ परिहृतम्‌। “परं तु श्रतिसामान्यमात्रम्‌? इत्यनेनेति शेपः । प्रकर्षेणावादयतीति प्रावाह- 
णिशब्दस्य नित्ये वायो व्युत्पत्तेः, ववरशब्दस्य च शब्दानुक्रतित्वात्‌ प्रवाहणाख्यपुरुषासिद्धया 
प्रावाहणेरन्यस्यासम्भावान्नानित्यस्य संयोग इत्युक्तमित्यर्थः । स्यान्मतम्‌--नित्याधाभ्युप- 
गभोऽनर्थकः ; नित्यार्थानामपि “आपो वे शान्ताः”? इत्यादीनामानर्थक्यादित्युक्तमिति, 
तत्राह-अर्थदादेलि । “आपो वे शान्ताः? इत्यादीनां, स्तुत्यर्थेन प्रामाण्यस्य 
प्रतिपादितत्वात्तेनेव प्रामाण्यस्य प्रतिपादनेन परिहृतमित्यर्थ: । 

नन्वर्थवादभावाभावयोविधेरेव प्रवतेकत्वात्‌ किमथवादप्रामाण्याभ्युपगमे नेत्याझाङ्ग्याभ्युप- 
गम्याप्यार्थवादिकफलकल्पनादेरर्थवादप्रामाण्याधीनत्वात्‌ प्रयोजनवदेवार्थवादप्रामाण्यमिति 
मत्वाधिकरणार्थमुपसंहरति--इतीलि ॥ १८ ॥ 

सामान्येनाथैवादानामानर्थक्यनिरासेन स्तुतिलक्षणया विध्येकवाक्यस्वेन प्रामाण्ये 
साधिते ta केषुचिद्‌ विधित्वेनेवार्थवत्त्सम्भवे किमिति स्तुत्यर्थत्वेनार्थवच्वमाश्रीयत 
इत्याशङ्कूयारथैवादत्वमेवानेन स्थिरीक्रियते इति सङ्गतिं मत्वा विषयं विविच्य दरयति 
इहेत्यादिना । “ये विधिवन्निग्यन्तेऽ्थवादाश्च ते तथा ।” चिन्ताप्रयोजनं 
तु फलविधिसरूपाणां स्तुत्यधल्बेनाथवादत्वसिद्धि: । अत्रापूर्वत्वेकवाक्यत्वाभ्यां संशयमाइ-- 

४ 

३६२ संस्क्रत-साहित्य-परिषत्‌ [ पश्चदशाज्दस्य 


[ तै. सं. २।१।१ ] इति । किमस्य विधिः कार्यम्‌ उतास्यापि स्तुति- 
रिति? कि तावत्‌ प्राप्तम्‌ ? “विधिर्वा स्यादपूर्वत्वाद्वादमालं हानर्थकम्‌ |” 
विधिवन्निगदेष्वेवंजातीयकेछु फलविधिः स्याल्‌, फलं ह्यवगम्यते | 
तथाहयपूर्वमर्थं विधास्यति। इतरथा स्तुतिवादमात्रमनर्थकं स्यात्‌। 
स्तुतश्चास्तुतश्च तावानेव सोऽर्थः। अपि च “ऊर्जो$वरुथ्ये” इति 
प्रयोजनं श्रूयते । न च प्रशस्तोऽयमर्थ इति कश्चिच्छ्दोऽस्ति। लक्षणया 
तु स्तुतिर्गम्यते | श्रुतिश्च लत्तणाया ज्यायसीति ॥ १६॥ 


किमिति। अस्येति जातावेकवचनम्‌ | अथवा,अस्य उदाहरणस्य fap: अञ्ञातज्ञापनम्‌ । 
अस्यापीति “वायुं क्षेपिष्ठा” इत्यादिवदित्य्थः । कतरदत्र युक्तिमदिति जिज्ञासभानं 
प्रति पूर्वपक्षसत्रमादत्त-किमित्यादिना । “विधि: स्याद? इति सामान्यददीनेन 
फलविधिसरूपाणां स्वेषामप्युदाहरणत्वमभिमतमिति सूचयन्‌ व्याचष्टे--वित्रिवदिति | 
अवधारणार्थेन 'वा?शब्देन सूचितं हेतुमाह--फळं हीति। यथा दि गम्यमानत्वात्‌ 
स्तुतेस्ततूपरत्वं तथा फलस्यापि गम्यमानत्वात्‌, तादथ्यमेवेषा मित्यर्थः । 

ननु फलस्य गम्यमानत्वं र्तुत्यर्थतयापि ARTEA “अपूवेत्वाद्‌” इति 
व्याचष्टे--तथेति। तथा सति “पूर्व? प्रमाणान्तरम्‌ अस्य न विद्यत इत्यपूर्वम्‌ 
अनन्यलभ्यम्‌ अर्थ विधास्यति प्रतिपादयिष्यति स्तुतेविध्युद्देशादप्याक्षेपात्‌ फलस्य 
जानन्यलभ्यत्वात्‌ data एव प्रमाणान्तरापूवीर्थत्वमित्यर्थः । स्तुतिश्च सिद्धार्थः 
कथनरूपत्वाद्‌ वादमात्रम्‌ , नाशातज्ञापकम्‌ ; तच अनर्थकम्‌ इत्यथः । आनर्धक्ये हि- 
शाब्द्सूचितं हेतुं व्याच-स्तुतश्चेति। न दि “'पर्णमयी’ इत्यादो waa 
स्तुतिमभ्युपगच्छतापि(प्य)पूवार्थत्वमपि नेष्यत इत्याशद्गू न स्तुतत्येन कश्चिदति- 
शयोऽस्तुतत््ेन वा निकषा दृश्यते ; तेन प्रवृत्तावपि न विशेष इति भावः । अपूवत्वा- 
दिति ward प्रकारान्तरेण व्याकुर्वन्‌ हेत्वन्तरमाइ--अपि चेति। एवं काम- 
पदाभवि5पि तादर्थ्यचतुर्थ्या स्फुटं फलावगमादित्यर्थ: । 

ag “agar? इत्यादौ प्रशस्तोड्यमिति पदाभावेऽपि रतुतिस्तद्वत्‌ किं न स्यादत 
आह--लक्षणयेति | इद॒ न श्रृत्यर्थसम्भवात्‌ न लक्षणा युक्तेत्याह--ध्रातिचेति \ 
अनेन लक्ष्यमाणस्तुतेवीच्याथपूर्वकत्वाद वाच्यार्थस्य फलस्यानन्यपूर्वत्वाद पूर्वशब्देन 
पूर्वम्‌ अर्थान्तरमस्य न विद्यते इति श्रोतार्थलाभोऽभिसंहित इति सूत्रं व्याख्यातम्‌ 
॥१९॥ ` 

१०म-संख्या | मीमांसादर्शनम्‌ ह 


लोकवदिति चेत्‌ ॥ २० N 

इति चेत्‌ *पश्पसि-स्तुतिरनर्थिका न च शग्देनावगम्यत इति। 
लोकिकानि भवन्तो विदाङुचन्तु | तद्‌ यथेयं गोः क्रेतव्या देवदत्तीया, पपा 
हि बहुक्षीरा स्त्र्यपत्यानष्टप्रजा चेति। क्रेतव्येत्युक्ते गुणाभिधानात्‌ 
प्रवतेन्तेतरां क्रेतारः। बहुन्तीरेति च शुणाभिधानमवगस्यते। तद्वद्‌ 
वेदेऽपि भविष्यति ॥ २० N 

न Fata ॥ २१॥ 

नैतदेवम्‌ । लोके विदितपूर्वा अर्था उच्यन्ते बहुक्षीरादयः । तेषां 
विज्ञानमेव न प्रयोजनम्‌ । अतः प्रशंसा गस्प्रते, अविडितवादे न श्रद्दधीरन्‌ 
पूर्ववचनादिचि । विदितित्वादेव च प्ररोचयन्ते। वैदिकेषु पुनर्यदि विधि- 


यदुक्तं “'वादमात्रमनथकम्‌'? इति तत्र चोदयति-—लोकवदिति । स्तुतेरथवखं 
प्रतिजानान इति चेदिति व्याचष्ट--शति चेदिति । इतिशब्दार्थभाह--»हृश्यत 
इत्यादिना । ऊर्जोऽवरुध्या इत्यादिना शञ्देन या स्तुतिगम्यते सा अनर्थिकेति न 
दृश्यते युज्यते, अर्थवत्तेव युक्तेत्यर्थः । कुत इत्याशङ्कय “लोकवदिति'” भागं व्याचेष्ट-- 
लोकिकानीति । विदाङ्कुर्वन्तु विचारयन्तु । कानि तानीत्यपेक्षायां विधेय- 
स्तावकतया सार्थकं लौकिकं वाक्यमुदाहरति--तद्‌ यथेति । लौकिकस्यापि स्तुति- 
पदस्यानर्थक्यात्‌ साध्यविकलो दृष्टान्तस्तत्राह--क्रेतव्येति । क्रेतव्येत्युक्त प्रवतेमानाः 
केतारो शुणाभिधानाल्‌ प्रवतेन्तेतरां प्रद्रत्यतिशयवन्तो इश्यन्त इत्यर्थः। गुणाभिधानं 
चुह स्फुटमित्याह -- बहुक्षीरेति । अतः प्रवृत््यतिशयाय वेदेऽपि स्तुतिरर्थवतीत्याह-- 
तद्वदिति ॥२०॥ 

“चन पूर्वत्वात्‌? इत्यत्र ननर्थ दयन्‌ दष्टान्तवेषम्यंप्रतिजानीते--नैतदिति | 
वेपम्यं दशयन्‌ “पूर्वत्वात्‌? इति व्याचष्ट -लोक इति । मानान्तरावगतार्थत्वेन बहु- 
क्षीरादिवाकयानामप्रमाणकत्वात्‌ प्रशसाथता युक्तत्यथ वेदे त्वविदितवादत्वाद्‌ ““ऊर्जोऽवरुध्या?? 
इत्यादेन ग्रशंसार्थता इत्याह--अविदितिति । पूर्ववचनादिवि वेदिकविध्युदेशादि 
त्यर्थः । न च “वसन्तादि”वाक्ये विध्युद्देशादेव स्तुते रङ्गीकारात्‌ फलमश्रद्धेति वाच्यम्‌, 
तत्रापि कटिपतेनेव स्तुतिपदेन प्ररोचनाङ्गीकारादिति भावः । विदितत्वाद्‌ बहुक्षीरादयः 
प्ररोचयन्ति इत्येतदुपपादयति-विदितट्वादेवेति । नोक्तिमात्रे, तथा सति 
विसंवादेऽपि प्ररोचनाप्रसङ्गादिति भावः । 


a “za Taa इति टोकाकत; पाठ इति प्रतिभाति । 

३६४ संस्क्रत-साहित्य-परिषत्‌ | पश्चदशाम्द्स्यं 


शदेन न प्ररोचयन्ते, नतराभर्थवादेन। जातशङ्को हि बिधिशड्दे 
स तदानीम्‌। अथ विधिशब्देन प्ररोचितः, किमर्थवादशञ्देन ? 


"अपिच वेदे व्यक्तमसंबादः, “ऊर्जोऽवरुध्यै” इत्यप्रसिद्धं वचनम्‌ RN, 


बा उदुम्बर” इति हेतुत्वं चाप्रसिद्धम्‌ । यस्मादूगुदुम्वरस्तस्मात्तन्मयो यूपः 
कतव्य इत्यूणु दुम्वर इत्यन्रतवचनादन्यद्स्याङृतभिति TREAT ॥ २१ ॥ 
उक्तं तु वाक्यशेषखम्‌ ॥ २२ N 
उक्तम्रस्माभिर्वाक्यशेषत्यम्‌--विधिना त्वेकदाकयत्यात्‌ [१।२।७] इति। 
aang फलवचनमिह गम्यते न स्तुतिरिति [ १।१।१६ भा |? यदिह 


A 


ननु वेदेऽपि विधितः maama तत्समभिव्याहृतानामर्थवादानां तादथ्यैन 
विधिसम्भवदिव प्ररोचनार्थत्वं सम्भवति इत्यत आह--बेद्किष्यिति। नतरामर्थवादेन 
प्ररोचयिष्यते इत्यत्र हेतुमाह--ज्ञाताशङ्क हीलि। यो हि मोहात्‌ प्रवर्तकं 
विधिमुहङ््यार्थवादं प्रवृत्त्यङ्गतया प्रार्थयते स कथं विधावविस्रब्धोरऽ्थवादे प्रत्ययं 
कुर्यादिति भावः । यदि विधेरेव ` प्रवर्तेकत्वसिद्धये प्ररोचकत्वमपीष्यते तत्राह-- 
अथेति | एवमविदितपूर्यत्वादूर्गवरोधादीनां प्रशंसार्थत्वमिति सूलं व्याख्यायान्यथा 
विदितपूर्वत्वादपि न तदर्थतेति व्याचष्टे- अपि चेति। date: असंवादः 
विसंवाद इति यावत्‌ । विसंवादमुपपादयति--ऊर्जोऽवरुध्या इति। अप्रसिद्धत्वं 
योग्यानुपलव्धिविषयत्वम्‌ । बर्तमानेनोर्गवरोधेन हि स्तुतिः, तस्य चानुपलबव्मेरनुप- 
लब्धिविरीध इति भावः। सतुतिवाक्ये विसंवादसुत्तवा हेतुवाक्येऽपि तमाह-- 
ऊगुदुभ्वर इतीति । न ह्यूकूंळब्दाभिधेयमत्नत्वसभक्ष्ये वृक्ष पक्षथर्मत्वेन प्रसिद्धम्‌ 
नापि aad तत्र यूपत्वमिति अन्वयप्रसिद्धि; तेन हेतुत्वाप्रसिडिरित्यर्थ: | 
हेत्वसिदया साध्यासिद्धिमाह--यस्मादिति FÁA इत्यनृतवचनाद?? यत्‌ 
“अन्यत्‌?' साध्यं “यस्माद्‌ ऊर्गुदुम्बरस्तस्मात”” “तन्मय”? उदुम्वरमयो “यूपः कत्तव्य?’ 
इति तदपि ““अनूतं परिकल्प्येत? इति योजना ॥२१॥ 

* यदुक्तं “वादमात्रं द्यनैकम्‌? इति तत्राह-- उक्त तु वाक्यशेवत्वम्‌ । तुशब्दः 
पक्षन्यावर्तकः “विधिना त्वेकवाक्यत्वात---?” [१।२।७] इति सल्लेणार्थवादानां स्तुतिद्दारक- 
प्ररोचनया विधिवाक्यशेपत्वस्यास्माभिरुक्तत्वात्‌। नानर्थक्यमिति aa योजयति-- 
उक्तमस्माभिरिति। एवं स्तुतिद्वारा विध्यङ्गत्वप्रतिपादनेनापूर्वत्बहेतो राद्यं व्याख्यानं 


दूष तिद्वारा विध्यङ्गत्वं युक्तं फलस्य श्रयमाणत्वादिति व्याख्यान्तरमनुवदति-- 
दूषयित्वेदानीं स्तुतिद्वारा विध्यङ्गत्व यु पर 


ननक्तमिति | गम्यमानमपि फलवचनमानर्थक्यभयादन्यविषयं वक्तव्यमिति दूषयति-- 

१०म-संख्या | मोमांसादशेनम्‌ 3 ५ 
qai तदोदुम्वरस्य यूपस्य, न च विहित ओदुम्बरो यूपोऽस्ति। 
तत्र फलवचनेद्रानर्थकम्‌। स्तुतिवचनः शब्दो नास्तीति चेत्‌, इह 
फलवचनेन फलवत्ता प्रतीयते Healer प्रशस्त इति | 

तत्र फळवत्तायामानर्थक्यमिति यो द्वितीयोऽर्थः प्रशंसा नाम स 
शस्यते | लक्षणेति चेत्‌, न। छत्तणायामर्थवत्ता भवत्येव, ळत्तणापि 
हि छोकिकी | ननृक्तमसंवादो वेदेन हाणु दुम्बर इति? गुणवादेन 
प्ररोचनार्थतां त्रूमहे । गोणत्वात्‌ संवादः। कि सारश्यम्‌? यथान्नं 
प्रीतेः साधनमेवमिदमपि प्रीतिसाधनशक्तिथुक्तं प्रशंसितः प्रशंसाबाचिना 


यदिहिलि । ततः किमत आह--न चेति। पशुयागाङ्गतया विहितयूपबिशेष- 
त्वादौदुम्बरस्य यूपस्य नासावविहितोऽस्तीत्यर्थेः । 

ag तहिं विहितस्योदुम्बरयूपस्योत्सरगविरोधः फलं भवषिष्यतीलत्राह- -तत्रेति । 
प्रकरणादेव यागोपकारप्रयोजनलाभात्‌ फलान्तरोक्तिएनथिंकेनेत्यर्थः | यदि बा 
न चेत्यादेरयमर्थः--“औदुम्वरो यूपो भवति” इति वत्तमानापदेशत्वादर्थवादेन विधिने- 
wea: । अनर्थवादत्वे त्वविहितत्वान्नास्त्येव यूपस्तथा सति फलवचनमेवानर्थकमिति । 

ननु स्तुतिरप्यश्रयमाणत्वादनादेयेति शक्कते--स्तुतीति । वाचकशब्दाभावेऽपि 
स्तुत्यवगतिं ददयन्‌ फलवचनसिद्धयर्थ कथयति--इहेति | Hea औदुम्वरयूपस्य 
प्रशास्त इति “प्रतीयत' इत्यनुपङ्गः । ननु फलवत्ताप्राशस्त्ययोरवगमे किमिति प्राशस्त्य- 
ware: तत्राह--तल्रेति GASA: फलवत्तया लक्ष्यमाणः आचम्यते 
aaa प्रतिपद्यते, नाभिनिवेशमात्रात्‌ प्राझस्त्यपरत्वाभ्युपगमः किन्तु आनर्थक्य- 
भयादिति भावः | 

नन्त्रेवमपि लक्षणया स्तुतिगम्यते, श्रतिश्च लक्षणाया गरीयसीत्युक्तमनुवदति+--- 
छन्तणयेति | लक्षणयाप्यर्थवत्त्सम्भत्रेन श्रतिलोभादानथक्यमाश्रयणीयमिति दूषयति--- 
लक्षणायासिति । दृष्टा च मुख्याथासम्भवे गङ्गायां घोष इत्यादो लक्षणेत्याह--- 
लक्षणापीति । एवमूजोंऽवरुध्या इत्यादेः प्रधानफलानुवादेनेदम्वरयूपस्तुत्य्थत्वेनाप्य- 
विदितपूर्वत्वं दूषयित्वा “न पूर्वत्वात्‌? इतिसतनद्वितीयवणैकोक्तमनुवदति-ननुक्तमिति। 
ऊजोऽवरुध्या इति तावदङ्गे प्रधानगामिफलोपतारस्तुत्यर्थत्रेनाभिमतः, तेनानुपलंड्धि- 
विरोधः पूणीहुतिन्यायेन परिहृत एवेत्याह--न चेति । यदुक्तम्‌ ““ऊर्गुदुम्बर:” इति हेतुत्वं 


ओ १।२।१९ HANIT | 

३६६ संस्कृत-साहित्य-परिषत्‌ [ पश्चदृशाब्द्स्य 
प्रीतिसाधनशञ्देनोच्यते । शक्यते हि तत्‌ पक्ककलसस्वन्थादूर्गिति 
AHA ॥ २२॥ 

विधिश्रानर्थकः कचित्तस्मात्‌ स्तुतिः प्रतीयेत 

ततसामान्यादितरेषु. तथाखम्‌ ॥ २३ ॥ 

“अस्खुयोनिर्वा अश्वो agi वेतसः” [ ते. सं. ५।३।१२ | इति 
“अप्सुथोनिर*वः कर्तव्यः? इति विधेरशक्यत्वादानर्थक्यम्‌ । तत्रावश्यं 
स्तुतिः कव्पयितव्या-शमयित्रीभिरद्धिरश्वस्यावकानां च सम्बन्धो 
यजमानस्य Fs शमवतीति। ततसामान्यादितरेषु तथात्बं तथेति 


चाप्रसिद्धम्‌?” इति# तदपि न, ग्रोणतया तत्सिद्धेरित्याह--ऊर्गिति । शुणः साइश्यम्‌ | 
नन्वम्निमणवकवदन्नयूपयोर्न सादृइयमिति योजयति- किमिति । प्रीतिसाधनत्वं 
साइश्यम्‌ इत्याह यथेति । इदमपि उदुम्वरवस्त्वपि । प्रीतिसाधनत्वमप्युदुम्वर 
वृक्षस्याभक्ष्यत्वान्नास्तीताशङ्क्याह--तदिति । प्रीतिसाधनोदुम्बरफलोतपादनशक्ति- 
युक्तत्वादुपचारात्‌ प्रशंसावाचिना प्रीतिसाधनवाचिनान्नशब्देनोच्यते प्रशेसितुमित्यर्थ: | 
सोऽयं विवृत:--शकक्‍यते होति ॥२२॥ 

सम्भवद्विध्येकवाक्यत्वानामपि पृथगविधित्वाभ्युपगमे तुल्यन्यायतयान्यत्रापि प्राप्ति 
मभिम्रे्याह--विधिश्चेति । “क्कचित्‌ इत्युक्तं विषयं दशयन्‌ ““विधिश्व”” इत्यादि व्याचेष्टे-- 
अप्स्वित्यादिना । अश्वस्य प्रयलनिष्पाद्यत्वात्‌ तद्विषेरशक्यत्वं वेतसादेस्तु स्वभाव- 
सिद्धत्वादिति मन्तव्यम्‌ । तथापि किमित्याशङ्क्य तस्मादित्यादि व्याचष्टे--तत्रेति | 

आनर्थक्यमेवारित्वत्याराङ्गय तन्निरासाय अवश्यम्‌ इत्युक्तम्‌ । स्तुतिमभिनयति-- 
शमयित्रीभिरिति। अवकानां चेति च-शब्दो वेतसविषयः, तेनेवमन्वयः-- 
अश्वस्य वेतसानां च शमयित्रीमिरद्धि: सम्बन्धो यजमानस्य कष्टं शामयति, अवकानां 
वेतसानां च ताभिः सम्बन्धो यजमानकष्टं शमयतीति स्तुतिः कल्पयितव्येति । 
यद्यप्यवकानां नोदाहरणे श्रवणमस्ति, तथाप्यब्योनित्वाविशेपाद्वेतसपदेनेवोपलक्षिताः । न 
च “स्व vad योनौ प्रतिष्ठापयति’? इत्यनेनाप्सु जाते वेतसेऽश्वस्य चयने कृते प्रक्ृतिविका- 
रयोरमेदोपचारेण वेतसप्रकृतिभूतास्वप्सु चयनात्‌ स्वे योने प्रतिष्ठापनं कृतं भवतीति 
स्तुतिप्रतीतेः शमयित्रीत्वस्य चापामश्रबणात्‌ तदद्वारा स्तुतिरिति वाच्यम्‌-। खयोनि- 


' प्रतिष्ठापनमाद्रोक्त्या प्ररोचनानुपपत्तः “वेतसशाखयावकामिश्चाझिं विकर्षति, आपो वै 


SS 


% २।२।२१ भाष्य । 

१०म-सांख्या | मीमांसादर्शनम्‌ = 


यावत्‌, तावत्तथात्वमिति। कि तत्सामान्यम्‌? विध्यसस्भवः स्तुति- 
सस्भवश्व ॥ २३ N र 
ant 02. A c + 
प्रकरणे च सम्भवज्ञप्रकर्षा न कहप्येत विध्यानर्थक्यं 

हि तं प्रति ॥ २४ ॥ 

इतश्च पश्यामः स्तुतिरिति। कुतः? इदं समामनन्ति “यो विदग्धः 

स नैक्र तो योऽश्टतः स रोद्रो यः oma: स दैवतः। तस्मादविदहता 

श्रपयितव्यः स देवतत्ताय” [ तै. सं. २।६।७ ] इति । यदि श्रतिः, दशै- 

पूर्णमासयोरेच श्रतः स्ताविष्यते। तथा सम्भवन्नपकर्षो न Reta । 


शान्ताः, झान्ताभिरेवास्य शुचं शमयति’? इति वाक्यान्तरगतार्थवादभणितदामयिल्नीत्वस्य 
यजमानकष्शमनसाधनत्वोपपादनार्थत्वेनोपादानात्‌। न च वेतसवाक्येन सहचारादुप- 
लक्षित।नामप्यवकानामविधेयत्वान्न स्तुत्यपेक्षेति वदितव्यम्‌ । जत्रार्थवादान्तरेणापां 
शमयिल्लीत्वे गदिते तत्रास्निविकर्षणसाथनत्वेन विह्दितयोवेतसावकयोः स्तुत्यभाव- 
शङ्कानिरासायावकानाम्‌ अद्भिः सम्बन्धेन स्तुतिप्रदर्शनोपपत्तिरिति द्रष्टव्यम्‌ । “aa 
सामान्यात्‌” इति सत्नावयवमादाय व्याचेष्टे--तथेति | यावत्सु फलविधिसरूपेषु 
अर्थवादेपु तथेति अप्खुयीन्याचर्थवादसमानाकारता तावत्‌सु तथात्वं स्तुतित्वमित्यर्थः | 
प्रश्नपूर्वक “तत्‌सामान्यात्‌”” इति व्याङुर्वस्तयेत्युक्तं प्रपञ्चयति--किमित्यादिना ॥२३॥ 

फलविधिसरूपाणामर्थवादत्वे हेत्वन्तरं दशयितु “प्रकरणे च’? इति aa) तत्र 
चब्दार्थमाह-इतश्चोति | न केबलमप्सुयोन्याद्यर्थवादसामान्यादितरेषां स्तुतित्वं 
वाक्यान्तरसामान्यादपीत्यर्थः | कि तावद वाक्यान्तरमिति मन्वानः एच्छति-क्कुत इति । 
वाक्यमुदाहरति--इदमिति | कथमस्य वाक्यस्य स्तुतित्वं येन तत्सामान्यादितरेपु तथात्वं 
स्यादित्याशङ्क्य “प्रकरणे च सम्भवन्‌?? इति व्याचष्ट--यदीति | esa: पुरोडाञ्ादिः 
स्ताविष्यते स्तुतो भाविष्यते, प्रकरणनिवेशाय स्तुतित्वाश्रयणं युक्तमिति भावः | 

ननु मा भून्नितेशः पूपानुमन्त्रणमन्त्रवदुतकृष्यतामत आह--तथेति । प्रकरण- 
विनिवेशितया सम्भवन्नित्यर्थः । नन्वयमपक्ृष्यमाणः कल्प्यते$थवाद नापकर्षस्तत्राह--- 
अपक्रष्यत इति । ननु विधित्वेऽ'यनपक्कृष्यमाणोऽस्तु इत्याशङ्कय तत्र किं यथाश्रुते 
वचनव्यक्ति:--यो विशेषेण दर्थः स निर्ऋतिदेवताकः कार्य्यं इति ? कि वा यो नेऋत 
स विशेषेण दाह्य इति व्यत्ययेन ? तत्रा कस्पेऽनेन दशपूर्णमासप्रकरणगतेन विध्युद्देशेन 
देवतान्तरविधानात्‌ उत्पत्तिवाक्यशिष्टारन्यादिदेवतापकर्षणं स्यात्‌, तच सम्भवत्‌ 
FAIS अप॒कषंणं सति गत्यन्तरे न कल्पनीयगिति सून्नयोजनया दूषणं वक्तव्यमिति मत्वा 

अपकृष्यत इत्यपकर्षः । विधिपत्ते तु यत्न नेऋ तस्तत्र विढ्ग्धता नीयेत | 
तथा सति प्रकरणं बाधितं भवेत्‌। दर्शपूर्णमासकर्म प्रति नेक्र ताभावाद्‌ 
विदग्धविधानमनर्थक स्यात्‌ । तस्मात्‌ स्तुतिरेव ॥ २७॥ 

विधो च वाक्यभेदः स्यात्‌ ॥ २५ ॥ 

“ओदुम्वरो यूपो भवति” इति विधावेत स्मिन्नाश्रीयमाणे “अर्जोच्चरुद्धया” 
इत्येतस्मिश्च, वाक्यं भिद्येत । इत्थमोदुम्बरो यूपः प्रशस्तः स चोर्जो- 
saza इति। तस्माद विधिवन्निगदानामपि स्तुतिरेव कार्यमर्थ- 
वादानामिति ॥ २५॥ 

° 
हेतुर्वा स्यादर्थवादोपपत्तिभ्याम्‌ ॥ २६ 
अथ ये हेतुवन्निगदाः “gan जुहोति तेन हान्ने क्रियते” 
द्वितीये दोषमाह--विधीति । नयने दोपमाह--तथेति । 
ननु किमिति नीयते येन प्रकरणाम्नानविरोध इत्याशङ्कच “विध्यानर्थक्यम'! इत्यादि 
सत्रावयवं व्याचष्टे--दृर्शेति | सत्रे “तम्‌?” इति प्रकरणिनोऽ्थस्य परामशः । igi- 
मासयोर्नि्तिदेवताभावान्नेऋ तानुवादेन विदग्धताविधानमनर्थकमित्यर्थः । तेन प्रकरणे 
निवेशाय विदग्धवाक्यस्य स्तुतित्वे फलविधिसरूपाणामपि तथैव स्तुतित्वमिति मत्वोप- 
संहरति-तस्मादिति ॥२४॥ 

एवं फलविधिसरूपाणां विधित्वनिराकरणेन स्तुतित्वमुक्त्वा विधित्वे दोषान्तर- 
माह विधो वेति। सत्रं व्याचछे-ओदुस्वर इति। एतस्मिंश्व 
““विधावाश्रीयमाणे”? इत्यनुषङ्गः । वाक्यमेदमभिनयति--इत्थमिति | “ओदुम्बरों यूपो 
भवति’? इत्यस्यैव तावद्‌ वत्तमानापदेशत्वसन्देहान्न विनार्थवादं पञ्चमलकारत्वेन विधित्वा- 
वसाय इति प्रथमं तावदर्थवादतया सम्बन्धनीयम्‌ ““ऊर्जाउवरुध्ये”” इत्यन्तेन, पुनश्च 
तस्यैवोजोऽवरुध्यै यूपः कार्य इति विध्यन्तर्मावे वाक्यमेदः स्यादित्यर्थः । अधिकरणाध- 

मुपसंहरति--तस्मादिति | वायुर्वेत्यादि समुच्चयार्थः अपिशब्दः ॥२५॥ 
अधिकरणस्य विषयमाह--अथेति | श्रेयःसाधनत्वप्रतिपादकविधिविभक्तयभावेन 
बिधित्वाभावेऽपि “हि’-द्ाब्दादिभि हेतुत्वं भविष्यतीति पूर्वाधिकरणसिद्वान्तहे तुप्रत्युदाहरण- 
नात्र पूर्वपक्षोत्थानादस्य ततसङ्गतिरिति प्रकृतापेक्षित्ववाचिना अथू-शब्देन खचितं ये हेतु- 
वन्निगद्यन्ते न तु “चतर्गहीतान्याज्यानि भवन्ति। न ह्यत्रानुयाजा इज्यन्ते’? इतिवत्‌ 
gen ते हेतुबक्षिगदास्तेन इति तृतीयया झूर्पकरणमुच्यते करणमालं वा इत्यपि 

Some of the Publications in = 


SANSKRIT SAHITYA PARISHAD SERIES 


Ts Durgotsava-vivekah—( NSAI- RIT: )—A collec- 
tion of five treatises on the Durga-puja festival by different 
ancient writers. Edited by Pandit Satish Chandra 
Siddhantabhushana. It brings together a considerable 
mass of information regarding the antiquity and nature 
of the great autumnal festival of Bengal—Demy 8 vo, pp. 
66. 1924. As.8 & 6 

8. Karakollasah ( कारकोल्लासः )—by Bharata Mallika. 
An excellent metrical work on Sanskrit Syntax, 
Edited by Pandit Janakinath Sahityashastrii—Demy 8 vo, 
pp. 20. 1924. 45. 2 

9. Introduction to the Rigveda ( ऋगवेद्‌-भाष्योपक्रमणिका ) 
—by Sayanacharya. Edited by Dr. Pashupatinath Shastri 
M.A., B.L., Ph.D. with an Introduction and short notes.— 
Demy 8 vo, pp. 100. 1925. As. 12 & 10 

10, Grahayaga-tattvam ( ABA A-CBY )—by Raghu- 
nandana. Edited by Pandit. Satish Chandra Siddhanta- ` 
bhushana. It deals with rituals for the propitiation of 
the Grahas (planets)—Demy 8 vo, pp. 62. 1925. As.7 & 5 

JIN Prabhakara-vijayam—( प्रभाकरविजयम्‌ )--4 short but. 
illuminating exposition of the doctrines of the Prabhakara 
School of Mimamsa philosophy by Nandisvara. Edited by 
Mahamahopadhyaya Pandit Anantakrishna Shastri 
Vedantavisharada and Pandit Ramanath Shastri. It is 
published here for the first time—Demy 8 vo, pp. 123, 1926 

> Re. 1 As. 4.& Re. 1: 

12. Tirthatattvam—( WAST )\—hy  Raghunandana, 
Edited by Pandit Bamacharan Kavyatirtha. It gives an 
idea as to the most important places of pilgrimage toa 
Bengalee of the time of Raghunandana and gives a detailed 
description of the rites to be performed at those places. : 
Demy 8 vo, pp, 49. 1926 SA As. 6&5. ee 

13. Pavanadutam—( पवनदूतम्‌ )—Of Dhoyi, a court- 
poet of Lakshmanasena of Bengal. Edited by Prof. Chinta- 
haran Çhakravarti, M. A„ with a critical and historical 
introduction, variants, Sanskrit notes, etc. It will be of 
interest alike to students of History and Sanskrit litera- 
ture. The edition has received universal praise.—Demy 
8 vo, pp. 88. 1926. As. 12 & 10 


|; 14... Nala-damayantiam—( नलदमयन्तीयम्‌ ) ( नाटकम्‌ ) 


ध्रीकालीपद-तक्ाचार्य्यक्तम्‌-Th¢ book is an exampleof how 
even a modern Pandit can express all kinds of thought 
and reveal the poet in him,through the medium of Sanskrit 
which, according to the. prevailing opinion, is but a dead 
language.—Demy 8 vo, pp. 150. 1926. Re.1As.4 & Re. 1 


15. Prasastapada-bhushyam—( प्रशस्तपादभाष्यम्‌ )—Edited ` 


by Prof. Kalipada Tarkacharya with an unpublished 

commentary called Sukti by the famous Naiyayika Jaga- 

disa Tarkalankara, and a new commentary and Bengali 
elucidation by the editor.—Demy 8 vo, pp. 250.1926. 

Rs. 2 & Re, 1 As. 8 

16. Yatratattvam—( योजाज्डूभ्‌ )—by Raghunandana, 

It deals with the twelve Yatras (festivals of Visnu like 

Rathayatra, etc. Edited by Pandit Dwarikanath Nyaya- 

shastri. — Demy 8 vo, pp. 104, 1927, Re. 1 & As, 12 

Opinions on some of the Publications in the 


SANSKRIT SAHITYA PARISHAD Series 
व्र KALITANTRAM 
Modern Review—(August, 1928) :— 


..The editor is to be congratulated for the useful 


edition of the text with notes and translations.... 
Forward—( 12-8-28 )— 

... The present book gives an authentic version pro- 
perly edited and annotated by. Pandit’ Satish Chandra 
Siddhantabhush धा... 

। SANKARI-SANGITAM 
Modern Review—( June, 1928 ) :— 


.... Perhaps the most interesting portion of it is the 


rasakrida of Siva and Parvati....... ८ 
; : oe ... This poem conclusively shows ‘that. Sanskrit- style 
of Bengal at its best was remarkable for its rich melody... . 


 Forward—( 12-38-28 ) :— 

AS roan 4 Tt has been very deservedly rescued out. of the 
obscurity: 

Bent - DURGOTSAVA-VIVEKAH 

Modern Review—( August, 1928 ) :— 


ae These will surely be of. use to the orthodox commu-- 


‘nity as well as to the scholars interested in the subject..... 

इयं संस्क्रत-साहित्य-परिषत्‌ प्रतिभा रवेः। 
वालोकर्मनःपद्म' प्रकाशयतु धीमताम्‌ ॥ 


February, j ९४ शार्काय माघ ॥ Vol, XV. 
1988 १शा-वपषेस्य १०स संख्या ) No. 10, 


qe बु वेदचर्चा 
(ta) 


[ निवन्थक:-- श्रीदुर्गामोहनभट्राचार्य्येः काव्य-सांख्य-पुराणतीर्थ: एम्‌ ए ] 


चङ्गोया वेदव्याख्यातारः 


खिस्तीये दशमशतके तदुत्तरवर्तिनि च काळे समुदपद्यन्त ayy 
कतिचन वेढभाष्यप्रणेतारः | एकतमेनाप्येतेषां समग्रो वेदो व्याख्यात 
इति न श्रूयते, नापि सर्वेषाममीपां व्याख्यानान्युपळभ्यन्ते | केचन व्याख्या- 
gat नाममात्रशोषाः संबृत्ताः, द्वित्राणि व्याख्यानानीदानीमम्यमुद्वितान्येच 
वर्तन्ते, केवळ व्याख्याद्वितयमेवाबतीणं मुद्रणपथम्‌। अमीषां व्याख्यानानां 
विरचयित्रभिण हस्थानां देनन्दिनधमानुष्ठानोपयोगिनो मन्त्रा समाहृत्य 
तढुपरि भाष्यं निरमायि, न पुनः समग्रो वेदो व्याख्यायि । 


१। नुगडाचायः 
स्वर्गतह्रप्रसादशास्त्रिहोदयेन तत्र तत्र विलिखितम्‌-लुगडाचार्य एव 
वङ्गीयेपु वेदव्याख्यातृषु प्रथमः | तेन हि वेदव्याख्याया यः सम्प्रदाय: 

३७० संस्कृत-साहित्य-परिषत्‌ [ पञ्चदशाब्दस्य 


्रबर्तितस्तदुत्तरवतिभ्यां भाष्यकृद्ठथां गुणविष्णु-हळायुधाभ्यां स॒ एवानुस्र॒त 
इति(१) | प्राचीनहस्तलिखितपुस्तकानामालोचने सर्वथाप्रतिठ्ठन्दी एवासी- 
च्छास्त्रिमहाभागः, परं वङ्गमण्डलात प्रकाशितं त्राह्मणसर्वस्वं वर्जयित्वा कस्मिन्नपि 
प्रामाणिके पुस्तकान्तरे नुगडाचार्यस्य समुछे खः परिचयो वा तेन लब्धो 
वा न वेति नेव विज्ञायतेऽस्माभिः। तेजश्चन्ट्रविद्यानन्दसंशोधिलस्य 
त्राह्मणसर्वस्वस्यैकस्मिसछ्लोके “कि तस्मिन्नुगडेन वर्त्म रचितम्‌” इति पाठो 
Bat: | अत्र ग्रन्थकृतां हलायुधेन कस्यचन प्राचीनस्याचार्यस्य 
नामोलिखितमिति व्यक्तमेव । परं श्लोकस्यायमंशो विभिन्ने पु sag 
विभिन्नतयोपलभ्यते, तेन “कि तस्मिन्नु वटेन वर्त्म रचितम्‌” इत्येव स्वारसिक 
पाठ इति प्रतीयते। वाराणसीतः सम्मुद्रिते ब्राह्मणसर्वस्वेडप्ययमेब पाठः 
स्वीकृतः(२) । इण्डिया अफिस्‌'-पुस्तकालयस्थपुस्तकेऽप्ययसेब पाठो 
दश्यते(३) । उवटविरचितं यजुबंदभाष्य तावत्‌ सुप्राथतम्‌। हला प्रधेन हि | 
TRG मन्त्रान व्याचक्षाणेन पूर्वाचार्यरूपेण उबटस्यैब नामोडळेर 

सम्भाव्यते | उवटेन स्वीयभाष्यस्यान्ते स्वपरिचय उपनिबद्धः | ततश्च 


विज्ञायते भोजे राज्यं प्रशासत्यवन्त्यां तेन भाष्यं निरमायीति(४) । अतो 
ag: साकं तस्य लेशतो5पि सम्बन्धो नासीदिति स्फुटमेव | 


१ वर्धमानसाहित्यसम्ध लनस्व सभापतेरभिभाषणम्‌, (वङ्गीय) साहित्य-परिषत्‌-पविका, 
२१श भागः, पृः २६८ ; Journal of the Bihar and Orissa Research Society, 
vol. v, p. 173 ; Ludian Historical Quarterly, vol. vi, p. 783. 

२ ब्राह्मणस१खम्‌, वाराणसीतः प्रकाशितम्‌, प्र: ४, योः २१ । प॒स्तकेऽस्मिन्‌ “arad 
मतिशालिनायमुवटाचारयेण वंद: परम्‌” इति yaaa ढतोयचरणेऽपि उबटाचाेस्य 
नामोपलभ्यते ¦ तेजयन्द्रविद्यानन्दरुम्पादिते पुनब्राह्मणसवंखे तत्रे व “व्याख्यातो न हि केनचिद्‌ 
य॒गपदाचायेण वेद: परम्‌’? इति पाठो इश्यते। १९४३ विक्रमार्कवत्सरे पाषाणाचर मुद्रिते 
त्राह्मणसर्वखें “नुगड? इत्येतस्र स्थाने मुगुड” इति पाठ! | 

३ Catalogue of Sanskrit Manuscripts in the Library of the India 
Office, 1640, (vol. III, p. 520.) 

४ उवटीयःमन्त्रभाष्यस्यान्तिम; atat Zea: | 

१०म संख्या | वङ्के षु वेदचर्चा 


२। अट्टणुखमिश्रः 
येषां तावढ्‌ बङ्कीयानां वेदव्याख्यात्र णां नामान्युपळभ्यन्ते तेषु प्रथम- 
मेतरोह्लेखमर्हति भट्वगुरवमिश्रः | स खल्वेतेषु प्राचीनतमः । एतद्विरचितं 
वेदव्याख्यानं वा ग्रन्थान्तरं वा नेवोपलव्धमस्माभिः। तेन कतमौ वेदः 
कियान्‌ वा वेदभागो व्याङ्कतस्तदपि ठुःशकमेव विज्ञातुम्‌। दिनाजपुर 
आविष्कृतायां गहुडस्तम्भलिप्यां ( २५शा-२६शापंत्तयोः ) वणितमस्ति 
'कलियुगवाल्मीकि'रयं धर्मतिह्वासपर्वसु श्रुतीर्व्यावरणोत' इति | 
तथा तस्य “वाणी प्रसन्नगम्भीरा धिनोति च पुनाति च' इति। नारायण- 
पाळदेबस्य ताम्रशासनतोऽप्येतस्य वेाब्धिपारगत्वं विविधयज्ञानुष्ठान- 
परायणत्वं त्रहातस्वाधिगन्तृत्वश्चावगम्यन्ते । तथाचोक्तम्‌ 
वेडान्तैरप्यसुगमतमं वेदिता ब्रह्मतन्त्र 
यः सवासु श्रुतिषु परमः aring रधीती । 
यो यज्ञानां समुदितमहादक्षिणानां प्रणेता 
अट्टः श्रीमानिव स गुरवो दूतकः पुण्यकीर्तिः ॥ 
( गोडलेखमाला प्रः ६२) 
वेदव्याख्याता5यं शुरवमिश्रः खिस्तीये दशमशतके पाखवंशीयनरपते- 
नारायणपाळदेवस्यामाय आसीत्‌। अस्य च प्रपितामहो दर्भपाणिः पिता 
च केदारमिश्र उभावेव वेदविदावास्तां यथाक्रमं च देवपालस्य शूरपालस्य 
चामात्यपदवीमधिछितवन्ताविति पूर्वमेव प्रतिपादितम्‌ | 


३। भट्टगुणविष्णुः - 
यानि तावद वङ्कीयविद्वद्वर्यविरचितानि वेदव्याख्यानान्यधिंगतानि तेषु 
भट्टगुणविष्णुप्रणीतं छान्दोग्यमन्त्रभाष्यमेव प्राचीनतमम्‌ (५)। न खलु 


५ १८२८ शाके सहामहोपाध्याय-परमैश्वरभा-महोद्येन दारभाङ्कात, ganfas 
प्रकाशितम्‌ । परं तव सवषां मन्त्राणां व्याख्यानं नोपलभ्यते। . तव विशुद्धादर्शानामभाव 
एवं बीजमिति प्रतिभाति । वच्ञेष्वपि भवर्देवविरचित-कर्मानुष्ठ नपद्धते:” पादटीकारुपेण 

३७२ संस्क्रत-साहित्य-परिषत्‌ 


12 


i 7 
4 


a 


~ 
N 


समाहृत्य गुणविष्णुना व्याख्याता: | 


[ पश्चदशाब्दस्य 


ग्रन्थेऽस्मिन्‌ भाष्यक्कतः परिचयो लेशतोऽप्युपलभ्यते(६) । राुणविष्णुस्तावदू 
गोडाधिपद्योर्बह्ठालसेन-छक्ष्मणसेनयोः सभासदासीदिति किंवदन्ती सुप्रचारा 
agg (७) । खिस्तीयसप्तदशशताब्यां समुद्धतेन वङ्गीयवेदव्याख्यात्रा राम- 
नाथविद्यावाचस्पतिना केपाश्चन मन्त्राणां पाठान्तरं पर्यालोचयता5सिहितम-- 
मन्त्राणाममीपां विनियोगोऽनिरुद्धभट्टेन निरदेशि व्याख्या च शुण- 


विष्णुना व्यधायीति (5) | अनिरुद्धस्य पितृदयितायामुद्धता मन्त्रा 
| ८९ 3 ~ è $ 
: मेन्त्रभाष्ये व्याख्याता दश्यस्ते । रामनाथस्य च वाचोयुक्तितः प्र 


बल्लाल्गुरुरनिरुद्वो मन्त्रभाष्यकारश्च शुणविष्णुः समानकालिकावेद 
मन्त्रयित्वा “पितृदयितांर 'छान्दोग्यमन्त्रभाप्यं' च विरचितव 
संस्क्रतसाहित्यपरिपत्तः प्रकाशितस्य छान्दोग्यमन्त्रभाष्यर 
भूमिकायां प्रतिपादितमस्मामिः प्रमाणोएन्यासपुरःसरं गुणविष्णोरस्य 
खिस्तीयद्वादशशतके वल्ाळसेनस्य सभायामवस्थानम्‌ (६) | 
छन्दोगानामर्थात्‌ सामवेदीयानां जातकर्मत आरभ्य भं [ 
तत्तद्गृह्यकर्मछु ये मन्त्रा विनियुज्यन्ते ते ay तत्ततसंहितात्राह्मणादिभ्यः 


खण्डाष्टकात्मकेडस्मिन्‌ भाष्ये विवःह-गर्भाधान-युंसवन-सीमन्तोज्ञयन- 


' संस्कृत-साहित्यपरिषदा समग्रो wal मुद्रापित:। वहसंस्यकानां 
साहाय्य न मूलवेदाटिसंवादनपुर:सरं मयेव संशोधितोऽयं यम्यः । 


= €  छान्दोग्वमन्वभाषाम्‌, Intreduction, xxiii, xxxv. 


CCO, Gurukul Kangri Collection, Haridwar, Digitized by eGangotri 


' छात्दोग्वमन्वभाष्यख कियांदन भाग एकाधिकवबारान्‌ सुट्रणपघनारोपित: । ard तु 


सुद्रितासुद्रितपुत्तकानां 


६ इण्डिया अफिस? इत्यव संरक्षित एकस्मिन्‌ छान्दोग्यमन्तसाप्य-पुस्तके गुणवि'णु- 
भंट्रदामुकस्य प॒वल्लेनोपवर्णितः i—Julius Egeeling, Catalogue 
Manuscripts in the Library of the India Office, vol. 7, p. 47: 

` ७ सहामहोपाध्यायःपरमैश्वरभा सम्पादितस्य छान्दोग्दमन्त्रभाष्यस्य १७४ पछ ZEHA | 

८ रामनायविरचितं “चार्मिककर्भरहस्म्‌' (de तसाहित्थपरिषदो इस्तलिखितं yaaa) 

ए; ye क--“अनिरुद्धलिखितो गुणविश्य हत: 1? पृ; ५९ ख“ अनिर 
ˆ गुणविष्ण ना व्याख्यातम्‌ ।-- “तिन लिखितं व्याख्यातच्य गुणविष्ण ना ।”' 


ओ।।] CCC 


१०म-संख्या | वङ्गेषु वेदचर्चा ३७३! 


जातकर्म-निष्क्रामण-नामकरण-चूडाकरणो प्रतयन-समावर्ततादिसंस्का से प -- 
योगिनः ल्लानसन्ध्याश्राद्धप्रभृतिविविधानुष्ञानोपयोगिनश्वाधिकचतुःशता+ 
मन्त्रा व्याख्याता: | कामं नातिविस्तृतेऽस्मिन्‌ मन्त्रभाष्ये वेदचतुष्टयभाष्यकृतः 
सायणाचार्यस्य सर्वतोमुखी विद्यावत्ता नेव प्रत्यक्षीक्रियते तथापीह भाष्य- 
कतुभंद्रगुणविष्णोः प्रगाढं पाण्डित्यं प्रतिपदमेचोपळक्ष्यते । भाष्यमिदं मितं 
च सारं च सम्पूर्ण च ! अत्र खळ संहिता-त्राह्मण-निघण्टु-निर्क्त-पुराण- 
स्मृतिग्रन्थेथ्यो वचनान्युद्धतामनि पदसाधनार्थं च सत्र पाणिनीयं. 
TARTE | 

खिस्तीये पोडशशतके प्रादुभूतेन स्मार्तेशिरोमणिना रघुनन्दनभट्रचार्यण, 


A ततंत्वेष्वं ~ अ क 
Sadat AZ 


लिखित गुणविष्णोन्ताम, सप्रदशशतकेऽपि रामनाथविद्या- 
वाचस्पतिना धार्मिकक्रर्मरहस्य -सामगमन्त्रव्याख्यानप्रश्नुतिपु प्रन्थेषु गुण- 
विष्णोरमन्त्रभाण्यमनुस््रतम्‌ (१०) | अनयोश्च अ्न्थक्कतोर्वचनानां पर्यालोचनया 
स्फुटमेव प्रतीयते यदनयोः प्रादुर्भावकाले युणविष्णुरतिप्राचीनः प्रामाणिकश्च 
वेदव्याख्यातेलि परिगणित आसीदिति! अस्मिन्नेव च समये agmi 
बिभिन्नप्रदेशोपरञ्येषु छान्दोग्यमन्त्रभाष्य-पुस्तकेषु विभिन्ना एव पाठाः 
पर्यलक्ष्यन्त । अत एब रामनाथेन राढदेशीयं पुस्तकं राढीय-गुणविष्णु- 
रिति नाम्रा व्यपदिष्टम्‌। ` 

पट्कर्मन्याख्यानचिन्तामणिप्रणेत्रा नित्यानन्देन मन्त्रार्थदीपिकाप्रणेत्रा 
च शत्रुध्नेन Eee शुणविष्णोः सकाशे स्वीयमाधमण्यं ख्यापितम्‌ 
(११) । सर्वात्मना प्रयतमानेनापि मया न प्राभावि नित्यानन्दस्य प्रादुर्भाव- 
कालो वा5वस्थानप्रदेशो वा निर्णतुम्‌। जत्रुघ्नेन पुनः स्वयमेवोक्तम्त्‌ त्रि- 
गर्ताधिपतेर्धर्मचन्द्रस्य निर्बन्धेन “मन्त्रार्थदीषिका’ प्राणायीति (१२)। धर्म 


१० adage’ 55४ द्रष्टव्यम्‌ । 

११ पट़कसंव्याख्यानचिन्तामणि: ( कलिकातास्थित-राजकोयसंस्कतविद्यालयस्थ हस्त 
लिखित yaad ) प्र: १ ; सन्दाथदीपिका ( युगलकिशोरशरूसम्पादिता ) प: १. 

१२ सन्तरार्थदीपिका, एः १ । 

ह. संस्क्रत-साहित्य-परिषत्‌ [ पञ्चदशाब्दस्य 


Agar पोडशशताब्याः प्रथमे भागे पश्चनदेषु जाळन्धरप्रदेशं शशा- 
सेत्यैतिहासिकाः (१३) । एतस्माच्च विस्पष्टं प्रतीयते काले तस्मिन्‌ गुण- 
विष्णोवेदन्याख्यानस्य ख्यातिः पञ्च॑नदप्रान्तपर्यन्तं प्रसतेति | 

सायणाचार्येण स्वरचिततग्रन्थेषु कुत्रापि गुणविष्णोर्नाम नोलिखितं परं 
यत्तावत्ततकृते 'मन्त्रत्राह्मण'-भाष्ये स्थळद्वितये 'केचिद' इति व्यपदेशेन पूर्व- 
वर्तिनो भाष्यकृतो व्याख्यानमुदाहतं तदूञ्याख्यानं गुणविष्णोभाष्ये तशैवोप- 
लभ्यते (१४) । तेन च सायणाचार्यणात्र गुणविष्णोर्बा ततसस्प्रदायस्यैवा- 
परस्थ कस्यापि भाष्यकृतो वा व्याख्यानमुद्धतमित्यवश्यमभ्युफगन्तव्यम्‌ । 
किच्च मन्तरत्राह्मणस्थमन्त्रपट्कस्य सायणीयं भाष्यं गुणविष्णुभाष्येण सर्वथा 
संवदति (१५) | सर्वमेतत्‌ प्रत्याययति न खछ नासीत परिचयो सायणा- 
चार्यस्य शुणविष्णुभाष्येणेति | 

हलायुधभट्रस्य त्राह्णसर्वस्वेऽपि बहुनां मन्त्राणां व्याख्यानानि रुण विज्णु- 
व्याख्यानतोऽभिन्नान्येव दृश्यन्ते (१६)। वेदमन्त्रस्येकस्य पाठ- 
भेदान्‌ विचारयता रामनाथविद्यावाचस्पतिनोक्तस्‌ - “गुणविष्णुपुस्तके 
छान्दसः अस्तेरादिलोप इति पाठो न तु हळायुधादिशिष्टपरिगृहीतः” (१७) | 
अत्र खलु हलायुधादपि शुणविष्णोः प्राचीनतरस्वं रामनाथस्याभिमतमिति 
प्रतीयते । रामनाथस्य पंक्तिमिमामितराणि चाभ्यन्तरीणानि प्रमाणानि 


१३ Cunningham, Archeological Survey of India Reports, vol. 
v, p 152. 2 

१४ सन्तब्राह्मणस्य १।२।१८ Ade २।६।१ ana च सावणौवेन भाष्यण गुणवि'णी: 
३।४६ मन्त्रस्य २।२५ मन्त्रस्य च भाष्य तुलनीयम्‌ | 

` १५ मन्तत्राह्मणस्थ १।२।५, २।४।१-४, २1४६ मत्वाणां साग्रणीयभाष्येबंथाक्रमं गुणविष्णोः 

३।३१, १।६-९, १।१८ मन्त्राणां भाष्याणि तुलनीयानि | 

१६ मतृसम्पादितख छान्दोग्यमन्त्रभाष्यस्वाङलभाष्रामय्या सूभिकायाः २४४ पृष्ठ 
ZEWAIL 

१७ रामनाधरचितं 'सामगमन्तव्याख्यानम्‌! ( संस्कतसाहित्यपरिषदो हस्तलिखित 
एरूकम्‌ ) पवम्‌ १८क। ; 

१०म संख्या | agg वेदचर्चा : ३७५ 
समवलम्ब्य मया छान्दोस्यमन्त्रभाष्यभूमिकायां सिद्वान्तितं यद्‌ हळायुधेन 
किल बहूनि स्थलान्यक्षरशो गुणविष्णोभाष्याढुद्भूतानीति ( १८ ) | 
एवश्च हुळायुध-सायण-नित्यानन्द-शत्रुघ्न-रामनाथा गुणविष्णोरधमर्णा 
इति सिद्धम्‌ । नृनमेतद्‌ गुणविष्णोभाष्यस्यो पादेयत्वमेव प्रतिपादयति | 
वडोदाप्रदेशस्थ Central Li 27 -नामके राजकीयपुस्तकागारे 
गुणबिष्णुबिरचितस्य छान्दोरयमन्त्रभाप्यस्य हस्तलिखितमेकं . पुस्तकं 


वर्तत (१६ तद्धि सामवेदीयमन्त्रत्राह्मणस्य भाष्यम्‌ । ग्रन्थोऽयं 
छान्दोग्यमन्त्रभाप्याज्ञातिभिद्यते । दारभाङ्कापत्तनतः प्रकाशितस्य 


छान्दोग्यमन्त्रभाज्यस्य भूमिकायां ( प्रः १७४ ) महामहोपाध्याय-परमेश्ररमा- 
महोदयेन बिछिखितम्‌--मिथिलायां चन्दनपुरप्रामे कस्यचिच्छत्रियस्य 
सविधे तेन॒ वेष्णुबिरचितस्य पारस्करगृह्मसूत्रभाष्यस्य पुस्तकमेकं 
प्रयक्षीकृतसिति | एसेनेतत्‌ सिध्यति यदू शुणविष्णुना गृह्यकमंसु विनियुक्तानां 
मन्त्राणां भाज्यजिवयं ब्यरचीति । 


४। हलायुघभट्टः 

हलायुधेन हि manada काण्बशाखिवाजसनेयानां गार्हस्थ्यकमौप- 
योगिनामधिकत्रिशलानां मन्त्राणां व्याख्या व्यधायि। येषु तावदनुष्ठानेषु 
मन्त्रा इमे विनियुज्यन्ते अ्रन्थादी ग्रन्थक्ृता तेषां सूचिरुपनिबद्धा । शछोक- 
अधितायामस्यां सूच्यां दन्तथावनमारभ्यान्ये fe यावच्चत्वारिशतो कर्मणां 
नामान्युलखितानि | 

बहुष्बनुछानेषु सामवेदीयैर्यजुवेदीयेश्चैक एव मन्त्रः Wad, तादृशानां 
मन्त्राणां शुणविष्णोर्हलायुधस्य च व्याख्यानं प्रायेणाभिन्नमिति पूर्वमेव 
्रोक्तमस्माभिः | इतरेषां मन्त्राणां व्याख्यानावसरे हलायुधेन स्वीयसहज- 
पाण्डित्यस्य परिचयः प्रकटीकृतः ¦ गुणविष्णोर्भाष्यं सरलं संक्षिप्त च। 


१८ छान्दोग्वमन््रभाषःस्‌ , Introduction, p. xxxiii 


१९ Descriptive Catalogue of Mss. in the Central Library, vol. 
॥ fos १०८० 

p संस्कृत-साहित्य-परिषत. [ पच्चदशाब्दस्य 


<> 


हलायुधस्य aed सरलमपि पुराणादिनानाशास्तरप्रमाणोपड् हिल 
स्मृतिनिबन्धनमिव च कंमानुष्ठानविषयकप्रमाणप्रयोगबहुलम्‌ | 
त्राह्मणसर्वस्वस्य भूमिकायां प्रन्थक्रता खपरिचय उपनिवद्धः (२०) | 
तेन किल वातस्यमुनेवशो परिगृहीतं जन्म । पिता तस्य घनआयो माता 
चोज्ज्वछा । पित्राऽम्नो प्रास्तानामाहुतीनाँ धमलेखा नभोमण्डळं समाक्रामन्ती 
विशेषतस्तृप्ति व्यदधात्‌ स्वाहाभुजाम्‌ । तस्य च ज्येष्ठथात्रा पशुपतिना 
“श्वाद्धकृयपद्धति'-'पाकयञज्ञपद्धति'समाख्यानं प्रन्थद्वितयं प्राणायि । ईशाना- 


ख्येनापरेणापि भ्रात्रा 'दविजाहिकपद्धतिर्व्यरचि | आये वयसि हलळायधोड्यं 


लक्ष्मणसेनस्य सभापण्डितपडं मण्डयामास, ततश्च धर्माध्यक्षपडं तेनालङ्कतम्‌ | 
तस्य चावस्थितिकाले सवरेव काळं कच्विचळ तिविद्या कण्ठेऽश्रियत, परं स 
एव विशेषतो विद्यायास्तस्याः प्रेमास्पदत्वमविन्दत | 


हळायुधस्य स्वोक्तित एवावगम्यते यत्तेन 'त्राह्मणसर्वस्व'व्यतिरित्त 


'शैवसर्वख'-“बष्णवसर्वख'-'पण्डितसर्वख'-मीर्णासासर्वखोःसिधाने प्रन्ध- 
चतुष्टयं संग्रथितमिति | राजेन्द्रलाछमित्रेण हळायुधप्रणीतस्य 
'ढ्विजनयना'ख्यस्यापरस्यापि प्रन्थस्य विवरणं प्रकटितम्‌ (२१) | पट्सु चेतेषु 
TAG त्राह्मणसर्वस्वमसक्ृद्वङ्क षु च वाराणस्यां च मुद्रापितम्‌। साम्प्रतं 
पुनर्विहारोतकलप्रन्नतत्त्वसमितेः पत्रे 'मीमांसासर्वस्वंः युद्राप्यमाणमास्ते । 
हलायुधेन तदानीन्तनवङ्कीयवेदाध्यायनशैली विनिन्दिता। तथाचोक्तं 
त्रा्मणसर्वस्वे ( प्रः ७ )— “कलावायुःपरज्ञोत्साहादीनामल्पत्वाढुसकल- 
पाश्चात्त्यादिभितरेदाध्ययनमात्रं क्रियते। राढीयवारेन्ट्रेस्त्वध्ययनं विना 
कियदेकवेदार्थस्य कर्ममीमांसाद्वारेण यज्ञेतिकर्तव्यताविचारः क्रियते |” 
उभय्यपि शाली गर्हणीया । यथाविध्यध्येयो वेदः, अर्थादाद्वत्तिपूर्वकमर्थ- 


विचारः प्रवर्तयितव्य इत्येव हृळायुधस्य मतम्‌ (२२) । तेनोक्तम्‌--अथ चेत्‌ 


२० ब्राह्मणसवखम्‌ ( झोका: ५-२४ ) 
२१ Notices of Sanskrit Mss., vol. II, p. 66. 
२२ ब्राह्मणसवस्वम्‌ ( वाराणसीतः प्रकाशितम्‌ ) पः ८। 

१०म-संख्या | बड़े पु वेदचर्चा ३७७ 


समप्रवेदकण्ठेकरणपूर्वकस्तदर्थविचारो न सम्भवेत्‌ तर्हि केवलक्रिया- 
काणडोपयोगी मन्त्रभाग एवोक्तन्यायेनाध्येयः । . अल्तरेणाध्ययनमर्थाव- 
बोधोऽपि व्यर्थ एवेति । अस्य च वेदाध्ययनशीलीविगानान्महाराजलब्ष्मण- 
सेनस्य राज्यावसरेऽपि वङ्ग पु वेदविद्याया यथावत्‌ प्रचारो मन्दीभाव- 
मापद्यमान आसीदित्यनुमीयते | 

गुणविष्णोश्छान्दोग्यमन्त्रभाष्यमिव हळायुधस्य व्राह्मणसर्वस्वमपि' 
रघुरन्दन-रामनाथ-नित्यानन्द-शतरुन्नानां नितरन्धेषु प्रमाणतयोद्धृतं वर्तति | 
fea, दाह्षिणायस्यानिसद्वभट्गस्य 'छान्दोग्यमन्त्रकोसु्यां' वर्धमानस्य 
gH रामक्रप्णभट्राचार्यस्य 'मन्त्रकोमुद्या' गामकृष्णभट्रस्य चः 
“श्राद्धसंप्रहे' हळायुधस्य ante खो दृश्यते | 


५ । रामनाथविद्यावाचर्पतिः 
ततदेशेपु संरक्षितानां हस्तलिखितपुस्तकानां सूचिभ्यो रामनाथ- 
विरचितानां पण्णां प्रबन्धानां नामान्यवगस्यन्ते । ते च यथा - संस्कार- 
पद्धतिरहस्यस्‌, स्म्रलिरन्नावळी, कान्यप्रकाशरहस्यम्‌, त्रिकाण्डविवेक:,. 
अभिज्ञानशकुन्दलाविब्वतिः, लिङ्गादिसंग्रहटिप्पणी, लीलावतीरहस्यश्च | 
anaes संस्क्रत॑साहित्यपरिषदः पुस्तकशाळायामेतद्ठयतिरिक्तं पुस्तकद्वयं 
संगृहीतम्‌। तत्र च धामिककर्मरहस्यसेकं, सामगमन्त्रब्याख्यानं च 
द्वितीयम्‌। पुस्तकड्रितयस्य पर्यालोचनेन शुणविष्णुगतानि बहनि तथ्यानि. 
मयाऽवगतानि | 'धामिककर्मरहस्ये’ ग्रन्थकृतः परिभाषासिधानस्य समय- 
रहस्याभिधानस्य च स्वरचितस्य प्रवन्धद्रितयस्य 'त्रिक्राऽडविवेके, च. 

वर्णबिवेकधाठुचिन्तामणिटीकाया नामान्युपलभ्यन्ते | 
गुणविष्णोर्हळायुधस्य च मन्त्रंभाप्यमिव रामनाथस्य सामगमन्त्र-- 
व्याख्यानमपि क्रियाकाण्डोपयोगिनां मन्त्राणाँ व्याख्यानरूपस्‌। ग्रन्थेऽस्मिन्‌ 
सामेवेदीया मन्त्रा व्याख्याता इति नामत एवावबुध्यतें। ग्याख्याताश्चं 
मन्त्राः शतसंख्यां नातिक्रामन्ति | व्याख्यानस्य चास्येदमेव वशिष्स्य' यदत्र 

प्राचीनानां भाष्यकृतां पाठान्‌ पर्यालोचयता प्रन्थक्ृताऽन्तरान्तरा स्वीया 


'सुक्ष्मतमा धिषणा प्रकटीकृता, स्थानस्थानेषु च गुणविष्णु-हळायुध-सायण- 


Mints मतान्युद्धय खण्डितानि, तत्तद शप्रचलितपाठांश्व संता 
तत्रा गुणदोषा विचारिताः | 
संस्कारपद्धतिरहस्यस्य समाप्तो रामनाथेन परन्थपरिसमाम्षिसमयो 
निर्दिष्ट: । तत्रत्या (२३) 
वेदवेदेषुशीतांशु( १४४४ )गणिते शाकवतसरे । 
भवदेवीयटीकेयं रामनाथेन निमिता ॥ 
इति वचनात्‌ तस्य खिस्तीयदशमशतकस्य प्रारम्भ एवावस्थितिरवगरयते | 
धार्मिककर्मरहस्यस्य प्रारस्भेऽपि प्रन्थङ्ृतो क्तम्‌ 
[श्री ना]रायणदेवशर्मनृपतिर्गन्धर्वरायाह्वयो 
[यो] नारायणदेव एव सुक्ृतस्थित्यै प्रयातः क्षितो । 
तेने तेन महाकुळीनक्रतिना श्रीरामनाथद्विञ- 
द्ठाराऽऽचारपरम्पराविधिनिधिः प्रेक्षावतां प्रीतये || 
( धार्मिककर्म रहस्यम्‌ , संस्क्रतसाहियपरिषदः पुस्तकम्‌, परः ६ ) 
एतस्माच्च स्फुटीभवति गन्धर्वरायाख्यस्य नरपतेनिर्वन्धादू रामनाथेन 
विलिखितोञ्यं न्थ इति। एतद्विरचितमेकमपि पुस्तकमद्यापि सुद्रणपथं 
-नावतीणं नाऽपि पर्यालोचितं विपश्चिदवरन्दव्रन्दारकंः । ग्रन्थेष्वेषु 
यथायथं पर्यालोचितेषु प्रन्थकृतो रामनाथस्यानुपमं ज्ञानगोरवं सर्वेपामेव 
Aag विस्मयमुतपादयेत्‌। 


६। रामक्ृष्णमट्टाचायः 
रामकृष्णविरचितानां बहूनामेव प्रन्थानां प्रतिलिपय उपलभ्यन्ते । 
परमेक एव रामक्रष्णः सर्वेपां ग्रन्थानां रचयिता वा ना वेति निर्धारयितुं 
न शक्यते विनिगमनाभावात्‌। gaat भाष्यकारा इवायमपि 


२३ शि. L. Mitra, Notices of Sanskrit MSS., 2177. 

१०म संख्या | वङ्गेषु वेदचर्चा ३७६ 


स्वरचितायां मन्त्रकोसुयां धर्मानुछ्ठानमात्रोपयोगिनामेव मन्त्राणां व्याख्यानमुप- 
'निववन्ध। स्वल्पा एव मन्त्रा अनेन व्याख्याताः, सर्वत्र च gi- 
व्याख्याकृतां सरणिरनुस्रता | 

अस्य खल भाष्यस्य बहुषु स्थलेषु स्मृतिशास्त्रोचितमालोचनमुपलभ्यते, 
मन्त्राणां च व्याख्याप्रसङ्गेन कर्मानुष्ठानपद्धतिगता विषया विस्तरेणा- 
ऽलोच्यन्ते। राजेन्ट्रलाळमित्रेण तर्कपश्चाननभट्राचार्यक्रतायाः कस्याश्चन 
मन्त्रकोसु्या विवरणं प्रकाशितम्‌। ग्रन्थोऽयं रामकृष्णस्य मन्त्रकोमुदीतो 
न भिद्यत इति प्रतीयते । एतेन रामक्रण्णोऽयं तर्कपश्चाननविरुदेन विभूषित 
आसी दित्यवरस्यते | 

रासकृष्णस्याइविर्भावकालो TAA एव । व्याख्यानशैली पुनरेतस्य 
नातिप्राचीनत्वः 


[बबोधयति । 

पूर्वमुपवरणितासु सर्वास्वेव वेदव्याख्य सु तेपां तेषां प्रन्थक्रतां किमपि 
ae परिलक्ष्यते । याः पुनरल्पीयसां मन्त्राणां वित्रतिमादधत्यो 
वड़गीयविद्वदृविरचिता इतरा व्याख्या उपलभ्यन्ते, ता लेशतोऽपि 
वैशिष्ट्य नावगाहमाना नैवात्रोपवर्ण्यन्ते । व्याख्यास्वमृषु प्रन्थकृद्धि: 
केवलं पूर्वभाव्यक्रल एव सर्वत्र समनुस्रताः (२४) | 


२४ संस्कृतसाहित्यपरिषदः पु्तकशालायां daa कंसारिमियख-- प्रतिष्ठासन्त- 
ब्याख्या, “सविता-मेमोरिवल्‌ कलेकशने' च रचिता रुक्मिसौचक्रवतिप॒वेण नन्ट्किशोर- _ 
सिद्धान्तेन विरचिता 'मन्ववोधिनो? चेवंविधेष्वेव यन्य ष्वन्तभेवत: | 

गोरचन्द्र:७ 
( एतिहासिक नवाख्य्रानम्‌ ) 
प्रथमः परिच्छेद 
[ गरीयस्याः सामाजिकसमस्यायाः समाधानम्‌ | 


कुमाराजवार्टस्य मध्यमपोत्रस्य प्रपितामही जुळभूमितोऽनुार्यनामानें 
वन्यं सत्त्वमानःय्य विज्ञानस्य परिधि परिवर्धयलीति सन्दश्य बिराट्लाटराज- 
प्रतिनिधिः पुण्यभूमावार्यभूमो काबुलीविग्रहमेकं प्रतिष्ठाप्य तस्थ सुष्ठुतया 
परिचयांदिप्रबन्धमकरोत्‌। ईद्शाश्च बहुविधा ऐतिहासिकङ्गतान्ताः 
प्राथन्यास्तेषु तेषु स्थानेषु विभिन्ना एव gd: परिग्रहम नेसगिकनियस- 
जाळस्यावैकल्यं प्रतिपादयस्ति। काले चास्मिन्‌ खिस्तीयस्य एकाशीत्युत्तरा- 
ष्रादशशततमाब्दस्य एप्रिझमासस्य प्रथमे दिवसेऽपराहे पड्बादनादनन्तरं 
गोरचन्द्रस्य Te पूर्णा गोष्ठी सञ्जाता | 

कोमळप्राण पाठक | वीरप्रसविनि पाठिके | प्रथमपरिच्छेदस्य प्रथमं 
प्रकरणं कथस्चित्‌ कठिनं संबृत्तमिति मर्ययितव्योऽ्यमपराधः। यदा 
विद्याया वेगः संवरीतुं न शाक्यते त्व लेखकाः प्रवर्तन्ते प्रवन्धप्रणयने, अतो 
भाषायाः स्रोतसो मुखेऽवकराः सन्द्श्येरञ्चिति किमिवात्राश्चर्यम्‌। शपामि 
तावत्‌ पाठकमहोदयस्य स्वजातिवातसल्येन देव्याश्च पाठिकाया गुरुभक्त्या -- 
इत ऊर्ध्वं यद्विलेखिष्यते तत्‌. सरछनिर्मलभाषयैव विलेखिष्यते | दन्तबिकलानां 
जनानां स्वल्प एव स्वादबोध इति प्र्रमतस्लावत मुष्टिमितेन भ्रृष्ठतण्डुलेन 
मुष्टिमितेन च भृष्टचणकेनाभ्यर्थिता य्यम्‌। अहं ताबददरिद्रः कुतो वा 
परार्ध्यानि मृष्टान्नानि लभेय । यद्यासुख एवाप्रीतिर्न सःज्ञाता, आगच्छन्तु 
भवन्तः, AAAS चणकापणे यद्र यद वर्तते सत्रैमेव प्रदर्शायिष्यामि । 


* खर्गतख इन्द्रनाथवन्द्यीपाध्यायम्‌होदयस्य वङ्गभाषामवस्य प्रबन्धस्वाचरा नुवाट्‌: | 

१०म-संख्या | गोरचन्द्रः 

बागबाजारस्य घोषपहयाः सङ्कीर्ण पन्थानमेक प्रविश्य सूर्यदेवोऽद्यतन- 
रात्रियापनाथ स्थानमन्विव्यन्नासीत्‌। तद्दर्शनेन च विशाळस्यैकस्य 
नालिकेरपादपस्य प्रतीच्यानि पत्राणि हसन्ति स्म । प्राच्यानां पत्राणां प्रकृतिः 
कथस्चिन्मञ्रा। gà शनैरत्पाल्य॑ मस्तकं सः्चाल्य झानेन सुखेन 
निवारयन्ति स्म तानि हासात। इत्यादि। सर्वमेतत्‌ कविकल्पना- 


Asta Fat रचयितुर्वणनशक्तेः परिचायकम्‌। प्रक्ृतं तूपरिष्टाद्‌ 
वक्ष्यते ] 


TAA स नालिकेरपादपस्तत उत्तरेण इ्टकामयी भित्तिः, ततोः्प्युत्तरण 
या। लतद्रयानन्तरवर्तिना द्वारेण प्रविश्यते चेदू गोरचस्द्रस्य 


= 


Ral न खळ गृहमुपबण्यायासयिष्यामि पुनरपि. पाठकम्‌। कि बहुना 
a ठिविभागन् निःशङ्कचितत मया साकमन्तःपुरं प्रविश्य 
पश्येयुर्भत्रन्तः  पू्वद्ठारस्य प्रथमभूमिकल्य कक्षस्यालिन्दे सम्मिलिता 


ba कव p 


महिलानां गोष्ठी) आमुखे हि गोष्टीसेतासुपवर्णयिष्यज्ञेव वर्णनकण्डूत्या 


रामी, वामी, श्यामी, Ass, तिलका, मेनका, विमलमणिः, 
कमलमणिः, सूर्यमणिः, हेवोर्माता, पुँटेर्माता, खोकाया माता एवमादयो5- 
ल्पसध्यमविपुळवयसो बहव एव महिला गोष्ख्यामस्यां समवेताः । कापि 
maa एवं विविधाभिर्भङ्किभिविबिधाः सुन्दर्यः समुपविष्टाः । किञ्च, 
कापि हारस्थं SEs धारयन्ती, अपरा कुड्यमवलम्ब्य पादेनकेन तिष्ठन्ती, 
'तदन्या्वलप्रान्तवद्धकुच्विकाधारगोळकं शून्यमनस्कतया घूर्णयन्ती-- 
कति वा कतिमिर्भक्षिमिर्न दण्डायमानाः स्थिताः ? कापि वरवधूकोलुक- 
गुहस्य गीतं विचिन्तयति, कापि वाभिनवापेराया अभिनवप्रेमगीतिकां 
-सनसि आवर्तयति, कापि वा परस्या नवीनरीत्या वेशविन्यासं मनसँव 
-गुणदोषविचारपूर्वकं समालोचयति, कापि गौरचन्द्रस्य वनितां प्रोत्‌- 
-साहयति, कापि वात्मन्यारोपिताळीकबहुदशिताबळेन तदीयामाशङ्कां 


asa, अपरा पुनः पादो प्रसार्य, तद॒स्यार्धावगुण्ठनेन वदनं 

३८२ . संस्कृत-साहित्य-परिषत [ पभ्चदशाब्दस्य 


वर्धेयति | कि बहुना बहुभिर्बहुधव जल्प्यते । हास्यस्योपद्रवेण, निषेधस्य 
ताडनेन, मन्त्रणाया गाम्भीर्ये, रोदनस्य शान्तेनाभिनयेन न खलु 
नितान्ततोऽकिस्चितकरः कश्चित्‌ कोलाहलस्तत्र प्राढुभूतः । गोष्ट्यास्तु 
साम्प्रतिको विषयः--गोरचन्द्रस्य पत्नी आसन्नप्रसवा इति | 

यशोहरप्रदेशस्य पूर्वस्मिन्‌ प््रान्तेऽप्रसिद्वनोग्रि कस्सिश्विद ग्रासे 
गोरचन्द्रस्य वनितायाः पित्रालयः | तस्याश्च नाम वसुमतीति। न खलु 
नामघेयमिदमूनविंशशताब्द्या अनुरूपमिति गोरचन्द्रः स्वमुत्तमार्थ वसनीति 
वा बसनमिति वा वसीति वा सम्बोधितवान, न खलु व्यपेतेप्वपि प्राणेषु तां 
बसुमतीनान्नाह्यतं | मया पुनर्न खल्वात्मा नियमस्यास्य पारतन्त्रंथ 
प्रतिपादयिष्यते, यत्र यादृशं सोकय्यं तत्र तेनैव नाम्ना गोरचन्द्रगृदिण्याः 
परिचयः प्रदास्यते । 

वसुमत्या वयस्तावदृनविशतिर््रषाणि, वर्णो गोरः, केशा अणि नातिळूज्णाः | 
शरीराकृतिदीर्घा क्षामा च, साम्प्रतं तु स्थूलेवाबभासतेः। छलाटं हखम्‌, 
नेत्रे विशाले, परं किब्चित्‌ कोटरप्रबिष्टे, नासिका सुदीर्घा, क्षीणा, 
ूक्ष्मप्रान्ता च। कपोलद्वितयं क्षामक्षामम्‌, ओष्टोऽतीव क्षीणः, अधरः 
पुनमांसलः, चिवुकं हस्वमेव । स्वर उदात्तोऽपि मृदुः, स्वल्पेलेंव कारणे-: 
नानुनासिक्यं स्प्रशति । ईदृशी नाम वसुमती प्रद्यासन्नप्रसवा गोष्ञ्यामस्या- 
समुपविष्टा, कदाचिच्च कद्राञ्छन्दातुचारयति। परमीदृशे कोलाहले 
तस्या वचनं Feld न शक्यते। यास्तावदू द्रष्टं वा साक्षातर्कतुं वा 
स्वदर्शनं प्रदातुं वा समुपागतास्ता हि स्वयमेव वचनान्युद्चारयन्त्यः 
सन्तोषमधिगच्छन्ति, अतो वसुमत्या वाक्यानामग्रहणेऽपि न खळु किमपि 
परिहीयते तासाम्‌ | 

गोरचन्द्रस्तु गृहे नासीत्‌। स्त्रुचत्तोलिन्याः सभाया अद्य विशिष्टमधि- 
वेशनम्‌। तेन च सभापतिर्गौरचन्द्रोञ्यँ कवादनकाले तत्रैव गतः। न खलु 
स्म्रतिपथमुपारूढास्य TAN: समवस्था, न वा ग्रहगताया गोष्ठ्या उपलब्धा 
वार्ता, तेन सन्ध्यां यावन्नेव प्रयात्रत्तेञसौ गृहम्‌ । पलीललछना बलवद 

१०म-संख्या | गोरचन्द्रः ३८३ 


बिभ्यति स्म गोरचन्द्रात, तेनाद्य गोरचन्द्रस्यागमने Be: स्यादितिः 
विज्ञाय सर्वास्तास्तस्य गृहमागत्य मिलिताः। एवं रते, सायं गेहमुपागत्य 
गोरचन्द्रो गोप्छ्याः किमपि चिह्न! नापश्यत्‌ | 

इदानीं aage गोरचन्द्रस्य परिचयप्रदानावसरः। अतः. 
पाठकपाठिकाभिः साधे तस्य परिचयः क्रियते। वर्णचोराणामाम्राणामयं 
दोपो वा गुणो वा यदन्तःपरिपाकातिशयेन .विनष्टकल्पानामपि तेषां 
बहिः rama विलसति । atten गोौरचन्द्रोऽपि वर्णचोर- 
माम्रस्‌ ; पत्चविशतित ऊर्ध्वं पश्चपः्चाशतं यावत्‌ सर्वमेव वयो गोरचन्द्रस्योप- 
पद्यते । बळ वृद्धाया मातुः सद्भावेन प्रातिवेशिकेंगोरचन्द्रस्य 
वयसश्चत्वारिशतो न्यूनतयावस्थापनमपेद्मितमासीतं । नवदूर्वादलश्यामः-- 


अस्य Tae यत्‌ किमपि भवतु - विलक्षणं खर्वाकृतिः, प्रशस्तचतुरस्र- 
छलाटः, CHAM, MISIJ, वर्तृलाक्षः, गुम्फबिभीषितः, निष्पिष्टोष्ठाधरः, 
दीर्घविरळश्पश्रशो शितचियुकः, धूसरकाश्मीरशिरस्त्राणभूषितशिराः, किष्कु 
द्वितयसम्मितगळतन्धवेष्टितगलः, अर्धचेनिकार्धाङ्गलालपाकाकोटमण्डत- 
गात्रः, श्वे तजिनवञ्चविनिर्मितकभ्च कसंछन्नकायः, धृतपीचनिमितस्थूल्यष्टिः, 
गराणहाटाविनिमितस्य्रीङ्वयोपेतोपानद्गढपादो गोरचन्दरः प्रविश्य 
भवनाभ्यन्तरमपश्यतं -तदीयह्ृदयाकाशचन्द्रमाः ( वसनः) कातरवदनाः 
कातरभावेन चोपविष्टका्ेण चेतसा स्वदक्षिणपद्स्य नखान्‌ प्रेक्षमाणा 
स्थितेति । desta न ag स भौतेश्चिन्ताया विस्मयस्य वा वशमगमत्‌, - 
नापि गृहिणीं किमप्यवदत्‌, न वा किमभ्यप्रच्छत्‌ । समुपस्रत्य चागृह्णात्‌ 
बसुमत्याः पाणिम्‌, केवलेन च हस्तबळानुरोधेन तां शयनगृहं नेतुमुपचक्रमे ।. 
वसुमती समुन्नमय्य बदनकमळं तमपश्यत्‌ परं किमपि नावदत्‌ | 

गोरचन्द्रस्य जननी महानसे व्याप्रतासीत। उपानच्छन्देन विदित- 
पुत्रागमनवृत्तान्ता ससम्भ्रभमुपस्थाय पुत्रं पुत्रवधं च तदवस्थावद्राक्षीत्‌ । 

जननीं दृष्टा व्यरज्यत गोरचन्ट्रः।  वसुमत्याः पाणि किञ्चित प्रसार्य . 
Hy साचिकृताननं स्थित्वा गोरचन्द्रोऽत्रदत्‌, “अपसर महानसमेबापसर |. 

5? संस्कृत-साहित्य-पारपत [ पञ्चदशाब्दस्य 


आदो तावत्‌ कर्तन्यपालनम्‌, तत Ha बिश्रमो वा विनोदो वा ARA 
सम्पन्ना? न सम्पन्ना। Bas सम्पन्नम्‌ ? न सम्पन्नम्‌। व्यञ्जनं 
सम्पन्नम्‌? न सम्पन्नम्‌। ष्टा मत्याः सम्पन्नाः ? न सम्पन्नाः । 
जानाम्येवाहं- बलवत्‌ खलु जानामि-न खल्वेतेषु किमपि सम्पन्नम्‌ | तथापि 
भवत्या विहाय कर्मजातं विनोदाथं मतसविधमागतम्‌ ? अहो | धिक 
धिक्र |” एतावत्‌ खळु मातरं सम्बोध्य | ततश्च स्वगतमेवातीव AETA, 
“माता मन्प्रते-मातेति तस्याः सप्त प्राणिहत्या अपि सर्पयितव्याः | 
इदानीमेव कर्माणि क्रृत्वागतोऽस्मि यावन्मधुरस्य वदनस्य मधुराणि 
वाक्यानि श्रत्वा मानसं परितर्पयामि, परिश्रमजनितसवसादं चापनयासि 
.ताबदागत्य जरतिका पुरतः Raan किमेतासां लेशतोऽपि विवेकित्वं 
तास्ति १” 

माता तावत्‌ किक्रतेव्यतासूढा, भीतिविनहछा, सङ्कचिता उवाच, “मा 
'मेबं वतस | वधूस्ताबदस्वस्था । अत एव ged निवेद यिलुमागता, कस्यचन 
भिषगदिराह्वानं चेदपेक्ष्येत। तहि-- 

safe तव सप्त सपिण्डानां पिण्डं मम च पितुर्मस्तक्रम्‌। तहि पुनः 
किम्‌?” 

“अहो पराथं बत्सस्याहारनिद्रे न स्तः। परिश्रमं Hear समायातः? 
एब्रमस्फर्ट जल्पन्ती गोरचन्द्रस्य जननी स्वकर्तव्यपाळतस्थानं महानस- 
. -माशिश्राय | 

तदानीं गोरचन्द्रः पुनरपि पूर्वभावं प्रतिपद्य प्रेयस्याः पाणिमबलम्ब्य 
| सोतकण्ठालेशं साग्रहं चोवाच, “अस्वास्थ्यं सःज्जातम्‌ ? किमस्वास्थ्यं 
वसन ? तत्रास्वास्थ्यम्‌.? तव १” 

` वसनस्तावदू न्यलम्वतोत्तरयितुम्‌। गोरचन्द्रो वसनस्य पाणि गृहीत्वा 
ASA गृहाभ्यन्तरं निनाय, प्रसह्य च पर्यङ्कोपरि तां समुपावेशयत्‌ | 
-वसुमत्या वैर्यस्य केदारं भग्नम्‌, नयननदस्य च पङ्किरसलिलेन छावितं 
: कपोळतलम्‌, “अपि न ज्ञायते त्वया तव वस्याः कि daa?” स्वल्प्रभाषिणी 

वसुमती एककस्य शब्द्स्यानन्तरमेक दीर्घश्व सं कण्ठरोधसूचकमव्यक्त ध्वनि 
वा समुच्चार्य शब्दानिमान्‌ प्रयोज्य विरराम | गोरचन्द्रो मस्तकस्थं रिरस्त्राणं 
मोचयन्नालीत, नेदानीं प्रबभूव मोचयितुम्‌, शिरख्नाणे ged संतक्तः पाणिः | 

“न खळु मया ज्ञायते त्वं लेशतोऽप्यस्वस्था इति। किमहं तथाविधो 
जन्तुर्यस्तवास्वास्थ्यं ज्ञात्वाप्येवं स्थिरस्तिः्ठेन्‌ | तव RASE नद्याः सलिलानि, 
पादपस्य पत्राणि, नभसश्च नश्नत्राणि, एकक्रगो विचिञुयाम्‌, स्वर्गमत्त्य 
आन्दोलपेयम्‌, सम JIENA वसनस्य, मम मनोरथप्रियतमायां वस्या 
मम तादृश्यास्तत्रास्वास्थ्यं जानन्तप्यहं हिमाचल इव स्थिरोऽचलश्च तिष्ठेयम्‌, 
'एतद्‌पि श्रददध्यास्त्वम्‌ १? 

AGRA, सहाननर्थः। न खलु तस्यास्तदानीं तादृशी 
शरीरस्थितियंया प्रणयसतरोवरस्येतस्य ळइ्रीलीळासन्दर्शनेन सा सुखमनु- 
'अवेतू । अतएव ameni परित्यज्य आृजुक्रमेवावदत, अद्य से ga: 
सजायत इव प्रतिभाति । स्वस्पा प्रसववेदनानुभूयते | 

Mass । इदं नामास्वास्थ्यस्‌ | 

वसुमती । दत्तगृहस्य स्त्रीणां वाक्यश्रवणादधिकतरं भवति मे भयम्‌। 
हस्त मातः। क्रि.तहि मया करणीयम्‌ ९ 

वसुमती पुनरपि रुरोद्‌। दत्तगृहनारीभिभातिः प्रदशिता। आदो 
-तावत ता रक्षाधिकृतेभ्यो निवेदनीया वा, वसुमत्या प्रलववेदनोपक्रान्ता 
Raña प्रथमतः समानेयो वा, यदर्थ--यतस्त्रीपुंसपास्यसंस्थापनार्थमुत्‌सष्ट 
जीवनं तस्य व्रतस्य सार्थक्यस-पादनस्येद्ृरो शुभावतरे apa साधनीयं 
वा-एवं दोळाचळचित्तवृत्तिरसो किंकर्तव्यतामुढो मुहूर्त तृष्णीं स्थित: । 
'क्षणादूर्ध्वमन्तिमा चिन्सँव परा चिन्तेति स्थिरीक्गृत्य प्रफुछ्वदनः सहासमवदत्‌ 
“सम्यक्‌ BAR| यत्तवास्वास्थ्यस्य anit वदसि तदृतीव शोभनमा- 
पतितम्‌। न खलु त्वया छेशोऽनुभवनीयः। i स्वयं सन्तानः 
“प्रसोष्यते । त्वं तावन्निश्रिन्तं परिसमाप्य भोजनादिकं स्वपिहि। अह- 


. मत्रांवस्थितः, पुञ्रप्रसवभारो ममेव |” 
2 


N 

` विस्मयातिरेकेण वसुमत्या वागेव नास्फुरत्‌ । 

“pt नाम तत्‌ ? कथं वा त्वं प्रसविष्यसे ada समभविष्यतः 
कां तहि चिन्ता ?” अतिमात्रं छशमनुभवन्त्यपि ईषत्‌ स्मित्वा वसुमत्यांः 
इंदमुक्तम्‌ | 

“तच्चेत्‌ समभविष्यत्‌ ! चेदिति किम्‌ ? अवश्यमेव तेन भाव्यम्‌ | 
यत्त्वमसम्भाव्यतया सम्भावयसि न खलु तछेशतोऽप्यसम्भवि। वाढं 
मयाभ्युपगम्यतेऽद्यापि कुत्रापि पुरुषेण नैव प्रसूतम्‌ । परं किमत्र कारणम्‌ 0. 
कारणं केवलं पुरुषाणामुतपीडनम्‌ स्त्रीजातेविडम्वनम्‌ युष्माकं अर्थात्‌ 
स्त्रीजनानां कदभ्यासश्च | पुरा नासीद्‌ वाष्पीयराकटस्तावता किसिदानीसपि 
बाष्पीयशकंटा न प्रादुभूताः। पुरा पुरुपा एव केवळमधीयते स्म स्त्रियः 
पाकादिकं कुन्ति स्म, किमिदानीं तन्न विपर्यस्तम्‌? कदभ्यास 
सर्वमेव कदभ्यासश्चोतपीडनश्च कुसंस्कारश्च। पितरावपि परित्यज्ञेयं 
बागवाजारमपि परित्यजेयम्‌, त्वां तु कथमपि प्रसोतुं न दास्यामि! अहं 
फरासडाङ्कापत्तनं गत्वा गृहं क्रीत्वा तत्रैव पुत्र प्रसोष्ये तथापि त्यां 
शं até स्त्रियश्च विडम्बनामनुभवितुं न दास्यामि | 

एत्रं वाचोयुक्ति वितन्वन्‌ गोरचन्द्रः प्राङ्गणं प्रापत्‌। पुन्नस्थावस्था- 
सन्दर्शनेन गोरचन्द्रस्य मातो रारटितवती। तदीयहस्ताऊुृष्ट' रोटिका- 
गुच्छ yeu निपतितं दह्ममानमासीत्‌, पहीस्थाश्च जना एकेक्रशस्तत्र 
समुपस्थिताः। गोरचन्द्रस्ठु न विरराम, न निवत्रृते। वस्तुत एव 
वाग्मिनां सुकवीनां प्रतिभावतां चायं धर्मा यत्ते तदेकतानमानसा वाह्यज्ञान- 
विरहिताः सम्पद्यन्ते। अन्यथा का वा प्रतिभा ? कि नाम वैशिष्ट्यम्‌ ९ 

बहोः काळादनन्तरं व्यपगतो गोरचन्द्रस्य मोहः । तदानीं सोड्बुद्ध 
बहवो जनाः समुपस्थिताः, age खयं वाग्जालं वितनोति, fra 
खगोरवायैवेदमिति स्वल्पसंशयानन्तरमबुद्ध केवलं तदीयेनैव वाचोयुक्तीन्द्र 
जालेनाविष्टाश्च विमोहिताश्चेतावन्तो जनाः समवेताः। गोरचन्ट्रो हि सिद्धो 
बाग्मी, भाषणमेव तस्य गृह्दारामो, भाषणमेव तस्यास्थिमांसम्‌ । मतस्यस्येव 

सलिम! नक्षत्राणामिव गगनम्‌, अम्ने रिवेन्धनम्‌ गोरचन्द्रस्य जनसंमर्दः | 
अतो न विसिष्मिये गोरचन्त्रः, सस्मितवदनोऽसो किकर्तेव्यतामूढां 
जननीमवदत) मातः किश्चित्‌ सलिलमानयेति aga स्त्रीवहुले 
तस्मिन्‌ जनपागरे नेत्रे सञ्चार्य्य तत्र कोऽपि वृत्तपत्रस्य लेखकः gaa वा 
न वेत्यपश्यत्‌ । सोऽपश्यत, परं व्यर्थ तस्य दर्शनम्‌ यतः वृत्तपत्रसंप्रक्तो 
नरो वा नारी वा कोऽपि तत्र नासीत्‌ । अयं तावत संसारे महान. दोषो 
यच्छिरसि यथाकालम्‌ इतिब्वृत्तरचयिता न वर्तत इति कति नाम सुवर्णमयाः 
स्वप्नाः स्वप्न ष्वेव विलीयन्ते । 

जननी ठु जळानयनार्थ गृहं प्रबिश्यापश्यू वधूं शय्यायां शयानां 
स्कुरन्तीं कातरं चारटन्तीस्‌,द्‌न्त मातरहं श्रिये, नाहमितः परं जीवामीत्यादि a 
अतो विस्मत्य सलिलानयनं वध्वोः शुश्चषामारेमे । अभ्यासदोपेण वा 
भवतु कुळधर्मगुणेव चा भवतु az वसुमती तदानीं निरतिशयां यन्त्रणामनु- 
भवन्त्यासीत तत्र नास्ति : संशयेशोऽपि। गोरचन्द्रस्य मातापि 
यत्‌ तां यन्त्रगामबवुद्धवती ,तदपि निःसन्देहम्‌ । अतः प्रियपुत्रस्य 
पिपासाङ्गतान्तं बिस्मरन्त्या तया गरीयानेवापराधोऽनुष्ठित इति वक्तु 
नोतसहामहे. | 

न ay जळमानीतमिति भृशमसन्तुष्टोऽभूद्‌ गोरचन्द्रः। वाग्मित्व- 
प्रकउनस्य ट्रे एव प्रधाने अङ्क - वृत्तपत्रस्य लिपिकरः सलिळपात्रं च -- 
ते चानुपस्थिते वीक्ष्य गोरचन्ट्र उपस्थिताया महिलामण्डल्या उपरि 
कट्क्तोर्वषितुमुपचक्रमे | 

यूयमेव स्त्रियों निखिलदोषाणां गुखः--न खलु यूयं स्वयं . साधवो 
भवेत न वापरान्‌ aga स्वीकतु' दद्यात, यूयं स्वनासां छिन्त परेषां 
च यात्राभङ्क' विधत्त। दूरे तावदास्तां सतकर्मणि सहयोगिता, . स्वोपकार- 
वार्तासूगसाहप्रकटनं वा, पिठृपितामड्ानामा चरितानासुळे खपुरः सरमस्माकमेव 
परिहासाः क्रियन्ते । अत्र नर्मार्थमेव समागता इमाः, मम चतुदेशपुरुषाणां 
'श्राद्धसन्दर्शनायेव समागताः। अपसरत मे गृहात्‌, अपसरत, ag 

ada अपसरत, इदानीमेवापसरत।  अन्यर्थकेनेव मुष्ट्याघातेन 
युष्माकं नासिकां चूर्णपेषं पिनष्मि, न खळ जानीथ यूयम्‌ ९ 

स्त्रीणां हि गोरचन्द्राद भीतिरेवासीदिति पूर्वमेवोक्तम्‌ । कथम्‌ ते 
तस्मादबिभयुप्तदिदानीं बुद्धमू। तिरस्कारस्य ताडनेन समवेता रमण्यः 
कान्दिशीकतां जग्मुः | 

acia क्रोधस्य वशेन गोरचन्ट्रेण af प्रबिश्याबिगणय्य जनल्या- 
स्तत्रावस्थानं ल्लिग्धाम्भीरतिर्वोवमवोचि वसन, इदमेव तावदन्तिमवारं 
एच्छामि त्वाम्‌, मां पुत्र प्रसोतुं दास्यसि वा न वा ९ 

“वसन” स्तावन्निरत्तरः। पूर्ववदेव पुनःपुनः पाश्च विवर्तनं हाहाकारं 
चाकरोत्‌ । 

“तात गोरचन्द्र” इत्युक्तवा यावज्जननी वचनार्थ ब्याददाति बदन तावदेव 
am. रोषाकपायितां दृष्टि निक्षिप्य गृहाद्‌ विनिर्गतो गोरचन्द्रः। तदानीं 
च रात्रो नववादनकाले पन्नया दुरभिसन्धेः प्रतिकारार्थ सभागृहसुदिश्य 
प्रस्थितः । मनसा च सङ्कल्पितवान्‌ स्त्रोपुरुषयोः सास्यसम्पादनाथं सति 
प्रसङ्गो बलप्रयोगोऽपि विधेय एवं सभायामवधार्य सभायाः कार्यनितरण्यां 
तद्विलेखनीयमिति | अन्यथा समस्याया अस्याः पूरणस्योपायान्तरं न दृश्यते | 


द्वितीयः परिच्छेदः 
[ पाठकपाठिकयोजींवितमरणे प्रन्थक्रदायत्ते ] 


व्यतीतस्तदानीं रात्रेद्रितीयः प्रहरः । कोलाहलमयं कलिकातानगरमपि 
'निस्तब्धप्रायं सञ्जातम्‌। विपुलमपि sade शुष्कमिव शीर्णभिव 
'सङ्कचितमिव सदन्तहितं सिकतास्तूपे । ( पाठकमहाशायसमीपेषु, जनस्रोत- 
Asg मयावश्यं परिपाल्यते, परमत्र सिकतास्तूपं कस्य पदार्थस्यो- 
'प्रमानमिति नेव विज्ञायते मया । ) केवळं कदापि कुत्राषि- भाटकशकटम्‌ 
अश्वौ भीषयितुं  विकटध्वनिपुरःसरं मृतप्रायो घोटकावलुधाबति। 

अश्चयुगळमपि प्राणमय्ादेकाग्रे ण चेत्ता सममेव धावति | बहवस्तावद्वेतालाना- 
मस्तित्वे न श्रद्दधते परं वेतालेभ्योऽतीव विभ्यति। रात्रो 
सन्दिग्धस्थलेत गच्छन्तो भयाद्वावितुं न शक्रूवन्ति नापि प्रत्यावृत्य 
पश्चादृष्टुमुत्‌सहून्ते । भाटकघोटकानामवस्थापि प्रायेण तादृश्येव | अन्तरा- 
न्तरा व्रृतिमवलस्ब्य  भित्तिमवळम्ञ्य लोहशलाकामयीं asdt वावळम्व्य 
एकको रक्षिपुरुषो निमीलिताक्षः प्रदोपहस्तः परमतत्त्वद्वितयस्य ध्याने निमग्नो 
वर्तते । तत्र प्रथमं--मा तावत्‌ सार्जनमहोद्योऽनेन पथा गच्छतु, द्वितोयं- 
कञ्चन चोरो वा सत्तो वा स्वयमागत्यात्मानं ग्राहयतु । ये तावझ्झ्वमानं 
व्यञ्जनं समाळूण्य सश्चाल्यन्ति ये च रक्षाविधिं निवर्तयन्ति उभये एते 
HHS परकाळं च युगपदेव संरक्षन्ति--न खलु ध्यानं विजहति, न 
वा कार्य विस्मरन्ति । एतंद्रवतिरिक्त च genta पथिपाश्वे वा द्विभूमस्थे 
गृहे वा झरदङ्कध्च निर्मनुष्यकण्ठविनिःस्ृतेन ओयाक ओयाक्‌ ध्वनिना मिश्रितः 
मदमत्तस्य कलिक्रातानगरस्य विरक्तिमेवोतपादयति। सुप्तप्रायमपि स्वत न 
प्रभवति कलिकातानग रस्‌। 

वस्लुलस्लु नाहं कलिकातां वर्णयिलुमुपविष्टो नापि वालेख्यमङ्कयितुम्‌। 
गोरचन्ट्रो हि. सभास्थळाटू गृहं प्रत्यावर्तते इति--एऐतिहासिकनवाख्यानस्य 
सोर्थक्याय एतानि वाक्यानि व्ययीक्रियन्ते। न ade विस्मरणीयं 
सवा; | 

तावत्यां रजन्यां सभां समुपस्थाय गोरचन्द्रोऽपश्यद्‌ रुद्धं तावत्‌ 
सभागृहस्य द्वारं न खलु तत्र प्रवेशः सम्भवति इति। प्राकृतजनो हि 
एतावतैव नैराश्यसुपगत इत एव wise: पलायिष्यत। परं 
गोरचन्द्रस्याध्यवसायोऽप्रतिवध्यः, सङ्कलपोऽविचाञ्यः, साहसं च ठुर्जयम्‌। 
असाध्यमपि कदापि साध्येत गोरचन्द्रस्त्वभीष्टान्न विचलेत्‌ । प्राभविष्य- 
महं बहुभिर्मनोहारिणीभिरुपमाभिर्वाच्यमिदं समुञ्ञ्वलीकतं परं तत्र 
प्रयोजनाभावः । यो ह्यसम्भवमपि वास्तवं विधातुं विनिबद्धपरिकरस्तस्य 
प्रतिज्ञाविषये उपमाप्रयोगो न केवलं धृष्टता किन्तु पूर्णवातूलतेव | 

स्वयं तावद्‌ गोरचन्द्रः स्त्र यत्तोळिन्याः सम्पादकस्य ग्ृहमुपस्थितः 
तेन साकं च सभ्यानां गृहेषूपस्थायापेक्षितलभ्यसंख्यां पूरयित्वा समवेता 
सब सभास्थळं प्रापुः | 

अप्ताधारण्याः सभाया इदमधित्रेशनमतीव सार्थक्रमभूदिति नेतत्‌ पृथग्‌ 
बक्तुमावश्यकम्‌। क्रमेण च प्रस्तावो भाषणं वादः अनुवादः प्रतिवाद 
वितर्कः वितण्डा - कियद्‌ वा वर्ण्येत । अहँ aaa gage: क्षुद्रो मानव 
कथङ्कारं नाम वाक्यसागरं तं मसीरेखयाङ्कयेयम्‌। साहारामरुभूमश्चेत्‌ 
पत्रमभविष्यत्‌, मिशरस्य शिखामन्दिरम्‌ (#2y pian pyramid) 
च लेखनी भूमध्यसागरश्च मसीभाजनं तथापि रजन्या अस्याः कार्यविवरणं 
छिखितुमुदसहिष्ये वा न वेति यथार्थया वक्तुं न शक्यते। मदीयाया- 
मिदानीन्तन्यामवस्थायां वर्तमानेन चोपकरणजातेन तु कथमपि नोत्सहे | 
इदमत्र भवद्धिरवधेयम्‌, यानि तावदुदाहरणानि समुलिखितानि सर्वाणि 
तानि भारतवाह्यान्येव । पाण्डित्यं चेदस्ति, पाण्डित्यं चेत प्रकटनीयं 
तह्य॑वश्यमेवमेव विधेयम्‌। कि बहुना न खल्वहं तल्‌ कार्य्यविवरणमत्र 
ग्रकाशायतुमुर सहे | सञ्चस्तस्यापठने यस्य संसारयात्रा न निर्वहेत्‌ स 
सभासम्पादक्स्य पुस्तके पठतु यदि पठितुमिच्छेत्‌ । प्रतीक्षणं चेत सम्भवेत्‌ 
तहिं श्र: प्रातः सम्पादकस्याभिमतेन साकं वृत्तपत्रेधु वाचनीयम्‌ | 

स्त्रीपुरुषयोः सम्यक्‌ साम्यविधानाय गोरचन्द्रेण यथारीति प्रस्तुतम्‌ । 
यथाविधि च गोरचन्त्र्स्य प्रस्तावोऽसो परिगृहीतः, अनुमोदितोऽवळम्वित 
सभापुस्तके च लिखिताकारेण बिपरिणमितः। किञ्चिर्वत्र वक्तव्यम्‌ । 
सत्यस्य जयस्तावद्‌ ध्र वः, जयात्‌ पूवं युद्धमप्यवश्यस्भावि; अन्यथा कुत्र 
ब्रा जयः। अत एव गोरचन्द्रस्य प्रस्तावं प्रतिहृत्य तस्य च विरोध- 
प्रयासमास्थाय केचन स्तां दुर्बलतां साहसिकतां च प्रकटयामासुरिति नेतत 
पृथग वक्तुमावश्यकम्‌ | 

तेन च जयेन प्रोह्ठसितः, सभाभङ्गत या रजन्या द्वितीयं प्रहरमतिवाह्यं 
कर्णवालिशरश्याम्‌ (Cornwallis Street) अवलम्ब्य गृहं प्रत्यावर्तमानं 

'१०म-संख्या | गोरचन्द्रः - ३६१ 


आसीद्‌ गोरचन्द्र: | एतस्येव ज्ञापनार्थं मदीयोऽयं प्रयासः | aaa एव विषया 
Aea मया वर्णयितुम्‌। तेषु चेंको यथा--मिर्जापुररथ्यायाः कुत्रचित्‌ 
-स्थाने स्त्रुचत्तोलिन्या निर्माणशाळासीत्‌ प्रतिष्ठिता । विचित्रसभावेष- 
समाच्छादितो गोरचन्द्रस्ततो गृहं गच्छन्नासीत्‌। ACA, शकट- 
शुल्कोपयोगि द्रबिणं पाश्च नासीदिति गोरचन्द्र एकक एव पादचारेणा- 
Taq | अनेन चार्थाभावेनेतिब्रत्तस्यास्यादष्ट सुप्रसन्नम्‌। गोरचन्द्रश्‍चे- 
च्छकटं परिचाल्यागमिष्यत्‌, aa प्राभविष्याम वयं तमनुगन्तुम्‌। 
अत एव समवलस्थ्य धेय्य निरुध्य च निश्चासं तिःशब्दपदसश्चारं मया 
गोरचन्द्रेण च साकमागच्छन्तु भवन्तः | 

येषां मानसक्षेत्रस्य परिसरः स्वल्पः ताहशाः ya HJM: 
रस्यन्त उन्भादेन। गोरचन्द्रस्ठु विराट पुरुषः, नाध्यगच्छदुन्मत्तताम्‌। 
तथापि न खल्तसाबाभ्यन्तरीणतरङ्गविक्षोमेण न विचलितः। न खलु 
प्राकृतिकबळसंघर्पः सवथा शक्यते परिहतुम्‌, भूधरोऽपि भूकम्पेन विचलति | 
अत एव गोरचन्ट्रः पथि गच्छन्नन्तरान्तरा तिष्ठेत्‌, अन्तरान्तरा च 
विविधाभिरङ्गभङ्गिभिः प्रसभं दक्षिणहस्तस्य सश्चाळनं विदध्यात्‌, वामकरतले 
च दक्षिणेन करसुष्टिना सशब्दमाघातं कुर्य्यात्‌ इति नैतच्चित्रम्‌ । एकपाश्व स्थ- 
पादपथादपरप दपथम्‌ , पुनरपि. तस्मात्‌ पार्श्वात्‌ पार्शान्तरम्‌- 
मुहुमंहुगो रचन्द्र इत्थमेवाचळत्‌ एतदपि नेव नाभ्युपगम्यते मया । मतेरस्थर्यण 
पद्विक्षेपोऽप्यस्थिरः सःजात इत्यपि स्वीकरोम्येव । परम्‌ अत्र बीजमासीत्‌ । 

सायां गोरचन्द्रः कृतकटः सिद्धकामः सञ्जात:। न खलु सभायां 
निर्धारितां प्रतिज्ञामवगत्य पुनरणि वसुमती प्रत्यवस्थातुं प्रभवेत, विनेवायासं 
'पुरुषत्वलासमनुमन्येत, निखिलमपि नारीङुलमुपायान्तराभावेनानिच्छदपि 
तस्या एव सरणिमनुसरेत्‌ -न हि प्रमोद ईदृशो face शक्यते । कामं 
'गोरववात्तेयं मोदवात्तेयं प्रतिदेशं प्रतिनगरं प्रतिम्रामं च घण्टाघोषं घोषयिष्यते, 
तथाप्यद्यैव रात्रो वद्कप्रदीपाख्ये पत्रे एतद्रिषयकः प्रबन्धस्ततसम्पादकेन विले- 
ख़नीयो न वेति दोळायमानमतिरासीदू गोरचन्द्रः | अत एव तेन सपगतिर- 

३६२ संस्क्रत-साहित्य-परिषत्‌ [ पश्चदशाब्दस्य 


वलस्विता,अत एव चान्तरान्तरा सहसा निञ्चलतयावस्थितम्‌। कदाचिचिन्तयति 
बङ्गप्रदीपस्य गृहं गच्छेयम्‌, तदात्व एव रथ्याया दक्षिणं पार्श्व मागच्छति, 
पुनरपि मन्यते अनेन समयेन प्रायेण निद्रितः स्याद बङ्कप्रदीपः, सद्य 
एवावस्थाय सशिरःकम्पं चिन्ता । तदानीमेव सिद्धान्तयति स्वगोरवं 
परमुखेण व्यक्तमेव शोभनम्‌, सिद्वान्तसमनन्तरमेव वेगेन रथ्याया वाम- 
पाश्वे आगमनम्‌। क्षणाच्च युगपत सर्वेपामेव भावानां समावेशो भवति 
तस्य मानसे, तदानीमेकस्य पादस्योत्तोळनेनापरः पादः स्खलति, पद- 
ga याबदश्रे सरति पदमेकं प्रत्यावर्तते, स्वस्थानावस्थितयोरपि पदयोः, 
देहप्रतिमा Ra द्विश्च दक्षिणतो विकम्पते । कि वहुना, गोरुचन्द्रस्य 
आपाततः परिहश्यमानस्य तस्यास्थिरभादस्य कारणमासीदिति मया 
प्रदशितम्‌। कारणश्च तदू agi wa) वङ्कप्रदीपो हि agè- 
भाषयोपनिबद्धं वङ्गोन्ततिकेन्द्रीसूतं भुवनप्रथितं दृन्तपत्रम्‌ — येन कृतान्तोऽयं 
न विज्ञायते तस्य नाम महाराजराजा-वाहादुरप्रभृतीनां नामसूचिवो निप्कास- 
नीयम्‌। सति प्रसङ्गे, वङ्गप्रदीपगतमन्यदस्र । 

पूर्वमेवोक्तम्‌ - न खलु मुधा किमप्युच्यते मया--पथिपाश्चे स्थाने स्थाने 
रक्षिपुरुषा अवर्तन्त। कश्चन च रद्चिपुरुष आलोकस्तम्भमेकं देहयष्ट्या- 
वलम्ब्य निमीलितनयनोऽचिन्तयत्‌ - ब्रनवासिनीनां गोपयुत्रतीनां भाण्डं 
भंक्त्वा नवनीतं मुषित्वा किषणजी ता अतीव समुद्रे जयति । यशोदा- 
माहुरबुरोधेन कयापि किमपि नोच्यते, किश्च तदानीं माहशः सावधानो 
रक्षिपुरुषोऽपि नासीत्‌ । इदानीं कोम्पानिराज्ये मम पुरतञ्चेत सङ्घटेतायं 
meak किषणजी नवनीतभाण्डतो यावद्धस्तमुत्तोल्येत तावदेव-- 
भगवद्ध चानमम़े न रक्षिपुरुषेण परमार्थत एव यावत्‌ प्रसारितो दक्षिणः 
पाणिस्तावदेव--अडो देवी गतिश्चित्रा-गोरचन्त्र्स्य शरीरयष्टिस्तस्य पाणेः 
प्रान्त प्राप्ता । ततश्च संस्पर्शस्ततश्चोभयोध्यानभङ्गः | न खलु महान्तोऽपि 
तत्त्वज्ञाः प्रभवन्ति भावाद्‌ भावान्तरापत्तेः कारणं विनिदेष्टुम्‌, अतः किषणजीं 
विचिन्तयता रक्षिपुरुषेण कथमकस्मात “श्वशुरा? इत्युक्तं तत्‌ कथं मयां 

१०म-संख्या ] गोरचन्द्रः ३९३ 


विज्ञायेत। स॒ त्ववोचत्‌ cage इति। गोरचन्द्रोऽपि वङ्गप्रदीपं 
विचिन्तयन्नासीत, सोऽपि सहसावदत - क्या ह्याय ।  चित्तदृत्तीनां 
घातप्रतिधातेनेव लाटकस्य समुतपत्तिः; शब्दस्योपरि शब्दनिपातेनेव 
कोळाहळस्य समुतृपत्ति:, अयमेव नैसर्गिको नियमः। अत एवात्रापि तस्य 
कार्य्य संबृत्तम्‌ । रक्षिपुरुषेण पूर्व केवळं श्वशुरा इत्युक्तम्‌ इदानीमुक्तम्‌, 
“श्वशुरा वाओरा, मातोयारा” इति । अगतिकतया च गोरचन्द्रस्य मुखेन 
“यओ? इत्युञ्चरितम्‌ । रक्षिपुरुषेण पुनरप्युक्तम्‌ ae थानापर’, सर्वाणि 
चाङ्गानि sedate विहितानि । गोरचन्त्रोऽप्याड्या भाषया प्रत्युत्तर प्रतिपद्य 
ततोऽप्यधिकतरं व्यथादङ्गसश्चाळनम्‌। फळश्च-उभयोवेंगेन गमनम्‌, पुरतो 
गोरचन्द्रः पश्चादारश्षिकपुरुषः, क्रमेण च परमार्थत एव नरधावनम्‌, 
आनुपङ्किकश्च शब्द: - "गृह्यतां चोरः’ “मातोयारा” इत्यादि । 

घावनस्‌ धावनम्‌ धावनम्‌। न खलु विजानाति गोरचन्द्रः कथं स 
यावतीति तथापि धावति। न खलु तस्य धीरताया असद्वावः, ae 
रात्रो समासंग्रहणं समातश्रैकाकी वा प्रत्यागसनं न खलु कापुरुषः कतृं 
प्रभवेत्‌ । नापि तस्य शरीरे ad नासीत्‌ ज्वरोच्छिष्टः प्रीहोदरो वङ्गाधि- 
वासी प्रायेणेटण वेगवान न भवति, तथापि धावने श्रमेण धावनम्‌। 
आरक्षिकपुरुषोडपि धाबति, तदपि aaa, कति वा संसारे प्रत्यावृत्य 
पश्यन्ति - इयमेव गतिः संसारस्य । 

धावतां लावदिमो, परं पाठकपाठिका इदानीं सत्र मैव ्न्थक्रदधीनाः । 
इदानीमहमिच्छामि चेन्मारयेयम्‌, इच्छामि चेत्‌ परिरक्षेयमेताः। इदानीं मम 
करुणकायत्ता इमा: GAT: । अत एव मन्थक्रृतामीटशः सम्मानः अत एवैवं 
बिभ्यति जना ग्रन्थकृद्वयः | अपि न प्रत्यहमेव प्रत्यक्षीकरोषि दक्षिणा- 
प्रदानेन स्मितमुखेन म्रन्थकृतूकरकवळे उपनिपत्य सुशीलः सुबोधश्च 
पाठकोऽन्ते रुदन्नपि न लभते निस्तारम्‌। कोमलतमायामपि शय्यायां प्रसभं 
शयनेन यस्या अस्थिभङ्गस्य सम्भावना तामपि सुकोमलमप्राणां पाठकस्य 
मनोरथप्रियतमां नायिकामारोप्य समुत्तुज्ञ! गिरिश्््गम्‌ “इदानीं पातयामि 

३६४ संस्क्रत-साहित्य-परिपत्‌ [ पच्चदशाब्दस्य 


इदानीं पातयामि” इति कृत्वेव विमुच्चति ग्रन्थकारः | वहुतरमश्चुपातं 
ब्रहुतरं विच्छेद बहुतरं च दुःखमनुभाव्य आशायाः सुखप्रान्तं संस्पर्श्य 
a शान्तं च नायकं पितृपेतामहस्य वासभवनस्य पक्षद्वारे इष्टकावद्धजलावता- 
रस्याधस्तादू, अगाधे सागरगर्भे निमञ्ञ्य मद्रजनवत्‌ किस्चिदपसरति | 
एषेव रीतिम्र न्थकाराणाम्‌। प्रभुत्वं वर्तत इत्येवेहशं कोशम्‌ । अहमपि 
तावद्‌ ग्रन्थकार एव | 

गोरचन्द्रस्तावदनन्तक्षेत्रं व्याप्यानन्तकालपर्यन्तमारक्षिकपुरुपताडितो 
धावेतू, मुहूत्तन वा रक्षिपुरुपस्य कराले कवले कबलितः स्यात, अथवा 
विपत्प्रशान्तमहासागरे सन्तरणलीलां सन्दश्य अपरिलक्षितः पाठके 
रवितकितश्च॒ पाठिकाभिर्वेलामूमिमासाद्य हास्यराशि विकिरेत---सर्वमेतत्‌ 
कुर्य्यात्‌ परं मम सम्मतिस्त्वपेक्ष्यते । अत एवोक्तं मया-पाठकपाठिकयोः 
जीवितमरणे ग्रन्थक्रदायत्ते इति । 

साम्प्रतन्तु भवतां धेय्य परीक्षितं मया तावद्विश्रामः क्रियते । सवन्तश्च 
-तावदू चिन्तयन्तस्तिषठन्तु | 

आत्स-विनिग्रहः । 


[ निबन्धकः--के. ए. रामलिङ्गशास्त्री ] 


अयि आत्सनीना गैर्वाणीप्रचारकाम्रण्यः । मयि परमक्रपयामुमात्म- 
fase सामिनिवेशमाकर्णयत--यत एर्ककेनाप्ययमासेवनीयः सवदा 
सर्वथा श्रेयोदर्थितह्वजेन । कोऽयम्‌ आत्म-विनिग्रहो नाम ? उच्यते-- 
आत्मनः अन्तःकरणस्य विशेषेण निग्रहणम्‌ नियमनम्‌, विषयाटवीषु 
अभीषणम्‌ आहिण्डिष्णोः मानस मर्कटस्य आत्मानन्दाऽरण्यानी निकुज- 
बिहरणोन्सुर्वीकरणम्‌ इत्येतत्‌ । आत्म-शब्दार्थः अपरिमितः ; आत्म-शब्द 
उएलक्षणं दशोन्ट्रियाणामपि । मन एव दशेन्त्रियाणाम्‌ अध्यक्षायते ; मनो 
दशेन्द्रियाध्यक्ष तञ्चाऽन्तगोळके स्थितम्‌ इति पश्चदशी उपदिशति | 

“स्वस्सि निगृहीते स्वकुटुम्बकमणि and निगृहीत॑ भवति--इति 
द्राविडाऽऽभाणकः कञ्चित्‌ प्रथते बहोः कालादारभ्य । 

“स्वभावतो विषयविषयाणि इन्द्रियाणि, न त्रह्मविषयाणिः ; शब्द्‌-स्पशे- 
रूप रस गन्धादिविषयास्वादमोहितानि खलु अमूनि निकामं सजन्ते 
सरकू चन्दन वनिता-गीत वादित्राद्य षसोगसातत्ये। विषयाः किल एते 
अन्वर्थनामधेयाः--विपिण्वन्ति=अववश्रन्ति-स्वेन रूपेण निरूपणीयं 
छु्वेन्ति इति यावत्‌, विषयाकारतापन्नानि gated इत्येतत्‌ | 

“आत्मानात्माकारं स्वरभावतोऽवस्थितं सदा चित्तम्‌। 
आत्मेकाकारतया तिरस्कृताऽनात्मदृष्टि विदधीत ।।' 
“मन एव मनुष्याणां कारणं बन्धमोक्षयोः । 
बन्धाय विषयाऽऽसक्तं मोक्षे निर्विषयं स्मृतम्‌ ।।' 
उच्चावचेषु अवाङ्मनसगोचरेषु अनिर्वचनीयेषु अवीच्यथःपातननिष्णातेषु 


तेषु तेषु भोगसाधनेघषु इषुवद्‌ मनःप्रृत््यनुसारं सारासारविवेचनं विनैव 

३६६ संस्कृत-साहित्य-परिषत्‌ [ पथ्वदशाब्दस्य 


अनारतं स्वारस्येन व्याप्रियमाणानि च प्रीयमाणानि च क्षणम्‌ अक्षाणि 
अमूनि खलु अन्तेऽतितरां निर्विणणानि, नित्यानन्दघन-घन-निर्विशेषे परे 
ब्रह्मणि विलयनम्‌ असिलष्यन्ति ; केवल्यं च आसादयन्ति आदर-नेरन्तये- 
सत्कारसंसेवनाचभ्युपायः सदू रुप्रतिरोध-पुरःसरँः ; 

वशीकृते मनस्येषां सगुण-ब्रह्म शीलनात्‌ 

तदेवाऽऽविरभवेज्ञञ्योतिरपेतोपाधिकल्पनम्‌ ॥ 

निर्विशेषं परं ब्रह्म साक्षात्करमनीश्चराः Wi 

ये मन्डास्तेञ्नुकस्प्यन्ते सविशेष-निरूपणे: ।। 

“यो यो यां यां तनुं भक्तः अ्रद्धयाउचितुमिच्छति । 

तस्य तस्याऽचलां श्रद्धां तामेव विदधाम्यहस्‌ ॥।' 

“शबा बयं न खलु तत्र विचारणीयं 

पश्चाक्षरी-जप-परा नितरां तथापि | 

चेतो मदीयमतसी-ङुसुमावभासं 

स्मेराननं स्मरति गोपवधू-किशोरम्‌ ॥ 

“्यानाभ्यासवशीक्रतेन मनसा तन्निगुणं निष्क्रियं 

ज्योतिः किश्चन योगिनो यदि परं पश्यन्ति घश्यन्तु ते ! 

अस्माकं तु तदेव लोचन-चमत्काराय भूयाच्चिरं 

कालिन्दी-पुलिवाङ्गनेषु विहरन्नीळं महो धावति ॥? | 

'ंशीविभूपितकरान्नवनोरदाभात्‌ 

पीताम्बरादरुण- बिम्बफलाधरो ष्ठात्‌ । 

pig सुन्दरमुखादर बिन्दनेत्रात 

कृष्णात्‌ परं किमपि तत्त्वमहं न जाने A. 

“तवाऽमृतस्यन्दिनि पाद्‌ पङ्कजे 

निवेशितात्मा कथमन्यदिच्छति ९ . 
स्थितोऽरविन्दे मकरन्द-निभरे fi PED 
मधुब्रतो नेक्षुरक हि वीक्षते  . `. :., 

१०म-संख्या | आत्म-विनिग्रहः ३६७ 


“मृद्वीका रसिता, सिता समशिता स्फीतं निपीतं पयः, 
स्वर्यातेन सुधाऽप्यधायि, कतिधा रभ्भाधरः खण्डितः ? 
सत्यं त्र हि मदीय जीव | भवता भूयो भवे श्राम्यता, 
“कृष्णे'त्यक्षरयोरयं मधृरिमोद्वारः कचिहृक्षितः ॥।? 
“रमन्ते योगिनोऽनन्ते निगृणि परमात्मनिः | 

तथा च, अयम्‌ आत्म-विनिग्रहः श्रीमद्गगवङ्गीतायाम्‌- 
“अमानित्वम्‌ अदम्मित्वम्‌ अहिंसा क्षान्तिरार्जवम्‌ | 
आचायोवासनं शौचं स्थैर्यम्‌ आत्म-विनिग्रहः ॥ 
इन्द्रियार्थपु वैराग्यम्‌ अनहङ्कार एव च। 
जन्म-्ृत्यु-जरा-व्याधि-ठुःखदोषानुदर्शनम्‌ ॥ 


इत्यादिना प्रबन्धेन, 
sas ज्ञानमिति प्रोः्तमज्ञानं यदतोऽन्यथा ॥' 
इति आत्मज्ञान-साधनतया उपदिष्ट इति अस्मदादिभिः सन्ततम्‌ आत्म- 


बिनिम्रहणे प्रयतितब्यम्‌ इति शम्‌॥ 

यो षिद्धर्मः 


प्रियपाठकमहाभागा:, उपहृतानि खलु WAKA: सहघमिणीचर्यामधिकृतय 

भगवतो वात्स्यायनस्य सूत्राणि सोपस्काराणि, साम्प्रतं वेदस्म्रतिपुराणे- 
तिह्वासेभ्य आर्ययोषितां धर्माश्च समाचारांश्च प्रलिपादयिष्यामः । प्रथमतः 
पुनः प्राचीनभारते योषितो भ्रशमुत॒पीडिताः पुरुषः, तासां च दोपाणामेवोष- 
बर्णनमार्यशास्त्रेपृपलभ्यते न पुनलॅशतोऽपि शुणानाम्‌, तासामस्वातन्त्रःयमेव 
भारतवर्षस्य पराधीनतायां निदानमित्यादीन्याधुनिकानां संस्क्रतम्मन्याना- 
मु्चावचानि प्रळपितानि प्रमाणोपन्यासपुरःसरं निराक्रियन्ते । प्रशन्धेऽस्मिन्‌ 
स्त्रीप्रशंसापराणि वराहमिहिराचार्यपद्यान्युदाहृत्य व्याख्यायन्ते । | 

जये धरित्रयाः पुरमेव सारं 

पुरे गृहं सद्मनि चेकदेशः | 

तत्रापि शय्या शयने वरा स्त्री 

रन्नोज्ञ्वला राज्यसुखस्य सारः ।। १ }। 


aaa वसुन्थरायाः जये विज्ञये सति, पुरमेव anda सारं 
श्रेष्ठम्‌ सप्रद्वीपां वसुमतीं विजित्यापि स्वपुरमेव श्रेष्ठतयाकलयलि वीरः । 
तत्र च पुरे UM एव सारम्‌। पुरेऽपि मातेवा जन्मनः सुखडुःखयोः साक्षि 
गृहमेव श्रेष्ठम्‌ । तत्रापि सद्मनि गृहे च एकदेशः शयनकश्षः सार इति 
त्रिभक्तिविषरिणामेनान्वयः । “सारो बले स्थिरांशे च न्याय्ये छीवं at 
fag” इयमरोक्तेः । तत्रापि तस्मिन्नपि शय्या सारा श्रेष्ठा, या किल कान्तेव 
iter सादरमपनयति निखिछं खेदम्‌ । तत्रापि शय्यायां रल्लोज्ज्वला 
विविधमणिमाणिक्याच्च चिताभरणसन्निवेशासमुञ्ञ्वलकान्तिः बरा रूपयौवन- 
छावण्यसौशील्यादिगुणगणसम्पन्नतया स्प्रहणीयतमा स्री कामिनी राज्यसुखस्य 
सारं त्रह्मानन्दसहोद्रविगलितवेद्यान्तरसवे न्ट्रियसन्तर्पणालोकिकानन्दा- 

४०म-संख्या | . योषिद्धर्मः ३९६ 
तिरेकप्रदायित्वात्‌। को वा वरकामिनीप्रेमरसं निविशन राज्यसुखं न. 
तृणाय मन्येतेति भावः । 
उंक्तव्च--- 

राज्ये सारं वसुधा वसुधावामपि पुरं पुरे सौधम्‌ । 

सोधे तल्पं तल्पे वराङ्गनानङ्गसर्वस्वम्‌ ॥ इति ॥ १ ॥ 

रल्लानि विभूषयन्ति योषा भूष्यन्ते वनिता न रत्नकान्या । 

चेतो वनिता STRATA नो रत्नानि विनाङ्गनाङ्गसङ्गम्‌ ॥ २ ॥ 


~ 


योषाः स्त्रियः war मणिमाणिक्यादीनि विभूषयन्ति विशेषेण 
शोभयन्ति | वनिताः स्त्रियः gat रन्नकान्त्या मणिमयूखेन भूष्यन्ते 
अलङ्कि, यन्ते | एतदेव प्रतिपादयति--वनिताः स्त्रियः अरल्ला रन्रविवजिताः 
चेतो मानसं हरन्ति आवर्जयन्ति, रत्नानि पुनरङ्गनाङ्गसङ्गै विना कामिनी- 
गात्रसंसर्गस्‌ अनवाप्य नो चेतो हरन्ति इत्यनुषङ्गः, 'यावत्‌ स्त्रिया 
अङ्को न सहिष्यन्ति तावचित्तहराणि न भवन्ती'तिं भावः। असाघुद शिनः 
खलु ते ये cai स्थ्रीजनभूषक्त्वमातिछ्ठन्ते ये वा रन्नानामङ्गनागात्राणां 
च साधारणभूपणभूप्यभावमभिप्रयन्ति। उतूसार्य्यं मातूसयं निष्पक्षपातयां 
दृष्टया समीक्ष्यते चेदङ्गनागात्राण्येव परिवर्धयन्ति रन्नानां शोभामिति 
प्रतिभायात्‌ । सर्वथाहार्यशोभाविरहिता अपि तरुण्यः समावर्जयन्ति मानसा- 
नीत्यनुभवसिद्वमे् सर्वेषाम्‌, मणयस्तु यावदङ्कनाङ्गतमुचितसन्नित्रेश- 
सोभाग्यं नासादयन्ति . तावद्‌ विच्छाया इव प्रतिभासन्ते। तदुक्तं राज- 
शेखरेण- 

ag चङ्ग' णिअगुणगुणालंकिअं कामिणीणं 

पच्छाअन्तो उण तणुतिरि भाइ णेवच्छलच्छी ।' 


भारविणा च---“न रम्यमाहार्यमंपेक्षते गुण” इति । कविकुलचूडामणिनापि 
कालिदासेन भङ्गयन्तरेण चारीगात्राणामेवालङ्कारत्वं प्रतिपादितं--“किमिंव 
हि मधुराणां मण्डनं नाक्कवीनाम्‌' इति । पश्चात्त्येनापि विपश्चिता कबयितम्‌-- 

Loveliness needs not the foreign aid of 
ornaments, 
But is, when unadorned, adorned the most, 
विस॒त्वरशिखासहस्रभापुराणां समग्रजगडुद्वासकानासपि सणिरल्लानाम- 
gig पुरतो निष्प्रभत्वं तदलङ्का्य्यत्वं चेत्यहो विश्वातिशायि 
रामणीयकमङ्गनागात्राणाम्‌ ।। २ || 
आकारं विनिणूइतां रिपुवळं जेतुं समुत्तिष्ठतां 
तन्त्रं चिन्तयतां कृताकृतशतव्यापारशाखाकुछस । 
मन्तरिप्रोक्तनिपेविणां क्षितिभुजामाशङ्किनां सर्वतो 
दुःखाम्भोनिधिवत्तिनां सुखळवः कान्तासमालिङ्गनम्‌ ।। ३ ॥ 
“वरा स्त्री राज्यसुखस्य सार” इति प्रथमश्छोकप्रतिपादितेऽथं युक्तिदद- 
न्यस्यते-आकारमिति । आकारं बहिराक्कति विनिगूदूतां प्रच्छादयताम्‌ । 
यथा सुखढुःखभयक्रोधादयो मानसा विकारा अमुखादि सन्दर्शनेन 
नाभ्यूझेरन तथा बहिमुखादिविकारान निपुणं प्रच्छाद्यताम्‌ । आकारादयो हि 
प्रायेण सूचयन्त्यान्तरं WAT | तडुक्तम्‌-- 
आकारेणेव चतुरास्तर्कयन्ति परेङ्गितम्‌। 
गर्भस्थं केतकीपुष्पमामोदेनेव षट्पदाः ॥ 
इति | किच, 
आकारेरिङ्कितेरगत्या चेष्टया भाषणेन च | 
नेत्रवक्तविकारेश्व लक्ष्यतेऽन्तर्गतं मनः | 
इति। तथा च कोटिल्यः--'आकृतिग्रहणमाकारः | तस्य संवरणमायुक्त- 
पुरुपरक्षणमाकार्यकाळात्‌? इति। रिपुबळं शत्रुसैन्यं जेतुम्‌ अभिभवितुं 
'समुत्तिष्ठताम्‌ प्रयतमानानाम्‌ । राज्ञा हि निरन्तरमरिजयाय प्रयतनीयमिति 
-नीतिविदः । समुत्तिष्ठताम्‌ इत्यत्र परस्मेगदं चिन्त्यम्‌, उढोञ्नुध्वेकमणीति 
-सूत्रेणात्मनेपदप्रसङ्घात्‌ | तन्त्रं स्वराष्ट्रगतं शुभाशुभम्‌। “तन्त्रं खराष्ट्र- 

चिन्तायामावापः परचिन्तने” इति वैजयन्ती । चिन्तयताम्‌ अनुध्यायताम्‌ । 
कृताकृतशतव्यापारशाखाकुलम्‌ EA AHA कृताकृताः । व्यापाराणां 
कर्मणां शाखा विस्तारः व्यापारशाखाः। शतं व्यापारशाखाः शतव्यापार- 
शाखाः। “दिकूसंख्ये संज्ञाया” इति सूत्रस्यानित्यत्वाभ्युपगमादसंज्ञायामपि 
समासः। क्ताक्रताः शातव्यापारशाखाः ताभिः आङुळं व्याप्रम्‌। राज्ञः 
कर्तव्येषु स्वपरराष्ट्रचिन्ताया एव मुख्यत्वं सर्वेषां सम्मतम्‌ । तत्र स्वराष्ट्रस्य 
मङ्गछाथ बहव उपाया आस्थेया राजभिः। कृतू्नमायव्ययजातं 
पर्यवेक्षणीयम, विमार्याप्रस्थिताः प्रजा दण्डेन नियमनीयाः, विवादाश्च 
प्रशमनीयाः, इष्टापूर्तानि च प्रवर्तनीयानि एवमुच्चावचानि कर्माणि सदैवा- 
नुष्ठेयानीति नास्ति लेशतोऽपि सुखं नाम | 
तदुक्तं कालिदासेन [ शा. ५६ |-- 
नातिश्रमापनयनाय यथा श्रमाय 
usd स्वह्स्तधृतदण्डमिवातपत्रम्‌ ।। इति। 
मन्त्रिप्रोक्तनिपेविणाम्‌ | मन्त्रिभिः ahaa: यत प्रोक्तं कथितं नीतिशास्त्र- 
विहितं नियमजातमित्यर्थः, तन्निपेविणां सादरमजुतिष्ठताम्‌, मन्त्रिमतानु- 
aa व्यवहरताम | यन्त्रपुत्रिकायाः कुतः सुखमिति भावः। सर्वतः 
सर्वस्मादपि, अङ्गादङ्गात्‌ सम्भूतात पुत्रादपि, इतरेषां तु कथैव नास्ति। 
तथाच कोटिल्‍्यः--“कर्कटकसधर्माणो हि जनकभक्षा राजपुत्राः इति । उक्तं 
च कामन्दकीये [ ७१-२ |-- 
प्रज्ञात्मश्रेयसे राजा कुर्वीतात्मजरक्षणम्‌ | 
लोळुभ्यमानास्तेऽ्थेषु हन्युरेनमरक्षिताः ॥ 
राजपुत्रा मदोन्मत्ता गजा इव ATEN: | 
भ्रातरं वापि निन्नन्ति पितरं वाभिमानिनः || | 
इति। अत एव डुःखाम्भोनिधिवतिनां निरन्तरं ठुःखसागरे निमझ्नानाम्‌ 
अहर्निशं दुःखमेवानुभवताम्‌ इति यावत्‌। क्षितिभुजां ` नृपाणां कान्ता- 
३ 

समालिङ्गनम्‌ अनुरक्तपुन्डरीसमाग्छेषः सुखळत्रः सुखढेशः। उक्तश्च 
दशकुमारच रिते--“अधिगतनीतिशास्त्रेण चादावेव पुत्रदारमपि न विश्वास्यम्‌] 
आत्मकुक्षेरपि कृते तण्ड्लैरियद्भिरियानोदनः सम्पद्यते, इयत ओदनस्य 
पाकायैतावदिन्धनं पर्याप्तमिति मानोन्मानपूर्वकं देयम्‌ । उत्थितेन च राज्ञा 
Mediated मुखे मुट्टिमर्धमृष्टि वाऽभ्यन्तरीकृत्य कृन्म आयव्ययजातम्‌ 
अहः प्रथमेऽष्टमे वा भागे श्रोतव्यम्‌ ।  द्वितीयेऽन्योन्यं विवदमानानां KAA- 
माक्रोशाहह्ममानकर्ण: कष्ट जीवति ।...तृतीये स्नातुं भोक्तुं च लभतेऽतसरम्‌। 
भुक्तस्य यावदन्धलः परिणासस्तावदस्य विषभयं न शाम्यत्येव | चतुर्थ हिरण्य- 
प्रतिग्रहाय हस्तं प्रपारयन्नेवोत्तिष्ठति । पश्चमे मन्त्रचिन्तया महान्तमायास- 
मनुभवति। तत्रापि मन्त्रिणो मध्यस्था इवान्योन्यं मिथः सम्भूय 
दोषणुणो दूतचारवाक्यानि शक्याशक्यतां देशकालकार्यावस्‍्थाश्य स्येच्छया 
विपरिवर्तयन्तः स्वपरमित्रमण्डळान्युपजीवन्ति । बाह्याभ्यन्तरांश्चं कोपान्‌ 
गृढमुतपाद्य प्रकाशं प्ररामयन्त इव खामिनमवशमवगृहृन्ति | पप्ठे स्वं रविहारो 
मन्त्रो वा सेव्यः । सोऽस्यैतावान्‌ स्वं रविहारकालो यस्य तिस््रस्तिपादोत्तरा 
नाडिकाः | Gal चतुरङ्गवठप्रत्यवेक्षणप्रयासः। अष्टमेञ्स्य सेनापति- 
सखस्य विक्रमचिन्ताछ्ेशः। पुनरुपास्यंव सन्ध्यां प्रथमे रात्रिभागे 
गूढपुरुषा द्रव्याः | तन्मुखेन चातिनृशंसाः शास्त्रा्निर सप्रणिधयोऽनुष्ठेयाः । 
द्वितीये भोजनानन्तरं श्रोत्रिय इव स्वाध्यायमारमेत। तृतीये तूर्यघोषेण 
asagi शयीत किळ। कथमिवास्याजस्नचिन्तायासविहल- 
मनसो वराकस्य निद्रासुखमुपनमेत्‌। पुनः षष्ठे शास्त्रचिन्ताकार्य- 
चिन्तारम्भः | सप्तमे तु aeaa दूताभिप्रेषणानि च” [उः ८] इत्यादि। ३॥ 
श्रुतं दृष्ट स्पष्ट स्मृतमपि नृणां ह्वादजनकं 
न रत्न स्त्रीभ्योऽन्यत्‌ कचिदपि कृतं लोकपतिना | 
तदर्थ धर्माथौं सुतविषयसौख्यानि च ततो 
गृहे लक्ष्म्यो माल्याः सततमबला मानविभवै: || ४॥ | 
लोकपतिना ब्रह्मणा स्त्रीभ्यो योषिद्भ योऽन्यत्‌ अपरं क्कचिदपि छुत्रापि 

स्वर्ग वा मत्ते वा रसातले वा रत्न श्रेष्ठ वस्तु । वक्ष्यति च “द्विपहयवनिता- 
दीनां खगुणविशेषेण रन्नशब्दोऽस्ति” इति। “जातो जातो यदतक्रष्ट 
नरमिति कथ्यते” इति वेजयन्ती। न कृतं न सष्टम | स्त्रीरन्न कीदृशम्‌ 0 
ad नाममात्रेणाकणितमेव । हृष्ट चक्नुगोचरीभूतमेव। स्पृष्टम अवयवैक- 
देशेन स्पर्शस्य विपयीभूतमेव । स्मृतं चिन्तितम्‌, प्रत्यक्षस्य वार्त्तां दूर 
आस्ताम्‌, मनसा ध्यातमपि नृणां पुंसाम। “न च” इति पाक्षिको 
दीर्घाभावः । ह्वादजननं YATT | तढुक्त कामन्दकीये [ ९ ।५२ ]-- 
नामाषि स्त्रीति संह्लादि विकरोत्येब मानसम्‌ । 
कि पुनर्दर्शनात्तस्या बिळासोल्लासितश्र a: ॥ 


ba 


इति | इतरेषु रन्न पु कानिचि दृष्टान्येव परितर्पथन्ति नेत्राणि कानिचिच्न 
CII शीतळयन्त्यङ्गानि, एकमपि लु नाम्ना न प्रीणयति न वा स्मरण- 
gagian ह्लादयति cha तु रन्नान्तरविळक्षणं लोकोत्तरमेव 
रत्न वेधसा विनिमितं यत्त खलु नाम्ना श्रवणसरणिमनुप्रपन्नमपि जनयति 
मनःप्रह्मादम, चक्षुविषयमवतीर्णमि स्लपयति ज्योत्स्नारसेन नयनयुगलीम्‌, 
स्वल्पं amA पीयूपपूरेणाझावथति, स्मृतिपदमुपारूढमपि प्रतिपादयत्य- 
मन्डमानन्ड्म | तदर्थ तस्या एव कृते धर्माथों धर्मा अनुष्ठीयन्ते, 
अर्थाश्चोपार्ञ्यन्ते। “प्रयोजनमनुद्दिश्य न मन्दोऽपि प्रवर्तते” इति 
न्यायेन दिव्याङ्गनानङ्करसलिप्सयब यागादीननुतिष्ठन्ति विवेकिनः | 
तदर्थमेव चायासयत्यात्मानमर्थापार्जनेन । कामिनीसम्भोगसाधनत्वेने 
धर्मार्थयोरुपयोग:, अन्यथा तयोरकिश्चितकरत्वम्‌। मोक्षस्त्वन्य एव 
तदर्थमल्पीयांस एव प्रयतन्ते। ततः स्त्रीभ्य एव सुतविषयसोख्यानि 
पुन्नाधिगति: इन्द्रियसोख्यं च। अबलाः स्त्रियः, गृहे भवने लक्ष्म्यः श्रियः 
अतः सततं निरन्तरं मानविभप्रः सम्मानप्रदर्शनेनार्थादिप्रदोनेन च मान्याः 
पूज्याः। तथाचोक्तं भगवता मनुना [ ६।२६-२८ ] — 

प्रजनार्थ महाभागाः पूजाहा गृहदीप्तयः । 

स्त्रियः श्रियश्च गेहेषु न विशेषोऽस्ति कश्चन ॥ 

उतृपादनमपत्यस्य जातस्य परिपालनम्‌ | 
प्रत्यहं लोकयात्रायाः प्रत्यक्षं स्त्रीनिबन्धनम्‌ || 
अपत्यं धर्मकार्य्याणि शुश्रषा रतिरुत्तमा | 
दाराधीनस्तथा स्वर्गः पितू, णामात्मनश्व ह्‌ ॥ 
किञ्च, ; 
पितृभि्श्रातृभिश्चेताः पतिभिदेवरेस्तथा 
पूज्या भूपयितन्याश्व बहुकल्याणमीप्सुमिः ॥ 
यत्र नार्यस्तु पूज्यन्ते रमन्ते तत्र देवताः | 
यत्रैतास्तु न पूज्यन्ते सर्वास्तत्राऽफलाः क्रियाः || [ ३।५५-५६ | 
fra, 
न गृहं गृहमित्याहुण हिणी गृहमुच्यते | 
भगवती श्रुतिरप्याह--जायेदस्तम्‌। जायैव गृहमिति तदर्थः ॥ 
वक्ष्यते चात्रेव- 
स्त्रीणां गुणा योवनरूपवेष- 
दाक्षिण्यविज्ञानविलास पूर्वाः | 
स्त्रीरत्संज्ञा च गुणान्वितासु 
स्त्री व्याधयोऽन्या चतुरस्य पुंसः ॥ 
उक्तश्च भगवता व्यासेन-- 
यस्य भार्या शुचिर्दक्षा मिष्टान्नप्रियवादिनी | 
आत्मगुप्ता भक्त भक्ता सा स्त्रीरित्युच्यते बुध: | 
या च भार्य्या बिरूपाक्षी कश्मला कलहप्रिया | 
उत्तरोत्तरवक्ती च सा जरा न जरा जरा ॥ 
निविण्णे निर्विण्णा मुदिते मुदिता समाङुलाऽऽकुलिते | 
प्रतिंबिम्बसमा कान्ता संक्षुब्धे केवलं भीता ।। ४ ।) 

१०म-संख्या | योषिद्वर्मः ४०५ 


येऽप्यङ्गनानां प्रवदन्ति दोषान्‌ 

वैराग्यमार्गेण गुणान्‌ विहाय | 

ते ठुजर्ना मे मनसो वितर्कः 

सद्भाववाक्यानि न नाम तेषाम्‌ ॥ ५ N 

येऽपि नरा अङ्गनानां स्त्रीणां गुणान्‌ उतकर्षान्‌ विद्यमानानपि विहाय 

परित्यज्य वैराग्यमार्गेण निर्वेदप्रतिपादनमुखेन दोपान्‌ प्रवदन्ति कीर्तयन्ति ते 
दुर्जनाः मत॒सरिणः खळा इति मे मनसः चित्तस्य वितकं आशङ्का | उक्तः्च-- 
“थथा स्त्रीणां तथा वाचां साधुत्वे दुर्जनो जनः” इति। दृश्यन्ते हि केचन 
सन्नचाससार्गमनुप्रपन्ना ये स्त्रीणां जाज्वल्यमानानपि गुणनिकरान्‌ गजः 
निमीलिक्वाऽत्रधीरयन्तस्तासां दोपकीर्तने सहस्रजिह्वतामात्मनः प्रकटयन्ति | 
अहं तावदिमान्‌ पिशुनत्वेन सम्भावयामि, सर्वथाऽश्रद्वेयमेतेषां वचनम्‌ | 
तेषां तानि वाक्यानि न नाम सद्भाववाक्यानि परमार्थवचनानि न भवन्ति। 
दुराग्रहवशवतितयेव तैरेवं प्रळप्यते, न खलु मूतार्थव्याहृतिस्तेषां 
सम्भाव्यते ।। & ।। 

प्रत्रुत सत्यं कतरोऽङ्गनानां 

दोषोऽस्ति यो नाचरितो मनुष्यैः । 

धाष्ट्ये न पृम्मिः प्रमदा निरस्ता 

गुणाधिकास्ता मनुनात्र चोक्तम्‌ ॥ ६ ॥ 

हे वेराग्यमार्गपथिकाः, सत्यं TAA परमार्थतः कथयत न तु दुराप्रह- 

ग्रहिळतया मिथ्या वदत, अङ्कनानां स्त्रीणां कतरो दोषोऽस्ति कः प्रधानो 
दोषो विद्यते यो मनुष्यैः पुरुषः नाचरितो नानुष्ठितः । प्रमदासु तावत्‌ 
पुरुपेदों:शील्यादयो बहबो दोषा उद्भाव्यन्ते, परं सत्यं कथयत इमे दोषाः 
पूव पुरुषेराचरिता वा न वा? यथा पुरुषेषु साधवो दुष्टाश्च श्यन्ते प्रमदा- 
स्वपि aaa | एतावानत्र विशेषः --प्रमदासु यास्ताबददष्टास्ताभिर्गतानुगतिकतया 
पुरुषकृष्टमेव वर्त्मानुखियते, न त्विदंप्रथमतया किमप्यनुष्ठीयते। पुम्भिः 
पुरुष: धाष्टयन धृष्टतया निर्लजतया प्रमदाः स्त्रियो निरस्ताः लीलालया इमे 

संस्कृत-साहित्य-परिषत्‌ [ पश्वदशाळ्दस्य 


दोषनिकरस्य इति दोषदुष्टतया चित्रिता: । ताः स्त्रियों. गुणाधिकाः दया- 
दाक्षिण्यसोशील्यादिभिगुणः पुरुपरेभ्योऽधिका  विशिष्टाः! अत्र अस्मिन 
विषये मनुना महर्पिप्रवरेण च उक्तम्‌ ।। ६ ॥ 
किमित्यपेक्षायामाह-- 
` सोमस्तासामदाच्छोचं गन्धर्व: शिक्षितां गिरम्‌ । 
पावकः सर्वमेध्यत्वं तस्मान्निष्कसमाः स्त्रियः ।। ७ ॥ 
सोमः चन्द्रमाः तासां नारीणाम, सम्वन्धसामान्यबिवक्षथा पष्ठी । 
शौचं पावित्रथम. अदात्‌ प्रसादीक्रतवान्‌। गन्धर्वः गानमेव धर्मा 
यस्य तादृशो देवयोनिविशेषः। शिक्षितां गिरं निखिलजनश्रवणसुभगां 
समीचीनां वाचम्‌ अदात्‌ इति पूर्वतोऽनुषङ्कगः | पावकः यः खलु 
निखिलानि वस्तुजातानि स्वतेजोमहिञ्ना पवित्रीकरोलि asia: ad- 
मेध्यत्व॑ सर्वास्वप्यवस्थासु पावित्रंय स्पर्शनयोग्यत्वं चादादिलि शेषः । 
तस्मात निष्कसमाः स्त्रियः, एवं विविधगुणगणविशिष्टतया सदा पवित्रतया 
च रन्नामालेव सदेव सादरं सानुरागं च कण्ठे धारयितुं योग्याः । 
यद्यपि मुद्रितपुस्तके aia inaa इति पाठस्तथापि स न 
सम्यग्‌ ळगतीति याज्ञवल्फ्यवचनानुसारेण “पावकः सर्वमेध्यत्व"मिलि पाठ 
कल्पितः। यद्यपि शछोकोऽयं मनुप्रणीतत्वेनोदाह्ृतं तथापि मुद्रिताखु मचु- 
संहितासु नवोपलभ्ग्रते । याज्ञवल्क्यसंहितायां [ ११७१ ] पुनः किश्चित्‌- 
परिवर्तिताकार उपळभ्यते । तथाच तत्र पाठः 
सोमः शोचं ददावासां गन्धर्वश्च शुभां गिरम्‌ |. 
पावक; सर्वमेध्यत्वं मेध्या व योषितः सदा ॥| इति ॥ ७ Ul 


ABM: पादतो मेध्या. गावो मेध्याश्च TA: | 
i अजञाश्रा मुखतो मेध्याः स्त्रियो मेध्यास्लु सर्वतः ॥ 5॥ 


कक 


& 3 rA 5 : % 
त्राह्मणाः पादतः पादयोमेध्याः पवित्राः। ब्राह्मणानां पादग्रहणं सर्वेः 
युज्यत इत्यर्थः। गावः च तथा गावः प्रृष्ठतः प्रद्ठभागे मेध्याः 

१०म-संख्या | योषिद्धम; 


सवित्राः । तासासाद्रंप्रष्ठत्वविधानं सत्रथा युज्यत एव | I 
घोटकाश्च सुखतः मुखे मेध्याः पवित्राः । तद्भुक्तावशेषत्ृणादिस्पश5पि 
नोच्छिष्टत्वदोपशङ्केत्यर्थः। स्त्रियो योषितः तु सर्वतः सर्वेष्वङ्क षु 
स्पशालिङ्गनाथरपानादिप्वि्यर्थः, मेध्याः पवित्राः ॥ 5 ॥ 

स्त्रियः पवित्रमलुळं नैता ठुष्यन्नि कहिंचित्‌ | 

मासि मासि रजो ह्यासां ठुष्कृतान्यपकर्षति || & ॥ 

स्त्रियो योपितः अतुलम्र असमम्‌ इतरवस्तु्वेलक्भण्येन पवित्रम्‌ । 
नपुंसकत्वमेकत्वं चार्षस्‌। एताः कर्हिचित्‌ कदापि न दुष्यन्ति दुष्टता- 
मापद्यन्ते । हि तथाहि मासि मासि प्रतिमासं प्रवतंमानं रजः शोणितम्‌ 
आसां दुष्कृतानि पापानि मनसा सङ्कल्पितानि अपकर्षति विनाशयति | 
स्त्रियो हि स्वभावत एव पवित्राः संयतेन्द्रियाश्च, यदि कदाचित्‌ कारणविशेष- 
वशात कापि पापचिन्ता समुदियादासां मानसे तर्हि समनन्तरया Wi- 

तत्यैवामूर्निष्कल्मपतां नीयन्ते || ६ ॥ 
जामयो यानि गेहानि शपन्त्यप्रतिपूजिताः | 
तानि कृत्याहतानीव विनश्यन्ति समन्ततः || १०॥ 

“यत्र नार्यस्तु पूज्यन्ते रमन्ते तत्र देवताः । यत्रैता हि न पूज्यन्ते सर्वा- 
स्तत्राफलाः क्रियाः” इत्युत्त्वेदानीं स्त्रीणामनादरकरणे दोपः प्रदर्श्यते म afam 
मनुना -जामयः स्वसारः कुलस्त्रियञ्च अप्रतिपूजिता असम्मानिता उतृपीडिता 
इत्यर्थ:। यानि गेहानि शपन्ति आक्रोशन्ति तानि कृत्याहतानीव 
आभिचारिक्या क्रियया समाक्रान्तानीव समन्ततः सर्वतो विनश्यन्ति 
नाशा प्राप्नुवन्ति। यथाभिचारक्रियया समूलमुन्मूल्यन्ते वंशास्तथा स्त्रीणा- 
माक्रोशेनापि, अतः सर्वथा सम्माननीया एव नार्य इति फलितम्‌।। ११ ॥ 

जाया वा स्याज्जनित्री बा सम्भवः स्त्रोकृतो नृणाम्‌ । 
हे कृतन्नास्तयोनिन्दां कुर्वतां वः कुतः सुखम्‌॥ ११॥ 

जाया भार्या वा भवतु. जनित्री जनयित्री माता वा भवतु, नृणां 

मनुजानां सम्भवः समुत्पत्तिः स्त्रीकृतो नारीमूळक एव। हे M, 


. 


` 

४०८ संस्कृत-साहित्य-परिषत्‌ [ पथ्बदशाब्दस्य 


| यस्याः प्रसादेन समधिगतं युष्माभिर्जन्म, या च कुलानां वः प्रतिष्ठापिका 
 तयोर्जननीभार्ययोः निन्दां कुर्वतां gaat प्रचारयतां वः ga: सुखम्‌ 
श्रेयो भवेत्‌ । उक्तश्च :-- 

Fe च सुरापे च चोरे भम्नत्रते शठे | 

निष्क्रतिविहिता सद्भिः कृतघ्न नास्ति निष्कृतिः ॥ 
. इति। अहो युष्माकं कृतन्नतायाः प्रकारः। यया खलु दशमासानरन्तुदां 
। वेदनां विषह्य यूयं गर्भ धृताः; यया च निरययत्रणामतुभूय यूयं प्रसूताः, 
 ग्रया चाविगणितशरीरपातं यूयं परिरक्षिताः स्तन्यपीयूपदानेन च 
लालितास्तामेब निखिलगुसशरेष्ठां मातृदेवीं विनिन्दथ। fad gaat 
वः gan न विदीर्यते रसनया। यया च युष्माकं बीजं ध्रियते यया 
च युष्मदर्थमपत्यानि प्रसूय युष्मतकुलस्य स्थितिः सम्पाद्यते सर्वथा यन्मुलं 
युष्माकं वंशगौरवम्‌ तामपि कुलप्रतिष्ठां शरीरार्धभूतां सहधर्मचारिणीं 
विनिन्दथ | ॥ 22 ॥ 

दम्पतयोव्युत्क्रमे दोषः समः शास्त्रे प्रतिष्ठितः । 

नरा न तमवेक्षन्ते तेनात्र वरमङ्गना ।। १२ ॥ 

दम्पत्योः जायापत्यो: व्युतक्रमे व्यभिचारे--पुरुषस्य परस्त्रीगमने 

ख्रियाश्च परपुरुपसंसगे, यो दोपो दुष्टता स शास्त्रे धर्मशास्त्रादो समः 
प्रतिष्ठितः तुल्यतया व्यवस्थापित: | यथा मनुना परपुरुषरतां नारी- 
मुद्दिश्योक्तम्‌ - 

व्यभिचारात्तु भर्तुः स्त्री लोके प्राप्नोति निन्द्यताम्‌ । 
| श्रगाळयोनिःचचाप्नोति पापरोगश्व पीड्यते ।।६।३० 
. तथा पर्दारगामिनं पुरुषमप्यधिङ्ृत्यो क्तम्‌ 
न हीदृशमनायुष्यं लोके किश्वन विद्यते । ` 
MERE पुरुषस्येह परदारोपसेवनम्‌ । ४।१३४। 

१०म-संख्या ] योषिद्धर्मः 


विष्णुपुराणेष्प्युक्तम [ ३।११।१२२-२३| — 
` परदाराज्ञ गच्छेच मनसापि कदाचन | 
कि वाचास्थिबन्धोडपि नास्ति तेषु व्यवायिनाम्‌ | 
मृतो नरकमभ्येति हीयतेञ्त्रापि चायुषः | 
परदाररतिः पुंसामुभयत्रापि भीतिदा ॥ 


्रह्मवेवर्तपुराणिऽप्युक्तम्‌ -- 

इहातिनिन्यः सर्वत्र नाधिकारी स्वकर्मसु | 

परत्रेवास्धकूपे च यावद्वर्षशतं वसेत्‌ ॥ 
इत्यादि | “यत्‌ पुंसः परदारेषु तर्च नां चारयेद्रतम” इति धमंशास्त्रवचनमप्यत्र. 
साक्षिभूयमावहति । नराः शास्त्रेषु बहुशो विघोषितं दोषं न अवेक्षन्ते पर- 
दारोपसेवननिपेधं न प्रतिपाळयन्तीत्यर्थः, स्त्रियः पुनरवेक्षन्ते इति शेषः । 
निवर्तन्ते च परपुरुपसंसर्गात्‌। तेन कारणेनात्र व्यभिचारविषये अङ्गनाः 
स्त्रियो वरं नरापेक्षया श्रेयस्यः। व्यभिचारो हि. स्त्रिया वा भवतु 
पुरुषस्य वा भवतु तुल्यतया दोपभाक। परं पुरुषः शास्त्रमर्यादा विभ- 
ज्यन्ते, स्त्रीभिस्तु न तथा इति faa एव Bae | अत्रेदमपरमपि 
द्रष्टन्यम्‌, कदाचित्‌ कस्याश्चित्‌ स्त्रियाः सञ्जाते स्वल्पेऽपि शीलश्र शे 
Gea: सह्रचक्षुष्कत्वमात्मनः प्रकटय्य महता दण्डेन योज्यते वराकी, स्वयं 
पुनर्निविशङ्कमेवाचर्य्यते परदारगमनम्‌। सुष्ठु खळ्क्तम्‌-- 

ae: सर्षपमात्राणि परच्छिद्राणि पश्यति | 

आत्मनो बिल्वमात्राणि पश्यन्नपि न पश्यति ॥ इति॥ १२ ॥ 

agta तु षण्मासान्‌ वेष्टितः खरचर्मणा । 

दारातिक्रमणे भिक्षां देहीत्युत्तवा विशुध्यति ॥ १३ U 

न केवलं स्त्रीणां व्यतिक्रमे प्रायश्चितं बिहितं स्म्रतिकारेः, पुरुषाणामफि 

धर्मपन्नीव्यतिक्रमे गरीय एव व्यधायि प्रायश्चित्तमिति प्रायश्चित्तशरीरं 
= । दारातिक्रमणे परख्रीनिषेषणे aR 

खरचर्मणा यस्य ay गर्दभचर्मणो बहिर्लांमानि न शातितानि प्रत्युत 
देदीप्यमानानि गर्दभत्वमेवाबबोधयन्ति परिदधानस्य, तादृशेन गर्दभचर्मणा 
षट मासान्‌ अरद्धर्सवत्‌सरं न त्वेकद्वानि दिनानि वेष्टितः समाच्छादितशरीरः 
भिक्षां देहीति द्वाराद्‌ द्वारं faat याचमानः ततः शुरुपातकात वि 
विमुच्यते। अत्र प्रायश्चित्तस्य गुरुत्वमेबापराधस्य शुरुत्वमनुछातुश्च 
खरकळ्पत्वं गमयति ।। १३ ॥ 

न शतेनापि वर्षाणामपैति मदनाशयः | 

तत्राशक्त्या निवर्तन्ते नरा AAN योषितः ।। १४ ॥ 

मदनाशयः कामभोगाभिलाषः वर्षाणां शतेनापि पुनः पुनश्चरिता- 

ASN न अपति नापगन्छति न शाम्यतीत्यर्थः । उक्तश्च 

न जातु कामः कामानामुपभोगेन शाम्यति | 

हविषा कृष्णवर्त्मेव भूय एवाभिवर्धते | 
'तत्र कामविषये नराः पुरुषाः अशक्त्या इन्द्रिय सामर्थ्यस्योपक्षीणत्वा 
निवर्तन्ते विरमन्ति न लु वशीकृतेन्द्रियतया | योपितः पुनः sao संयमेन 
faial “मनसो निविकारत्वं da सतस्वपि हेतुषु” इति कोषः । इतो 
ऽपि पुरुषापेक्षया श्रेयस्त्वं नारीणाम्‌। कामभोगाभिलापस्य सर्वतो बळीय- 
स्त्वेपि पुरुषा वाद्धंके गलिःेन्त्रिया असामर्थ्यात्‌ ल्लीसङ्गान्निवर्तन्ते, fea: पुनः 
.सत्यपि सामरथ्येऽनितरसाधरणेन संयमवछेन निवर्तन्ते पुरुषसंसर्गात ॥|१४॥ 

अहो धाष्ट्य मसाधूनां निन्दतामनघाः स्त्रियः | 
मुष्णतामिव चोराणां तिष्ठ चोरेति जल्पताम्‌ ।! १५॥ 
अनघाः दोपलेशास्ट्रष्रः fea: निन्दतां कुत्सयमानानाम्‌ असाधूनां 

दुर्जनानां धाष्स्य Resa च साहसं च अहो | अहो झ्याग्चर्य | केपामिव ? 
मुष्णतां प्रसह्य पथिकजनस्य सर्वस्वम्‌ अपहरताम्‌, fas चोरेति जस्पतां यस्य 
'स्वमपहरति तमेव पलायमानम्‌ उददश्य fas चोर तिष्ठ रे तस्कर तिष्ठ तिष्ठ 
क्क यासि, इति जल्पताम्‌ आक्रोशतां चोराणां लुण्ठाकानाम इव। अहो 
ओत्तराधर्यम्‌ | खयं पापं समाचरन्तः पुरुपा न केवलं नापत्रपन्ते नारीभ्यः 

प्रत्युत सर्वथा शुद्धशीलासु alg अविद्यमानानेव दोषानुद्धाव्य ता विनिन्दन्ति | 
स्वयं स्त्रीष्वपराध्यन्तः स्वापराधांस्तास्वारोपयन्तीति किमतः परं विस्मयास्पदं 
स्यात | तथाचाङ्लानामाभाणकः--“ A btack is the best defence” 
इति। इमे हि डुरात्मानस्तेषां दस्यूनां सरणिमनुसरन्ति ये प्रसह्य पथिकान्‌ 
मळमलकरोषान विधाय कण्ठगतान प्राणानादाय कथच्चित पलायमानांस्तान्‌ 
उद्दिश्य चोरङ्गारमाक्रोशन्ति UW १६ ॥ 


पुरुपश्चटुळानि कामिनीनां 

कुरुते यानि रहो न तानि पश्चात्‌ | 
सुङ्कतज्ञतयाङ्गना गतास्‌- 

aaga प्रविशन्ति सप्षजिह्ृम्‌॥ १६ N 


पुरुषः कामिनीनां जातकामानां रमणोनां रहो निर्जने यानि चटुलानि 
'प्रियाचरितानि कुरुते । कुरुते इत्यात्मनेपदेनात्मन एव परितृम्त्ये तत्तद्‌ 
विदधाति तासां तृप्षिस्त्वालुपङ्किकोति प्रतीयते। पश्चात किञ्चित्कालादृध्व 
परोढप्रायतासुपागतायां तस्यां तानि न कुरुते। अहो दोजंन्यं जनानां यत्ते 
कुलुमितयोवनानां कान्तानां प्रियं विधाय स्वयञ्च aiga निर्विश्य 
व्यतिगतायं कियत्यांचित्‌ काळकलायां दुःस्वप्रविस्मार विस्मर तं त्रह्मानन्द्‌- 
सहोदर सुखातिशयमोदासीन्यमेवाबलम्बन्ते | अङ्गनाः स्त्रियः पुनः सुकृतज्ञ- 
तया कृतवेदित्वातिरेकेण पूर्वाचुभूतं प्राणवल्लभप्रतिपादितं सुखळवं स्मारं स्मारं 
गतासूत्‌ व्यपेतप्राणानपि प्रियान्‌ saga सानुरागं समालिङ्ग्य सप्तजिह्व 
'चितानळं प्रविशन्ति, पसनुरोधान्निर्ययन्त्रणासदृशीं दाहयन्त्रणामपि न 


णयन्ति, मृत्युमपि वृणीकुत्रेन्ति॥ १६ ॥ 


स्जीरन्रभोगोऽस्ति नरस्य यस्य 
निःस्वोऽपि सम्प्रयवनीश्वरोऽसो | 
राज्यस्य सारोऽशनमङ्गनाश्च 
तृष्णानळोद्दी पनदारु शेषम्‌ 1] १७॥ 

यस्य नरस्य SCANT: वरकामिनीसम्भोगः अस्ति, असो सुभगः 

निःस्वोऽपि अकिश्चनोऽपि सम्प्रति सम्भोगकाले अवनीश्ररः प्रथिवीपतिः । 
“सम्प्रति? इत्यत्र ‘arate’ इति कंश्वित्‌ पञ्चते, मम मतेनेलि च व्याख्यायते | 
यद्यपि तस्य काणवराटिकापि नास्ति तथापि यथेच्छं दिव्याङ्गनानङ्गरसमनु- 
भवन्नसो राज्यसुख्मेवानुभवति । तथाहि, राज्यस्य सारः स्थिरांशः श्रेष्ठाश 
इति यावत्‌। अशनम्‌ रसनातर्पणविविधान्नपेयोपयोगः, अङ्गनाञ्च वर- 
बनितासम्भोगश्च | शेषम्‌ अवशिष्ट वैभवादि तृष्णानलोद्दीपनदारु 
आकाङ्कानलसमुत्तेजकमिन्धनमेव । धनरन्नादिना कदापि कस्यापि 
तृप्तिनोपजायते, केवलं यथाधिकाधिकं वैभवसुपनमेत्‌ तथैव प्रयत्नो भवति । 
परार्ध्यभोजनेन वराङ्गनानिषेवणेन च सोख्यं प्रत्यक्षसिद्वमेव सर्वेषाम्‌ । 
अनयोरपि भोजनसुखमङ्गनोपभोगसुखस्य शततमीमपि कलां न स्प्रशति,. 
तस्य केवळं रसनेन्द्रियतपंकत्वात्‌ तदितरस्य पुनः सबेन्तद्रियसन्तर्पकत्वात्‌ 
स्वर्गसुखतोऽपि स्वादीयस्त्वाच । तेन asda राज्यसुखस्य प्रधान- 
मुपकरणं तच्च यस्य स्वायत्तं कि तस्याकिञ्चित्करेण बिभवेन ।। १७ ॥ 

कामिनीं प्रथमयोव नान्तितां 

मन्दवढ्गुमदुपीडितस्वनाम्‌ | 

उत्स्तनीं समवलम्ब्य या रतिः 

सा न धातृभवनेऽस्ति मे मतिः ॥ १८॥ 

प्रथमय्मेवनान्विताम्‌ अभिनवतारुण्यविमण्डिताम्‌। मन्दः अल्पः वल्गुः 

रम्यः मृदुः मधुरः पीडितः स्तब्धः स्वनः शब्दः यस्याः ताम्‌। कान्तेन 
शनैः सोपचारं समालिङ्गिता मृठुमन्दमनोहराव्यक्तभाषिणीम्‌ उत्स्तनीम्‌ 
sadi समुद्भिद्यमानकुचां कामिनीं जातमन्मथां योषितं समवलम्ब्य 
परिष्वज्य या रतिः निरतिशया प्रीतिः सञ्जायते सा धातृभवने वेधसो गृहे 
्रह्मलोकेऽपीत्यर्थः नास्ति न विद्यते इति मे मतिः इत्यहं मन्ये | ब्रह्मलोकप्रप्तर्थ 
कति वा शास्त्राणि न परिशील्यन्ते, कति वा व्रतानि न परिपाल्यन्ते 
कियद वा तपो न तप्यते, कियान्‌ वा छुंशो न सह्यते, परं सर्मेतन्मूषक- 

अहणाय शिखरिखननायासमेवानुहरति | अहो जनानां व्यामोहः, अहो 
तेषां वल्मीके हिमाद्रिश्रमः यत्‌ ते मुग्धकान्तास्तनसङ्गतो$पि केलिविश्रान्त- 
कान्तावदनकमळवल्गतकान्तिसान्ट्रनकारादपि वेदाभ्यासजडस्य विषय- 
व्यावृत्तकोतुहलस्य FeO लोकं सातिशयं मन्यन्ते। वस्तुतस्तु 
'बामलोचनाविछासस्य पुरतो ब्रह्महोकसुखं नितान्तत एवाकिश्चित्करम्‌ ॥१८॥ 

तत्र देवमुनिसिद्वचारणे- 

मान्यमानयितृसेव्यसेवनात्‌। 

त्रत धातृभवनेऽस्ति कि सुखं 

यद्रहः समवलम्ञ्य न स्त्रियम्‌ U १६ ॥ 

तत्र धातृभवने त्रह्मलोके देवमुनिसिद्वचारणैः देवेमुनिभिः सिद्वाख्यैः 

दुवयोनिविशेषेः कुशीलवेश्व मान्यानां पूज्यानां मानयितू,णां पूजयित, णां 
सेव्यानां सेवनाहांणां च सेवनात्‌ परिचर्यातः अन्यत्‌ कि सुखम्‌ अस्ति यत्‌ 
रहः निर्जने fad कामिनीम्‌ अवलम्ब्य आश्रिय न अधिगम्येत । 
ब्रह्मलोके HAS स्वापेक्षया समुन्नतानां स्ठुतिगीतय एव अनवरतं प्रवर्तन्ते | 
कि ततः सहृदयानां सुखलेशोऽपि जायते ॥ १६ ॥ 

आन्रह्मकीटान्तमिदं निबद्धं 

पुस्त्रीप्रयोगेण जगत्‌ समस्तम्‌ | 

त्रीडात्र का यत्र चतुमुंखत्व- 

मीशोऽपि लोभाद्‌ गमितो युवत्याः || २० ॥ 

निगमयति--आत्रह्मेति । इदं प्रयक्षतः परिदृश्यमानं समस्तं समग्रः 

जगत्‌ आन्रह्मकीटान्तं सर्वलोकपितामहाद्‌ ब्रह्मण आरभ्य निकृष्टतमं कीटं 
यावत्‌ पुंस्त्रीप्रयोगेण स्त्रीपुरुषसम्प्रयोगेण निबद्धं संग्रथितम्‌। अत्र स्त्री- 
पुरुषसमागमे का ब्रीडा का लज्जा यत्र ईशोऽपि योगिनामग्रगण्यो वृन्दारक- 
बरन्दानामपि वन्दनीयः संयमिनां धुरि कीत्तितो देवदेवोऽपि युवत्या लोभात्‌ 
त्रिमुबनळलनाकुलळलामायमानायास्तिलोत्तमायाः सोन्दयेसन्दर्शनलाळसया 
चलुमुंखत्बं गमितः मुखचतुष्टयोपेतत्वम्‌ आपादितः। विचार्यतां तावत्‌ 

कथं वोच्चावचप्राणिजातसमाङुलं जगदिदं समुत्पन्नम्‌। ब्रह्मण आरभ्य 
ated यावत्‌ समग्र प्राणिजातं मैथुनधर्मेणंब wets सर्वश्रुतिस्मृति- 
पुराणेतिहासानामैकमयम्‌ । तहिं. यत्‌ खलु सबै: समाचर्यते, यः खलुः 
धर्मः समुच्छि तनीचनिर्विशेषं सवे रेव प्राणिभिः परिपाल्यते तत्र का 
Gat सचेतसाम्‌ ? “का वा गणना सचेतनेषु, अपगतचेतानान्यप्यायास्यन्ते 
मदनेन। तथाहि कुमुदिन्यपि दिनकरकरानुरागिणी भवति, कमलिन्यपि 
शशिकरद्वेपमुञ्कति, निशापि वासरेण सह मिश्रतामातनोति. ञ्योत्ना- 
प्यन्धक्तारमनुवर्तते । छायाऽपि प्रदीपाभिमुखमवतिष्ठते | तडिदपि जल्दै 
स्थिरतां ब्रजति। जरापि योवनेन सश्चारिणी भवति ।”5 दृश्यतां यस्य 
धैर्यस्य तुळा नास्ति, यस्य संयमस्योपम्यं नोपलभ्यते सोऽपि योगीश्वर- 
स्तिळोत्तमासन्दशनलाम्पट्येन मुखचतुष्टयं प्रादुप्कृतवान्‌।  गीतायामपिः 
श्रीभगवता प्रोक्तम्‌ 

“धर्माविरुद्धो भूतेषु कामोऽस्मि भरतर्षभ” इति | अतएव स्वैरेव 
धर्माविरुद्धेन मार्गेण तृतीयः पुरुषार्थोऽर्जनीय इति सिद्धस्‌॥ २० ।। 


समालोचनम्‌ 


अर्थसंग्रहः । महामहोपाध्यायलोगाक्षिभास्करप्रणोतः। TÈR- 
रामेश्वर भिश्वुक्रवार्थसंग्रहकोमुदीसहितः । बी-ए बिरुदविमण्डितेन डि. भि. 
गोखेळमहोदयेन often: आङ्छमापामयेणानुवादेन च संयोजितः। 
पुण्यपत्तनस्ध-ओरियेण्टाळ-जुक-एजेन्सीसंस्थातो डाक्तार एन्‌. जी. 
सरदेशाइमहोदयेन प्रकाशितः | मूल्यं साधं रुप्यकम्‌। (Published 
by Dr. N. G. Sardesai, Oriental Book Agency, 
Shukrawar Peth, Poona) 

पूरेमीमांसाशोस्त्रै द्वि पारिभाषिकशब्दबाहुल्याद्‌ यागाद्यनुष्टानज्ञान- 
सापेक्षत्वाच्च सुतरामेव gata जिज्ञासुभिविशेषतश्च शास्त्रेष्वकृतपरिश्रमे- 
até: । अत एव च शास्त्रस्यास्य सुगमत्वसम्पादनाय विरचितानि सुबहूनि 
प्रकरणपुस्तक्रानि तेस्तः पण्डितप्रकाण्डं:। एष्वेव च प्रकरणग्रन्थेष्वन्य- 
तमोऽयमर्थसंग्रहो महामहोपाध्यायलोगाक्षिभास्करविरचितः। परमर्थ- 
संम्रहोऽप्ययमन्तरेणाध्यापकव्याख्यानं नेव सुकरमवबोद्धमित्यस्यापि 
विरचिताष्टीका मीमांसाशास्त्रपारङ्गमँ विपश्चिद्भिः । टीकास्त्विमा मूलम्रन्थतः 
सुतरामेव दुरववोधा भवन्तीति नैतत्‌ परोक्षं प्रेक्षावताम, एषा 
पुना रामेश्वरभिक्षुविरचितार्थसंग्रहकोमुदी विविधापेक्षितविषयविन्यास- 
भासुरापि सारल्यातिशयेनातिमात्रं मनोरमा संत्ृत्तेति प्रमोदते नश्चेतः | 
सस्पादकेन च गोखलेप्रहोदयेनाघुनिकीमेव Wet समवलम्ब्य महतायासेन 
परिप्कृतं मूलं च टीका च, छेादिसन्निवेशेन,, समुद्धतानामंशानामाकरस्थल- 
प्रदर्शनेन विषयविभागादिनिदेशेन पाठान्तराद्यपनिबन्धनेन चातिमात्रं 5 
zagia नीतोश्यं सटीकोडर्थसंग्रह:। अन्ते च सन्निविष्टा विषमतम- 
शब्दानां सव्याख्यानाकारादिक्रमेण सूचिः सर्वथा संवर्धयत्येवोपयोगितां 
प्रन्थस्य | अर्थसंग्रहस्य बहून्येव मुद्रणानि प्रसक्षीकृतान्यस्माभिः परं 

तेषामेकमप्येतस्य समशीपिकां नारोहतीति सावधारणमुच्यते । ईदृशमति- 
'मनोहरमपि पुस्तकमन्तरान्तरा परिदृश्यमानैमंद्रणप्रमादेनितरासमुद्रेजयति 
हृदयानि सहृदयानाम्‌। तथाच  चुळुकीक्ृतमीमांसारहस्यानां पण्डित- 
प्रवराणां किजवडेकरशास्तिमहोदयानां प्रस्तावनायामपि बहवो5क्षरविच्युतय 
उपछभ्यन्ते | आशास्यते च पुनमद्रणावसरेञ्वश्यसत्रावदध्यात्‌ सदेशाइमहाभाग 
इति। अवश्यं संग्राह्ममिदं पुस्तक दर्शनतत्त्ववुभुत्सुभिरिति शिवम्‌ । 

श्रीश्रीरामगीता । टाकीनिवासि-कान्यतीर्थ-स्भ्रृतिबिनो द- विद्या- 
भूषणोपाधिक-श्रीइन्दीवरकृष्णदेवशर्मकृतया सान््यसारसङ्कछनीसमाख्यया 
दीक्रथोपेता ततङ्गतानुवादसहिता ( वङ्काक्षरमुद्रिता ) च। मूल्यमाणक- 
षट्कम्‌ | 

त्र्माणडपुराणान्तर्गतस्याध्यात्मरामायणस्योत्तरकाण्डस्थेयं परमो- 
पादेयोपदेशपरम्पराप्रतिपादिनी रामगीताबश्यमेवानुशीलनीया संसारताप- 
सन्तप्रान्तरैमाक्षमागं प्रपितसुभिर्मनुज्ः। अत्र च मूलग्रन्थस्य द्वाषष्टिः 
are अतीव विषमा अपि श्रीमत इन्दीवरकृष्णविद्याभूषणमहोदयस्य 
व्याख्यानकोशलेनातिमात्रं सुखबोध्याः सःज्ञाता: | येषां च संस्कृतभाषायां 
ताहृशी व्युतपत्तिनास्ति तेषां कृते सन्निविष्टे विस्तृते वङ्काभाषामयेऽनुवादे 
प्रसङ्कक्रमेण बहो विषयाः समीचीनय्रा सरण्या विचारिताः । आशास्यते 
च समप्रमप्यध्यात्मरामायणं विस्तृतटीकानुवादादिभूषितं प्रकाश्यानुमाद्यपक्षे 
स्थापयिष्यन्ति स्वदेशव।सिनो विद्याभूषणमहाभागा इति शिवम्‌ | 

/ 1, “Mahamahopadhyaya ` Dr. Haraprasad - Shastri Rs | 


‘(Wrote in the Indian Historical Quarterly): . 


It has all ‘the: excellences of a commentary—clear, 
‘concise, expressive and lucid. The editor’s work has been | 
done with great care; accuracy and thought. The Sama- . 
“vedin will certainly be thankful to Durgamohan Bhatta- ४ 
is charyya for his numerous appendices and indices..,......he Ii 
has done a scholar’s work......and therefore deserves | 


thanks from every one whohas any pretence of scholar- ) fa eh 


We SDD. sisi 2075 VENTS a. 


2. Prof. F. W. Thomas ( Boden Professor of Sanskrit rt, 


a Oxfor त) 


-of various readings and useful Indexes......your Intro 
tion contains a valuable account of the work 


i ( 8 ) हे): 4 


-d 


. author whose date is satisfactorily settled. Your discussions. 
. show that you have carefully studied the writings of ear- 


Es and.that you bring critical ability to bear on them 

Bs > .3. Prof. M. Winternitz ( Prague ) 

aa} gA =. his is a highly interesting Vedic text, the commentary. 

and the Indices are very useful 

; ‘A. Prof. A. B. Keith ( Regius Professor of Sanskrit 

Edinburgh) { 

Tam glad the work is now adequately edited and provi- 
ded with the necessary indices which are indispensable for 

the utility of texts of this kind. The work seems to have 
been carefully and competently executed and to serve a 


ae ST PPT YT SRS PI eee: 


aire ata इळेट्व Iaa ANg यशे अद्‌ दांतोनीच (शोवर ` | 
qai shat gaela, ags aaah oa शनिश्रू ` 


ao 


ty 
.... विव्ठाशटनव्र ats 
sof A (rad) गाँजिक 


lier scholars including Winternity, Oldenberg and Stonner. . 

v सस्कृत-साहित्य-परिषद्ग्रन्थमाला 
i A ० 
Eat मुद्रापित-ग्रन्थाः* 
Raf ial 
i 12120; TAR 
Bs R’ साधारणानाम्‌ सदस्यानाम्‌ ` 
२। कालोतन्रम्‌-सटौकानुवादम्‌ . :.. 5 Wey, Mey 
ap शङरीसङ्कौतम्‌ 5 ४०) yey 
रक ४.। मुक्तिवाट्‌ः--गढाधर-भटाचाय्य विरचित 
Ar: सटोकाइय-भाप्यानुदादसहित $ २), Hew ae US 
gd ÚNA AAR A, १ 
EVEN: र as) ARÍS ATIA ° ११ N 
100 2 Seil पिढदयिता--अनिरुद्धभहक्तता, सामदेदी य-सन््रा - 
(6! ख्ाद्धादिपद्धतिब्पा S १1०) » १९) 
7 फीथ्मवनिदकषकतदम्‌--ऐपशीद्मवविप्वकोमि- 4 
go TARTAR BER Ns 1०० 
८1 कारकोष्ठास:--भरतं-मज्िकक्त:, सोदाहरण- Me 
Presa कारकनिणयरुपः ` ie #2) » ५०.५ 
eg ` ऋ दभाष्योपक्रसणिका--षायणक्कता, ATRE- ia 
i भाषाटिपपणसतेता ‘ MeO AS) 120). 
- अश्योगजदन्‌ अ्रधनननको TES ; Se) Be We 
। ` प्रभाकरङ्िजयम्‌- नन्दौ्ररविरचित-प्रभाकर- ; es 
` ` ` सम्प्रदायानुसारि-मोमांसा ग्रन्यः be tle) 3, Yo 
AAS AAA- FA ; $ Ps OD 
| पवनदूतम्‌-लण-सेन-सभाकवि-धोयोकविक्तम्‌ ,, Wo) yy = May है 
_,नलदसयन्तोयम्‌-( सप्ताइनाटकम्‌ ) Rt ६ 17508 
'्रौकालोपद-तर्का चार्ययक्रतम्‌ FN eye ee pi ts ON 
प्रशस्तपादभाष्यमु-जगदौश-सूक्तिसहितमू, नवोनया o 
'सूक्तिदोपिकय़ा भाषाभाष्य ण च समलडुतम्‌॒ , - २) » 


यांजांडयूमू--शोत्रयूनननड्ी -कृडम्‌, face त्रथयांलांति- | 


“भारते भातु भारती” संस्कृतसाहित्य-परिषत्‌ 
श्यामवाजार, कलिकाता | 
१८५५ शकाब्दे 
सौरचेवस्य दाविंशदिवस. 


सबहुमानमावेद्नप्‌-- 

महोदयाः, आगामिनि सोरचैत्रस्य अष्टाविशदिवसे 
कुजवासरे सायं सप्तमहोरायां परिषदो मासिकाधिवेशने 
भवितारो । तत्र भवतामुपस्थितिः साग्रहं प्रार्थ्यते इति | 


विनीत-- 
श्री अमरेश्वरठाकुर-वेदान्तशास्भिणः 
श्री सत्येन्द्रनाथ-वस्लुजस्य च 
सम्पादकयोः | 
आलोच्यदिषयाः- 
१ | नूतनसभ्यनामप्रचारः | 
२ | विगतसभाकार्य्येविवरणम्‌ | 
३ । निबन्धयोः पाठः 
त (क) 'छोकिकनिर्वंचनम' इतिशीर्षकस्य 
निबन्धकः- श्रीक्तितीशचन्द्र चट्टोपाध्यायः | 
(ख) गुणाः पूजास्थानं णुणिषु' इतिशीर्षकस्य च 
निबन्धकः-के. ए. रामलिट्टशास्त्री । 
४ । विविधाः | 

इथं संस्क्रत-साहित्य-परिषत्‌ प्रतिमा रवेः। 
भावालोकेर्मनःपद्म' प्रकाशयतु धीमताम्‌ ॥ 


March, || १८५४ शकोये फाल्गुने Vol. XV. @ 
1933. | prata ११श-संख्या No 11. | 


तन्त्रस्य प्राचीनता 
| निवस्थकः--श्रीप्रभातचन्द्रचक्रवत्ती काव्यतीर्थः, एम, प, 
पि, आर, एस्‌, पि, एच्‌, डि। ] 

खप्राचीनं तन्वशासत्रम्‌ । ध्रचळतां तन्त्राणां प्राचीनता नातिगभीरापि 
तन्लोक्तानां कर्मकलापानामुपासनाविधेश्च वैदिकयुगादेव प्रवृत्तिरिति 
ज्ञायते | मनुसंहिताटीकाकर्चा कुल्ळूकभट्ट न श्रुतिं द्विधा विभज्य aa- 
स्यापि श्रुतिरित्याख्या चक्रे । अद्यत्वे शाम्भवीविद्यापरपर्य्याये शास्त्र- 
विशेषे निखूढसपि तन्त्रं पुरा प्रायेण स्वेषामेव शास्त्राणां प्रतिपादकमासीत्‌ | 
शेवागमः शाक्तागमश्च प्राधान्येन तन्तनाम्नैबा भिधीयेते । काश्मीरीयः 
शैवागमोऽपि तन्त्रमित्येबाख्यायते । वेदाः सबेधरम्ममूलम्‌-'वेरोऽखिलो 
धम्मेमूलम्‌ । ` वेदेभ्य एव भारतीया आर्य्यास्तेषाम्‌ अध्यात्मचिन्तासूळी- 
भूतानि सूत्राण्युपळेमिरे । चचिते धर्माचु्टनस्येतिवृत्ते इदमेव ज्ञायते ag 
बहोः कालाद्‌ वेदोक्तः सन्भ्यावन्दनादिभिः सहैव ववृधिरे भारते . वर्षे 
पोराणिक्यस्तान्तिकयश्च - विविधानां देवानामचोपद्धतय: । , अविश्लेषेण 

प्रतिष्ठितानामपि बेदिकधर्मवेयां मन्वादिस्मृतीनां पुराणानां तन्वाणाऱ्ञा- 
सीत्‌ किञ्चन प्रातिस्विकं वेशिष्ट्यम्‌। यथाहि पुराणे ब्रह्मविष्णुमहेश्वराः 
प्रधानदेबतात्वेनोपवणितास्तथा dase शिवशक्ती प्राधान्येनोपास्य- 
देवते । पुराणबिशेषे च शक्तिमाहात्म्यं शक्तिपूजाप्रकरणञ्च विशेषेणा- 
लोचिते। पुराणेषु देवीपुराणकालिकाषुराणप्रश्ृतीनि सन्ति च भूयांसि 
शाक्तषुराणान्यपि । अद्यापि तान्त्रिकः पोराणिकश्चेत्युसयविधिनेवाच्यते 
महामाया aan मन्यन्तेशिवशक्तिसंयोगादद्धनारीश्वरबिश्रहाद्‌ वा 
विश्वस्य जगतः खश्जितिति, सांख्योक्ताभ्यां प्रकृतिषुरुषाभ्यां सहास्ति 
साम्यं तन्त्रोक्तस्य शिवशक्तितत्वस्य। परं agai प्रृतिरचेतना 
जगत्कारणीभूता तान्त्रिकी महाशक्तिः षुनश्चतनेत्यस्ति च भेदोऽपि | 
अनुष्ठानदिशा वेदषुराणतन्त्रोक्ताखु क्रियासु संश्च भेदः परिलक्ष्यते ; आचमने 
घरस्थापने, aga जपादो च भिन्न एव AA पुराणे तन्त्रे च। 
सत्स्वपि प्रकारभेदेषु यावतप्रास्थानिक्पा उपासनायाश्चरमं SAAR- 
मेवेत्यत्र नास्ति सन्देहळेशोऽपि। ये नाम देवाः पुराणेषूपलभ्यन्ते 
तेष्वनेकेषामेव बीजमन्त्रा ध्यानानि पूजापद्धतयश्च तम्लनेष्वप्यबलोक्यन्ते | 
वैदिकयज्ञकर्माङ्गीभूतानि पशुहननादीन्याथर्वणिकालि च मारणोच्चारन- 
बशीकरणादीनि पुनस्तान्त्रिकधर्मानुष्ठानेष्वन्तर्भवन्ति परिलक्ष्यन्ते | बैदिकी 
mada तन्त्रेऽपि बहुदेवतानां गायत्र्यः समुपलभ्यन्ते । एतह्वञ्यतिरिक्तानि 
च यमादीनि योगाङ्गानि योगसाधनप्रणात्यश्च तन्त्रे बिशेषेणोपदिदिशिरे | 
तदेतत्‌ पश्यतः स्वत पव मनसि जागत्ति यदस्तु नाम नासतो 
भिन्नो वेदिकः पोराणिकस्तान्त्रिको वा धेः, मूलन्तु सबेषामैकमेव, भेद्‌ः 
परमाचारे प्रस्थाने च। तदनेन प्रघट्टकेनानुमीयते-यत्‌ पुराणपरायस्ते 
भारते आसीत्तन्त्रस्याप्यलघीयः प्राधान्यम्‌, वेदषुराणयोरानुगत्येऽपि 
तस्य स्वकीयं किञ्चत स्वरूपम्‌। तन्त्रस्य स्वातन्त्रंच तावन्न केवलं भूतशुद्धो 
बट्कर्मख पञ्चतत्वसाधनायां वा fad, परं प्रवृत्तिवत्मनापि यन्नि- 


grains ब्रह्मानन्दापरपर्य्यायसुपळभ्धुं त्तमेत तद्विघोषणमेब तन्त्रस्य 

११श-संख्या ] तन्वस्य प्राचीनता छर fi 


वैशिष्ट्यमिति जानीमः । अत एवाभ्युपगन्तव्यं यदार्य्याणां घम्येकमणि न || 
खलु हीयते पुराणात्‌ तन्त्रप्रभाव इति | 
amet शक्तेमृत्तिभेदाः काळीताराप्रशृतयः समुलिखिता द्वथ्यन्ते | || 
ऋगवेदे प्रधानाः स्त्रीदेवताः उपा इला सरस्वती शची मही अग्नायी. | | 
इत्येताः। यद्यपि वैदिकियुगे ऋषयो जल/पिप्रभृतीनाँ प्राक्ृतशक्तीनां |` 
तद्शिष्डातृदेवताबिशेषाणां बोपासनायामासन्‌ प्रवृत्तास्तथापि . विशिष्य | 
शक्तिरिति नाम्ना नास्ति कस्या अपि देवतायाः समुहलेखः । .ऋगवेद्स्य 
परिशेषे विष्णुपत्न्या लक्ष्म्या नामोब्लेखो ट्रश्यते |. यदि च ऋगदेदे शक्तिः 
तस्यं wed a भासते तथापि महाशक्तेर्नामान्तरं मायापद्मसकृदुल्ि- 
खितं इश्यते । उदक्तञ्च-इन्द्रो मायाभिः पुरुरूप इयते (ऋग्वेद ) 
इति, अश्विनीयुगलञ्च मायामाशिश्राय। अथेदानीं प्रष्टव्यं . मायेति' - 
कः पदार्थः, यच्छक्या बहुरूपं धत्तं शक्रुयात्‌,  यत्प्रभावेण .च' 
लोकिकमसलोकिकश्च at साधयितुं प्रभवेत्‌ न तन्मायातिरिक्तं किमपि। 
शास्त्रे माया भगवच्छक्तित्वेनोपवणितास्ति। पुराणेषु - तन्त्रेषु वा . शक्तः 
रेब नाम माया वा महामाया वा। माकण्डेयपुराणे सृष्टिस्थितिलय- 
कारणीभूताया महामायाया लोकोत्तरं रहस्यमुपवणितम्‌। . साङ्ख्यीया 
प्रक्तिरपि मायात्वेनोपवणिता-“मायान्तु प्रकृति विद्यान्मायिनन्तु 
महेश्वरम्‌? इति। वेदान्तेषु सदसद्गघामनिर्वचनीयस्वरूपाया अविद्याः 
परपर्यायाया मायाया विशेषेण aga: प्राप्यते। मायावादं विद्वः 
प्वद्धिवेदान्तिकँः मायोपहितमिति मायोपाधीति मायाकल्पितमिति a 
बहुधैव मायाशब्दो व्यवाहारि। माया शक्तिश्चेत्यभिन्नो पदाथौं । न 
ag fart ब्रह्म मायामनाश्रित्य प्रभवृति सृष्ट्यादिकर्मपी । श्रूयते-- 
ेद्रान्तमार्गपरवर्त्तकेः श्रीशङ्करभगवतपादेरपि शक्तेरलोकिको महिमा 
स्वीकरणीय इति ami दत्तिणामूत्तिस्तोत्रमेवाल प्रकृष्टं प्रमाणम्‌। 
COSTAR भिधस्तन्त्रग्रन्थोऽप्याचाय्यंपादृत इति मन्यन्ते बहवः | 
ऋग्वेदे शिवः शिवा ` चेति . शब्दद्वयं दश्यते ; परं. मन्यते- नेदं 

ga सैस्छृत-साहित्य-परिषत्‌ [ पश्चदशोन्दस्ये 
परमस्य पु सः परायाः शक्तेश्व वाचकत्वेन व्यवहृतमिति । ऋगूवेदीय॑ 
देवी सूक्तं (ऋगवेदू--१01१२४) मार्कण्डेयषुराणीयदेवीमाहात्स्यमिव महाशक्तेः 
स्तुतिरूपमित्यत्र मन्ये सर्वेषामविसंवाद एव । या नाम वस्वादित्यादि- 
देवानां चराचरत्रह्माण्डस्य च प्राणशक्तित्वेन व्यराजत सा एव शाक्तानां 
_ शक्तिर्वेष्णवानां नारायणी शैवानां शिवा विश्वस्य जगतस्त्वाद्या शक्तिर्वा 
मूलं कारणं वेति सर्वत्र कीर्त्यते। ब्राह्मण उपनिषदि च अस्वा अस्बा- 
लिका अम्बिका उमा हैमवती अन्नपूर्णा काली कराली दुर्गति च महाशक्ते 
प्रचरन्ति नामानि द्रश्यन्ते(१) । तैत्तिरीये शतपथे च ब्राह्मणे अस्बिका 
रद्रस्वसेत्युक्तम्‌(२) । माया विद्या अविद्या प्रकृतिः शक्तिश्चेत्यनर्थान्तरम्‌, 
भेदः षुनरभिधाने । शक्ति वियोज्य शक्तं शाक्तं वा पदार्थ याथार्थ्येनाव- 
बोद्ध न वयं प्रभवामः। विश्वान्तविराजमानां शक्तिमिमां मानवा AT- 
येव पूजितवन्तः। शक्तित्वं वा शक्तिवादो वा न asad वस्तु । 
शक्तिवादमालम्थ्य विश्वस्य तावतां पदार्थानां विश्लेषणे कृते सर्वाण्येव 
बस्तूनि शक्तेः कणरूपाणीति प्रतिपश्यामः। उपनिषदां परा विद्या (यया 
तदत्तरमधिगम्यते) तथा तन्त्रस्य परा वाक्‌ परा शक्तिर्वा वस्तुतोऽभिन्ने । 
सर्वा विद्यास्तस्या एव महाविद्यायाः स्फुरणमात्रम्‌। मानवानां ज्ञान- 
' विज्ञाने च JRA च स्मृतिमेधरे च सर्वा कार्य्यकरी शक्तिश्च महाशक्ते- 
रेबांशरूपाणि। शक्तितत्वमिदं देवीमाहात्म्ये विशेषतो वित्तमस्ति । 
सूस्मदृट्याऽवलोकयतां विश्वस्य जगतो बहिरन्तः सर्वत्रैव शक्तेदिलासः 
परिस्फुरेत्‌। अत पव marzia शक्तिमात्रासमूहात्मकमिति 
निरदेशि(३)-- शाक्तिमात्रासमूहस्य विश्वस्यानेकवर्त्मनः' इति | 


ऋृग्वेदसंहितायां देवविशेषत्वेन शिवनामनि स्पष्मनुलिस्नितेऽपि 
रुद्रस्तावद विशेषेणोल्लिखितः। रुद्रस्य रुद्ररूपता रोद्रकर्माणि च बहुत्र 
बणितानि। मन्ये अयमुप्ररूपो रुद्र षवोत्तरकाले तन्त्रादो भेरवनाम्ना 


प्रसिद्धिमगमदिति । ब्राह्मणानां निरुक्तिदर्शनादेतदेव मनस्यापतति az 
saber = 


u द्चिणामून्तप्रपनिषत्‌ , अन्नपूणोपनिषत्‌ , देव्युपनिषत्‌ विपुरोपनिषञ्च द्रष्टव्या; । 
२। छै; व्राः १।६।१०।४। ३। वाक्यपदीय . ।२ (साधनसमुददशः;) | 

११श-संख्या ] तन्त्रस्य प्राचीनता ४२१ 


रो३नाइ भीसगर्जनाद बा रुद्रस्य eda (यद्रोदीच्तद रुद्रस्य 
रुद्रत्वम्‌) । ऋग्वेदस्य किश्वन सूक्त रुद्राध्याय इति प्रसिद्धम्‌। वेदेषु 
प्रधानदेवतात्वेन रुद्रोऽपूञ्यत इत्यत्र नास्ति संशयलेशः। रुद्रयागो 
रुद्रपूजा च वदिकयुगादेव भारते at aati यथा हि पुराणोक्तेषु 
Wag देवेषु शिवः प्राथस्यमधिचकार तथा प्राचीनकाले रुद्रपूजा रुद्राध्यायः 
qsa यज्ञादीनां प्रधानमङ्गमासीत्‌ | 

थज्जुबंद्स्थ बाजसनेय्यां संहितायां-शिवरू्यम्बकः कृत्तिवासाः 
पिनाकहस्तश्चेति पुराणप्रसिद्घानि शिवस्य नामान्युपलभ्यन्ते (१) | 
ata: पिनाकी वा पिन्नाकपाणिवेति नामनी पुराणेषु तन्त्रेषु 
च बहुत्रोपळभ्येते। शिवनाम्नी मङ्गलमयतामदवुष्यमानाः प्राचीना 
ऋषयः श्रद्धया तस्ये Ag: त्वमस्मान्‌ मा हिंसीः (मा मा हिसीः ) 
इत्युक्ता काळे काले च सकरुणमस्तुवन्‌। “यम्बकं यजामहे 
gii gañan, इत्यादिसंहितांशमवलोक्य सुस्पष्टं प्रतीयते यत्‌ 
तदानीं यथा कथञ्चनापि शिवपूजा नियतं प्रचलितासीत्‌ | 

शतपथत्राह्मणे (२) शिवस्य aas नामानि ( रुद्रः, aa: [शबः] , 
पशुपतिः, उध्रः, अशानिः, भवः, महान्‌ देवः, ईशानश्च ) दृश्यन्ते । अथर्ववेदे 
शिवशक्योदिविधानि नामान्येव केवलं नोपलभ्यन्ते, तत्र बिबिधा- 
स्तान्त्रिका आचारा विशेषेण तन्तरोक्तानां षट्कम्मेणामपि बहुनि निदर्शना- 
न्युपळभ्यन्ते। arma भवशवंख्डपशुपतिभूतपतिप्रभ्रतीनि सर्वाण्येव 
शिवनामानि सन्ति | (३) 

ada ज्ञायते यत्‌ तन्वोक्ता शिवशत्तयुपासना नाधुनिकी परं स्मरणा- 
तीतकालादेवेयं धर्मभूमो भारते वर्षे प्रचलिता वर्तते। कोलाचार्य्या- 
स्तन्त्नशारत्रं वेदात्मकमिति प्रत्यपादयन्‌ (४) । वैदिकस्य विधेरवि- 
रोधेनेबंभूतोपासना प्रावत्तेत ; कालक्रमेण च यज्ञानुणानादिषु वेदिका- 


SSS SS iC oe 
१। aga ( वाजसनेयौ संहिता ) ३।६०-६३। RI शतपथ ।१।३।१८। 


३। अथबवेदे,११।१।२२। ४। FATA २।५६।३। 

चारेषु Am दशाम्ननुप्रपन्नेछु पौराणिकधर्मानुष्टानानीव तान्विकालुष्ठाना- 
न्यपि का*मीरात्‌ कुमारिकापर्य्यन्तं समग्रे भारते स्वं प्रभावं वितनितुं 
कल्पान्यासन्‌। तान्विकी दीक्षा तान्विकविधानेन शक्तिपूजा चार्य्यः 
धर्म्मस्य प्रधानवैशिष्टयबिधया बहोः कालात्‌ am अद्यापि 
बहुनां गेहे महामाया कुळदेवतेति पूज्यते। इष्टळाभार्थं वा शलुदमनाथं 
वा भवोच्छेदाद्र्थं वा चिरादेव नरा येन केनापि रूपेण महाशक्ति: 
मर्चयन्तो aaa | अचेनया भगवती परितोष्य राम्रो gid रावण 
जेतुमलमासीत्‌ ANAT कात्यायनीब्रलमनुष्टाय भगवन्तं गोविन्दं 
पतित्वेनाविन्दन्‌। ईदशी शक्तिपूजा मातुरूपेण साधना चान्यासामपि 
जातीनां प्राचीनेष्वितिहासेषूपलभ्येते | 

वैदिके साहित्ये न had शिवशक्त्योभिन्नाकाराणि नासान्येबाब- 
लोक्यन्ते परं aa तन्तविहितानुष्ठानानां केषाञ्चन तान्त्रिकाचाराणां 
प्रतिच्छावाऽपि स्पष्ट दृध्यते। तन्त्रस्य वाभाचारवीराचारप्रसूतिषु प्रसिद्धे- 
ष्वाचारेषु प्रचरत्स्वपि यत्तदा तान्त्रिक्रानुष्ठानस्योपक्ररणानि AT- 
मांसादीनि यज्ञाङ्गत्वेन साधनाया वैघोपायत्वेन दा परिगुहीतानील्यल्न नास्ति 
संशयः: | वयमिह कोळाचारप्रधानाङ्गस्य खुरापानस्येव बिशेषेणाळोचन- 
मिच्छामः। चेदस्यैकाधिक्रस्थले सोमरसस्य मधुनो मद्यस्य वा 
पानप्रसङ्गमवलोक्य मन्यामहे यस्तदा मय्यमेकान्ततोऽपेयमदेयमग्राह्ं 
नासीत्‌। कि बहुना तदानीमपि मद्यपानं मन्वाद्यठुशिष्टानां पञ्चानां 
महापातकानामन्यतमत्वेन नागण्यत। क्रगवेदस्यानेकत्र QATA- 
पानवृत्तान्तो ada! देवा ऋषयश्च ( प्रधानतो यज्ञस्य ऋत्विजः ) 
nea यथादिधि सोमरसं पपुः। पतस्मादेवतेषां 'सोमपा’ इति 
नामान्तरमासीत्‌। सोमरसस्य च प्रसिद्धसोमलतानिर्य्याससम्भूत- 
मद्यविशेषत्वे बा तेजस्करपानीयत्वे वा नास्ति सन्देग्धव्यं किञ्चित्‌ ; मधु 
भन्ृतमिति शब्दद्दयी सोमरसस्य नामान्तरमिति कृत्वा तत्र तत्र व्यवहृता | 
रागात्मकत्वेन पुनरयं कचित्‌ राजा इत्युच्यते ( “सोमं राजानम्‌” ) | 

११श-संख्या | तन्त्रस्य प्राचीनता ४२३ 


सोमरसस्योग्रंच वर्णयन्त ऋषयः सुरापानवात्तीमपि स्पष्टमुद- 
eanl तदुक्तम्‌ ऋगवेदे-युथा हि दुर्मदः act निपाय महता विक्रमेण 
युष्येतेवमैव हृदयस्थः सोमरसोऽपि जनान्‌ वीर्य्यवत्तरान्‌ करोतीति ।(१) 
वैदिके सोलामणीयागे लुरापानं विधीयते । अनेन AIARA सुरापानस्प्र 
दोषोद्घाटनं कुर्वाणेन कात्यायनपिणा स्फुटं किमप्युपहसितम्‌-घरशः 
पीयमानापि या न पिवतः स्वर्गमुपदिशेत्‌ सा खुरा लवशः पीता यज्ञादो 
ऋत्विजः कथमपि न स्वगं गमयेत्‌। (२) अथववेदे विविधविधया 
सुरापानस्य बिशेषेणातिथये खुरादानस्य समुल्छेखो वत्तते ।(३) तैत्तिरीय- 
ब्राह्मणे सोमरसः खुरा च क्रमेण देवानां मनुष्याणाञ्च श्रेष्टं पानीयं 
वस्त्विति wear निर्हेशोऽस्ति। यथा मानवानां खुरा प्रधानं पानीयम्‌ 
एवं देवानां सोमरसः परममद्नीयं वस्तु । (2) gan नामान्तरं रसः | 
सम्भावयते मधुनः पुष्पस्य गुडस्य पय्युसितान्नस्य गलितफळादेश्च 
रसात्‌ सध्रुतपन्नमिति खुरा साधारण्येन रसनाम्नाऽभ्यधायि । शतपथ- 
ब्राह्मणे खुरा अन्ननलोषधीनां रसत्वेनाभिहिता । (५) 

guar मभ्वित्यन्यन्नाम। ऋषयो मैनिरेसमुद्रवनस्पतिगो- 
प्रभृतयः सर्वे पदार्था एव मधु क्तरम्तीति। किमन्यत्‌ पार्थिबो धूलिकणो- 
ऽपि मधुमयः ( “मधुमत्‌ पार्थिव रज्ञः”) । इदञ्च मधु अमृततुल्यं जीवन- 
शक्तिप्रदश्च । जगद्स्वाऽखुराणां युद्धे परिश्रान्ता ag पीत्वा शक्ति- 
anata सप्तशत्यांमपि प्रतिपादितम्‌ (६) | तदेतञ्ज्ञायते-यतो रसो 
मधु वा निःसरति, यस्य चोपयोगेन शरीरे शक्तिः संक्रामति तदेव 
केनचनार्येन खुराशत्दवाच्यम्‌। अत एव तान्त्रिका रसस्रादिणं यावन्तं 
पदार्थं मद्यसिति, पदार्थानां कठिनांशं मांसमिति च निदिदिशुः। तेवां 
युक्तिबलेन येऽन्नपानादीनपि gafa तेऽपि सुरापायिणः | 


Eee । agla २। यदुदुस्वस्वर्णानां घटोन! मण्डल सहत्‌। पौतं न 
गमयेत्‌ स्वग कि तत्‌ क्रतुगतं नयेन्‌ ॥ , राजा MA ३। अवव १०१२५; ४। तै, 
ब्रा, १।३।३।३, AI AAMT १२।७।१।७, तथा १२।८.१।३। ६। गज गज क्षण मूढ मधु 
यावत्‌ पितरास्यहम्‌ (चण्डौ) | ॥ 

४२४ संस्कृत-साहित्य-परिषत्‌ [ पञ्चदंशाञ्द्‌स्य 


यैवेदिकस्माैर्वचनैः सुरापानं निविद्धत्वेन व्यवस्थापितम्‌ , 
तान्त्रिकेषु तत्तातपर्य्यमन्यदेव । ते (ब्रुवन्ति--अविधिपूर्बक॑ खुरा” 
पानमेत्र शास्त्रप्रतिषिद्ध॑ लोकगर्हितञ्च। परं देवतादिशेषोहेशेन निवेद 
क्रियाङ्गतया वेघभावेन यदि gi पिवेयुस्तहि न aai न वा 
निषिद्धम्‌ प्रत्युत श्रेयस्करमेव । तान्त्रिकाः खुरापानस्याभ्यात्मिकां 
व्याख्यामप्यामनन्ति — 

AACA WY था तु सोमधारा दरानने | 
पीत्वानन्दमयीं तां यः स भवेत्मद्यसाधकः ॥ इति | 

अस्य तात्पर्य्यञ्चेतत्‌- ब्रह्मरन्धाद्‌ या बिदानन्द्मयी सोमधाराष्सत- 
विन्दुर्बा बिनिर्गच्छति-योगशक्या यस्तां fa स एव वस्तुतो मद्य- 
साधकः | इदमवलोकयतां fe न मनस्युदियाल्‌-यत्‌ साधकपेया 
सुरा न शोण्डिकाळयविक्रेयम्‌ म्यं परमानन्दमयस्यात्मनोऽस्ृतवर्षणम्‌ 


“ इति। अस्याम्ृतकणस्त्र स्वादमनुभवर्तेच गीतं साधक्कोत्तमेन रामः 


प्रसादेन--'खुरापान aka आमि सुधा खाइ जय काळी aw’ ( नेदं मम 
खुरापानं जय कालीति वदतः सुधापानमिदं पुनः ) | 
विधानतः सुरापानं कदापि निन्दितं aatanfeasy नासीत्‌ । 
देवाछुराणां मध्ये$नेकेपामेव खुरापानवार्सा श्रूयते। आचारचिम्तामणि- 
तन्त्रे लिखितम्‌-कोळचूडासणिना रावणेनानुष्टिते भैरवीचक्रे निमन्त्रितो 
रामलक्ष्मणो यथाविधि पात्ादिकमगृह्ताम्‌। रावणस्य शक्तिर्यथाऽ- 
सीमा मद्यपानशक्तिरपि तथाऽङ्गता। एतदप्युक्तं तन्बे - अतिरिच्य- 
मानेन पानदोयेपा हतवुद्धिलेड्रेश्वरो विननाश ( अतिपानफलाद्‌ यम्माद्‌ 
रावणा निधनं गतः ) । रेवतीरमणस्य बळराम्रस्य छुरापानोन्मादवार्त्ता 


बहुष्वेव पुराणेषूपलभ्यते | 
मद्यपानवर्ज पशुवलिमांसाशनस्थ्रीसम्भोगाद्याचाराश्व (तान्त्रिकाचाराः ) 


प्राचीने काळे धर्म्यकार्यस्य बैधाङ्करूपेणाचुष्टिता अभूवन्नित्यत्र प्रभूतं 
प्रमाणम्‌ उपलभ्यते । तान्त्रिकको यथा--वामे रामा रमणकुशला 


दक्षिणे पानपात्रम्‌' आदाय कोलाचारमलुतिष्ठति, ,वौदिकयुगे यज्ञः 

११श-संख्या ] qae प्राचीनता ४२५ | 


मानोऽपि तथा .सपल्लीक एव वेदविहितं यज्ञादिकं पानाहारांश्च 
समपादयत्‌। एवंभूतयक्षसंयोगादेव स्त्रियाः पल्लीति नाम ब्रभूव (१)। 
यज्ञादो खिया अपि प्रभूतं प्राधान्यं प्रभूता च प्रतिष्ठाऽऽसीत्‌। पल्लीं 
विरहय्य कृतो यज्ञः किलाफलोऽभवत्‌ (२) । भैरवीचक्रलतासाधनादीनां 
वृत्तान्तेऽनाळोचितेऽपि बहुष्वेव तान्त्रिकाचारेषु .स्रीसाहचय्य विशेषेण | 
परिलक्ष्यते | cass योनिषुष्पस्य योनिमुद्राया योनिपीठपूजायाश्च वार्त्ता 
तन्त्रशास्त्र आलोचिता | शतपथब्राह्मणे योनिरुत्तरवेदित्वेन(३) यज्ञपात्र- 
त्वेन चासिहिता । अन्यत्र निषिद्वोऽपि . परस्त्रीसम्भोगः सामवेदीयवाम- 
देव्योपासनाया अङ्गत्वेनोपवणित उपनिषदि (lo उ० १३।२) | 

वेदिकयागे पशुवधस्य कत्तेव्यताऽश्वमेधादियागानां संज्ञात पब स्पष्ट 
ज्ञायते। देवताविशेषस्य तोषाय तदानीमपि पशुर्व्यशस्यत। वरुणस्य 
तृप्तये नरवलीकरणस्य (शुनःशेफस्य) आख्यानम्‌ ऋगवेदे वत्तेते। 
तदन्यस्य पाकवलिशाकवलिप्रभृतेवेलेबार्त्ताइथवचेदे समुलिखितास्ति(४) | 
अभ्यागतानासृषीणां भोजनाथ मधुपकेण सह स्ृगादिपशुमांसस्यापि 
दानविधिरासीत्‌। दैवे पैत्रे च कर्मणि मांसभोजनस्य व्यवस्थाऽऽसीत्‌ | 
मांसेन पितृषुरुषाणां श्राद्धक्रियाऽपि तदानीमप्रथत | 

अन्यञ्च, अथर्ववेदे तन्त्रोक्ताभिचारिकी क्रिया वाहुल्येन हश्यते। पान- 
पात्ररुय, चक्रस्य, वामदेव्योपासनाथा रक्तवसनाया योषितः सुभगादेव्या 
मधुमतीदेव्याश्च विवृतिरथर्वंणे परिद्रश्यते। तन्त्र उत्तममध्यमादिभेदेन 
पानपात्रं विचारितम्‌, वामदेव्यसाधनाऽप्युक्ता | 'लोहितवाससो योषितो' 
लोहितवसनां तान्त्रिकसाधनावतीं भैरवीं स्म्रतिपथमारोपयन्ति | 
संहितातो arora यानि तावत्‌ प्रमाणान्युलिखितानि तत पव. 
स्पष्ट ज्ञायते यत्‌ तान्त्रिकाचारनाम्नाऽप्रथितापि शिवशक्तिसाधनपद्वतिबहोः 
कालाद्‌ भारते वर्षे प्रचरतीति। ` यैरुपकरणर्यन्त्रमन्त्रादिभिश्च कोलाः 


| १। पतुनों ARR (पा. ४१॥३३) RI तेः ब्रा० २।२।२।९, ३। शत० 
_ ब्रा 9३1१ २८ अथव कुन्तापसूक्त १३१।११-१२ | ; ; 


R 

४२६ संस्कृत-साहित्य-परिषत्‌ [ पश्चदशाञ्द्स्य 


शक्तिसाधनामादधति तेष्वनेकान्येव वैदिकयुगादागतानि । ईश्वरसुखो- 
ब्चारितत्वेन यदि वेदस्य प्रामाण्यमविसंवादि (तढचनादाम्नायस्य प्रामाण्यम्‌) 
तदा स्वयं शिवमुखाद्विनिर्गंतं तन्वशास्त्रमप्यभ्रान्तत्वेन परिगणनीयम्‌ | 
ऋगवेदीयदेवीसूक्तस्य सप्तशत्याश्च विना भाषावैषस्यं नास्त्यर्थगतः कोऽपि 
भेदः। यस्य योगमार्गस्य हिरण्यगर्भः प्रवर्तयिता यश्च पातञ्जलादिषु 
योगदर्शनेषु विस्तरेणोपनिबद्धः तन्त्रेऽपि तस्यैव सांधनप्रणाली सप्ुपद्शि ; 
aan तान्येव योगाङ्गानि साधनभेदेनानुतिष्टन्ति। एभिः कारणैः 
स्तन्त्रोक्तो धम्मो योगसाधनध्रणाली च वेदविरुद्धाविति ar शास्त्र- 
विरुद्धाविति वा न मन्तब्यम्‌। 
उपनिषदां ब्रह्मविद्या यथा रहस्याख्यया प्रथते एवं तन्योक्त्योग- 
प्रक्रियापि महारहस्यसंज्ञयाभिहिता । उपनिषदां जीवन्रह्मणोस्तादात्म्या- 
भिन्नेाद्वैतसिद्वान्तेन मुक्तितत्वेन च सह तान्त्रिकसाधनायाश्चरमळक्ष्यस्य 
नास्त्यणीयोऽपि वैलत्तण्यम्‌ | अत्न च तन्त्रस्यैकद्वानि वचनान्युद्धियन्ते-- 
ज्ञीवः faa: शिवो जीवः स जीवः केवलः शिवः ।” कुलार्णवतन्त्रस्‌ 
“न वेदाध्ययनान्सुक्तिने शास्रपठनाद्‌पि | 
ज्ञानादेव हि मुक्तिः स्यान्नान्यथा वीरवन्दिते ॥' कुलार्णब ११०५ 
'देहान्ते शाश्वती मुक्तिरिति शङ्करभाषितम्‌॥' कुलार्णव १४७ 
‘Gay जीबात्मनोराडुर्योगं योगविचत्षणाः ।' कुळार्णब ९1३० 
तन्त्रे प्रब्त्तिनिवत्तिश्चेत्युभयविधमारगस्य विधानमेव प्रदशितम्‌ । येषां 
स्रीमद्यमांसादिपदार्थानामुपभोगेन प्राकृतानामास्तां धर्मलाभः पतन- 
मेव भबति नियतम, तान्त्रकास्तमेव प्रवृत्तिमार्ग द्वारीकृत्य चरमां सिद्धि 
लिप्सन्ते 
‘tq पतनं द्रव्यैः सिद्धिस्तैरेव चोदिता ।› कुलार्णव 
तथा--येनैव नरकं याति तेनैव मोत्तमाप्नुयात्‌ ॥' 
परमिदमत्र॒स्मरणीयम्‌-स्थूलद्वश्या प्रब्त्तिमार्गोपासका अपि 
कौळाचाम्याः केवलं भोगार्थम्‌ इन्द्रियवृत्तेः कृतार्थतार्थं वा कदापि मद्यपानं 


Sa 

११श-संख्या ] तन्त्रस्य प्राचीनता ४२७ | 


पशुहिसां स्त्रीसम्भोगादिकिं वा वैधतया धर्माङ्गतया च न निरदिशन्‌ 
(आत्मार्थं प्राणिनां हिसा कदाचिन्नोदिता प्रिये) । एकतो लघीयसे स्वाथीया- 1) 
भिचारिकी क्रियामनुप्ठाय अपरतश्च भोगायावैधं मद्यपानादिकमाश्रयीकृत्य ॥ 
साम्प्रतिकाः कोलमार्गावलस्बिनः ` पवित्रं तन्त्रोक्तधर्मं लोकेष्वधन्यं 
निन्दनीयश्च प्रत्यपादयन्‌ । महदिदं परितापपदं नाम। यस्याः साधनाया | 
उन्नतायादर्शाय चोद्धधमैयाजका अपि शिरो नमयाम्बभूबुः, यस्या निदशेनं 
तिव्बत-चीन-ग्रश्रतिषु जनपदेष्वद्यापि परिलक्ष्यते, या वैष्णवेषु शैवेषु 
चानालत्तितमञुप्रविष्टा ( अन्तःशाक्ता बहिः शैवाः सभायां वेष्णवा मताः | 
नानारूपधराः कोला विचरन्ति महीतले ॥ ) यया साधनया प्रदशितेन 
पवित्रेण मातृभावेनोपास्य रामप्रसादकमलाकान्तरामक़ृष्णप्रखूतयो महान्तः 
पुरुषा ARASA धन्याः समभवन, तस्याश्चिरप्रवृत्तायास्तान्त्रिक- 
साधनायाः कथामात्रेणापि जना जुगुप्सया नासाकुञ्चनं विदधति । 
किमतः परं परितापपदं स्यात्‌ । आपाततः प्रवृत्तिमूलतया प्रतीयमानाया 
अपि तान्त्रिकसाधनायाश्चरमं लक्ष्यं निवृत्तिमार्गस्थ त्यागो ATAA | 
विना निवृत्ति शान्तिर्नास्ति ( त्यागाच्छान्तिनिरन्तरम्‌) | अत पब शास्त्रः 
काराः प्राहुः 
‘a मांसभक्षणे दोषो न मद्ये न च मैथुने | 
प्रवृत्तिरेषा भूतानां निवृत्तिस्तु महाफला N 
केवलभोगेन परमार्थरूपा निवृत्तिनंब लभ्यते प्रत्युतोत्तरोत्तरं 
कामना Tad पव-- 
‘a जातु कामः कामानामुपभोगेन शाम्यति | 
हविषा sacha भूय पवाभिवद्धते ॥' 
भारतीया उपासका त्यागस्येमं महोपदेशं जगत्युञ्चैः प्राचारयन्‌। 
यदि केऽपि तान्त्रिकाचारं gr मन्यन्ते इत्थं प्रबृ्तिमार्गमुपास्य न केऽपि 
quart लभेरन्‌ तदा वयमुत्तरयामः प्रवृत्तिद्ारा निवृत्तेरनुमार्गणमेव 
| ह... मुख्यमुद्देश्यम्‌ । यत्र बहनामाचाराणां agar 

४२5 संस्कृतं-साहित्य-परिषत्‌ | पञ्चदशाब्दस्यं 

- साधनानुष्ठानानां प्रवृत्तिरुदिटा तलव तन्त्रशास्त्रे 'अक्रियैव परा ga’ . 
इत्युक्तवा सरवेबिधानत्याग एव परमो धर्म इति जञोधुष्यते। कलो 
[आगमोक्तेन विधिना साधनानुष्ठानमेव मुमुक्षुमिः करेव्यमिति स्वयं 
। महादेवेनोक्तम्‌ ( महानिर्वाण २७ )। ` सन्नद्यासग्रहणं विरजाहोमो त्रह्म- 
| दीक्षा Aaa उक्तानि। तत्त्वमसीत्यादीन्युपनिषदां सहावाक्यानीव 
l तन्त्रेषपि परतत्त्वविषयाणि AA वचनान्युपडश्यन्ते। तम्लोक्तानि 
| कुण्डलिनीशक्ति at लययोगः षट्चक्रभेदः सहखारस्थदिव्यत्रह्पुरञ्च 
साधनासाम्राज्येऽपूर्वाणि वस्तूनि | पतदनुरूपा साधनाप्रणछी नान्यत्रोप- 
. छभ्यते । 


कारस्येङ्गितम्‌ 
( पूर्वानुहत्तस्‌ ) 

| निबन्धकः--स्वगेततारकनाथस्मृतिरञ्जनः | 
l भो दुर्योधनस्यान्तश्चरसहचर दातृशिरोमणे कर्ण, त्वय्यप्यशेषाणि 
॥ सत्कर्माणि नियतमेवावतेन्त । त्वं तावदमरस्य ga, शूरः, Hare, | 
a तथापि जनन्या अपराधेन--अबलायाः स्त्रिया अपराधेन सहिष्णुतया 
| प्रथितस्य महाशयस्य ते महति मानसे, धार्मिकस्य वीरस्य ते धर्मानुगते 
मानसे एवं क्रोधायाश्रयं द्त्वा न खलु त्वया शोभनमनुष्ठितम्‌। ब्रूहि | 
कर्ण, ब्रूहि तावत्‌, अपि नाम सहिष्णुप्रवरस्य ते मातुरपराधसहनत्तमं धेयं | 
नासीत्‌ । अथवा कोऽत्र तवापराधः, कालस्य छायापातः सञ्जातः, जगत | 
कालस्याधिकाराभिमुखं TATA स्म, अत एव तवापि पदस्खलनं समजनि, 
त्वं तावन्मातृद्वेषी daa: | भवतु तद्‌ यथा तथा वा, किमिति भ्रातृणा- 
मप्युपरि विद्वेषस्ते जातः? न खलु Paige न्य | 
एवन्तु छुबिदितमेवासीत्वया । तत्‌ किमिति cat भ्रातृद्रोही सञ्जातः! 


3 
| 
| 

_ विदितवेद्तिब्येनाप्यन्तिमकाले स्वापराधस्मरणपराङ्मुखेण 


११श-संख्या | कलस्पेङ्गितम्‌ 


४२३ 
तब बुद्धिश्रंश एव संवृत्तः | कालस्य साहाय्यार्थमेवावतीर्ण आसीस्त्वम्‌। 
जन्मनो व्यभिचारादेच तपःसम्पन्नस्यापि सवत्रैव प्रतिहतास्ते प्रयत्नाः | 
पुनः घुनर्ळक्ष्यञ्रटोऽसि जातः, न च स्वल्पेष्त्रपि कार्येषु दृष्टं त्वया साफल्यम्‌ । 
मातृद्ठेषिणः परिणाम ईदृश पव भवति । अतः खलु त्रवीमि सूयंषुत्नोऽपि 
त्वं साक्षात्‌ कलिकालांश पव । अहो दोर्भाग्यमस्माकम्‌। अस्माभि- 


A 
५ 


रद्यापि ल्वद्दीयकर्मसूत्रांशोएच्छिन्न एव रक्ष्यते। अपि नामालत्तितेन 


त्वया कायब्युहावलस्बनेन अस्मदीयजीवभावेन साकमैकात्म्यं स्वीकृतम्‌। 
प्रभूतं ते तप आसीत्‌ , परं भ्रातृद्ठेषेणानुतप्तस्य जीवितस्य कोदृशः परि- 
णामः AAs: | धरातलेन ग्रस्तं ते रथचक्रम, चिराय खलु fed त्वदमि- 
शत्तहृदयाद wert दिव्यासत्रजालम्‌ , कालस्य कठोरेणेङ्गितिन त्वदीयं 
वीरहृदयक्षपि व्यथितम्‌ । हृतसवस्वो दुःस्थः पथिक इव विभीषणसमर- 
महीश्मशानेन विनष्टाशस्त्वं पञ्चत्वं गतः। विस्मयविमूदेन जगता दृष्ट 
मातृद्वेछाशेषं पुण्यसम्भारं सञ्चित्याप्यन्ततो विफलकाम एव संवृत्तः | 
पित्रादिगुरजनोवमानी तदनाश्रवश्च विद्युद्विलायमेव विर्ल यते महाशून्ये, 
यद्वा तृणवदेवोध्वेशोषं विशुष्यति महाप्रान्तरे। भोः कर्ण, प्रज्ञावतापि 
त्वया 
विनिन्दितो धर्मः । पतत्‌ सरवथानुपयुक्तमेवासीत्तव। दुःखेनेब ब्रवीमि 
तव क्रोधस्त्वां तपस्यायाः फलाद्‌ बियोजितवान्‌ | 

भोः शकुने! अपि नाम त्वमेव त्रेतायाः कालनेमिः? कलेः 
कपटताळत्तणेनांशेन गान्धारेषु परिशुहा जन्म सहोदरापतेरन्नेन तदीयं 
एवान्तःषुरे मन्ये तदीय पव चान्तहृ दये संवर्धित आसीः, भागिनेयस्य 
दुर्थोधनस्य हितानुभ्यानमेव त्वदीयं नियतं बतमासीत्‌। गान्धारराज्यं 
भारतवर्षस्य प्रान्तसीम्न्येवावस्थितम्‌। तस्यामेव सीम्नि कपटपाशकस्य 
समुत्पत्तिः। अहो HAT एव श्मशानभूमाविव TAQANA: प्रान्त- 
भूमितः शकुनिः पाशकहस्तो हस्तिनापुरस्यान्तःपुरेऽध्यगच्छत्‌ प्रवेशा- 
बकाशम्‌। - कलेः BAA कपटताप्यपेत्तितमुपकरणम्‌। साम्राज्यस्य 


CCO, Gurukul Kangri Collection, Haridwar, Digitized by eGangotri 


a 
दर 
| | 
i 
६ 
ह 


४३० संस्छृत-साहित्य-परिषत्‌ | पश्चद्शाब्द्स्य 


राजसभायां राज्ञोऽनुमताः पुत्ताः, पित्रादिष्टा एव पुत्ताः, पित्रादिशुरुजनानां 
पुरत एव द्यूतक्रीडायां प्रसक्ताः, अनुगतश्रातृतनयस्य पुचहितार्थिनो राज्ञो 
ज्येष्ठतात स्यादेशेन अभिप्रेतायां द्यूतक्रीडायां प्रसक्ताः । इच्छामय, त्वदीय 
संसारलील!भूमो विचित्रामिनयसन्दर्शनमन्तरेण तदववोधशाक्ति माहूशः 
Bal जीवः कुतो वाधिगच्छेत्‌ ? 


महाराजध्य शान्तनोङ्ि तीयदारपरिप्रहादारभ्य qe पाशकक्रीडनं 
यावत्‌ कालप्रमावः शनेः परिवधमानः कुरुक्षेत्रमभिनीतवान्‌ । कुरु- 
त्तेत्राभिनयस्य खुसम्पत्तयेऽन्यत्र कृतानि कालायोजनानि शनेः कुरुच्तेत्राभि 
मुखान्यभवन्‌। राज्ञो गृहे आयोजनानां फलानि प्रज्ञयावश्यमनुभवि- 


तब्यानि--राजा कालस्य कारणम्‌ | 


कालल्रयेऽप्यमितप्रभावो भगवान्‌ व्यासः स्वावतारप्रयोजननिष्पाद- 
नाय यथाविधि सामग्रीं समाहृत्य भूभारहरणानन्तरं भगवद्वद्नारचिन्द्‌- 
विगलितं कृष्णाञ्ञनसंबाद्रूपं गीताशास्त्रं प्रचारयामास | 


इत्थं च कलिकालशक्तो ta रढमूलत्वश्चाधिगतायां ततकाल- 
समुतपन्ना महापुरुषा अपि नैव cara: कालशक्तिं प्रतिहत्य सत्यं प्रतिः | 
्ठापयितुम्‌। श्रीभगवान्‌ नरनारायणरूपेणावतीयं युगप्रलयमभ्यत एब 
थुगधमस्यानुक्रूल्यं स्वीकृत्य गीताया महावाक्यानि प्राचीचरत्‌। योग्य- 
कर्षकेण Tada बीजं स्वत पव यथाकालमङ्कुरितं क्रमेण qa- 
बुष्पफलभारावनतमहामहीरहे परिणमति। गीताया अप्युदात्तं वचनं 
भारतस्य BHAA यथाकालम्‌ आर्त्तानामवसन्नानां च जीवानां हृदयाः 
pA परिस्फुरत्‌ कल्याणमेवावहेत्‌ , निर्वाणोन्सुखो दीपः. पुनः स्नेहेन 
सिक्तः पुनरपि प्रञ्बलितोऽन्धकारं तिरयेत्‌। इत्थञ्च गीतायाः प्रयो- 
जनोपलम्धिगीतायाः पठनपाठनादिकश्च लुप्तप्रायस्यार्यवर्णाश्रमसमाजस्य' 
Rani प्रतिबध्नीयात्‌। धर्म्य॑समाजस्य चेट्वशीं पोनःपुनिकी प्रतिष्ठा- 
मवसादमुखे जीवा भनुभविष्यन्ति। अवतीर्णस्य युगधमस्थापनाय 

११श-संख्या ] काछस्येड्गितम्‌ ` ४३१ 


नराकारेणावतीर्णस्य भगवतः कार्य्यं कदाप्यसाफल्येन नोपहन्येत यथाः 
काळं नियतमेव साफल्यमधिगमिष्यति | 

अवतारस्य प्राथमिके Raa कुरुत्तेत्रे समरसम्भाराः सम्भृताः | 
aama वीराः स्वाभी्ं पत्तं परिगृह्य सञ्जेषु रथेष्वस्त्रा युपकरणे: 
साकं दर्शनीयदिव्यमूर्स्या प्रकाशमविन्दन्त | 

युगे युगे मैमिषारण्यस्य पुण्यभूमो गोष्ठ्यां समवेता महर्षयो जगतो 
हितार्थं शास्त्रार्थान्‌ प्रचारयन्ति। भगवान्‌ नरनारायणो मरणराज्ये 
द्वापरयुगावसानस्य परिचायकभूमो पवित्रश्मशानस्थल्याः शब्मानल- 
द्ग्दीक्षवीरनिकरशरीरकान्तिपूरसमुद्भासितां दिड्मण्डलीं प्रति भवि- 
qae विनित्तिप्य fate निश्चलश्च स्थितः। aot च गजानां 
बृहितानि तुरगाणां हेबणानि वीराणां वाह्मास्फोटनानि रथचक्राणां 
संक्रीडितानि रणतूर्याणां तुमुळारावः दिव्यानां च शद्धानां गगनमेदिनी- 
विदारी विषमो निनादः सवमेबंकपदे स्तः्धतामीयुः, मन्ये बलीयसोऽनेहसः 
aig वञ्रनादः सर्वान्‌ परिभूयात्मानं प्रत्यतिष्ठिपत्‌। तस्मिन्नेव च 
मुहत्ते--अवश्यम्भाविनो व्यतिकरस्य सम्भारसमावेशावसरे वीरश्रोतृ- 
वृन्दानां gra: कुलपतेरिव कालनियन्तुः कृष्णस्य बदनकमलाद्विनिः- 
खता मकरन्दविन्द्यो दत्तिणानिळबीजिता योग्याधारे car) त 
एव श्रीमद्गगवद्गीता--कलेः शास्त्राथप्रचारः | 

कालस्य प्रभावः--कालस्य गतिरव्याहतैव । श्रीमतोऽजञुनस्यापि 
चित्ताकाशे कालस्य छायापातः समजनि | प्राक्तनसुकृतिप्रभावेण जगद्‌- 
gà: सर्वज्ञस्य भगवतः सान्निध्यात्‌ तस्य प्राग्दशेनमभूत्‌। रञ्च 
तेन-समरोऽयं वर्णाश्रमधमंविलोपानुबन्धीति। एतेन च समाक्रान्त- 
मस्य मानसं विषादेन । उक्तञ्च तेन- गोविन्द नाहं योत्स्ये। लः्धा- 
बसरा धात्तेराष्ट्रा मां रणे निहन्युश्चेन्निप्रन्तु नाम इति। 

संशयाकुळमानस  इदानीमज्ञुनः। ` यदा तावद्‌ युद्धस्यास्य qR- 
हाल ताल जगति विस्तारमासाद्येत्‌ कालस्य प्रभावः तदा न खलु aati 

४३२ संस्क्कत-साहित्य-परिषत्‌ [ पञ्चद्शाब्द्स्य 


वैधकर्मतया युज्यते fates) यतो विधिबोध्नितं कर्म कदापि नैव 
संसाधयत्यहितं जगतः, प्रत्युत हितमेव नियतं सम्पादयति, प्रकृतेन पुन- 
युद्धेन कथमपि कल्याणं नोपज्ञन्यते। कुलस्रीणां च daa व्यभिचारः 
दोषस्य प्राबल्यात्‌ समुत्पन्ना भविष्यत्कालीनाः प्रज्ञाः, दूरे तावद्‌ arat 
बर्णाश्रमधर्मपालनस्य-चवर्णाश्रमधर्मोचितेः संस्कारैरपि हीयेरन्‌ a- 
सङ्करोतपन्नानां प्रज्ञा नेव प्रभवेत्‌ पवित्रं वर्णाश्रमतत्त्वमववोद्धुम ! 
वर्णसाङ्क्योत्पन्ना जीवा बुद्धिमन्तोऽपि कुटिलमतयो भविष्यन्ति | 
यद्यपि ते राजनीत्यादिषु जागतिककर्मजातेषु सविशेषामेच योग्यतां प्रकर- 
यिष्यन्ति aaa धर्मेरहस्यविज्ञानाय नैव प्रभवेयुः। संशयदोळा- 
मधिरूढोऽज्ञुन एवमेव विचिन्तयति, चिन्तयंश्च चिन्ताबीजं भगवते विज्ञाप्य 
यातनाव्यथितान्तःकरणस्य MREGA प्रकटय्य अनुम॒त्यपेक्तया 
सोत्कण्ठमुत्तरं प्रार्थयमानः स्थितः। इत ऊर्ध्वभाविनी प्रश्नोत्तरमालैच 
श्रीमद्गगवद्गीतेति प्रसिद्धा | 
कर्म-चोदना 
[ निबन्धकः- के. ए. रामलिङ्ग-शास्री ] 
केयं कमंचोदना नाम, कर्मणः सुक्रत-दुष्क्रतात्मकस्य चोदना 

प्रेरणा प्रवर्तना इति यावत्‌ । अस्वतन्त्रोऽसो जन्तुर्जननान्तरसम्पादित- 
शुभाशुभकर्मफलोपभोगानुगुणम्‌ उत्तमं च शरीरम्‌ उपाददानः प्रकृति- 
परवशः प्रतिक्षणं स्वीयवयोऽवस्था-चित्तवृत्यनुरूपं डनम्‌ आतनोतीत्येत- 
दतिरोहितमेव | 

“न हि कश्चित्‌ anata ज्ञातु तिष्ठत्यकमक्रत्‌ | 

कार्यते ह्यवशः कर्म सर्वः प्रकतिजेगुणेः ॥ 
इति श्रीमद्भगबदुक्तः, ५ 

'अवश्यमनुभोक्तव्यं कृतं कमं शुभाष्शुभम | 

.नाऽभुक्तं त्तीयते कर्म कल्प-कोटि-शतैरपि ॥' इति स्मृतेश्च, 

११श-संख्या ] कर्म-चोदना ४३३ 
किंच, 
'यस्साञ्च येन च यथा च यदा च यच्च 
यावच्च यत्र च शुभाशुभमात्मकर्म | 
तस्माच्च तेन च तथा चतदा च तञ्च 
तावच्च तत्र च विधातृ-वशादुपैति ॥' इति नीतेश्च, 
यद्यपि, बुद्धिपूर्वकारी सकलश्चेतनवर्गः सदा सुखं मे भूयात्‌’ कदापि, 
दुःखं मा भूत्‌? इति ganada सर्वदा सर्वथा अभिलषति, तथापि, 
जन्मान्तरीयषुण्य-पापानुरूपं Bt च दुःखं च क्रमेण वा व्युत्क्रमेण वा 
अचिन्तितमेच आपतति। अहो ! वळवती भवितव्यता 
“प्रायः शुभं च विंदधात्यशुभं च जन्तोः | 
ASU भगवती भवितव्यतैव ॥' 
इति भवभूतिसुब्याहृतेः ; अलङ्कया भवितव्यता’ इति अभिनन्द्‌- 
सूक्तेश्च 5 
“अज्ञो जन्तुरनीशोऽयम्‌ आत्मनः सुख-दुःखयोः | 
$श्वर-प्रेरितो गच्छेत्‌ स्वगं वा श्वभ्रमेव वा ॥' 
इति अभियुक्तसुभाषितात्‌ ; ईश्वरो न कमपि जीवं दुःखयति 
सुखयति वा स्वातन्त्र्येण । कि तर्हि? तत्तञ्चेतनवर्गाणां प्रारञ्धानु- 
सारमेव सुखं च दुःखं च अनुभावयतीति न इश्वरस्य वैषम्यं वा ATT 
वा जीव-वर्गेषु चिन्तनीयम्‌ | 
इश्वरः सर्वभूतानां हृदेशेऽडन तिष्ठति। 
भ्रामयन्‌ सबंभूतानि यन्त्रारूढानि मायया ॥' 
“तत्‌ a तदेवाऽलुप्राविशत्‌' इतिश्रुतिशीर्षोपदेशेन, ‘आत्मा स 
भोक्तुः? इति श्रीमङ्गगवत्पादीय-भाष्येण च यद्यपि जीवो नाम अयं न 
चिदात्मनो भिद्यते, तथापि बीजाङ्ुर-सद्वशानादिभिवसम्पादितप्रारञ्ध- 
0 gega दुनिवारत्वात्‌ , 
. पुनरपि जननं पुनरपि मरणं पुनरपि जननीज्ञठरे शयनम्‌? 
३ 

४३४ संस्कृत-साहित्य-परिषत्‌ [ पश्चदशाब्दस्य 


इत्युक्तरीत्या प्राणिजालानि जायन्ते च भ्रियन्ते च, खुख्यन्ति च 
दुःख्यन्ति a; शिशूनां शौशव-लीलायां ata परिशीलितायाम, 
सञ्चिदानन्दमयत्वम्‌ आत्मनः सम्यग्‌ अवगम्येतैच । अपत्यपद्वाच्यानि 
अपूनि जीवजालानि खलु द्वित्राणि सम्भूय दारुमयीः प्रतिविस्वमयीर्वा 
देवताप्रतिमाः प्रतिष्ठाप्प भवनाडुने वा भवन-कुट्टिमि ar, स्फटिक 
बिद्रुमादिमालाभिरलङ्क त्य वाद्यानि वाद्यित्वा घण्टां नाद्यित्वा 
गेयानि गायन्ति देवपूजां प्राह्े च अपराह्ण च मध्याह्ने च कि 
बहुना सर्वदा च कुर्वन्ति, कर्पूरारत्रिकं दर्शयन्ति, gafa च; 
शकटी रथ्यासु जवेन धावयन्ति, मण्डळीङुर्वन्ति, पेन छतं व्यायामं 
दृष्टा अपरे च आरचयन्ति इति अनुभवसिद्वमिदं सर्वेषाम्‌। ‘aaa 
क्रीडन्‌ रममाणः स्त्रीभिर्वा याने्वा---' इत्याद्श्चुतिरपि ages विशदः 
यत्येव | प्रतिसीरापिहिता नर्तक्यो नरतकाश्च यथा किल हरिश्चन्द्र 
नळ-सनत्कुमारादिभूमिकाः चन्द्रवती-सीता-दमयन्त्यादिभूसिकाश्च धार- 
यन्तस्तत्तत्सन्दर्भानुणुणरसोचितभावविशोषैः सामाजिकानां हृदयानि 
कदाचिदाह्ादयन्ति, कदाचिद्रोदयन्ति, कदाचिद्‌ विरञ्जयान्ति, कदा- 
चित्मूच्छयन्ति, किङ्क्तव्यतामूढानि अ चमत्कुवन्ति, नन्वेवमेव अर्भक 
बृन्दानि प्रतिसद्नं बाळकेलीः कुर्वन्ति मातापित्रादिबन्धुजनान्‌ सर्वान्‌ 
Tana परवशीकुर्वन्तीत्यहो अचिन्तनीयो भगवन्महिमा | 

“भोगार्थ सृष्टिरित्यन्ये क्रीडार्थमिति चापरे | 

देवस्यैष स्वभावोऽयम्‌ आत्त-कामस्य का स्पृहा ? ॥' 
इति श्रीमद्गोविन्दभगवत्पादानां माण्डूक्यकारिकासूक्ते: | 

इम्रानि तोक-निक्ररम्याणि चैतन्याबुप्रवेशपूर्वकजन्मप्रहणात्‌ प्राक्‌ 
कथम्‌ आसन्‌ ? अव्यक्तान्येव । मध्ये Bedi काळं कथम्‌ 
आसन्‌? व्यक्तानि। येन केनचिन्निमिसेन छ्विह्ययनमाल्रे निहायणमात्रे 
चा वयसि maga अपहृतजीवितानि षतानि कथम्‌ आसन ? 
अव्यक्तान्येव । अत्र विविच्य वेदनीयं बहु विद्यते, तत्र का परिदेवना ? 

११श-संख्य़ा ] कर्मे -चोद्‌ना ४३५ 
'जातध्य हि JA खृत्युश्रुचं जन्म JAA च | 
तस्मादपरिहार्येऽ्थे नेवं शोचितुमहसि ॥ 

वासांसि जीर्णानि यथा विहाय, नवानि गृह्णाति नरोऽपराणि | 

तथा शरीराणि विहाय जीर्णान्यन्यानि संयाति नवानि देही! ॥ 

पुत्र-पोचादिबहु विध्नासधेय-स््ीवु'सादिरूपधेयहायनद्विंतय-त्रितयमात्र- 
प्राण्यारणपर्यात्त-भागधेयभाजनानि अमूनि चिदानन्द्मयस्य प्रतिबिस्बानि 
कनकमयानि सहसेव विलीयन्ते च, यत्न कुत्रापि तत्त्तणादेव उत्पद्यन्ते 
चेति agaa परिशीलनीयं परीक्षकः | 

'यावद्यस्मिञ्छरीरे प्राणो वसति, तावदायुः’ इति श्रुतिशिखरव्याहृतेः 
जीवानां जन्म-मरणङ्केशाः सदैव सम्भवन्तीति विचिन्तय, पेहलोकिक- 
सुखसाधनतया परिगणितेभ्यः पुत्र-मित्र-कलत्न-पशु-धान्य-धघनादिभ्यः 
पण्डितैविरक्तैभेवितव्यम्‌ इत्युपदिष्टप्रायम्‌ | दिगन्तरळसत्क्ीतिरनन्तकवि- 
कुञ्जरो भारतचम्प्वाम्‌— 

धघर्मभूरचुजैः साकं तद्गिरा तत्‌ पुरं ययो । 
कर्म-चोद्नया जीवः कायमन्यं विशन्निव ॥' 

इति वर्णयामास । 

qaqa भीमादिमिः सोदरैः पितृञ्य-वचनेन वारणावतंसं नाम 
नगरं प्रविवेश | यथा धर्मभूः जीवः विद्या-कमे-वासनाद्यैः सह तद्गिरा = 
तस्य =परमात्मनः गिरा कर्म-चोदनया = कर्मणः सुकृत-दुष्कृतात्मकस्य 
कर्मणः चोदनया प्रेरणया प्रवत्तेनया अन्यं देहं विशति, तादशं हि तत्‌। ` 

कर्मणः खुकृतस्याऽऽहुः शाश्वतं फलमुत्तमम्‌ | i 

रजसस्तु फलं दुःखम , अज्ञानं तमसः फलम्‌॥' 

'अज्ञानेनावृतं ज्ञानं तेन मुह्यन्ति जन्तवः | 

ज्ञानेन तु तदज्ञानं येषां नाशितमात्मनः ॥ 

तेषामादित्यवज्‌ ज्ञानं प्रकाशयति तत्‌ परम्‌ | 

तद्‌वुद्वयस्तदात्मानस्तन्निष्टास्तत्परायणाः | 

गच्छन्त्यपुनरावृत्ति ज्ञान-निर्धृत-कत्मषाः ॥' 

४३६ संस्क्रत-साहित्य-परिषत्‌ [ पश्चदशाब्द्स्य 
“यं यं वापि स्मरन्‌ भावं त्यजत्यन्ते कलेवरम्‌ | 
तं तमेवैति कोन्तेय ! सदा तद्गाव-भावितः ॥' 
ह्लेश-कर्म-विपाकाऽऽशयैरपरास्रृ्टः षुरुष-विशेष ईश्वरः? ; तव्परा- 
सृष्टास्तु जीवाः ; अतोऽमीषां जीवानां कर्मवन्धोच्छेदार्थं 'बाखुदेवः सर्वप' 
इति भगवति वासुदेवे अनन्यभावनारूपिणी भक्तिः कर्तव्या संवेजीविरिति 
शुभम्‌ अयनम्‌ उपदिश्यते | 
“न वाखुदेव-भक्तानाम्‌ अशुभं विद्यते क्रचित्‌ | 
जन्म-सृत्यु-जरा-व्याधि-भयं वाऽप्युपजायते ॥' 
इति सवं समञ्जसम्‌॥ 


समालोचनम्‌ 


सवेळक्षणसंग्रहः | भिल्लुगोरीशङ्करेण संग्रहीतः | तृतीया- 
वृत्ति: | प्राप्तिस्थानम्‌- श्रीमती मनभरी देवी। प्राम- पुद्री, पोष्टू-- 
जामालपुर, जिला--हिसार Vill. Puttri, P.O. Jamalpur. 
Dist. Hissar, Punjab. मूल्यम्‌-सार्धचतुराणकमात्रम्‌ l 
“ऋषयोऽपि पदार्थानां नान्तं यान्ति पृथक्तशः। लत्तणेन तु सिद्धाना- 
मन्तं यान्ति विपश्चितः ॥” इति “लत्तणप्रमाणाभ्यां हि वस्तुसिद्धि:” 
इति च छत्तणानां महानेवोपयोगः प्रदशितः शास््रक़्द्भिः। अत्र च 
सुमनोहरे ग्रन्थे तत्तत्तन्वप्रसिद्धानां पदार्थानामकारादिक्रमेणोपनिबद्धानां 
सुबहूनि लत्तणानि सन्निविष्ानि | अतिमात्रसुपकारकमिद्‌ पुस्तकं सर्वेषा- 


fa संस्कृतभाषानुशीलिनां विशेषतश्च दर्शनशासत्रे सम्यगङृतश्रमाणां 


ब्युत्‌पित्सूनाम्‌। ईद्वशमुपयोगावहं स्वल्पमूल्यश्व पुस्तकं नैवापरं प्रत्यत्ती- 
कृतमस्माभिरिति निर्मायमैव ब्रूमः । न्यायकोशाद्यश्च व्युत्‌पश्नजनमात्रो- 
प॒कारका बहुसूल्याश्च नेव पार्यन्ते ae सर्वे: इदं पुनः सारतमञ्च 

मिड | | 


११श-संख्या ] समालोचनम्‌ ४३७ || 
मिततमः्व २७०० छत्तणसंग्रहात्मक॑ पुस्तकं केवलं साधचतुराणकमूल्य- 
मिति खुशकमेव सर्वेरधिगन्तुम्‌। वाचकमहोदयानामवगमायात्रत्यानि । 
द्वित्राणि छत्तणानि प्रदर्श्यन्ते | 

“उपलक्षणत्वप्रू---स्वप्तिपादकत्वे सति स्वेतरप्रतिपादकत्वम्‌, 
स्वार्थबोधकत्वे सतीतरार्थबोधकत्वम्‌ वा २ स्वासम्वन्धिविशेष्यकेतरवुद्धि- 
जनकत्वम्‌ ३ कादाचित्कत्वे सति व्यावत्तेकत्वम्‌, यथा काकादिकं 
देवद्त्तगृहादेः ।” 

“आाष्यप--सतार्थो wad यत्न वाक्यैः सूत्रानुसारिभिः । 

स्वपदानि च वर्ण्यन्ते भाष्यं भाष्यविदो विदुः ॥ 

शागरादिवणेनस्य भाष्यत्वव्यावृत्तये सूत्नार्थेरिति पदवृत्तिव्यावृत्तये 
वाक्यैरिति, वात्तिकस्य तखनिरासाय सूत्रानुसारिभिरिति, वृत्तेस्तत्त्व- 
व्यावृत्त्यथसुक्त स्वपदानीति ।” 

पतावतैव शक्येत विस्पश्मबबोद्ध' पुस्तकस्यास्य परमोपादेयत्वम्‌ | 
यद्यपि maza किञ्चित्‌ स्खलितमुपलभ्यते ( यथा--१०५पृष्ठस्थपाद- 
टीकायां 'रमिष्ये' इति पदम्‌) तथापि न तावता ग्रन्थस्यास्य लेशतोऽप्यप- 
क्षेः, प्रत्युत wag प्रोह्लासमानानामुतकर्षनिकराणां समुज्ज्वली- 
करणमेव सिध्यति । अतिमात्रप्रशंसनीयोऽयमुद्यमो भिन्नुश्रीगौरीशङ्करस्य 
च श्रीमत्या मनभरीदेव्याश्च इति तो सहस्रशः साधुवादानहंतः। अवश्यं 

७ daaai पुस्तकमिदं वाचकमहाभागैरिति शिवम्‌ | 
शस्भुचयोपदेशः । बि, ए, वि, एल, बिरुदविभूषितेन श्रीमता 

महालिङ्गशास्त्रिणा विरचितः । प्राप्तिस्थानम्‌-3, Madhavapuram, 
Mylapore, Madras. मूल्यमाणकचतुष्टयम्‌ | 

के, एम्‌, वेङ्कटरमणिमहोद्थदिरचितस्य A day with Sam- 
०पसमाख्यस्य पुस्तकस्य संस्क्रतपद्यात्मकोऽनुवादोऽयम्‌। wa च 
कस्यचन बालकस्य प्रत्यूषसि शय्यात्यागत आरभ्य उषश्चर्या नदीच्या 
waad जपचर्या भुक्तिचर्या छात्रचर्या उद्यानचर्या रात्रिचर्या अहिंसा 

IH 835 संस्कृत-साहित्य-परिषत्‌ [ पञ्चद्‌शाब्दस्ये 
चर्या च मनोहरतमया vagal समुपवणिताः। भाषाया gA, - 
उपदेशानां गुरुत्वेन भूमिकायाश्च गाम्भीयेणातिमात्रं हृदयहारीदं पुस्तक- 
मवशध्यमैव पठनीयं बाळकेरस्मद्देशीयैः । AATA नदीवर्णनस्य समास्वा- 
| aai रसः सहृदयैः 

| पहि शम्भो नदीं यावः पुण्यां श्रामविसर्पिणीम्‌ | 

या नः पूरयते क्षेत्रवापीकूपजलाशयान्‌॥ 

aza सरितं देवीं सायं प्रातः समाहितः | 

पुनाति सा नः संहृत्य बाह्याभ्यन्तरमामयस्‌॥ 

अस्याः श्ण कथां शम्भो मत्यंधर्मानुसारिणीम्‌ | 
नानाचित्रचरित्राढ्या दीव्यत्येषा हि भूतले ॥ 

जाता संलालिता येषा दरीपवंतपालिषु | 

प्राप्तसंक्रमणा स्मिग्धच्छायासु वनभूमिषु ॥ 

आदो बुदुब॒द्मालाभा कुतो५प्यारञ्धनिर्गमा । 

स्पन्दमाना नदीभूय शनैनिर्याति सारणी ॥ 

ळङ्क्यन्ती ततो वेगाद्‌ गिरीनपि ढ्रीरपि । 

'धावत्युतूपतति क्रीडत्यद्रिकूटात्‌ पतत्यपि ॥ 

ei सा प्रगत्य प्रगत्येच कटकेष्ववरोहणी । 

| || मध्येमार्भगतैरन्यैरासारैः समुपेयुषी ॥ 

विशालखुभगाकारा प्रवहन्ती भुवस्तले | 

ACTA ग्रामान्‌ क्रीडासक्तकुमारकान्‌ ॥ 

एवं वितीय लोकानां: जलं सस्पविवर्धनम्‌ | 

नदी सिन्थुमबाभोति खुता मातुरिवाडूकम्‌॥ 

आढ्यं द्रिद्रमथवा पूतं पातकिनं च वा | 

सा पुनात्यविशेषेण ग्रामे ग्रामे पुरे पुरे ॥ 

नद्याः शुभाया इव ते जीवयात्रा प्रवाहिणी । ; 
शम्भो परोपकारेण सार्थक्यं गन्तुमर्हति ॥ i 


i नये 


CCO, Gurukul Kangri Collection, विलिन Derimot bolena ee Digitized by eGangotri - 


११श-संछ्या | समालोचनम्‌ ४३९ 


akan रमणीयेऽप्पस्मिन्‌ वर्णने “प्रविशत्यभ्वनि ग्रामान्‌ क्रीडा- il 
सक्तकुमारकान” “नदी सिन्धुमवाम्नोति gat मातुरिवाडूकम्‌?” “उष- 
स्युत्थानशीलं त्वामधिगन्तुं प्रियं मम” इत्यादीनि पदजातानि समुद्वेजय- 
म्त्येव मानसानि सहृदयानाम्‌ । आशास्यते च संस्करणान्तरे खुदूरमुत्‌- 
सार्‍येणुरिमान्‌ महालिङ्गशाखिमहाभागा इति | 

विषमपरिणयम्‌ । श्रीसद्गजेन्द्रशङ्करलालशङ्करपाण्ड्ये पम्‌-पः, 
बी टी विरचितं पञ्चाङ्कात्मकं नाटकम्‌। MATAT रेवाकाण्टा 
पजेन्सी देवगड वारीयातः प्रकाशितम्‌। मूल्यं ह्वादशाणकाः । 

नवीनामैव रीतिमनुखृत्य विरचितमिदं वियोगान्त पञ्चाङ्कं नाटकं 
पाण्ड्येमहाभारेन | यचप्यत्वत्यसाख्यानवस्तु वेचित्र्यावहं तथाप्या- 
पादच्यूडं च्युतसंस्छृतिदोबदूषितत्वात सर्वथानुपादेयमिदं सहृदयानाम्‌ | 
यच्च ग्रन्धादो प्रन्थक्कता विज्ञापितम्‌“ वयं पाणिन्यादिव्याकरण- 
स्याध्येतारः। न वास्माकमाधुनिकरूङ्यठुसारेण छतसंस्कृतभाषाध्ययनेन 
भाषासंस्कारः सुलभः | तथा ये केऽपि दोषाः पण्डितजनानां दृष्टिपथं 

गता wages त्तम्येरन्नित्यत्र न कश्चित्‌' संशयोऽस्माकं हृदये वतेते” इति। 

अत्र प्रथम्तत पतदेव वक्तव्यं न खलु विशुद्धतया संस्कृतभाषया प्रबन्धादि- 

बिरचने पाणिन्यादिप्राचीनब्याकरणश्ञानमपेक्यते | भाण्डारकर 
0) महोदयविरचितं प्रन्थद्वितयमाप्टमहोद्यप्रणीत॑ च पुस्तकमधीत्यापि 
बहुभिः संस्कृतभाषायां व्युतपत्तिरधिगतेति वहुशः प्रत्यक्तीकृतमस्माभिः । 
किञ्च, रसापकर्षकत्वमेव दोषाणां दूषकताबीजम्‌ । प्रतिपदं चेच्छन्दो- 
भङ्गेन वा ळक्तणाननुगतपदप्रयोगेण वा विथेयाविमर्शादिना वा रसस्यापायो 
बापकर्षो वा तहिं को वा व्युत्पन्न: पठिता ताद्वशप्रबन्धाध्ययने सनो बच्नी- 
यात्‌, अव्युतपन्नाः पुनर्बालाः प्रमादसहस्मदूषितस्येहशस्य पुस्तकस्या- 
ध्ययनेन प्रामादिकानेब प्रयोगान्‌ साधुतयाऽऽकल्येयुरिति तेषां महती 
हानिः। अत्रत्याश्च दोषा भूयांसश्च गरीयांसश्चेति न शक्यन्त उपे- 
faga । उक्तञ्च महाकविना माघेन-- 

४४० संस्छृत-साहित्य-परिषत्‌ [ पश्चद्शाब्द्स्य 


मनागनभ्यावृत्त्या वा कामं त्ताम्यतु यः क्ती | 
क्रियासमभिहारेण विराध्यन्तं aaa कः ॥ 
आशास्यते चेत RA ग्रन्थकृता व्युतपत्तिसमासादनाय प्रयास आस्था- 
स्यते केनापि वा संस्कृतभाषाभिक्ञेन gear शोधयित्वा घन्था gar 
पयिष्यन्ते इति | 
यद्यपि लघीयस्यानया पत्रिकया न शक्यन्ते सर्वे दोषाः प्रकटयितुं 
तथापि ग्रन्थरृतस्तद्वान्धवानाञ्च प्रत्ययार्थं केचनात्र प्रदश्येन्ते | . 
तृतीयपृष्ठे “स अस्यां द्वढबद्धभावः” इत्यत्र सोऽस्यासित्यपेक्ष्यते | 
पञ्चमे पृष्ठे “प्रवर्तत अहो” इत्यत्र प्रवत्तेतेऽहो इति पाव्यम्‌ । सप्तमै पृष्ठ 
“हस्तपादो” इत्यत्र समाहारेण भाव्यम्‌ | शछोकानां प्रथमद्वितीययोस्तृतीय- 
चतुर्थयोश्च चरणयोः सति सम्भवे सन्धिः करणीय इति दिड्मात्रं 
प्रदशितम्‌ | 
यद्यपि प्रायेण नोपलभ्यन्ते संस्छृतसाहित्ये वियोगान्तानि नाटकानि, 
यद्यपि च जागति भामहवचनम्‌-- 
नायकं प्रागुपन्यस्य वंशवीयंश्रुतादिभिः । 
न तस्यैव बघं ब्रूयाद्न्योतृकपाभिधित्सया ॥ 
इति, तथापि प््राक्तनकर्मपरिपाकवशेन निखिलगुणगणोपेतानामपि 
जनानां क्लेशस्य पराभवस्य वधस्य च प्रत्यत्तसिद्धत्वात्‌ प्रत्यत्तस्य 
च प्रयल्सहस्रेणाप्यपलपितुमशक्यट्वात्‌ , वियोगान्तनाटकानामेव दुरात्म- 
दुश्चे्टतप्रदर्शनद्वारा पापाचरणेषु प्रड्ेषबुडधिसमुतपादकत्वाञ्जन- 
मानसानां च निर्णेजकत्वाद्‌ वियोगान्तनाटकविषये नास्माकं कापि 
विप्रतिपत्तिः परं पित्रा स्वहस्तेन विषपायनेन gaa घातनं न. 
खलु सम्भवकोटि प्रवेछुमीष्ट इति नो बुद्धिरिति शिवम्‌ | 

सीमांसादशेनम्‌ 
( पूर्वाचुवृत्तम्‌ ) 
[ तै. घ्रा. १।६।५ ] इत्येवमादयस्तेषु सन्देहः--कि स्तुतिस्तेषां कार्यम्‌ उत 
हेलुरिति ? कि प्राश्तम्‌ ? हेतः स्यादन्नकरणं होमस्य । 
Hans कार्य्यकारणभावे न हेतूपदेशः। संत्यम्‌ एवं लोके, 
विधायिष्यते लु वचनेन वेदे। शूर्पेण होमे कर्त्तव्येऽन्नकरणं हेतुरित्युप- 


निगमात्‌ संशयमाह-तेष्दिति। विमदँपूर्वकं - हेतुरिति पूर्वपक्षप्रतिशां व्याचष्ट 
किमित्यादिना । होमस्य दोमसम्बन्धस्य इत्यर्थः । अत्र च पूवाधिकरणपूर्वपक्षसत्रात्‌ 
“अपूर्वत्वात्‌? इति tari: सौत्रो 'वा'शब्द:, स च भाष्यकृता स्यात्‌ इत्यनेनेव 
व्याख्यातः । यद्यपि “शूपेण जुहोति’ इति वरतमानापदे शस्यार्थवादविधुरस्याविधायकत्वात्‌ 
अर्थवादतयोपयुक्तस्य च “तेन हि’ इत्यादेः पू्वधिकरणन्यायेन वाक्यभेदेन पुनहेंतु- 
विधित्वासम्भवाद्‌ अविहिते शूर्पदोमसम्बन्धे निर्विषयस्य हेतुविधानस्यासम्भवः, तथापि 
होमकर्तव्यताया वाक्यान्तरसिद्धत्वाच्छूर्पहोम सम्बन्धस्य झापेणेत्यस्मादबगतेः, अनुष्ठानस्य 
च प्रयोगविधिनासिड्धविध्य भावान्नार्थवादत्वम्‌ , नाप्यानर्थक्यम्‌। “तेन ra? इति 
शूर्पह्ोमसम्बन्ये  अन्नकरणत्वरूपहेत्वपदेशान्यथानुपपत्त्या यद्‌ यदन्नकरणं तेन तेन 
होतव्यमिति विधिवाक्यानुमापकत्वात्‌ अस्येति भावः । 

ननु गृद्दीतब्याप्तिकस्य लोके हेतुत्वेन व्यपदेशात्‌, अन्नकरणत्वस्य च होमसम्बन्पेन 
सहागृहीतव्याप्तिकत्वात्‌ कथं देतुत्वमिति ““स्यात्‌? इति सून्नावयवं निरस्याशक्कामाह--- 
नन्विति । अत्र क्रियासामान्यवाचिना करोतिना शानाख्यः क्रियाविशेषो लक्ष्यते, 
तेन कार्य गम्यं कारणं च गमकम्‌। गम्यगमकशब्द्रयोश्च कृदन्तत्वात्‌ ततूपरेण 
भावप्रत्ययेन सम्बन्धाभिधायिना भवितव्यम्‌ “'कृत्तद्वितसमासेषु सम्बन्धाभिधानं 
त्वतळूभ्याम्‌?? इति स्मरणात्‌#, सम्बन्धस्य च कारकाणां क्रियोत्पादनशक्तिरूपत्वात्‌ तस्याश्च 
व्याप्यव्यापकव्यवहारहेतुत्वेन व्याप्तिरूपत्वात्‌ कार्यकारणभावशब्देन , व्याप्तिगीयते | 
तेन व्याप्तिरूपे तस्मिन्नसिद्धे कथं हेतुब्यपदेश इत्यर्थः । छोके देतुव्यवहारात्‌ 


oo eee 
a "'कत्तद्धितसमासैभ्यः सस्वन्धाभिधानं भागप्रत)ग्रेनान्धब रुद्यभिन्नरुपाव्यभिचरितसखन्ध भ्यः? 


699, वात्ति कवचनमिति मौमांसकादोनां'- भससपाकुवता दोच्षितमहाभागेन . बन्नवस्याख 
aq इरिनिमि तवं प्रतिपादित, “कत्तद्धितुसमा पैश्य:” इति कारिकायाम्‌ | 


२1० ८ 

दिश्यते। कि प्रयोजनम्‌? अन्यदपि दर्वीपिठराद्यक्षकरणं यत्‌ 
तेनापि नाम कथं होमः क्रियेतेति? कुतः? तस्याप्यञ्जक्रियायामर्थ- 
वत्ता | शक्यते च तेनाप्यन्नं कत्तुम्‌। एतद्धि क्रियत इत्युच्यते। न हि 
वत्तमानकालः कश्चिदस्ति यस्यायं प्रतिनिर्देशः । हेतो च श्रुतिः शब्दः, 


पूर्वमेव प्रमाणान्तरेण व्याप्तिसिद्धिरपेक्ष्यत एव, वेदे लु सिङ्वडेत्वपदेशान्यथानुपपत्ति 
कल्पितेन यद्‌ यदन्नकरणे तेन तेन होतव्यम्‌ इति वचनेन कार्यकारणभावस्य सम्बन्धो 
विधायिष्यते प्रतिपादयिष्यत इति सन्नावयवेन परिहरति--स्मत्य मित्यादिना | 

हेतुः स्यादित यनेनोक्तमुपसंहरति--शुर्षे णेति । अत्र च समस्तस्य ` केवल 
हेतुपरत्वात्‌ तदन्यथानुपपत्तिकल्पितसर्वान्नकरणसाधनत्वविधिप्राप्तत्वेन शूर्पस्य तच्छते. 
रवयुत्यानुवादत्वात्‌ उपलक्षणार्थ शूर्पम्रहणम्‌ , तेन शूर्पेणान्येन वा दोमे कर्तव्य इत्यर्थः | 

ननु “ain जुहोति” इति श्रतं विधि परित्यज्य शूर्पश्रतेरुपलक्षणा्त्वं चाश्रित्य 
“तेन gaa” इति हेतुनिर्देशान्यथानुपपत्त्याऽश्रतविधिकल्पने किं प्रयोजनमिति पृच्छति-- 
किमिति । उत्तरम्‌ अन्यद्पीति। शाखस्य महाविषयत्वं तेन यस्य कस्य- 
चिदन्नकरणस्य सर्वदा लाभात्‌ पुरुपस्यानुष्ठानसौकर्य्यं प्रयोजनमिति भावः । 

ननु Waterers तेनेति साधकतमार्थया तृतीयया कथं दर्वचादीनां 
कर्‌णतवप्रप्तिस्तेपामसाधकतमत्वादिति चोदयति- कुत इति | ““अर्थवत्त्व”'पदव्याख्यानेन 
परिहरति--तस्यापीति । दर्वथादेरप्यन्नक्रियायामुपयोगमात्रमस्त्येतेत्यर्थः । तथापि 
तेनेति ठ्तीयोक्तसाधकतमत्वासिद्धिरित्यादङ्क्योपपत्तिपदं व्याचष्टे--शाक्यते चेति। 
नात्र तेनेति साधकतमत्वमभिप्रेतं किन्तु लाङ्गलाद्यपेक्षया दव्यादीनामन्तरङ्गसाधनत्वम्‌ , 
तावन्माल्लेण ठृतीयोपपत्तिरिति भावः। यद्वा पूर्वभाष्य एवार्थवत्त्वपदेना पेक्षितं करणत्वं 
तृतीयालम्वनमभिधाय क्रियत इति वतेमानक्रियतयापदिष्टस्य कथं होमसम्बन्धे 
हेतुत्वमुच्यते एकस्थ युगपत्‌ क्रियाद्वयायोगात्‌ इत्याशङ्य ““उपपत्ति”पदं व्याचष्टे-- 
शक्यते चेति । अत्र क्रियत इति करोतिना तच्छक्तिमुपलक्ष्यैतस्यावर्तमानत्वमभिः 
चीयते । अथवा लटा भूतभविष्यद्वाचिनोः लडूल्टोः अर्थः क्रियायामेव लक्ष्यते 
उभयथापि java क्रियते कर्तृ शक्यत इति, अर्थेवत्वोपपत्तिभ्यामि त्युपपत्तिशब्दे- 
नोक्तमित्यर्थः । 

ननु करोत्यादेमुख्यार्थपरित्यागेन लाक्षणिकार्थत्वं कस्मादाश्रीयते, तत्राह--- 
प्रतद्धीति | क शक्यत्वम्‌ । तत्र हेतु:--नहीति । “यस्मान वत्तेमानक्रियाकालः 
कश्चिद्दव्यादिदोमसाधनम्‌ अस्ति यस्पार्थस्थायं क्रियत इति प्रतिनिर्देशो व्यपदेश 
तस्माङक्षगाश्रयणम्‌*इति योजना । यदा ठु “वत्तैमानः काळ” इति पाठः तदा नहि 

११श-संख्या ] मामांसादणंनम ४४३ 
स्तुतो लक्षणा । यदि य दर्वीपिठरादि न सात्तादन्नं करोतीति नान्नकरण- 
मित्युच्प्रते, व्यर्थे तस्मिञ्‌ शूर्पस्तुतिरनथिका स्यात्‌ । शुर्पमपि हि न 
AAs करोतीति तेन विनार्थेन Your स्तुतिर्नोपपद्यते ॥ २६ ॥ 
स्तुतिस्तु शब्दपर्वेत्वादचोदना च तस्य ॥ २७ ॥ 
त्वेतदस्ति शः्दषूर्वंकोऽयमर्थोऽन्नकरणं हेतुरिति। शब्दश्वान्नकरणं 


शूपहोमे इेलुरित्याह, न च दर्वीपिठरहोमे, तेन शब्दपूर्वं शूपं न च 
दर्वीपिठरादेसोद्ना ॥ २७॥ 


वत्तमानकालोऽन्नक्रियाया अस्मिन्‌ प्रयोगे सम्भवति होमसाधनत्वानुपपत्तः यस्य क्रिया 
इति प्रतिनिदेश इति योज्यम्‌ । एवम्‌ “'अर्थवत्त्वोपपत्तिभ्याम्‌' इति व्याख्यातम्‌ | ““अधै- 
बच्चचम्‌” अन्यथा व्याचष्टे-हेतो चेति । शब्दो दि-शब्दः स्तुताविति | सर्वजनाभि- 
मतेनान्नकरणत्वेन प्राशस्त्यं लक्ष्यत इत्यर्थः । 

ननु त्वतपक्षेऽपि साधकतमार्थतृतीययापेक्षितसाधनत्वस्य कुञा शक्ति्वतेमानत्वस्य 
लटा वा भूतभविष्यत््वयोलक्षणापदेतेत्याशङ्क्य सिद्धान्तेऽपि थूर्पविषये सा तुल्येति वक्त 
“व्यर्थ स्तुतिः? इति सूल तस्याथ सकलपूर्वपक्षसंकलनायात्रेवाह--यादि चेति। 
व्यथे तस्मिन्निति दव्यादेः साधकतमत्वाद्यभावे नार्थशून्ये तस्मिन्‌ हेतो शुपेंऽपि तद- 
भावेन स्लुतिरनथिका स्यादित्यर्थः । एतदेव विदृणोति-शूपेमपीति। तेन 
साधकतमत्वादिना विनेत्यर्थः । 

स्तुतिस्त्विति । सिद्धान्तसत्रम्‌। तत्र तु-शब्दार्थमाह--[न तु] एतदिति | 
हेतुपरत्वम्‌। “शब्दपूर्वत्वात्‌” इति व्याचष्टे--शञ्दैति । अन्नकरणत्वस्य होमहेतुताया 
मानान्तरागोचरत्वादिति भावः | ततः किमित्यत आह--शञ्दृश्चेति । शूर्प होमे शेण 
होमे कत्तव्य इत्यर्थः । wits कृतीयाश्रृत्या ae होमकरणत्वावगमादानुमानिक- 
दव्याद्यप्राप्तः होमस्य च शुपेंण निराकाङ्कत्वाच्छृमहोम एव हेतुत्वमित्यर्थः । ॐ तथाप्यन्न- 
करणत्वस्य शचर्पहो म सम्बन्धे हेतुत्वमेवेत्याशङ्क्य “ain जुद्दोति इति विधिसिद्धत्वेन 
हेत्वनपेक्षत्वात्‌ स्तुतित्वमेतेति स्तुतिरिति सत्रावयवो योज्यः । निगमनतया सत्र- 
शेषं योजयति--तेनेति | यस्माच्छन्दपूर्वकं We करणत्वं यस्माच हेत्वपदेशस्य 
स्तुतित्वेनोपपत्तिः तस्माच्छूपेश्रुतिविरो धाद्धेत्वपदेशानुपपत्त्यभावाच्च न दवींपिठरादेहोंम- 
साधनत्वचोदना तदनुमानमित्यर्थः । न च शारपश्रतिरवयुत्यानुवादत्वान्न होमकरणत्व- 


परेति वाच्यम्‌, विध्युददेशपातिन्यास्तस्यास्तद पेक्षितहोमकरणसमर्पकत्वे सम्भवत्यनुवादत्व- 
कल्पनानुपपत्तेरिति द्रष्टव्यम्‌ ॥ २७ ॥ 


> शेति तावत्‌ करणविभत्तितुसयवावरुडी होमो. नानुसानिकवाधविकल्पसमुझ्यान्‌ 
है. लेक fa तन्ववात्तिकम्‌ | 

व्यथे स्तुतिरन्याय्येति चेत्‌ ॥ २८ N 
इति पुनयदुक्त तत्‌ WETAH Il २८॥ 
अथेस्तु विधिशेषत्वाद यथा लोके ॥ २६ ॥ 

अस्मत्पक्तेऽथोऽस्ति। वाक्यशेषो हि स विधेस्तदा sata 
संवादश्च स्तुतिवचनत्वं तेन यथा वयं शूर्पेणान्नं क्रियमाणं जानीमस्तथा 
gana faa इत्यवगम्यते। तदा चावर्तमान स्तोतुं AAAA- 
मित्युपदिशति । त्वत्पत्त एष दोषो यस्प ते हेतुबिधिः। विधौ हि न 
_ परशब्दाथेः# प्रतीयते। न च तर्तमानमुपदिशनः वेदः शक्यमर्थं RITANA | 

ननु झर्घविषयेऽपि साथकतमत्वक्रियावर्गमानत्वाद्यथाभावात्‌ कथं स्तुतित्वमिति ““व्यर्थ 
स्तुतिः” इति सत्रार्थस्य पूर्वमुक्तत्वादनुभाषणार्थम्‌ एतत्‌ सून्नमिति व्याचष्ट--इति 
षुनरिति । तस्य परिहारयोग्यतामाह--तदिति ॥ २८ ॥ 

सूत्रेण परिहरति--अथस्त्चिति। ““तु”-शब्द: शङ्काव्यावत्तकः | ai- 
शब्दं व्याचष्ट--अस्मतूपक्ष इति । अर्थोऽन्नकरणत्वादिरूपः । कुत इत्याशङ्क्य 
“‹विधिशेषत्वात्‌? इति व्याचष्ट--वाक्येति | तेन alae: सर्वनाम्ना 


परामृष्टः । सत्यपि विधिशेषत्वे कथमर्थसत्तेत्याशङ्कचाह संदादश्वेति । 
बिधिशेषतया स्तुतिवचनत्वे चानुवादत्वेन भवितव्यम्‌, अनुवादश्व मानान्तरसिडस्ये- 
aaa: । तथापि किमिल्याशङ्क्य “यथा लोके” इति व्याचष्टे--तेनेति । “aia 


क्रियते? इत्ति श्र॒त्या संकीत्यत इति अवगम्यत इत्यर्यः । एवमुपयोगित्वमाले करणविभ- 
क्तयर्थमभिथाय वर्तमानान्नक्रियात्वाभिघानमुपपादयति--तढा चेति । तथा अवते" 
सानम्‌ अप्यन्नक्रियायोगित्वं शर्प स्तोतुं वर्तमानं व्यपदिशति श्रृतिरित्यर्थः । “अथस्तु 
विभिशेषत्वात” इत्यस्य व्यतिरेकं दर्शयन्‌ परपक्षे दोपमाह--त्यतपत्त इति । पष 
इति। सुख्यत्वाद्यग्रह इति। तत्रापि कथं तदग्रहो दोपस्तत्राह--यस्येति | 
बिधिरशातज्ञापन हेतुर्विधिवादित्वात्‌ ततेत्यर्थः । 
विधित्वेऽपि कुतो दोषापत्तिरित्तत आह--विधो हीति | 
न परस्यान्यस्य शब्दस्याथेः प्रयोजनतया प्रतीयत इत्यर्तः । लक्षणायां हि 
परशब्दार्थ: प्रयोजनं भवति। विधिपक्षे त्वपूवीर्थविषयत्वान्न लक्षणा युक्तेत्याशयः | 
भवतु तर्हि genia आह--न. होति | वर्तमानात्नक्रिये साधकतमं च 
उपदिशन्‌ चेद्‌ इत्यर्थः । एकक्रियावि शिष्टस्य यूप देस्तदेव क्रियान्तरायोगात्‌. साधक 
तमेन. च पाकादिना- होतुमशक्यत्वादिति, भाव: । 
# gây gay पर; शब्दाय इति पीठ; । 

११श-संख्या: | मीमांसादशनम्‌ ४४५ 
ALATA त्वेष. परशञ्द्रः: परल्न वर्तते यथा. लोके बलवान देवदत्तो 
यञ्चद्त्तादीन्‌ प्रसइत इति । प्रकृश्वलेषपि बलवच्छुदो वर्तमानो न सिहं 
Mas वापेक्षय' प्रयुज्यते, ये देवदत्तात्तु निकृष्टवलास्तानपेक्ध्प भवति | एवं 
“तेन हान्ने क्रियते इति प्रक्रटाक्षकरणेन संस्तवः शुपेस्य निकृष्टान्यन्यान्यन्न- 
करणान्यपेक्ध्य भविष्यति ॥ २९॥ 
० तिष्ठेत faa ~ 
यदि च हेतुखतिष्ठेत निदेशात्‌ सामान्यादिति चेद- 
A 4१ 
व्यवस्था विधीनां स्यात्‌ ॥ ३०॥ 
यद्यापि च भवेदन्नकरणं हेतुदेवोपिठरप्रकाराणां तथापि शूपं 
प्वाचतिऐेत | gyan हेतुरितिःविज्ञायते। ma शूपेस्याह नः 
दवीपिठरादीनाम्‌ | 


ननु त्वत्पक्षेऽपि मुख्याथाभ्युपगमे विरोधः, लक्षणाभ्युपगमे तु स एव दोप, इत्या- 

aga लाक्षणिक एवार्थः स्त्रीकतेव्यः विधिशेपत्वेनाचुवादतया प्रमाणान्तरानुसारिण्या लक्ष- 

णाया अप्यदोपत्वादित्य[न्यथा] सूत्रयोजनं मत्वाह--अस्मतूपक्ष इति । तत्रापि “यथा 

लोके?” इति व्याचष्टे--यथा लोक इति'। “बलवच्छब्दः प्रकृष्टवले वर्तमानोऽपि” इति 

सम्वन्धः । यद्यपि भूम्नोऽतिशायनस्य च मतुवर्थत्वाद्‌ विशेषाभिधानाच्च सवेभ्यः प्रकृष्ट- 

बलत्बं शब्द्रशक्तथा प्रतीयते, तथापि सिंद्दादीनामधिकवलत्बावगमान्न तदपेक्ष्यापि बलवति | 

प्रयुक्त: । किन्तु, देवदत्ताज़िकृष्टवलानपेईदय अधिकवले देवदत्त स्तुत्यर्थलक्षणया प्रयुक्त || 
। cai: । दाष्टान्तिकमाह--पबमिति । ऐृर्पस्यापि लाङ्गलायपेक्षया प्रकृष्टस्येवात्यन्त- l 
* प्रकृष्टत्त्रेन स्तुति: 'तेन’ इत्यादिना क्रियत इत्यर्थः ॥ २९॥ 

अभ्युपगम्यापि. हेतुपरत्वं न दव्यादो प्रसङ्ग शत्याह--यदि च हेतुरिति | “यदि 
Paka व्याचष्ट--यद्यापि चेति। द्‌बीपिठरप्रकाराणां दवोपिठर-. 
जातीयानाम्‌ अन्नक्ररणत्वं RAAT भवेत्‌ तथापि स हेतुः शूर्प एब व्यव- . 
तिष्ठेतेसन्वयः । दर्वीपिठरप्रकाराणाम्‌ इत्यनेनात्यन्तसाधकतमत्वाभावे5पि दन्यादिः 
साधारणं साधकतमत्वरूपं करणत्वं TIA दितम्‌ | 

ननु कथं झूर्पगतमेवान्नकरणत्वं हेतुः स्यादित्याशङ्क्य “निदेशात्‌? इति saat 
व्याचष्टे--शब्दादिति । न त्वकरणत्बसत्तामालेणेखथे। हेतोः शब्दनिदिष्टत्वे 
सत्यपि, कथं व्यवस्थेत्यत आह--शाब्दृश्चेतिः। .. श्र्पगतस्यान्नकरणत्वस्थेब हेतुत्ब- 

तद्धि निदिश्यते यस्माच्छूपंणान्न॑ क्रियते, तस्माच्छुपँण ङुहोतीति। 

यथा यस्माद्वलवदुपध्मातो५म्रिस्तेन मे गृहं दग्धमिति नानशिरणि बलवढुप- 

| ध्मातो दृहतीति गस्यते। अथ मतं येन येनान्नं क्रियते प्रणाड्या 

शूर्पादन्येनापि, तेन तेनापि होमः क्रियत इति। अव्यवस्था विधीनां 

स्यान्न केनचित्‌ । प्रणाञ्यान्नं क्रियते। तत्र यावदुक्त श्याञ्ङुहोतीति, 

तावदेवान्नकरणेन जुहोतीति । अस्मत्पत्ते पुनः शूपं स्तूयते । देन हान्न 

। क्रियते इति वृत्तान्तान्वाख्यान न च वृत्तान्तज्ञापनाय, कि ale फरोचनायेव | 
FE तस्माद्धेतुवन्निगदस्यापि स्तुतिरेव कार्यमिति ॥ ३०॥ 


ih | ४४६ संस्कृत-साहित्य-परिषत्‌ [ पञ्चद्शाब्वस्य 
b | 
| 


महेत्यथ; | कथमिदमवगम्यते तत्राह--तद्धीति। TH हि होमसम्वन्धितया 'निदिश्यते 
प्रतिज्ञायत इत्यर्थः। waa प्रतिज्ञाते अन्यगतस्य हेतुत्वायोगात्‌ यार्षगतमेवान्न- 
करणत्वं हेतुरिति भावः । 
तत्र सिद्धं बाक्यार्थमाह--यस्मादिति। “sam ज्ञहोती”ति इति aa 
वाक्यार्थः सिद्धो भवतीति शेषः । 
ननु “यस्माद्‌ धूमवान्‌ पर्वेतस्तस्मादभ्निमान्‌? इत्यादो यथा न -पर्वतगतत्वं विशेषण- 
Lal मादाय हेतुत्वं तद्वदिह किं न स्यादिलाशङ्क नेदं सामान्यतो दृष्टम्‌, किन्तु विशेषतो दृष्टम्‌ 
॥ i अत उंदाहरति--य॒थेति । न ह्यत्र वलवदुपध्मातत्वमालं गृहृदाहकत्वे हेतुः, शङ्कादेरपि 
प्रसङ्गात्‌, तेनाभिगतत्वेन विशेषितत्वं तद्वदत्रापीति भावः | “सामान्यादिति चत? 
इतिं सत्रावयबं व्याचष्टे -अथ मतमिति । अन्येन दव्यादिनेत्यर्थः । तेनेति 
तृतीया । सर्वनामार्थस्य शूर्पस्य बाधादन्नकरणत्वमालं हेतुः स्यादिति शङ्कार्थः | सूत्र- 
शेवेणोत्तरमाह--अव्यवस्थेति। “तथा सतीति शेषः । अतिप्रसङ्गं विवृणोति-- 
न केनचिदिति । सर्वेणापि यथाकथन्रित्‌ क्रियत इत्यर्थः। तत्र च विधिवैयर्थ्य- 
मित्याइ--तत्रेति । जुह्ोतीत्युक्तषपि येन केनचिद्धोतव्यमिति तावत्‌ प्रतीयते। 
अन्नकरणेनेत्युक्तेऽपि सर्वस्यान्नकरणत्वात्‌ सर्वेण च होतुमशक्यत्वाद्‌ येन केननिदित्येव 
प्रतीयते, ततो विधिरनर्थकः स्यादिति प्रत्ययस्यैव वाधः । तस्माडेतुत्वाभ्युपगमेऽपि 
झुर्षगतमेवान्नकरणत्वं हेतुरिति भावः । एवमभ्युपगम्यापि हेतुत्वं ब्यवस्थामुक्त्वाभ्युप- 
गर्म त्यजन्‌ स्वपक्षे हेत्वनभिधानात्‌ हि-शब्दानुपपत्तिमाशङ्गष परिहरति--अस्मत्पत्त 
इति। प्रसिद्धात्नकरणत्वामिधानेन र्ुत्यथों हिशब्द इत्यर्थः । 


ननु कथमस्य स्तुतिपरत्वं वृत्तान्तपरत्वप्रतीतेरित्यत आइ- वृष्तान्तेति । वृत्तान्तस्य 


os oe 

११श-संख्या | मीमांसादर्शनम्‌ ४४७ 


तदर्थशास्त्रात्‌ ॥ ३१ FN 


अथेदानीं कि विवत्तितवचना मन्चा उताविवत्तितवचनाः ? किमर्थ- 
प्रकाशनेन यागस्प्रोपकुबेन्ति, उतोच्चारणम्ात्रेणेति ? यद्युच्चारणमात्रेण, 
तदा न नियोगतो “बर्हिदेवसदनं दामि” इत्येष बहिलंवने विनियुज्येत | 
अभिध्यानेन चेत्‌, प्रकरणेन विज्ञाताङ्गभावो ' नान्यत्रोपकतु' शक्नोती- 
त्यन्तरेण्शपि वचनं वहिलेवन एव विनियुञ्येतेति। तदेवमवगच्ळामः। 
उच्चारणमात्रे णैबोपकुर्वेन्तीति | कुतः? “तदर्थशास्त्रात्‌ | 


मानान्तरसिद्धतया तञ्जञानेऽनुप्रयोगात्‌ स्तुतिपरत्वमेव वाक्यस्यावगम्यते इत्यर्थः । तस्माद्‌ 
विधिवन्निगदानामिवैषामपि स्तुतिपरत्वमेवेत्यधिकरणार्थमुपसंहरति- तस्मादिति । शर्प- 
स्यापि मुख्यकरणत्वाभावाद्‌ विथो च लक्षणायोगात्‌ हेतुत्वानुपपत्तेरिति | इतिः अधि- 
करणसमाप्ति द्योतयति ॥ ३० ॥ 

सङ्गतिं वदन्‌ विषयसंशयो दशयति--अथेत्यादिना | इति-शब्दादू्ध्वं “विचार्य्यते? 
इत्यध्याहारः । अत्र धर्मप्रमाणभूतविध्येकवाक्यतयार्थवादप्रामाण्येऽभिहिते सति, भवि- 
वक्षितार्थत्तेन मन्त्राणां तदन्तर्भा वादम्रामाण्यहेतुप्रत्युदाहरणेन पूर्वपक्षवादिना प्रत्यवस्थाना- 
दस्यार्थवादविचारसङ्गतिः अथशब्देनोक्ता। "'कोरऽर्थवादः? को वा न” इति 
को शो धनिकात्मकस्याधिकरणद्व्यस्यार्थवादाधिकरणशेषत्वादव्यवधायकत्वम्‌---- इदानीम्‌ 
इत्यनेन TAAL | प्रकरणान्तरत्वाच्चास्य समनन्तरसङ्गत्यभावो न दोपाय । विवत्तितम्‌ 
अनन्यपरं वचनम्‌ अर्थाभिधानं येषां ते तथा । अत्र चार्थवतामपि वाक्यानामुभयथा 
प्रयोगदर्शनात्‌ संशयः । विवक्षितवचनत्वमपि मन्त्राणां न विधित्वेन स्तुतित्वेन वा 
किन्तु विहितार्थप्रकाशकतया अनुष्ठानाङ्गत्वेनेति दर्शयन्‌ संशयं विवृणोति--किमर्थेति | 
विनानुष्ठेयाथस्मृत्येति मात्र चोऽ्थः । पूर्वोत्तरपक्षप्रयोजनमाह--यद्युश्चा रणेति । पूर्वपक्षे 
सामान्यविनियोगस्य प्रकरणसिद्धत्वेऽपि यस्य “बहिंदेवसदनं दामि’ इत्यादेविंशेष- 


- विनियोगश्रुत्यभावस्तस्य नियोगतो वर्हिळेवनादो प्रयोगोऽप्रमाणमिति कर्मैविशेषानादरेण 


यत्र कचन प्रयोगप्रसङ्गः | 

सिद्धान्ते तु--सिद्धे सामान्यविनियोगे सामथ्यादेव विशेषविनियो गसिद्धेः, अन्तरेणापि 
वचनं कमैविशेषादरः फलमित्यर्थः । तत्र एवं बिचारे सतीत्यर्थः saaka 
मन्त्रो पकारकत्वम्‌ | पवमित्युक्तमुपकारकत्वप्रकारमाइ--उञ्चारणेति । यद्यपि कमै 
कालप्रयोज्यानामपि मन्त्राणामधाभिधानार्थता प्रतीयते तथापि ध्यानादिनापि अनुतिष्ठा- 

४४5 संस्क्त-साहित्य-परिषत्‌ [ पञ्चद्शाब्द्स्य 


यद्भिधानसमथों naai शास्त्रं faa “उरुप्रथा उरु 
प्रथस्व [वा-स० १।१२] इति पुरोडाशं प्रथयति” इति वचनमिदनर्थकं 
यद्यर्थाभिधानेनोपक्ुषेन्ति | अथोच्चारणमात्नेण, ततो वक्तव्यो विनियोगः, 
Sta | अतो नार्थाभिधानेन। यथा are: पुरुषः परेण चेन्नीयते 
नूनमत्तिभ्यां न. पश्यतीति गम्यते | 

नन्वर्थवादार्थं भविष्यतीति चेत्‌ , न हि। येन विध्रीयते तस्य ara 
शेवो$थेवाद इत्युक्तम्‌। न च निरपेक्षेण विहितेऽथवादेन किञ्चिदपि 


© 


प्रयोजनं क्रियते । अतो नार्थवादार्थ चचनम्‌। | तथाध्यादानसमर्था सन्त्राः 


सितार्थस्मृतिसिद्धरभिधानार्थत्वेऽपि अदृष्टकल्पनासाम्यादुच्चारणाभिधानार्थत्वसन्देहः उच्चारणं 
विनाथंप्रत्ययासिद्धे: प्राथम्यावइयकत्वाभ्याम्‌ उच्चारणार्थतेव न्याय्येति भावः | 


एवं न्यायवलेन मन्त्रमात्रस्यादृष्टार्थतामुत्तवा तद्विशेषेषु लिङ्गवलेनापि तद्वक्तुं पृच्छति-- 
कुत इति। सलेणोत्तमाह--तद्थेति। Raad मन्त्रस्याभिधानसामर्थ्य 
तस्मिन्नेव विनियोजकशास्त्रदरीनान्न सामर्थ्यं विनियोजकमिति . व्याचष्ट--यदिति । 
यद्यपि परिहारसूत्नक्रमानुरोधेनास्मिन्‌ सूले अश्नयादानयास्त्रमारभ्योदाहत्तव्यं तथापि 
' कथञ्चिदुदाहृतैरपि प्रकृतमन्त्रानर्थक्यसिद्धे: व्यत्यासेनोपन्यास इत्यवगन्तव्यम्‌ | 

ag सामर्थ्यस्यापि दनात्‌ कथं शास्त्रस्येव विनियोजकत्वमत आह--बच्चनमिति | 
इद्‌भिति वचनस्य प्रतयक्षत्वाभिधानेनाथामिधानेनापकारर्य प्रतिपन्नत्वेनानादेयत्वं सूचयति । 
उच्चारणोपकारत्वपक्षे तु विनियोजकान्तराभावात्‌ शास्त्रमर्थवदित्याह--अथेति । नच 
विनियोगे विगानम्‌ इति वदन्‌ इद्मित्युक्त विवृणोति--उक्तश्चेलि । नाथांभिधानेनोप- 


' कुवेन्वीत्यनुपज्ञः । मन्त्ररूमालोचनायामपि परेण विनियोगं दृष्टा तदभावं प्रत्येष्यत इत्यत्र 


दृष्टान्तमाह--तढ्‌ यथेति । साक्षत्वं च प्रतिभासतो न वस्तुतः । िङ्गप्रकरणानुमित- 
मन्त्रविधिरतुत्यरथत्तेनाप्यर्थवतत्वान्नानर्थकमिति चोदयति--नन्विति। . . परिहरति--न 
हीति । तत्र हेतुर्यथेति येनेति | विधिनेकवाकयत्वमर्थवत्ते कारणमुक्तम्‌ अर्थवादाधि- 
करणे इत्यर्थः । ततः किमत आह--न चेति । मन्त्रलिङ्गन प्रकरणेन वा कह्पितस्य 
विनियोगविधेः स्वात्मसमीपे अर्थवादमपद्यतः स्वयमेव प्ररोचनादाबत्याविभाबेण निवृत्ताः 
पेक्षत्वान्न दूरस्थया स्तुत्या प्रयोजनमिलर्थः । फलितमाह--अत इति। इह तु 
शञास्त्रस्यार्थवादत्वाभावेऽपि शुणविधित्वम स्त्विति शङ्कां निराकर्तुमरयैव सन्नस्योदाहरणान्तर- 


माह--तथेति ॥ . - भश््ादानस्तमर्था अञ्चयादानाभिधानसमथा | A: । 

कलिकाता--ओरियेण्टाल सिरिज 


१1] युक्तिकल्पतरु:--महाराजग्रौभोज॑विग्चित: l पण्डितवीईवरचन्द्रशाखिसांस्य- र 


ेदान्त-न्या व-दशनतो थन संशोधित: | अब राजनीतिः, ग्टह-दुग-नगरादिनिर्माणम्‌, छव- 
शवज्ञचासरालङ्कारादिनिणं यः, मणिरबाश्वगजादिपरौच्ता,  शस्त्र-नौका-यानादिलचणानि च 
सविशेषं निरुपितानौति तत्तदिषयमनुसन्धित्‌सूनां महोपयोगोएयं ग्रन्य:--२॥८) 

२। चाणक्यराजनीतिशासत्रम्‌--विददर-जोहान्‌. फ्यान्‌ भ्यानेन-क्ृताङ्गलभूमिका- 
ससेतम्‌--॥/० 

३। _ शुक्ताफळम्‌-_तोपदवविरचितम्‌ ` हिमाद्रिक्ततटौका सहितम्‌ tonnaga- 
तया afew Aa भागवततत्त्वरबमिदे डाः खौनरेन्द्रनाध-लाइा, पि-एइच. डि, fafaa- 
ABI TAA Tal समलङ्क तम्‌, खण्डडयात्मकम्‌-६) 

५1  चाणक्यकथा--रविनत्तकविरचिता । विशाखदत्तक्कत-मुद्राराचससंवादिनोयं 
कथा सुललितपद्चमयौ ( दितौयाङनाहत्तिः )--१) 

५ । ` बक्रोक्तिजी वितम्‌--त्ौराजानककुन्तलविरचितं स्ोपज्ञवतत्तिसमेतमतिप्रमाणभूत- 
मलड़ारशाम्वम्‌, डाः यौस॒शोलकुमार दे, डि, लिट्‌. महोदयेन संशोधितम्‌-३॥०) 

६.1 पद्मपुराणम्‌-- वाखण्डस् पन्चाध्यायाक्मक-शकुन्तलोपा ख्यानम्‌ पातालखण्डस्थैका- 
दशाध्या यात्मक-रवर्यशवणनज्ञाव बड़देशोपलब्धहस्तलिखितमा द्शमादिता सेशोधितमध्या- 
पक-ओहरदत्तशमणा मुहहदाङ्गालभाषामयभूमिकायां' प्रमाणीक्ततच्च कालिदासौयशकुन्तल- 
रववंशयोवों जभूतत्वं पद्मपराणस्य--२) 


, ७1 ` जयमङ्गला--त्रोशङराचार्वविरचिता | इंश्वरक्रणक्रतसांख्यसप्ततिग्नन्यस्य टोक्षेयं 


उडा; श्रौह्दरदत्तश्मणा संशोधिता--२) 


S योगचिन्तामणि:--श्रोशिवानन्दसरखंतोकृतिरतिप्राचौनो यन्योऽयं ` योगशास्त्रा- ` 


म्बु घिरिति शकते वक्त म--३) 


'३। SHAAN शीमडांशवडांशगदमम्‌। “अथग azat Daata- 
aat” डेछि teya t aiao, शझिर-निरवित्राम- 
. दिश्ावांग्रेव्ननांज, Aata Sek aaasta ` निक्रनिडाः, 


उन्नरुजांनि 5 aaea Rea aat Ae 


` ८ न पञ्चानन घोष लेन, कलिकता | 


: प्राप्तिस्थानम--ओरियेण्टाल प्रेस . 

डएऐ-७१िशूश- गी 
AARRE lA 


Hata wry कांवा-मांश्था-त्ूत्रावेडीरश, 
aqaa | 
( गशंगएशंथांधांग्र छा: Sistine at, धग.७., छि.लिऐे “ 
गशत्य-लिथिड गुशवच्च-मश्वलिड ) 

Ata Tite शांठा aariaa late “Storey” 
“नविछू-शिकां” नाप्न qty ७ गिशिनांग्र zetia) ae वांयां ७७ शाशिन 
७ aati (व शनांबूथ, गांग्रभाश्क egf ८वयाचाए११ Siama Siew 
हश] azo BATH ७२१ pRa Zaio चिचाळ, SIAMA, 
potest, Gen ase wifey acta ७ मान, AW, STS, 
Asis नांनांविध garria Vaca amef atts रुझेग्रांटछ । 

वळू जांमर्भ aft अदनश्वन वर मूणिड ७ मूलि नांनांविव ८वक्तिक Aa 
मशांग्राग्र 0३ श्रूडक REA वर. भगशेङाट्व मश्यूछ-नाश्छि-शंत्रिय५ zo 
geie zaz AMA शव अन्नकॉन ae शूरुकशानि Sawai ७ 
देएव्रांटन aka “fests aaa नाऊ कविग्रांक् aa fafeasiata शजिकांग्र 
zaa QUST भगांट्गाऽन afer zata । 


खिम | 

| 
fecal — “कांट्नव़ कृछिन fers canton RAZA, wea देविक. गळत 
fasferey aama खिग्रोका४४नि १७ araa amt ९५विझव्र अंश 


CMS Vea Bers AHA NTA sea) aa Reana गधा | 
gR व्थायथडांट्व “IATA FOIA MRSA TRS Seal PAA, Statens शर्क ७ 
AARONA ACK AR शक MAIN HET |...» 


RES गाँड्जि-शरेब्रिय«-शबिकोग् 
I Rataa Zia 
Fs s geta २ग्र,.०ग्न वा af शृ ( जन्त ) मासिक 
(जक) » ` 
`. ( थक-ऽङू्थी३* ) 

Indian Antiquary—Vol. LVI, December, 1927, p. 234 :— 


“Tt is a great improvement upon its: predecessor... 
The editing and publishing of the poem are both creditable 
and we congratulate Mr. Chakravarti on the result of 
his labours.” 


Calcutta Reyiew—October, 1927; pp. 124-125 :— 


...He'has tried to correct many of the inaccuracies 


_ found ‘in the earlier version....... On the whole, the book 


has been excellently edited and we can congratulate the 
author on his success.......... ८ 


Modern Review—June, 1928 :— 

रय The editor bas collated all the'available mate- 
rials. including the version published by the late M. 
Chakravarti in the J.A.S.B. and has added. his useful 
introduction discussing all the issues about the poet and 


‘his work, and short notes in.Sanskrit on difficult words 
X and pharses. The different readings and emendations are 
generally happy. The collection of the verses of the poet 


from the anthologies will be found useful. We congra- 


‘ tulate the'éditor and, the Sanskrit Sahitya Parishat on tho 
reliable edition of the poem, 


— “न 


११०“ 
t Wort 2 

इयं संस्क्ृत-साहित्य-परिषत्‌ प्रतिभा रवे: | 
भावाळोकेमंनःपद्य' प्रकाशयतु धीमताम्‌ UI 


April, १८४५४ शकीये चंत्रे Vol XY. 
1933 १%श-वर्षस्य १२श-संख्या No, 12. 


आत्मकारकः 
[ निवन्थक:--ज्योतिर्वाचस्पतिः ] 


प्रायेण हि ज्योतिषिका अस्मद्देशीया लम्नस्य ग्रहाणां च तत्तद्राशिस्थिति- 
मेवावलम्ब्य प्रवर्तन्ते कुण्डलीविचारे । यत्र कुत्रापि wa भवतु ततो 
द्वितीयं राशि द्वितीयं भावं तृतीयं च. राशि, तृतीयं wa परिकल्प्य 
द्वितीयराशिस्थितं च ग्रहं द्वितीयभावस्थं तृतीयराशिस्थितं च ग्रह 
त्रतीयभावावस्थितमाकलय्य क्रमेण फलानि ब्रुवते । तथाहि, कस्यचिच्च - 
न्मेषोदये जन्म, तहिं Aged ग्रहं लम्रस्थं व्रषस्थं द्वितीयस्थं कन्यार्थं 
qaei मन्यन्ते, मङ्गलभ्व लग्नाष्टमाधिपति शुक्र द्वितीयसप्तमाधिपं wearer 
दशमंकादशाधिपतिं समाकलयन्ति। यद्यपि प्रायेण सर्वेष्वपि ज्योति- 
gag भावसाधनप्रणाळी-विस्तरतः समुपनिवद्वा, तथापि ज्योतिर्बित्॒सु 
स्वल्पेरेव .ब्यवह्यारकाले तस्या उपयोगः क्रियते, भूयांस एव विचारावसरे 
विहाय भावान्‌ राशीनेव . समनुगृहन्ति, . खम्नाद्ितीयादिस्थानस्थितानेव 
aga द्वितीयादिभावस्थान्‌ मन्यन्ते । . येस्तावत्‌ परमार्थत एव ज्योतिषशास्त्र 
न्युतूपत्तिरधिरता विजानन्त्येव ते भावस्पष्टानि म्रहस्पष्टानि च व्रिचारस्य 

४५० संस्क्रत-साहित्य-परिषत [ पश्चदशान्दस्य 


जीवितमेव इति, परं तेरपि aga सत्रं विपर्यास्यते, बहुष्वेव स्थलेषु 
विशोत्तर्य्या दशाया अष्टोत्तर्याश्व दशाया विचारस्य नियमा भावविचारेऽपि 
qa aa .विष्ठाव्यते, तेन च प्रसरन्ति बहवो विप्रतिपत्तयः | केचन 
हि भावविचारेऽपि दशाविचारविपयक semi पारिभाषिकं शुभाशुभत्व- 
मतिदिशन्ति, केचन पुनः परित्यज्य राशीन सर्वथा भावानेव समवलम्व्य 
विचारायोद्य ज़ते । एतत्‌ सवं राशिग्रहभावतत्त्वानाकलनविञ्ञस्भितमेव | 
यद्यप्येतदापाततोऽप्रक्रतं प्रतिभाति तथापि विस्तरेणोच्यते, राश्यादिविषयकं 
यथार्थज्ञानमन्तरणात्मकारकस्य-अन्ततो गत्वा मतप्रतिपादितस्यात्म- 
कारकस्य तत्त्वावबोधो दुःसम्पाद इति | 

न खलु राशिविषये प्रहविषये वोपलभ्यते विशेषतो मतविभेदो 
देवज्ञानां प्राच्यानाम्‌। त हि नाक्षत्रं राशि--निरयनं राशिमेव राशि 
व्यपदिशन्ति । यद्यपि प्रतीच्यैर्गणर्करत्र प्रत्यवस्थीयते तथापि नात्र तदिदानीं 
विचारणीयमित्युपक्ष्यत । मदीयेऽस्मिन प्रबन्धे सर्वत्र रारिशब्देन 
निरयनराशिरेव ग्राह्यः महशब्देन च विज्ञाताविज्ञाताः सवे ग्रहा रविचन्द्र- 
राहुकेतवश्चावत्रोद्वव्याः । 

न ag भावविषये कस्मिन्नपि  ज्योतिग्रन्थ विस्पष्टमुपवर्णन 
मयोपळक्षितम्‌। प्रायेण प्राच्येषु MARA च प्रबन्धेषु भावमधिक्रत्य यद्‌ 
यदुपनिवद्धं तस्य सर्त॑स्यालोचनेन महान्‌ वुद्धिविश्रम एवोपजायते इति मे 
मतिः । केषाञ्चन स्थलानामध्ययनेन भावा राशय एव विस्तृताः, एकस्या 
राशेबिन्दुविशेपादारभ्य तदुत्तरवत्तिनो राशेस्तमेत्र विन्दुमभिव्याप्यावस्थिता 
इति प्रतीतिरुपजायते, स्थळान्तरस्य पुनरालोचनेन विन्दुपरिमिता एव 
भावा इति भवति प्रत्ययः । . भावस्पष्टनिर्धारणाय यास्तावत्‌ प्रणाल्यः 
समुद्गाबितास्तासामनुशीलनेन भावानां बिन्दुरूपत्वमेवावधार्यते, भावस्य 
बिन्दुव्यतिरिक्तत्वे च भावस्पष्टशब्दस्यवानर्थक्यमापतेत्‌ । भागग्रहयो- 
शष्टिसम्बन्धस्यापि . मूळे कुठारः BAIT । ` एवश्च वाचकस्य मानसे 
भावमधिकृत्य पारमार्थिकी कापि प्रतीतिर्नेव प्रभवति पदं निधातुम्‌ । 

१२शा-संख्या | आत्मकारकः - १ 


प्रतीच्येषु निबन्धेपु भावविशेषस्पष्टादारभ्य .तहितीयभावस्पष्ट यावत्‌ स एव 
भाव इति निर्धारितम्‌। तथाहि सिंहस्य विशतितमेंऽशें लम्श्रेत्‌, 
देतीयीकस्य च भावस्य कन्याया ऊनविशेंडशेब्बस्थितिवशात्‌, कुजस्य च 
कन्यायाः VARA समवस्थानं तर्हि पाश्चात्त्यमतेन मङ्गलस्य लग्न एवावस्थानं 
वोद्धव्यस्‌, प्राच्यमतेन तु कुजस्य द्वितीयभावेऽवस्ट्रितिरायाति, भावस्पष्टानां 
भावमध्यविन्दुत्वाभ्युपगमात्‌ भावद्वितयमध्यविन्दोश्च भावसन्धितया 
व्यपदेशात्‌ । अत एव प्रकृते कन्यायाः ४० ३०” कळायामेव ZANA- 
वसानम्‌, तत एवारभ्य द्वितीयभावस्य प्रवृत्ति: । 

एवं च ज्ञाग्रति मतविरोधे SARMA समूळकत्वमेव संशयः 
दोलामधिरोहति | न खलु एकस्यामेव कुण्डल्यामेकस्यैव ग्रहस्य युगपछम्ने 
द्वितीये चावस्थितिः कथमपि सम्भवति। अत एवात्र मूले कोऽपि प्रमादो. 
वर्तत इत्यवश्यमभ्युपगन्तव्यम्‌। एतत्तु नितरामाश्चर्यास्पदं यद्‌ यद्यपि. 
TARZ वर्षाणि ज्योतिःशास्रच्चा55ङ्गलशिक्षासंस्कृतमतीनां मध्ये प्रचलिता 
तथापि कस्यापि दृष्टिविपर्ययेडस्मिन्न निपतितेति । 

वस्तुतस्तु भावा बिन्द्रात्मक्रा एव । येषां हि गणितशास्त्र स्वल्पोऽपि; 
प्रवेशस्तैरत्रश्यमभ्युपगम्येत न खलु भावा बिन्दुव्यतिरिक्ता इति | इदानीं 
के तावदिमे बिन्दव इति विचार्यत । मम मतेन कालविशेषे स्थानविशेषे. 
येस्तावद द्वादशभिर्चिन्दुभिः प्रथिव्या राशिचक्रस्य प्रभावोञ्नुभूयत त एब. 
द्वादश विन्दवस्ततकालीना भावविन्दवः | येषां च ग्रहनक्षत्राणां प्रभावो 
द्वादशस्त्रमीषु बिन्दुषु निपतति त एव तदानीं प्रथिव्या उपरि स्वीयं 
प्रभावं विस्तारयितुं प्रभवन्ति, यस्य च प्रहस्य नक्षश्रस्य वा यावान प्रभाबः 
( अल्पीयान वा भूयान वा ) भावबिन्दुविशेषस्योपरि ada तावानेव प्रभावः 
क्राले तस्मिन प्रृथिव्यास्तस्मिन्‌ ` स्थानेऽभिव्यञ्येत। तदानीन्तनस्य चः 
जातकस्याप्युपरि ग्रहनक्षत्राणां ` प्रभावस्तेनेव क्रमेण निपतति। अत्र 
चोपपत्तो बिशेषतोऽवधातव्यं वाचकमहाभागैः, उपरिष्टादात्मकारकमहमधिक्रय 


Ae यद वक्ष्यते तस्य सर्वस्यैषैब मूलमिति | ° 

४५२ संस्कृत-साहित्य-परिषत्‌ [ पश्चदशाब्दस्य 


स्मर्यतां तावज्जमिनीयं सूत्रम्‌-“आत्माथिकः कलादिभिनंभोगः 
सप्तानामष्टानां वा” इति । सूत्रस्यास्यायमेव सरलोऽर्थ :--राहुवर्ज सप्तसु 
्रहेषु राह्नन्तभावेण वाष्टसु ग्रहेषु यस्य प्रहस्य कलानां सर्वत आधिक्यं स 
एवात्मकारको वोद्धव्य इति। टीकाक्कद्धिश्वेतदन्यर्थव व्याख्यातस्‌ । तन्मतेन 
ग्रहाणां स्पष्टेषु यस्य प्रहस्यांशाधिक्यं स एवात्मकारक इति। तथाच 
नीलकण्ठेन स्वरचितसुबोधिन्याख्यायां व्याख्यायामुक्तम्‌- “कलाया आदयः 
अंशाः तेः अंशैः अंशादिभिरिति यावत्‌” इति। वाराणसीस्थहिन्दुविश्च' 
विद्याळ्याध्यापकेन विद्रृद्वयंण रामरतनझामहोदयेनापि स्वप्रणीलायां टीकायाम्‌ 
“कलादिभिः कलाशन्दस्याप्यंशवाचकत्वाद्‌ अंशादिभिः” इति विलिखितम्‌ । 
एतदुपष्टम्भकतया च तेनोक्तम्‌ -्द्धवाक्ये भागशब्देनांशपदस्य प्रसिद्वत्वा- 
दृषिणा कलादिभिरित्युक्तम्‌ इति । अत्र ae: पराशरः Aiea जमिनिः इति 
बोद्धव्यम्‌। एवश्च यद्यपि जैमिनिना महर्षिणा महता कण्ठेन कलादि 
भिरित्युद्वोषित सवे रेव टीकाक्रद्भिरत्र तथापि कलाशब्दस्यांशापरत्वप्रतिपादने 
महानेवाम्रहः प्रकटितः | मम त्वेतद्‌ बिसदृशमिव प्रतिभाति । जमिनिना 
हि विनेवायासमंशादिभिरिति व्यलेखिष्यत तथा चेत्तेनामंस्यत। तेन तु 
तदकृत्वा कलादिभिरिति विस्पष्टमेवोक्तम्‌। अत्रेतदपि विचारणीयं यत 
“स इष्टे बन्धमोक्षयोः” इत्येव तेनात्मकारकस्य लक्षणं व्यधायि । एते- 
नात्मकारकस्य जातकभाग्यनियन्तृत्वं कतुमकर्तृमन्यथाकतुंञ्च सामर्थ्यं सर्वथा 
सिध्यति | यस्य प्रहस्य स्पष्टाधिक्यं स एवात्मकारक इति स्वीकारे यदा यदा 
. प्रातरारभ्याऽऽसायमेकस्येव प्रहस्य स्पष्टाधिक्यं तदा क्षितितले वर्तमानाना- 
मखिलानामेव प्राणिनामेकस्यँव प्रहस्यात्मकारकत्वादर्थाद्‌ बन्धमोक्ष- 
नियन्त्रकत्वात्‌ सवेषामेव प्रायेण फलानामैक्यं स्यात्‌ । पतत्‌ प्रसक्षविरुद्ध- 
- मेव । अत्‌ एव सर्वथाऽसमीचीनमेवेदं मतमिति मे प्रतिभाति । मम मतेन 
न खलु महषिणा जेमिनिनात्र कलाशब्दो भावस्पष्टांशार्थतया प्रयुक्तः, किन्तु 
-चयबलक्षयबलापरपरय्यायभावस्थितिबलार्थे एव प्रयुक्तः । . यस्तावद_ ग्रह: 
सर्वथा भावबिन्दोरुपर्येवावतिष्ठते. तस्य षष्टिकलापरिमितं पूणं बलम्‌। 


७ 

१२श-संख्या | उद्धटम्होको ४५३ 


यथा यथा च ग्रहस्य भावबिन्दुतो दूरेड्बस्थितिस्तथा तथा बलस्याप्यल्पीय- 
स्त्वम्‌। “आत्माधिकः कलादिभिर्नभोगः” इत्यस्य “यो नाम gal भाव- 
विन्दोरासन्नतमः, चयवलेन क्षयबलेन वा यस्य कलाधिक्यं स एवात्मकारकः” 
इत्यर्थस्रेत्‌ परिकल्प्यते तर्ह्मकतस्तावत॒ छिट्टकल्पनादोपनिमुक्तिर॒परतश्व 
सूत्रस्य agada सिध्यति। याँ कामपि प्रमादपरिशून्यां कुण्डली- 
मादाय प्रचलितया प्रणाल्या मदुद्वावितया चानया प्रणाल्या विचारयन्तः 
सर्व एव प्रतिपद्ये रन. सूत्रस्य age एवार्थः समीचीनः टीकाकृतकल्पितश्र 
प्रामाडिक इति | 

विषयमिमधिक्रत्य वङ्गभाषया मया पुस्तकमेकं प्रणीयते, तच्ाचिरादेव 
ज्योतिषपरिपत्तः प्रकाशयिष्यते । तत्रात्मकारकस्य ग्रहस्य तत्तद्राशिसम- 
वस्थानफलानि बिस्तरेणोषवर्णयिष्यन्ते। मया सहस्रशः प्रणाल्या एतस्याः 
प्रयोगः परीक्षितः, जन्मकाळस्य पश्चपनिमेपतारतम्येन प्रहसंस्थानस्य 
sma चाविशिष्टत्वेऽप्यात्मकारकम्रहषरित्रत्तितः सुमहान फलविभेदः केन 
बा न प्रत्यक्षीकृतः ? अत एव सानुनयं सम्प्रार्थ्यते, भवन्तोऽपि परीक्षन्तां 
प्रणाळीमिमां ततश्च प्रतिपन्ना एतस्या याथाध्यं सुदृरमुतसार्यतां प्रचलिता 
प्रणाळीति शिवम्‌ | 


IRIART 


तात वाभट मा रोदीः कर्मणां गतिरीहशी.। 

दुषधातोरिवास्माकं दोषसम्पत्तये गुणाः ॥ ७ 
निजपतिराद्य: प्रणयी हरिद्वितीयः करोमि कि गोपि। ` 
amy सखि पाणिनिसूत्रं विप्रतिषेधे पर कार्यम्‌ ।। n ; | 

यज्ञ श्वरस्य यज्ञः& 
[ निवन्धिका--श्रीमती तुहिनिका देवी काव्यतीर्थः बि-ए ] 
` एकदा खलु यज्ञेश्वरस्यार्थिकी परिस्थितिः शोभनेवासीत । staat 
तु जीर्णभग्नेष्टकालयं भेकभुजङ्गाजिनापत्रादिषु समर्प्य भगवद्गीतासाह- 
चर्यण पर्णशालायांमसो काळं नयति। एकादशभ्यो वर्षभ्यः पूव तस्य 
कन्यकंकाऽजायत। तदानीं खलु वंशस्य सोभाग्यचन्ट्रमाः कलामात्रशेषः 
संव्रत्त | अत एव साकूतं कन्यायाः क्रमलेति नाम व्यधायि । कदाचित्‌ 
कोशलेनानेन चपलां श्रियं दुहितरूपेण गृहे संस्थापयितुं प्रभवेदिति | न 
खलूपायेनानेन लक्ष्मीर्वन्धनमुपागमत्‌, परं कन्याया आनने स्वां सुषमां 
समर्पितवती । यत सत्यं परमरमणीयासो वाला । 

न खलु कन्याविवाहमधिक्रत्य ' यज्ञे श्ररस्य हृदये कदापि दुरधि- 
सोहिण्याऽऽशया पदमकारि। समीपवतिने यस्मे कस्मा अपि सतपात्राय 
कन्यकां प्रतिपादयितुमसो सञ्ज आसीत्‌। परं तस्य ज्येष्ठतातपन्नी “न 
खलु परममप्रे मास्पद' कमलां धनिगृहमन्तरेणान्यत्र प्रयच्छे यमि”ति ग्रहीत- 
ब्रतासीत | तस्याः स्वीयमल्पं वित्तमासीत्‌, सतपात्र' चेल्लम्येत तहि तत्‌ 
प्रदोयेतेत्यस्याः सङ्कल्पः | 

अन्ततश्च ज्येष्ठतातपत्न्या प्रणोदितो यज्ञे श्ररः शास्त्राध्ययनध्वनिमुखर' 
शान्तरसास्पदं woe परित्यज्य पात्रान्वेषणाय faa: राजसाहीपत्तने 
च सम्बन्धिनः कस्यचन व्यवहाराजीवस्य सझ्मन्याश्रयं परिजग्राह | 

अस्य च व्यवहाराजीवस्योपजीव्य आसीद्‌ भूस्वामी गोरचन्द्रचतुर्ध- 
रीणः | तस्य चक एव तनूजो विभूतिभूषणोऽस्यं व व्यवहारांजीवस्याध्यक्ष्येण 
पाठशालायामधीयन्नासीत । कदा तावत्‌ तरुणेनानेन वालिकासौ सन्ट्रष्टा तदू 
भगवान्‌ प्रजापतिरेव विजानाति | 


—— 


 % कविससाजी रवोन्द्रनाथटाकुरमषोदयस्वाख्यानस्यानुवादः | 

१रश-संख्या | यज्ञ श्ररस्य यज्ञः F आर 


परं प्रज्ञापतेः कोशळं कथं वा यन्ञेश्वरोऽत्रवुध्येत। अत एव 
'विभूतिगता कापि दुराशा कदापि तस्य मानसे नोदयमविन्दत । शान्त- 
TEMS श्ररस्याऽऽशाप्यल्पीयसी, साहसमप्यल्पम्‌। विभूतिसद्दशस्तरुण- 
"स्तस्य जामाता स्यादिति कथमपि संभ्भाव्यतया न तस्य प्रत्यभासत | 

व्यवहाराजीवस्य प्रयत्न न नातिसुन्दरस्य कस्यचन पात्रस्य वार्तापलब्धा | 
मा तावद वर्ततां तस्य वुद्विवैभवं  वित्तवैभवं तस्यास्त्येव। यद्यपि 
'तेनेकापि परीक्षा न दत्ता, तथापि राजकोषे ३२७४सम्मितः करः 
प्रदीयते । 

अथेकदा पात्रपक्षीयाः समागत्य कन्याप्रहणे सम्मति ज्ञापयित्वा 
नानाविधानि मृष्न्नान्यमुञ्जत | ततश्च नातिचिरमागत्य विभूतिभूपणेन समाः 
कणितोऽयं वृत्तान्तः । हर्षातिरेकेण यज्ञे श्वरस्तमपि मृष्टान्नानि भोजयिलुमुद- 
azmi परं gaa निरतिशयमसङ्रात्रं विज्ञाप्य विभूतिः किमपि 
नोपायुङ्क्त, केनापि साकं सम्यक्तया संकथादिकमपि नाकरोत, ग्रहमेव 
प्रत्यावर्तत | 

तस्मिन्नेव दिने सायं व्यवहाराजीवमहोदयेन त्रिभूतिसकाशात्‌ TA- 
मेकमधिरतम्‌। तस्य च तातृपर्यमिदमेव यदतिमात्रं रुचिता मे यज्ञेश्वरस्य 
दुहिता, अहश्च तां परिणेतुं भशमुत्‌सुक इति। व्यबह्याराजीवोऽचिन्तयत्‌, 
अहो विषममिदमापतितम्‌। गोरसुन्दरमहोदयेन मंस्यते मर्येव स्वबान्धव- 
तनयया तस्य पुत्रस्य परिणयसम्पादनार्थं कोशळं क्रियते इति | 

ततश्च . ससम्भ्रममसो यज्ञेश्वरं स्त्रं देशं प्रेषयामास, पूर्वोक्तेन च 
यात्रेण सह विवाहस्य दिवसं यावच्छक्यं alae व्यधात्‌ । विभूति- 
saga परिदर्शकमहोदयेन सनिर्वन्धमुक्तम्‌, न खलु विद्याभ्यासं वर्जयित्वा 
'विषयान्तरे लेशतोऽप्यभिनिवेष्र्यमिति। । तदाकर्ण्य ऋधान्चतुर्गणे aaa 
“तस्य संरम्भः । | 

qaa विवाहस्य समुद्योगः प्रचलति तावदेकदा यज्ञ श्वरस्य पर्णकुटीरं 
"विभूतिभूषण: स्वयमेव सम्प्राप्तः। यज्ञ श्ररेण ससम्श्रममुक्तम्‌.- -एह्येहि 

वतस, एहि इति। परं कुत्र वाऽऽसनं देयं कि वा भोञ्यमुपनेयमिति 
नालमासीन्निर्धारयितुम्‌। कुतो वात्र नाटोरनिमितानि मृष्टान्नानि । 

स्नानात्‌ पूव भवनवेदिकायामुपविश्य तेलाभ्यज्ध* विदधानस्य विभूति- 
भूषणस्य रजतगिरिसन्निभं पुष्टः गोरश्च शरीरं समवलोक्य हर्पविस्मयः 
विमुग्धा ज्येष्ठतातपन्नी यज्ञ श्वरमाहूय प्रोवाच, क्रिसनेन यूना कमलाया 
विवाहो न सम्भवतीति । भोरुणा यज्ञे श्वरेण विस्फार्य नयनयुगल' प्रोक्तम्‌, 
कथं नाम तत॒ सम्भवेदिति ¦ 

ज्येष्ठतातपन्नयाऽभिहितम्‌, किमिति न सम्भवेत्‌। कृत एव यत्न स्यादिति । 
एवमुक्त्वा तया वाथानपल्लीत आभीरगृहेभ्यः स्वादीयसीमामिक्षां किलाटं 
TARA नानाकारायतनान्‌ मोदकान्‌. विनिर्मा प्रवृत्तम्‌ । 

निर्बत्तितस्नानाहारश्च विभूतिभूपणः aza ससङ्कोचं स्वोट्वाहप्रसङ्ग- 
मुपस्थापितबान्‌। हर्षपरवशश्च यज्ञ श्वरस्तदांत्व एव ज्येप्ठतातपर््न॑य 
शुभोदन्तमिम' निवेदितवान्‌ | 

ज्येष्ठतातपन्नणा च शान्तकण्टेनोक्तम्‌, “सम्यक dai वतस | त्वं 
तावद्धर्यमाधतस्व |” न खलु तस्या मनोरथ्रस्यागोचरमिदम्‌। यद्ये कतः 
काबुलाधिपतिरपरतश्च चीनसम्राट कमलायाः पाणिप्रार्थिनो तस्या द्वारस्थाः 
वभविष्यताम्‌ तथापि नेंव विस्मयमध्यगमिष्यदसो | 

क्षीणाश्वासेन पुनर्यज्ञ श्वरेण विभूतिभूषणः पाणौ गृहीत्वाऽभिहितः, यथा 
मे सब न विध्वंसेत तथा aqa, अवधीयताम्‌ इति | 

विवाहप्रस्तावं सुबद्धमूलं बिधाय विभूतिभूपणः पितरमुपागच्छत्‌ | 

गोरसुन्दरः स्वयमनधिगताक्षर इति विद्वांसं तनयं मनसा बहुमन्यते 
स्म। तस्य क्रिमप्याचरितमभिमतं वा पुत्रस्य सविधे स्वः सुशिक्षाभावं 
शिष्टाचाराभाव वा कदाचित्‌ प्रतिपादयेदिति शङ्काऽह निशां तस्य मनसि जागर्ति 
स्म | यथा तस्यैक एव प्राणेभ्योऽपि प्रियतरः gat मनसि पितरं न धिकृकुर्यात: 
a वाऽशिक्षितस्य पितुः कृते लञ्ञामनुभवेत्‌ तथा स॒ Baza प्रायतत । परं 
तथापि यदा तेनाकणितं विभूति्रिद्रस्य ..तनयां परिणेतुं समुद्यतस्तदाः 

प्रथमतस्तेन कोप एव प्रकटीक्कतः । बिभूतिभूपण आनमिताननस्तृष्णीं 
स्थितः । ततश्च गोरसुन्दरः कथस्चित्‌ प्रशमितकोपावेशः स्वात्मानं संशोध्य 
प्रोवाच, अपि मन्यसे तावदहं शुल्कलोभेन त्वामेवं त्रवीमि ? मेंबं सम्भात्रय । 
न खल्बहं तादशो नीचो यथा स्वपुत्रमधिक्रत्य वैवाहिकेन साक मूल्यनिर्धारणं 
करोमि | परं धनिकक्कुलसम्भूतँव कन्याऽमे्ष्यते | 

विभूतिभूषणेन प्रतिपादितम्‌ यञ्ञेश्वरः समुचकुलसम्भूत एव, केवलं 
सास्प्रतं क्षीणविभवः सञ्जातः 

गोरसुन्दरोऽगतिकतया विवाहमन्वजानात; मनसा पुनयंज्नेश्रराय 
भृशमकुप्यत्‌ | 

ततश्च पक्षयोरुभयोः प्रवृत्ता कथोपकथनिका, सव च स्थिरीक्रतम्‌, केवलं 
बिवाहस्थानमधिक्रृत्य विप्रतिपत्तयः कथमपि न निराकृताः । गोरसुन्दरो 
ह्येककस्य पुञ्रस्य विवाहं महताऽऽडम्वरॅण सम्पादयितुमहत परं जीर्ण- 
शिवाल्यसंल्म तस्मिन्‌ पर्णकुटीरे सर्व वाद्यादिकं काननकोसुदीकल्पं स्यात्‌ | 
अत एव स्वगृहे एव विवाहसभाऽनुछे येति तस्य निर्वन्धः | 

तच्छु,त्वा 'मातृहीनायाः कन्यकाया मातामह्यः प्रारब्धं क्रन्दनम्‌ । 
“अस्माकमपि तावदेकदा सुदिन मेवासीत्‌, अद्य तावहृक्ष्मीविमुखेति कि. 
नाक्षुणणं तिष्ठेत्‌ पितृपुरुषाणां गोरवम्‌। न खल्वेतत्‌ कदाचिदपि स्यात । 
अस्मदीयं सवनं ताणं वा भवलु याहक ताहग वा भवतु masia निर्तनीयो 
विवाहमहोतसवः” इति | 

एतावता च शान्तप्रकृतिर्यशञेश्ररः संशयदोलायां निपातितः । अन्ततश्च 
विभूतिभूषणस्य प्रयत्ने न कन्यागृह एवं विवाह: स्थिरीकृतः | 

एतेन च गोरसुन्दरस्ततपक्षीयाश्च पूर्वतोञप्यधिकमकुप्यन्‌ 
कन्यापित्रे । सवेरेब स्थिरीकृतम्‌ अवश्यमनमाननीयोऽसो स्पधितो दरिद्र 
इति। ये तावद्‌ वरानुयायिनः समाह्ृतास्ते विशालतया सेनाबिशेषः 
मनुचक्रः | बिषयमिमधिकृय गोरसुन्दरो लेशतोऽपि पुत्रेण साकं न 
मन्त्रयामास । 

ama एव मासि. निर्धारितो विवाहदिवसः। यश्ञेश्वरेण सर्वस्व 
'व्ययीक्र्य समाहृताः FANT: | अभिनव तृणादिमयं छदिवंद्धं, पावनाप्रदश- 
तश्च. घृतसमिताशर्करादीनामानयनप्रवन्धोऽपि कृतः | यत खळ निमूढुँ 
सव्चितधनं शरणीक्रय ज्येष्तातपन्नचा स्वगृहे विवाहोतसवनिवर्तनार्थ निर्बन्धः 
कृतः, तस्य प्रायेणान्तिमापि कपदिका तया निःसार्य प्रदत्ता | 

अवसरे चास्मिन्नधन्यस्य तस्य भागधेयविपर्यासाट विवाहदिनाहिन- 
द्वितयात्‌ प्रागेव प्रारब्धं प्रचण्डं झटिकासहञ्ऋतं वारिवर्षणम्‌ | प्रभः्जनवगश्चेत 
कदापि निवतंत, वर्षणं तु aa विरमति; कदाचिदुपशान्तमपि वर्षणं पुनरपि 
द्विगुणतरवेगेन aiil व्यतीतविशपश्चविशानि वर्षाणि यावदीदृशं 
वर्षणं केनापि न प्रत्यक्षीकृतम्‌ | 

पूर्वत एव गोरसुन्द्रेण कतिचिद्‌ गजेन्द्राः प्रबह्र्‍णानि च वाप्पीयशकट- 
'विरामग्रदेशे सञ्जीक्रतानि। इदानीं पुनः सन्निहितेभ्यो ग्रामेम्यो यक्ञेश्चरण 
छदिश्छादिता गोशकटिकाः समाहतं प्रारब्धम्‌ । दुदिने शाकटिकाः पदात 
'पदमपि चलितुं नेच्छन्ति, सांजलिबन्धमनुनीय द्विगुणं च शुल्कं प्रतिश्रुय 
यज्ञेश्चरः कथञ्चित्‌ तान सम्मतानकरोत्‌। वरानुयायिषु तु Amal 
शकट आ।खूढस्ते क्रोधेनास्रिकल्पाः संवृत्ताः | 

ग्रामस्य पन्था वद्धसलिलपूर्णः, तत्र च हस्तिनः पादा दृढतरं पङ्के 
संसञ्जन्ते स्म, शकटस्य च चक्राणि दुप्कराण्युद्वटुँस । तदापि aa विरराम 
बर्षणम्‌। सलिलसिक्ताः कर्दमविलिप्ताश्व वरानुयायिनो विधिविडम्बनां 
कन्यापित्रे निर्यातयितुं मनो वत्रन्धुः।  विपर्यस्तभागधरेयेर यज्ञेश्ररेणवे- 
तस्याकालिक्रस्य वर्षणस्य कृते दुःखं सोढव्यम्‌ | 

सानुचरो वरः कन्यापितुः कुटीरं सम्प्राप्तः । अचिन्तनीयं जनसमागमं 
विलोकयतः समाक्रान्टं कन्यापितुद्ट दयमवसादेन । न खलु व्याकुलो यज्ञेश्वरः 
कः कुत्रोपवेशनीय इति विनिणेतुं प्राभवत्‌, केवलम्‌ “अतिमहान्‌ छेशो Hea 
सोढः, अतिमहान eer मदर्थ सोढ” इति पुनः पुनरुवाच। यंत खलु 
छदिर्निमितम्‌ तस्य समन्तात सलिलं स्रवति स्म । न खलु तेन स्वप्न sit 

सम्भावित यदृ वैशाखे मास्येवंविधाः श्रावणधारा निपतेयुरिति । क्षुद्रस्यास्य 
आमस्य भद्राभद्रा: सवे एव यश्ञेश्ररस्य साहायकं विधातुं तत्र समुपस्थिताः, 
तेत सङ्कीणं तत स्थानं सङ्कीर्णतरं व्यधायि; -वर्षणध्वनिसमुपञ्व हितश्च तेषां 
कलकलः समुद्रमन्थनस्येच ध्वानं समुपाजनयत्‌। फहीत्रृद्धाश्वी- 
ल्यानामलिथीनां सभाजनोचितमुपायमंनुपलभमानाः यं कमपि PNAS- 
योऽडुनयन्तः स्थिताः | 

यद्रा च वरोऽन्तःपुरं नीतस्तदा क्र द्वेवेरानुयायिभिरुचं रारटितम्‌ -- 
gat वयम्‌, आहार्य्यमपेक्ष्यत इति | विवर्णवदनेन aga गललम्ी- 
कृतवाससा ai निवेदिताः, मया यथाशक्ति यत्‌ किमपि सम्भृतं तत्‌ सवं 
stad सलिलराशिनेति | 

द्रव्यसम्भाराणां च कियांश्चन भागः पावनात आनयनावसरे मध्येमाग 
qag: कियांश्चन पुतर्भमप्राये महानसे विगलितश्चुहीं निर्वापयामास सब 
च विपर्यासयामास। न ag जीर्णशिबालये ताहशो वर्तते ग्रामो यंत 
एकपदे पर्याप्तमाहाय सं गृह्येत | 

यज्ञेश्ररस्य दुर्दशासन्दर्शनेन भ्रशमतृप्यद्‌ गोरसुन्दरः, उवाच च, न 
:खल्वेतावन्तो जना विनैवाहारमवस्थापनीया: | कोडप्युपायो5वश्यमेवास्थ्रेय इति । 

वरानुगामिनोऽप्युन्मत्तायमाना महान्तं कोलाहलं चक्रुरूचुश्च - 
बाष्पशकटस्थानं गत्वा शंकटमधिरुह्येदानीमेव गृहं प्रत्यागम्यत इति | 

यझ्ञेश्ररेण प्रबद्धाजलिनाभाणि, . न खल्वत्यन्तत उपवास TA | 
शिवतलाया आमिक्षा सुप्रथितेव । पर्याप्ता आमिक्षाः कदमासमाख्याश्च शाकर- 
-मोदकाः संगृहीता वर्तन्ते। यत्‌ किल ममान्तरे सङ्घटते ततः सर्वान्तर्याम्येव 
'विजानाति। यञ्ेश्वरस्य दुर्दशां सन्दृश्य वाथानपल्लया आभीरेरुक्तम्‌, अलं 
-भयेन, भूदेव, यो हि यावतीमामिक्षां ` भक्षयितुं प्रभवेत तावत्येवास्माभिः 
'समाहियेत। वैदेशिका वरानुयायिनश्चेदभुक्ताः प्रत्यावतेरन शिवतला- 
आमस्यैव तहांवमानः। तस्य चावमानस्य निरासाय गोपः प्रभूताया 
-आमिक्षायाः प्रबन्ध: कृतः | र 

४६० संस्क्रत-साहित्य-परिषत्‌ [ mazanz 


वरानुयायिभिः परस्परं संमन्त्रय प्रष्टमू- अपि प्रभवेद्‌ भवान्‌ यावदपे- 
क्षितम्‌ आमिक्षां प्रदालुमिति । यज्ञेश्वरः कथच्चिदाश्वस्तः प्रत्युवाच अथ किम्‌ । 

भवतु, तह्मानीयताम्‌ इत्युक्त्वा उपविष्टा वरानुयायिनः । गोरसुन्दरस्तु 
नोपाविशत्‌; स हि तूष्णीमेकस्मिन्‌ प्रान्ते स्थित्वा कोतुकमनुभवन्नासीत्‌ | 

आहारस्थानं परितः पुष्करिण्या जळोच्छासेन सव सलिलं कर्दमश्च. 
एकीभांबमापादितम्‌। यथा यथा यज्ञोश्वरेण वरयात्रिकाणां पात्रेषु परिवेषिता- 
मिक्षा तथा तथा तेः स्क्रन्थदेशमतिक्रम्य द्रुततरमेव कर्दसे निक्षिप्तमामिक्षा- 
पिण्डम्‌ | | 

अगतिकस्य यङ्शेश्वरस्य लोचनाभ्यामावद्वधारं प्रावर्तताश्र | सहि 
Tene: स्वेषां सविधे साञ्जलिवन्थमवोचत्‌, अतीव तुच्छ एवाहं न खलु 
योग्यो भवतां संरस्भस्येति | 

तेपामेकेन शुष्कहास्यपुरःसरं प्रत्युक्तम्‌-भवांस्तावत कन्यायाः पिता । 
स एव तावन्महानपराधः । यज्ञेश्वरस्य स्वप्रामवृद्धे: पुनः पुन थिक्क्रत्योक्तम्‌,: 
त्वश्चे दवस्थानुरूपे कुले कन्यां समार्पयिप्यः, न खढ्वीदशी दुर्गतिस्तेडभविष्यत्‌ 
इति | 

इतश्च पुनरन्तःपुरे कन्याया मातामही मङ्कलभङ्गभीरूरपि न प्रबभूव 
निवतंयितुमश्रणि | तद्दर्शनेन कन्याया अपि लोचनाभ्यां विगलिता 
वारिधारा | यश्ञेश्ररस्य ` ज्येष्ठतातपन्नी तत्रागत्य विभूतिमवदत्‌, वतस, 
अपराधस्तावत, संत्रत्त एव्र, इदानीं मृष्यताम्‌ | अद्य तावच्छुभकार्य यथाऽ 
विन्नमनुष्ठीयेत तथा बिधीयतामिति। 

इतश्चामिक्षाया अपव्ययं दष्टाभीरगणा उद्दीपितामर्षा अनर्थ सङ्कटयितु. 
समुद्यताः। मा खळ वररानुयायिभिः साकं प्रवतिष्ट तेपां बिवाद इति 
यज्ञेश्वरस्तानुपसान्त्वयितुं महान्तं प्रयासमातिछ्ठत्‌ | 

अस्मिन्नेवान्तरेऽनवसर एव वरो भोजनशालां Beale: | वरानु- 


` ग्ायिनोऽमन्यन्त, वरस्तावत, करुद्रोऽन्तःपुरान्तिर्गत इति। तेन च 


बृद्धि मेवाभजत्‌ तेपां संरम्भः | 

१२शं-संख्या ] ' ` सुभाषितानि ` ४६१ 


eo 


विभूतिभूषणेन रुद्धकण्ठेनोक्तम्‌, तात, कीदृशमिदमस्माकमाचरितम्‌ ? 
इत्युत्तवेव आमिक्षास्थालीमेकां गृहीत्वा स्वयमेव प्रवृत्तः परिवेष्टुम्‌ | उवाच च 


'गोयान्‌, पश्चात्तिष्ठत यूयम्‌ । कस्यचिदामिक्षा चेत पङ्क निपतेत्‌ पुनरपि 


तामुत्तोल्य तस्य पात्रे देयेति । ` 
गोरसुन्दरस्य मुखे दृष्टि निक्षिप्य तेषामेकद्वाः पात्रं परित्यज्योत्थातव्यं 
न वा इलि दोलायमानमतय आसन्‌।' ` विभूतिरुवाच, “पितः, रात्रिमंहती 


Bar । ag त्वमपि तावदुपविश भोजनाय” इति | 


उपाविशद्‌ गोरसुन्दरो भोजनाय। स्वस्थानं च प्राप्तवत्यामिक्षा | 


सुभाषितानि 
( भासस्य दूतवाक्यतः ) 


को नाम लोके स्वयमात्मदोषमुद्भावयेन्नष्टघृणः सभासु ॥१८॥ 
राज्यं नाम नृपात्मजैः सहृदयैजित्वा रिपून्‌ भुज्यते । 

तह्लोके न तु याच्यते न तु पुनदीनाय वा दीयते ।।२४।। 
पुण्यसश्चयससम्प्राप्ामधिगम्य नृपश्रियम्‌ | 

वभ्चयेद्‌ यः सुद्ृदबन्धून्‌ स भवेद्विफलश्रमः ॥२४॥ 
देशकाळव्यवस्थापेक्षि खळ शोय्यं नयाङुगामिनाम्‌। 

कर्त्तव्यो श्रातृषु र हो विस्मतेव्या गुणेतराः | 

सम्बन्धो बन्धुभिः Sealed कयोरुभयोरपि IREI 
देवात्मजैरमनुष्याणां कथं वा बन्धुता भवेत्‌ । 
पिष्टपेषणमेताबत्‌ पर्याप्त छिद्यतां कथा ॥३०॥ 

संस्कृत-साहित्य-परिषत्‌ ‘[ पच्चदशाब्दस्य | 


( मध्यमव्यायोगत: ) 

जानामि सर्वत्र सदा च नाम द्विजोत्तमाः पूज्यतमाः प्रथिव्याम्‌ AEM 
' निवेदप्रयथिनी खलु प्रार्थना | | 

ज्येष्ठ: श्रेष्ठ: कुले लोके पितृ णां च सुसम्प्रियः ।।१७।। 

` - ज्येष्ठो भ्राता पितृसमः कथितो ब्रह्मवादिभिः ।।१८।। 
'आपढं हि पिता प्राप्तो ज्येष्ठपुत्रेण तार्य्यते ।।१६।। 
वन्धु्ने हाद्धि महृतः HSA हस्तु दुर्लभः Roll 
माता किल मनुष्याणां दैवतानां च देंबतम्‌ ZI 
पूज्यतमः खलु त्राह्मणः | | 
सर्वा: प्रजाः क्षत्रियाणां पुत्रशञ्देनाभिधीयन्ते । 
शपामि सत्येन भयं न जाने 


ज्ञातुं तदिच्छामि भवतसमीपे | ' 
किरूपमेतद्‌ वद भद्र तस्य 

 गुणागुणज्ञः सदृशं प्रपतस्ये ॥४१॥ | 
FASA कुञ्जरो वन्यो न व्याघ्र' धर्षयेद्‌ वने ।।४४।। | 

नारी-निकारः 
[ निबन्धकः - श्रीवेणुधरतकंतीर्थ: ] 


अथातीतान्‌ पथ्चषानब्दान यावद्‌ वङ्गभूमिष्वनवरतं नरपिशाचं रनुष्ठीय- 
मानं नारीहरणं प्रत्यक्षमनुभवतां नयनेस्तदत्रत्तान्तश्चं zaag सततं 
प्रकाश्यतां नीतमाकर्णयतां श्रवणः, केषां नाम सहृदयानां समाजहितं 
साधयितुकामानामुदार दृदयं न विशीर्य्येत ? कीहशो नाम ते बधिरा 
येपां कर्णपटहोउ्यापि गगनपवनं भृशं मुखरीकु्तरताऽजगरहरिणीनामिक 
पाषण्डः करेषु कठोरमाङ्गप्यमाणानां कुलवधूनामात्तरवेण न सम्प्रच्यते 0 

साम्प्रतं हि नरकुलकलङ्करूपाः agag पश्चपाः शस्त्रपाणयो 
गभीरायां निशि पत्युरुरसि निर्भरग्रसुपतां जायाम्‌, वर्षायस्या जनन्या संहेक- 
शयने शयानां कन्यकाम्‌ , मात्रेकसुहृदमर्भकं स्तन्यं पाययन्तीं खे हप्रतिमां 
जननीं वा वलादहह | वस्त्रखण्डेनिरुद्धमुखविवरां पतितो मातृतः शिशुतश्च 
वियोज्य क्षेत्रे गोष्ठे नदीतटे नोकायां पत्तने गभीरवने वन्धुनिल्ये स्वालये 
वा स्त्रीपुत्रजनन्यादिसहिते दिनात पक्षं पक्षास्मासं मासाचच संवतसरमपि 
तां हतभागधेयां संरुध्य पर्य्यायक्रमेणाश्रान्या अशेषयातना रामयन्ति | 

अधीतमस्माभी राजस्थानेतित्वत्तम्रन्थेषु पापाशयाद आलावद्दीननाम्नः 
'किराज्ञो माननाशभिया पढ्झिनीप्रमुखाणां परःशतानामार्य्यकुलललनाना- 
मेकदा महाचितायां चित्रतरदुर्गभूमि समुदभासयते हुताशनाय स्वदेहाहुति- 
वित्ररणम्‌, श्रता वा न कॅर्वषिष्ठायाः पितामह्याः सकाशा गतासुं द्ृदयेशामङ्के 
निधाय हसन्मुखीनां ` भारतीयसतीनां निखिलजगद्विस्मयोपधायिका सा 
भूरिशः-संघटिता सहमरणवात्ता ? तथापि तासु तासु नारीनाशघरनासु 
बह्िसम्पर्कपृतरमणीशरीरोद्गतधूमपटळच्छलेनाशेषोऽपि तत्तद्देशीयः पापः 
कालिमा भूतलाद्विताडितो नभसि निलीनभूयमभजतेव | साम्म्रतिकास्लु 
अजीबनिमर्हन्तो नारकिणो यद्येवं निकृतामवलां पश्चात पशुमारं 

४६% संस्क्रत-साहित्य-परिषत [ पश्चद॒शाब्दस्य 


ha A 


मारयेयुः, सन्दंशोन तिलांस्तिळान कृत्वा मांसखण्डान्‌ शरीरादुतपाटयन्तः 
शूल्यानुख्यांश्व कृत्वा स्वयं खादेयुः प्रकृया समैः सारमेयेर्व्या खाढयेयुः, 
शूलेन वक्षो विदार्य्य कटूष्णेन तासां शोणितेन स्वेपामतिप्रवळां कामत्रूपां 
वा तर्पयेयुस्तदा नेवं महती हानिः स्यात्‌ समाजस्य | 

अहो | कियतीं नाम शोचनीयतामेति जीवनयापनमपराधळव- 
'रहितानामपि निगृहीतयोपिताम्‌। वरमक्षिभ्यामन्धता, SEA निन्दकाना- 
मङ्कुलिनिद्शसहितां विक्रताननभङ्गीं न समीक्षयति, वरमपि श्रवणाभ्यां 
बधिरता, असूयाजीविनां परदोषमनाविष्कृय जळगण्डूपमगृह्तामशनि- 
निर्धाषकर्कशां Agaa न श्रावयति, परपुरुपस्पर्शस्तु वलात्‌ 
कृतोऽपि हन्त दुग्धभागधेयायाः wane पितुर्गेहे च प्रवेशाधिकारं चिराय 
बिलोपयति, खे हळालितानामपत्यानां मातृत्वाधिक्रारं खण्डयति, रूपलावण्यं 
दरेहाइवयति, कुल्टासंज्ञामासअजयति, मर्म्मच्छिद॑ सामाजिकमुर्यानामपि 
कर्कशवाचमयुक्तां श्रावयति, . यावद्देहपातमकश्ययातनांजनकं जीवनं 
यापयति च । 

aji पाषण्डकवलाद्‌ gaa विच्युता कामिनी उदरज्वालाशान्तये 
कदाचिद वाराङ्कनाब्ृत्तिमनिच्छयापि आजीवनमूरीकरोति, कदाचिद्वात्म- 
परिचयादिकं निगुह्य कलिकातादिमहानगरीषु धनिकगेहे दासीव्रत्ति प्रायेण 
'पूव्वंवदेव चासित्रचदोषमुतपादयन्तीमबळम्बते, क्वचिच्च वङ्कीयरवैष्णवापसदानां 
कुलेषु सम्मिलिता att द्वारि भिक्षामटति। _ सोभाग्यातिरेकादेकद्वेषु 
स्थलेषु पतिगेहे कथमपि ळब्धप्रवेशाधिकारायामपि तस्यां न यथापूच्त्र स्वेषां 
'जनानामडुरागेण पढं क्रियते। कि बहुना, मह्दापातकजलक्ष्मणः 
सप्रजन्मस्वनुसरणवत्तस्या अपयपरम्परास्वपि सामाजिकापवादो वेवाहिक- 
सम्बन्धादीनामुतकर्षप्रातिकूल्योपधायकतरया चिराय शल्यायत इति न 
खल्वविदितमस्ति तत्त्वविदाम्‌ | अतोशस्मन्नशेषदुःखोदर्क सामाजिक- 
विषुवे यावच्छक्यं . प्रतीकारचिन्तनं विशेषतः समपेक्ष्यते आय्यंसमाज- 
“घुरीणेपु ब्राह्मणपण्डतप्रकाण्डेष्विति चायुक्तं वचः | 

१२श संख्या ] नारी-निकारः ४६८ 


यद्यप्येतद्र amtaa यच्छिक्षासम्पकलेशविरहितेष्वस्म- 
देशीयनीचकुलपरिवारेपु प्रायेण हीनसंसर्गवाहुल्यात पुंसामपि योपितूसु 
ससम्मानत्रत्तिवेधुर्य्याद्रक्षणबिधाबोदासीन्याच कदाचित प्रभिन्नकुल- 
मर्य्यादाः स्बैरिण्योउप्यादो कतिचिद्दिनानि लम्पटमेकं भजमानाः पश्चात्ताप- 
मनुभूय स्वानां प्ररणया तमेव भज्यमानपुरुषं राजद्वार धर्षकत्वेन दण्डं 
आहयितुभीहन्ते, ततश्च वृत्तपत्रेषु नारीहरणसंख्याभूयस्त्वं प्रकाश्यतां नीयते, 
तथापि ङुलगोरवविनाशशङ्कया वहबो नारीनिम्रहदृत्तान्ता नावतरन्ति 
लोकलोचनसरणिमिल्पि न ay Aia तत्रभवतां समाजस्थिति- 
विदाम्‌ | 

आसीत कतिचिद्रतसरान यावन्नारीह्वारकतापापस्य माहम्मद- 
सम्प्रदायेप्वेव प्रसारः, साम्प्रतन्तु स्ववाचकपदान्ते पाशप्रसयोतपत्तिमरहन्तो 
माठूवतपरदारेष्विति सूक्तिरन्नोद्धारकाणां कुछमलंकुर्व्वाणा हिन्दुजातीया अपि 
पापेनानेन नितरामात्मानं लिम्पन्ति। अथातोऽपि विस्मयस्थानं 
परमेतद यच्छिक्षात्वेनाभासमानायाः प्रचळच्छिक्षाया गन्धमुपजिघ्रन्तो 
armed ख्रीस्वाधीनताया भूरिशः प्रयोजनीयतां भारतीयरमणीनां 
gama करुणसुपवर्णयन्तः शअवकमहाभागैनेकशः करतालीचटपटानादँ- 
रभिनन्द्यममानाः सुसभ्यमानिनोऽपि कदाचिदनेन महाकलुषेण SAEI 
भवन्ति | तथाहि व्यतीता मासा अनधिक्राः पश्यतामस्माकं सलज्ञः्च 
aaga, वृत्तगर्भ कचित्‌ पत्रे प्रकटितं यत्‌ कश्चिद्‌ व्यवहाराजीवो जात्या 
वङ्कीयकुलीनहिन्दुरपि ङुत्सिततमेऽस्मिन्‌ व्यवहारपदे प्रत्यर्थिभूयमगमदिति । 
धिक्‌ शिक्षाम्‌ | धिक्‌ चास्माकं नारीरक्षाविधावोदासीन्यम्‌ | द्वित्रेभ्यो वर्षेभ्यः 
प्राग बाखरगजनगरे कस्यचित्‌ प्राडविवाकस्य कुमारीं मातापितृभ्यां सहैकत्र 
निबसन्तीमपि उपयियंसमानः कश्चित्‌ प्रतिवेशी माहम्मदो युवा बहनि- 
दिनानि प्रलोभ्य एकदा गूढ़ गेहदान्निःसारयन्‌ मुम्बयीनगर्य्या' कचित 
साधारणभोजनशालायां राजपुरुषघृतो दण्डं प्रापित इति न खलु विस्मृतं 
तत्त्वविद्भिः | अथ यद्येकं सुशिक्षितपोरपरिवारेऽपि कन्यकायाश्ारित्र-य- 


2 


\ 

४६६ संस्कृत-साहिय-परिपत्‌ [ पश्चद॒शाब्दस्य 
समवेक्षणे बन्धूनामुपेक्षणं तदा कि वा न सस्भवेदज्ञपरिवारेषु 
ग्राम्येषु ९ 


कठोरकठोरेण राजशासनेन निवार्य्या5यं पापप्रसार AA MAIR- 
मत्येऽपि अस्यत्र महत प्रतिकरणीयमाय्यसमाजघुरीणानां त्राह्मण- 
पण्डितानाम्‌। धनिकागारेषु श्राद्वादिकृत्यकाळे निमन्त्रितानां पण्डित- 
वर्य्याणां मुखात्‌ प्रायेणाद्यत्वेऽपि ag शास्त्रोपदेशमाकर्णयन्ति जनाः | 


॥ तत्र यदि वक्तारो भत्तिमुत्तयादिमार्गमनधिक्रत्य नारीरक्षायामौदासीन्ये 
नारीनिग्रहे च दोषजातं aaa पुराणवणितकोचकोपार्यानादि- 
{ | दृष्टान्तमुखेन प्राधान्येन ओजञस्विन्या भाषया समुपवर्णयेयुस्तदा समाजस्य 
ii महत कल्याणं जायेत । वक्तृगुणविशेपेण जनाः साम्प्रतं वेदेशिकवस्तुजातं 
l i जहति, राजपुरुषाणां यष्टि शिरसा दधति, छुंशबहुछं काराग्रहमपि and 
इति प्रक्षमेवावलोक्यतेऽस्माभिः। नारीनिग्रहव्यापारोऽपि उपायेनाने- 


नाचिरेण समाजवक्षसो हासमेष्यतीति चिन्त्यमेतत्‌ सुधियाम्‌। 


भविष्यपुराणम्‌ & 
शोनक उवाच । 
eA यज्ञः कृतस्तेन प्रद्योतेन विचक्षण | 
सव कथय मे तात त्रिकाळन्ञ महामुने ।। १ ॥ 


ॐ भविष्यपुराणस्येतद्ध्यायदितयमतिमाव' कौतुकाबहमिति agad बाचक- 
मुहोदयेभ्यः | एतदिषये यदिशेषतो वक्तव्य तद्वारान्तरे बच्यते। येषां च सविधे भविष्यः 
= yava हस्तलिखिता; प्रतिलिपयो वतन्ते ते चेत्‌ aga पाठान्तराणि विज्ञापयेयुरख्भ्यं 


tg 


चिराय तेषाँ करतज्ञतामावच्यामः | 

१२श संख्या | भविष्यपुराणम्‌ y 


` सूत उवाच । 


एकदा हस्तिनगर प्रद्योतः क्षेमकात्मजः | | 
आस्थितः स कथामध्ये नारदोऽभ्यागमत्तदा || २ ।| 
तं दृष्टा हपितो राजा पूजयामास धर्मवित्‌ । 
सुखोपविष्टः स मुनिः प्रद्योतं नृपमत्रवीत्‌ ॥ ३ ॥ | 
सु च्छेहतस्तव पिता यमलोकमतो गतः | i 
मु च्छयज्ञप्रभावेण स्वर्गतिभविता हि सः ॥ ४ ॥ म 

लच्छु त्वा क्रोधताम्राक्षो त्राह्मणान्‌ वेदवित्तमान्‌ । 

आहूय स कुरुक्षेत्रे झु च्छयज्ञ' समारभत्‌ (१) ॥ ५॥ 

यज्ञकुण्डं चतुष्कोणं योजनान्येव षोडश | 

रचित्वा(२) देवता ध्यात्वा सुं च्छांश्च जुहुयान्नृपः | ॥ ê ll 

(३)हारहूणान्‌ ita गुरुण्डांश्य शकान्‌ खशान्‌। 

यवनान पट्टवांश्वैँव रोमजान खरसम्भवान्‌ || ७॥ 

द्रीपस्थितान कामरूश्व चोनान्‌ सागरमध्यगान | bes 
प्राहय भस्मसातकुर्वन वेदमन्त्रप्रभावतः || ८ ॥ 

(9)त्राह्मणान्‌ दक्षिणां दत्त्वा अभिषेकमकारयत्‌ | oa 3 
क्षेमको नाम नृपतिः स्वर्गलोकं ततो गतः ॥ & ॥ ii 

मुं च्छहन्ता नाम तस्य विख्यातं भुवि सर्वतः | i wit 
राज्यं दशसहस्राब्दै कृतं तेन महात्मना ।। १० || 
स्वर्गलोकं गतो राजा ततपुत्रो वेदवान्‌ THA: | FN 
ट्विसहख्ख कृ राज्यं तदा मु च्छः कलिः स्वयम्‌॥ ११॥ | i- ae 


९८ " “० 


` परस्मैपट्माषम्‌ ! 


आर्घोऽयं प्रयोग; । रचवित्वेति साध: । 
नामानीमान्धधिक्षल सयुक्तिको विचारों वेशाखसंख्यायां प्रकाशयिष्यते | हि 
आर्षोऽयं प्रयोग; त्राह्मणेभ्य इति साध: > 

vic संस्क्रत-साहित्य-परिषत [ पश्चदशाब्दस्य 

नारायणं पूजयित्वा दिव्यां स्तुतिमथाकरोत्‌ । 
कलिरुवाच | 

नमोऽनन्ताय महते सर्वकालप्रवर्तिने ॥ १२ ॥ 

चतुर्युगकृते तुभ्यं वासुदेवाय साक्षिणे | 

द॒शावताराय हरे नमस्तुभ्यं नमो नमः ।। १३ ॥ 

नमः शत्तयवताराय TARTA ते नमः | 

नमो मतस्यावताराय महते गोरवासिने ।। १४ || 

नमो भक्तावताराय कल्पक्षेत्रनिवासिने | 

राज्ञा वेदवता नाथ मम स्थ्रानं विनाशितम्‌ ll 

मम प्रियस्य सु च्छस्य ततपित्रा बंशनाशनस्‌ ।। १५ UI 
सूत उवाच । 

इति स्तुतस्तु कलिना मु च्छस्य सह भार्यया | 

प्राप्तवान स हरिः साक्षाद्‌ भगवान भक्तवत्सलः ।। १६ ॥। 

कलि प्रोवाच स हरियष्मदर्थ युगोत्तमम्‌ | 

बहुरूपमहं कृत्वा तवेच्छा पूरयास्यहम्‌ ॥ १७ UI 

(४)आदमो नाम पुरुषः पत्नी हव्यवती(६) तथा | 

(७)विष्णुक्दमतो जातो मु च्छवंशप्रवर्धनो ॥ १८ ॥ ` 

हरिस्त्वन्तर्दधे तत्र कलिरानन्दसङ्कुलः ।। १६ ॥ 


4 Adam «e Eve 
- And the Lord God formed man of the dust of the ground 


(Gen. 2.7). And the Lord God caused a deep 
upon the man, and he slept ; and he tock one of his 
osed up the flesh instead thereof ; and the rib, which 
d God had taken from the man, made he a woman and 
er ur ( Ibid. 2. 21-22) ६ 


leh 

१२श संख्या ] भविष्यपुराणम्‌  . ४६६ . 


गिरि नीलाचलं प्राप्य किज्चित्‌ कालमवासयत्‌ | 4 
gait वेदवतो जातः सुनन्दो नाम भूपतिः ॥ ॥ 1“ 
पितुस्तुल्यं कृतं राज्यमनपत्यो मृति गतः ॥ | 
आर्यदेशाः क्षीणवन्तो मु च्छत्रंशा बलान्विताः | 
भविष्यन्ति भृगुश्रेष्ठ तस्माच तुहिनाचलम्‌ ॥ 

रत्वा विष्णुं समाराध्य गमिष्यामो हरेः पदम्‌ || २२. ॥ 
इति श्रृत्वा द्विजाः सवें नैमिषारण्यवासिनः | 
अष्टाशीतिसहस्राणि गतास्ते तुहिनाचलम्‌॥ २३ ॥ 
विशालायां समासाद्य विष्णुगाथां प्रचक्षिरे(८) | 

इति व्यासेन कथितं वाक्यं कलिविशारदम्‌ |। 

श्रोतारं स मनः कृत्वा भविष्यं समुदीरयत() ॥ २४ ॥ 


व्यास उवाच । 


` मनः शृणु ततो गाथां भावीं (१०)सूतेन वणिताम्‌ । 

कले युगस्य पूर्णा' तां तच्छु त्वा तृप्तिमावह ॥ २५ ॥ 
सूत उवाच । 

पोडशाब्द॒सहस्रे च शेषे तद्दापरे युगे | 

. बहुकीर्तिमती भूमि रायदेशस्य कीर्तिता ॥ २६॥ 
pater: स्मृता भूपाः कचिद्राजन्यवंशजाः | 
कविद्वेश्याः कचिच्छूद्राः छुत्रचिद्वर्णसङ्कराः ॥ २७ ॥ 
द्विशताष्टसहस्त्रे द्रे शेपे तु द्वापरे युगे । 
सुं च्छदेशस्य या मूमिर्भविता कीतिमालिनी ॥ २८॥ 
इन्द्रियाणि दमित्वा यो ह्यात्मध्यानपरायणः | 
तस्मादादमनामासौ पत्नी हव्यवती स्मृता || २६ ॥ ` 


८ प्रचचचिरे इति साध: | € agaa इतिसांघु;॥ ¦ 
१० भाविनीम्‌ इति साधः | 

२७०: ` संस्कृत-साहिय-परिषत्‌ [ पच्चादशाब्दस्य 


प्रदाननगरस्येव पूर्वभागे महावनस्‌ | 

ईश्वरेण कृतं रम्यं चतुःक्रोशायतं स्वृतम(११) | ३० ।! 
पापवृक्षत॒ले गत्वा पन्नीदर्शनततपरः | 

कलिम्तत्रागतस्तूणं सर्परूपं हि ततक्कतम्‌(१२) ॥ ३१ U 
वच्चिता तेन gaa विष्ण्वाज्ञा अङ्गतां गता | 
'(१३,खादित्वा ततफलं रम्यं लोकमार्गप्रदं पतिः ॥ ३२ ॥ 


११ And tbe Lord God planted a garden eastward in Eden, and 
there he put the man he had formed. 

१२ Now the serpent was more subtil than any beast of the 
field which the Lord God had made. And he said unto the 
woman, Yea, hath God said, Ye shall not eat.of any tree of the 
garden ?. And the woman said unto the serpent, Of the fruit of 
the trees of the garden we may eat: but of the fruit of the tree 
which is in the midst of the garden, God hath said, Ye shall not 
eat Of it, neither shall ye touch it, lest ye die. And the serpent said 
unto the woman, Ye shall not surely die: for God doth know 
that in the, day ye eat thereof, then your eyes shall be opened, 
and ye shall be as God, knowing good and evil. And 
when the woman saw that the tree was good for food, and that 
it was a delight to the eyes, and that the tree was to be desired 
to make one wise, she took of the fruit thereof, and did eat ; and 
she gave also unto her husband with her and he did eat. (3. 1-6). 

थे ana चेवचरा जन्तवः cata विनिर्मिताः तेषु aay सर्प एवासीत्‌ कुटिलतम: | 
स॒ च नारौमवदत्‌ , अपि परैश्वरेणोक्तः न खलु युवाभ्यां कस्यापि पादपविशेषस्थ फल- 
मुपयोक्तत्यमिति। सा च सपमवदत्‌, आवां तावटाराममहीरुहाणां फलानि waia, 
प्ररमुपवनस्व मध्यभागे योऽवतिषठते इच्तस्तमन्तरेणेक्त खलु भगवता, न खलु acta 


JAAA „ न वेदं Wea, अन्यथा मरणं वो प्रवम्‌ । स च सपेस्तां fae प्राह, न नूनं 


युवां मरिष्वथः। जानाति हि परमेश्वरो बदहर्युवां तदीयं फलं भचयिप्ययस्तट॒ हरव चचापी 


उन्मीलिष्येते, gat च गुणदोषज्ञौ परमेश्वरसमकचतामबाबाम्सथः । वदा च सा नारौ 
सावाहाबींपयोगी च नयनसुभगय ज्ञानलाभाथं वाञ्छनीय aqaa तदा सा, 


यामास तदीयं फलं AUT वर्तिने च पले प्रददौ । सोऽपि तटभचयत्‌ | 
3 Double cocoanut. 


१२श संख्या | भविष्यपुराणम्‌ , व... १ 


१४ 
te 
१८ 
२० 
RR 


उदुस्वरस्य पत्रश्च ताभ्याँ (१४)वा०“ शानं कृतम्‌ | 

सुताः पुत्रास्ततो जाताः सब हु च्छो वभूविरे(१५) ॥ ३३ ॥ 
त्रिशोत्तरं नवशतं तस्यायुः परिकीर्तितम्‌ । 

फलानां हवनं gda YAA सह दितं गतः || ३४ ॥ 
Tama: सुतः श्रेष्ठ: श्वे तनामेति विश्रुतः (१६) 
हाडशोत्तरवषं च तस्यायुः परिकीतितम्‌ ॥ ३५ ॥ 
(१७)अनुहस्तस्य तनयः शतहीनं कृतं पदम्‌ । 
(१८)कीनाशस्तस्य तनयः पितामहसमं पदम्‌ ॥ ३६ 
(१६)महल्ललस्तस्य सुतः पश्चहोनं शतं नव | 

तेन राज्यं कृतं तत्र तस्मान्मानगरं स्मृतम्‌ ॥ ३७ I- 
aeaa (२०)विरदो जातो राज्यं षष्ट त्तरं समाः | 
sri नवशतं तस्य स्वनाम्ना नगरं कृतम्‌ ॥ ३८ ॥ 
(२१)हनूकस्तस्य तनयो विष्णुभक्तिपरायणः | 
फलानां हवनं FACTS सि जपन सदा ॥ ३६ ॥ 
त्रिशतं पश्चपष्टिश्च राज्यं वर्षाणि तत्‌ स्मृतम्‌ | 
सदेहः स्वर्गमायातो मु च्छधर्मपरायणः॥। ४० ॥ 
आचारश्च विवेकश्च द्विजता देवपूजनम्‌ | 
कृतान्येतानि तेनैव तस्मान्मु च्छः स्मृतो gA: N ४१ ॥ 
विष्णुभक्तयम्रिपूज्ञा च ह्यहिंसा च तपो दमः । 
धर्माण्येतानि मुनिभिमु च्छानां हि स्मृतानि वे ॥ ४२॥ 
(२२)मतोच्छिलस्तस्य सुतो हनुकस्येव भार्गव | 
राज्यं नवशतं तस्य सप्नतिश्च GAT: समाः ॥ ४३.॥ 


बायुशनम्‌ इमि मुद्रितपुस्तकपाठ; | १५ बभूवुः इति साधः 
Seth (Gen. 4. 25) १७ 111091 (4, 25) 
Kenan (5. 9) १९ Mabalel (5. 12). 
Jared (5. 16) ` २१ Enoch (5. 19). 


Methusetah (5. a1) 

४७२ संस्क्रत-साहित्य-परिषत्‌ [ पञ्चदशाब्दस्य 


(२३)छोमकस्तस्य तनयो राज्यं सप्तशतं समाः | 
सप्रसप्रतिरेवास्य ततपश्चात्‌ स्वति गतः ॥ ४४ ॥ 
तस्माज्जातः सुतो (२४) न्यूहो निर्गतस्तूह एव सः | 
तस्मान्त्यूहः स्मृतः प्राज्ञे राज्यं पः्चशतं कृतम्‌ By ॥ 
(२५)सोमः शमश्च भावश्च त्रयः पुत्रा वभूविरे(२६) | 
न्यूहः स्मरतो विष्णुभक्तः सोऽहंध्यानपरायणः ।। ४६ ॥ 

| एकदा भगवान्‌ विष्णुस्ततस्वप्ने तु समागतः | 

| वतस FAS *एणुष्वेदं(२७) प्रलय: सप्तमेञ्हनि ॥ ४७ ॥ 
| भविता त्वं जनेः सार्धं नावमारुह्य सत्वरम्‌ । 

| जीवनं कुरु भक्तेन्द्र सर्वश्रेष्ठो भविष्यसि ॥ ४८ ॥ 

| तथेति मत्वा स मुनिर्नावं कृत्वा सुपुष्टिताम्‌ | 
हस्तत्रिशतलम्बां च पञ्चाशाद्वस्तविस्तृताम्‌ ॥ ४६ ॥ 
त्रिशद्वस्तोच्छितां रम्यां सर्वजीवसमन्विताम्‌ | 
आरुह्य स्वकुळेः साधं विष्णुध्यानपरोऽभवत्‌॥ ५० ॥ 
aiaia मेघगणो महेन्द्रेण समन्त्रितः | 
चत्वारिंशद्दिनान्येव महात्रष्टिमकारयत ।। ४१ ॥(रु८ 


२३ Lamech (5. 15) २४ Noah (5.29) 
२५ Shem, Ham, Japheth (5- 32; 6. 11) 

२६ “बभूबुः”? इति साधः | २७ “शख्खििदम्‌” इति ara: | 

२८ And God said unto Noah, The end ofall flesh is come 


be 
i 


breadth of it fifty cubits, and the height of it thirty 
ndredth' year of Noah’s life, in the second 
ndredth, yi 

2 9 nth day of the month, on the same 


१२श संख्या | भविष्यपुराणम्‌ 


सब लु भारतं वषं जट: प्ाव्य(२६) =. सिन्धवः | 


चत्वारो मिलिताः सर्वे बिशालायां न चागताः ॥| ५२ ॥ ॥ | 
अष्ट्राशीतिसहस्राणि मुनयो त्रह्मवादिनः | $ 


न्यूहश्व aE: UTE शेषाः सब विनाशिताः ॥ ५३ ॥ 
तदा च मुनयः सर्वे विष्णुमायां प्रतुष्टुवुः ॥ १४ ॥ ] | 
मुनय ऊचुः | i 

नमो देव्ये महाकाल्यै देवक्यै च नमो नमः 
मह्वालक्ष्म्यै विष्णुमात्रे राधादेव्ये नमो नमः ॥ ५५ 
रेवत्ये पुष्पवत्यै च स्वर्णवत्य़े नमो नमः | 
कामाक्षाये च मायायै नमो मात्रे नमो नमः-॥ ५६॥ 
महावातप्रभावेण महामेघरवेण च । 
जळधाराभिरग्रामिर्भयं जातं हि दारुणम्‌ ॥ ५७॥ 
तस्माद भयाद्भैरवि त्वमस्मान्‌ संरक्ष किङ्करान्‌ । 
तदा प्रसन्ना सा देवी जलं शान्तं तया कृतम्‌ ॥ ५८ ॥ E > 
अडदान्तरे मही सर्वा स्थळी भूत्वा प्रदृश्यते | 0 eo 
आरा शिषिणा नाम हिमद्रेस्तटभूमयः li ५६ ॥ 
न्यहस्तत्र स्थितो नावमारुह्य Age: सह । 
जलान्ते भूमिमागय तत्र वासं करोति सः॥ ६० ॥ 

इति श्रीभविष्यमहापुराणे प्रतिसर्गपत्रोणि चतुर्यगखण्डापरपर्याये 

द्वापरन्रपोपार्यानं नाम चतुर्थाऽध्यायः | 
शोनक उवाच । 

साम्प्रतं वर्तते यो बै प्रलयान्ते मुनीश्वर । 
दिव्यद्ृष्टिप्रभावेण ज्ञातं त्रु हिः ततः परम्‌ ॥ १ ॥ ` 


day were all the fountains of the great deep broken up, and the 
windows of heayen were opened, And the rain was upon the earth 
forty days and forty nights. (7. 11-12). , २२८ झ्ञाववित्वा इति साधु: । 

४७४ संस्क्रत-साहित्य-परिपत [ पञ्चदशाब्दस्य 


सूत Sars 

Fel नाम स्मृतो म्लेच्छो विष्णुमोदं तदाकरोत । 
तदा प्रसन्नो भगवांस्तस्य वंशः प्रवधितः ।। २ ॥ 
म्लेच्छभाषा कृता तेन वेदवाक्यपराङ्कः खा | 
कलेश्च AGA त्राह्मीं भाषां क्रृत्वाऽपशब्दगाम्‌ | ३ | 
न्यहाय दत्तवान देवो बुद्धीशो बुद्धिगः स्वयम्‌ | 
विलोमं च कृतं नाम न्यूहेन त्रिसुतस्य वे ।। ४ ।। 
सिमश्च हामश्च तथा याक्रूतो नाम विश्रुतः | 
याकूत: सम्पुत्रश्च जुम्रो माजूज एव Az I ५ ॥ 
मांदी तथा च यनानस्तूवलो मसकस्तथा । 
तीरासश्च तथा तेपां नामभिदेश उच्यते ।। & ।। (३१) 
जुम्रा दश कनाब्जश्च रिफतश्च TAH: | 
AAPA च स्मृता देशा यनाद्या ये सुताः स्मरताः || ७।' 
इलीशस्तरलीशश्च कित्तीहृदानिरुच्यते | 
चतुर्भिर्नामभिदेशास्तेपां तेषां प्रचक्रिरे || = ॥ 

३२) द्विती यतनयाद्वामातं सुताश्चत्वार एव ते। 
कुशो मिश्रश्च कूजश्च कनआंस्तत्र नामभिः || & | 


+ २० Now these are the generations of the sons of Noah, Shem, 
Ham and Japheth ; and unto them were sons born after the flood. 
The sons of Japheth ; Gomer and Magog, and Madai and Javan, 
and Tubal, and Meshech, and ‘Tiras. And the sons of Gomer ; 
Ashkenaz and Riphath and Togormah. And the sons of Javan; 
Elishah and Tarshish, Kittim, and Dodanim (ro. 1-5). 

३१ And the sons of Ham ; Cush and Mizraim, and Put and 
Canaan, And the sons of Cush ; Seba and Havilah, and Sabtah 
and Raamah and Sabteca : and the sons of Raamah; Sheba and 
Dedan. And'Cush begat Nimrod. ...... And the beginning of his 
kingdom was’ Babel, 2nd Erech and Accad and Calneh, in the 
land of Shinar. (16. 6-10) i 

१२श संख्या | = “म र ४७५ | 
| 


देशाः प्रसिद्वा म्लेच्छानां कुशात्‌ पट तनयाः स्मृताः | 


सवा चेत्र SAGA सर्वतोरगमस्तथा ॥ १० ॥ || 

तथा सवलिका नाम निमरूहो महावलः | | 

तेषां पुत्राश्च कछनः सिनारोरक उच्यते ॥ ११॥ Ri ; 
अक्कदो वावुनश्चेंब रसनादेशकाश्च ते । | ° 
श्रावयित्वा सुनीन सूतो योगनिद्रावशं गतः ॥ १२ ॥ \ >; 
Raa शताब्दान्ते बुद्धा पुनरथात्रवीत्‌। pe 
३२)सिमवंशं प्रवक्ष्यामि सिमो ज्येष्ठः स भूपतिः || १३ ॥ ॥ 


राज्यं पश्चशतं AT तेने स्ठेच्छेन सतकृतम्‌ | A. 
अर्कनसदस्तस्य सुतश्रवतुस्त्रिशच राज्यकम्‌ || १४ ॥ ‘| 
चतुःशतं gaat सिंहृस्तत्तनयो5भवत्‌ | 

राज्यं तस्य स्मृतं तत्र पष्स्यू त्तरं चतुःशतम्‌ ॥ १५॥ j 
AAA सुतो ज्ञे यः पितुस्तुल्यं FA पदम्‌ । m4 
फलजस्तस्य तनयश्चत्वारिंशद्दयं शतम्‌॥ १६ ॥ A 
राज्यं कृतं तु ACH रऊ नाम सुतः स्मृतः! 
सप्तत्रिशच्च द्विशतं तस्य राज्यं प्रकीतितम्‌ ॥ १७ ॥ 
तस्माच जूज उतपन्नः पितुस्तुल्यं कृतं पदम्‌ | 
नहूरस्तस्य तनयो वयः पष्ख्य त्तरं शतम्‌ ॥ १८ ।। 
राज्यं चकार नृपतिर्वहुशत्रन विहिसयन्‌ | 
ताहरस्तस्य तनयः पितुस्तुल्यं कृतं पदम्‌ ॥ १६ ॥ 


= ‘Phe sons of Shem ; Elam, and Asshur, and Arpachshad, 
and Lud, and Aram. ‘ynd-the sons of Aram; Uz and Hul 
and Gether and Mash. And Arpachshad begat Shelah and Shelah 
begat Eber and unto Eber were born two sons...Peleg and Joktan. 
And Joktan begat Almodad, and Sheleph and Hazarmaveth and 
Jerah ; and Hadoram and Uzal, and Diklah ; and Obal and 
Abimael, and Sheba; and Ophir, and Havilah and Jobab (10,22-29). 

नथ 


संस्कृत-साहिय-परिपत्‌ [ पञ्चदशाब्दरस्य 


तस्मात्‌ पुत्रोडविरामञ्च नहूरो हारनस्जयः | 

एवं तेषां स्सृता वंशा नाममात्रेण. कीतिंताः ॥ 
सरस्वत्याश्च शापेन म्लेच्छभाषा महाघमाः ॥ २० ॥ 
तेषां वृद्धिः कलो चासीत संक्षेपेण प्रकी तिता । 
संस्कृतस्यव वाणी तु भारतं वर्षमूह्मताम्‌ ॥ २१ ॥ 
अन्यखण्ड गता संव म्लेच्छा ह्यानन्दिनोऽभवन | 
एवं ते विप्र कथितं विष्णुभक्तद्विजँ: सह ॥ २२ ॥ 


व्यास उवाच | 

तच्छु_त्वा मुनयः संब विशाळायां निवासिनः | 

नरं नारायणं देवं संपूज्य विनयान्विता: ॥ २३ । | 
ध्यानं चक्रु मुदा युक्ता द्विशतं परिवत्सरान्‌ | 
ततपश्चादवोधिता: BA शोनकाद्या मुनीश्वराः ॥ २४ ॥ 
सन्ध्यातर्पणदेवार्चाः कृत्वा ध्यात्वा जनार्दनम्‌ । 
लोमहर्षणमासीनं पप्रच्छुर्विनयान्विताः ॥ २५ ॥ 
व्यासशिष्य महाभाग चिरं जीव महामते | 

साम्प्रतं वर्तते यो बे राजा तन्मे बद्‌ प्रभो ॥ २६ ॥ 


सूत उवाच 
त्रिसहस्राब्दसम्प्राप्ते कलो भार्गवनन्दन | 
आवन्ते शाङ्कनामासो साम्प्रतं वर्तते नृपः ॥ २७ ॥ 
म्लेच्छदेशो शकपतिरथ राज्यं करोति वे । 

AD ततकारणं सर्वे यथा यस्य विवर्धनम्‌ ॥ २८ ॥ 
ied कलो प्राप्ते म्लेच्छबंशविवर्धिता.। 
भूमिम्ळँच्छमयी सर्वा नानापथविवर्धिता ॥ २६ ॥ 

ब्रह्मवतंमूते तत्र सरस्वयास्तटं शुभम्‌। . दे 

म्लेच्छाचार्यञ्च मूशाख्यस्तन्मतँ; पूरितं जगत ॥ ३०॥ ` 

१२श संख्या | =. ~ हि ४७७ 


देवार्चनं वेदभाषा नष्टा प्राप्ते कलो युगे । 

तल्लक्षणं श्रृणु मुने स्लेच्छभापाश्चतुबिधाः ॥ ३१ ॥ 
THAT महाराष्ट्री यावनी च गुरुण्डिका | 

तासां चतुर्छक्षविधा भापाश्चान्यास्त्थव च ॥ ३२॥ 
पानीयं च स्मृतं पानी वुभुक्षा भूख उच्यते | 
पानीयं पापडीभापा भोजनं कक्कनं स्मृतम्‌ ॥ ३३ ॥ 
इष्टिशुद्धरवः प्रोक्तः इस्तिनी मसपावनी | 

आहुतिर्वे आजु इति ददाति च दधाति च ॥ ३४॥ 
पितर FAC भ्राता च वादरः पतिरेव च । 

सेति सा यावनी भाषा ह्यश्रश्वास्पस्तथा पुनः ॥ ३५॥ 
जानुस्थाने जैुशब्दः सप्तसिन्ुस्तर्थव च। | 
सप्नहिन्दुर्याबनी च Gastar गुरुण्डिका ॥ ३६॥ 
रविवारे च सण्डे च फाल्गुने चेव फरवरी | 

षष्टिश्च सिक्सटी ज्ञेया तठुदाहारमीदृशम्‌ ॥ ३७ ॥ 
या पवित्रा सप्तपुरी तासु हिंसा प्रवर्तते | 

दस्यवः शबरा feet मूर्खा आर्य स्थिता नराः ॥ ३८ ॥ 
म्लेच्छदेशे बुद्धिमन्तो नरा वै म्लेच्छथमिणः | 
म्झेच्छाधीना गुणाः सबेऽत्रगुणा आयंदेशके ॥ ३६ ॥ 
म्लेच्छराज्यं भारते च तद्दीपेपु स्मृतं तथा | 

एवं ज्ञात्वा मुनिश्रेष्ठ हरि भज महामते ॥ Yo ॥ 
तच्छुत्वा सुनयः सवें रोदनं चक्रिरे बहु ॥ ४१ ॥ 


इति -- श्रीभविष्ये महापुराणे प्रतिसर्गपर्वीण चतुयुगखण्डापरपर्याये 
-कळ्युगभूपवर्णनं नाम पश्चमोऽध्यायः । 

रसमञ्जरी 
भारतवर्षस्य प्राचीनमितित्रत्तम्‌ | 
मनुष्यवर्गः । 


पुरा प्रथिव्याः स्वेभ्य एव प्रदेशेभ्य एककः ` प्रतिनिधिः समागम्य 
्रह्मावत्ते वासं कल्पितवान्‌। अत एव भारतवर्षस्यादिमपाळसिण्ट्कल्पत्वं 
सिध्यति | कस्तावदृषिः कस्माददेशात्‌ समागतस्तत्र च कि कि प्रमाणं 
प्रोढ़सति तत्‌ सर्वमग्रे वित्रियते | 

(१) वाल्मीक्िः--वाह्णीकदेशप्रतिनिधिः । अयमेव मोगलवेशस्या- 
दिपुरुषः । अस्य॑वान्ववाये समुद्धतः श्रीरामचन्द्रः । उदयपुरस्य वर्तमानो 
राणकोऽपि मोगछत्रंशादस्मात्‌ सम्नुतपन्नः । प्रमाणं टड़महोदयप्रणीत॑ 
राजस्थानम्‌ । 

(२) काश्यपः -कास्पीयज्ञातेः प्रतिनिधिः । अस्यैव नाम्ना व्यपदिष्ट 
कास्पीयहदः। अत्र च भूयांसि प्रमाणानि डाक्तार-वन्य्योपाध्याय- 
महोदयस्य पुस्तके प्रद शितानि 

(३) गर्गः--जजियाना (Georgia ॥)देशात्‌ समागतः । A- 
मेवेदंप्रथमतया भारते वर्ष स्त्रीशिक्षा प्रचारितवान्‌। प्रमाणं माण्डूक्यो- 
पनिषदि गाग्युपाख्यानम्‌, हिरोदोटासस्य च त्रयोविशेऽध्यायेऽलिकसुन्दरस्या- 
क्रमणवार्ता । जर्जशब्दो गर्गों भवति--विकल्पेन | 

(४) भरद्वाजः -हिस्पानियोलाया वारदोयांजातः (Vardwazza) 
समागतः । भरद्वाजगोत्रे विष्णुठाकुरस्य सन्ताना अतीव - सम्मानाहाः | 
विष्णुठाकुरः पुननेवाधुनिकः कोऽपि पुरुपः । AJA: शठाः कुल- 
पञ्जिकाक्गतः प्रगाढस्य प्रन्नतत्त्वस्य मर्मभेदनेऽप्रभविष्णवः केवलं कतिचन 
काल्पनिकान्ग्रेव वाक्यानि विरचितवन्तः। साम्प्रतं पुनविज्ञानस्य 

Aaea घोरतमेयं कुज्झटिका क्रमशोऽपसार्यते । विष्णुठाकुरः सर्वथा 
शशविषाणकहप एवेति प्रतिभाति जनानाम्‌ । महपिर्भरद्वाजो हिस्पानियो- 
लाराष्ट्स्य विष्टुकुटारीनगरात्‌ (Vistukutari or Biscutukari) 
आजगाम, अत एव तस्य भरद्वाज इति विष्टुठाकुर इति चोभयथा 
व्यपदेशः । इदानीमष्यत्र प्रकृष्टं प्रमाणं नोपल्व्धम्‌। अस्माभिः ga- 
बहूनि प्राचीनानि मानचित्राणि समाहृत्य कतिचिद्वर्षाणि सूक्ष्मेक्षिकया 
परीक्षितं परं कुत्रापि वारदोयाजाया वा विष्टुकुटार्या वा चिह्ममपि 
नोपळक्षितस्‌। परं भरद्वाजगोत्रजस्य “मुखुटि“वंशस्य स्पेनसम्भूतत्वे 
यद्यपि किसपि प्रमाणं नोपलभ्यते, तथापि नात्र लेशतोऽपि संशयोऽस्ति 
विमर्शकानाम्‌। यतः “फुलेर मुखुटी” chef-del-floro इत्युपनाम 
स्पेनवर्ज कुन्न वाऽपरत्र सम्भवेत्‌ । वहश्च मुखुटि न विस्कुटं विक्रीणते 
इत्यपि प्रत्यक्षसिद्धम्‌ | | 

(५) गालवः--प्राचीनाद गालराज्यात्‌ (Gaul) समागच्छत्‌। 
गाळजातीया एवाधुना फरासीजातीया इति व्यपदिश्यन्त । प्राचीनतमादेव 
कालादेतेषां चिकितसातन्त्रे aged विश्वविदितम्‌ । ग्यालेन्‌ (Galen) 
गालवस्य महषः क्षेत्रजमपत्यम, वेद्यवंशस्य च कूटस्थः पुरुषः | 

[ धन्वन्तरिरपि तस्मिन्नेव गालदेशे समुतपन्नः। परं धन्वन्तरिस्तु 
न खलु पुरुषस्यकस्य संज्ञा M. Dumas, M. Danteris च-- 
कारणविशेषवशेन नाम्नोरनयोः संयोगेन धन्वन्तरिसंज्ञा निष्पन्ना । ] 

(६) क्रष्यश्वङ्ग: -सालोनिकादेशस्य प्रतिनिधिः । एतस्यावबोधार्थ 
भाषाविज्ञानशास्त्रस्य कतिचित्‌ सूत्राणि विज्ञेयानि। सालोनिशब्दात्‌ 
स्वार्थिकक्रप्रत्ययेन सालोनिकशब्दो fama) सालनिश्च रूपान्तरं 
भजमानो यथाक्रमं सारणि हारणि ततश्च हारिणः संबृत्त:। हारिणस्तावद्‌ 
हरिणस्यापत्यम्‌ Sg: । नस्य रत्वं सस्य च हत्वं , भाषाविज्ञानस्य 
प्राथमिकसूत्रसिद्वम्‌, अतो नात्र प्रमाणोपन्यासेन प्रयोजनम्‌ । 

प्राचीनं वाणिज्यम्‌ 
JAAT: | 


` काद्यतनं भारतं क च तदानीन्तनं भारतम्‌। न खलु तथाविध 

"एकोऽपि वीरो जुअलजिकाळ Ted ( पशुशालायां ) वर्तते यो वृत्तान्तमिमं 
विभावयन्‌ न मुञ्च हीर्घदीर्घान्‌ श्वासान्‌ । एतदेव प्राचीनद्वत्तान्तसंस्मरण- 
gt दुःखं भारतवर्षस्य साम्प्रतिकसमुन्नतिसोपानारोहणे विदधाति 
प्रतिबन्धकताम्‌ । निरन्तरेणाश्रुपरम्परानिपातेन कर्दममयतामापन्नः स 
"पन्थाः । विपुलेऽस्मिन कमे गृहाष्िनिर्गमनमेव दुःशकम्‌, अतः कथं वा 
भारतमम्रे सरेत्‌। यदा तावन्महामहापोताध्यक्षा नीळपताकाः श्वे तपताकाः 
कृष्णपताकाश्व पतपतस्वनेन समुत्तोल्य देशाद्देशान्तरं वाणिञ्यायागच्छन्‌ 
कस्तावदुपवर्णयेत्‌ सोभाग्यं . तदानीन्तनस्य भारतवर्षस्य | परं यदा 
'वाणिज्यस्यास्य हाससन्दुर्शनेन विपादपरीतचेतसा भवभूतिना प्रोक्तं -“ते 
हि नो दिवसा गताः” ततः gata Agai भारतवर्षस्य गोरवम्‌ । 
-तदानीन्तनः खलु प्रथिततम आम्रवणिग हनुमान नाममात्रशेषः dad: | 

वस्तुतस्तु पुरा व्यतिक्रामति नो दुःखरजनी । “स्वल्पा तिष्ठति 
WA” साम्प्रत हि प्रन्नतत्त्वान्वेषिणो विबुधवर्य्या ग्रहीतत्रता अस्माकं 
-शोकशेल्समुद्धरणाय । वराहदेणेव वेदोद्धरण क्रतसङ्कल्पेरेभिर्महाभागैर्लेखनी - 
दंष्ट्रया पूवंगोरवमनेकशः समुज्जीवितम्‌ | सर्वथातिप्रसङ्ग' वर्जयद्धिरस्माभिस्तेषां 
परिश्रमस्य फलानि संगृह्य प्रबन्धोऽयमुपसंहियते | 

पण्डितप्रबरँः प्रमाणीकृतम्‌ | 

१। भारतस्य वाणिज्यं काल्डियां (Chalden) यावत्‌ प्रससार । 
तत्र च प्रमाणम्‌ अद्यापि वयं भक्षणाय चाळदाफलानि ( बहुवारफलानि ) 
-लभामदे। ; | 

RI यवद्वीपे यवसक्तवः | 

३। वाटाभियाप्रदेशे वातावीनिम्चुकानि | 

8 । मार्टावानियत्र मर्त्यमानरम्भा। 

५। फान्सप्रदेशे धुचुनि ( फरासो Dejeuner शब्दनिष्पन्नम्‌ ) | 

दै । स्कटळण्ड्प्रदेशे-क्रूष्माण्डापरनामोनि कुमडाफलानि। ( आदि- 
तस्तावदिमानि 2०९7००गणानामुद्यानतो Job Charnoknatea- 
नानीतानि ) | Highlandertinat भृशं रोचन्त इमानि। एतद्धि 
पीनेरमिमतम्‌ (?।॥९५)। saat (३७०)महोदयस्य मतेन 
कूष्माण्डानि कामतश्चट्कातः (Kamatschatka) आनीतानि | 

७। गर्णस्यां (Guernsey) गञ्जिका। 

Si सोगदाना (8०८।३।३)-—शोभाञ्जनापरनामानः सजिना- 
पादपाः । 

६ । छुचुद्वीपे लिकुचफलानि | 

१०। जामेका (7811 8109)--जामफलानि । खार्थेकः |* 

यद्यपि नामानीमानि वङ्गभाषात एव प्रायेण संगृहीतानि तथापि 
वङ्गानामेव वाणिज्यविषये प्राधान्यस्य सर्वसम्मतत्वान्न काप्यनुपपत्तिरिति | 


श्रीहनुमान्‌ वीरः | 


समालोचनम्‌ 


शास्त्रतत्त्वेन्दुशेखरः | आयुर्वेद रन्नाकरश्रीत्रजविह्यारिचतुर्वे दिविरचितः | 
हाजीपुरीयरन्नाकरमुद्रणाळये पण्डितश्रीयमुनात्रिपाठिद्वारा मुद्रितः | 
प्रबन्धेऽस्मिन्‌ पाणिनितन्त्रे प्रथितानां परिभाषाणां सर्वतन्त्रसाधारणत्व- 
मुररीकृत्य वेद्यकशास्त्रप्रतिपादितदिशा व्याख्यानं विरचितम्‌। अत्र च 
बीजमामुख a भूमिकारचयित्रोदूवाटितम्‌-“विदितमेवैतत्तत्रभवतां 
३ 

विपश्चितां यत्‌ पुरा सनकादयोऽपि महर्षयः संसारभयात समुद्विजमानाः 
परमकारुणिकं परमेश्ररं शिवं शरणमुपगतास्ततप्रसादाय चिरं तपस्या- 
माचरन्तो नृत्यावसाने डिण्डिमशब्दरूपं वरं प्राप्यापि किमिदं वचनमिति 
बिमृशन्तो वर्णपरिभाषासमाम्नाग्रयुगळं वरस्वरूपं समवगत्य तदवलम्वेन 
स्वस्वाभिमतानि तन्त्राणि सढुपदेशरूपाणि प्रणीय सक्लसढुपकारं सम्पाद्य 
शान्तिमुपजग्मुः । यत्रेद मुक्तम्‌ 
नृयावसाने नटराजराजो ननाद ढक्कां नवपश्चवारान | 
sgam: सनकादिसिद्धानेतद विमर्श शिवसूत्रजालम्‌ l| 

इति तत्र परिभाषासमाम्रायः सर्व शास्त्रतत्त्वप्रतिपादको5पि पाणिनितन्त्रानु- 
सारिभिर्भाष्यकारादिभिः शब्दमात्रपरतया व्याख्यात इति न लदव्याख्यानं 
MSNA सर्वतन्त्रानुसारिणां हृदयानन्दाय इति समाळोच्य” 
अन्थकृता ग्रन्थोऽयं विनिमित इति | प्रथमतस्तावन्महाभाष्ये समुपळभ्य- 
मानानां परिभाषाणां सर्वतन्त्रसावा रणत्वे गरीयान्‌ वर्त्ते संशयः सचेतसाम्‌ । 
यद्यपि “प्रधानाप्रधानयोः प्रधाने कार्यसम्प्रययः” ` “क्रत्रिमाक्त्रिमयोः कृत्रिमे 
कार्य्यसम्प्रययः” इत्येवमादीनां कासाश्चन परिभाषाणां लोकिकन्याय- 
सिद्धानामविशेषेणेंव सर्वेषु शास्त्र पु प्रसरः सन्दृश्यते तथापि “अनिनस्मन्‌- 
ग्रहणान्यर्थवता चानर्थकेन च तदन्तविधि प्रयोजयन्ति” इत्यादीनामपि 
“अन्‌ इन्‌ अस्‌ मन्‌ ग्रहणानि इति च्छेदः, अर्थवता धनिना अनर्थकेन 
दरिद्रेणापि अनं जीवनाध्यापक्रम्‌ इनं श्रेष्ट व्रद्ववचनमित्यर्थः। स्म 
अहङ्कारान्न गृह्यते च पुनः वारं वारं तानि अग्रहणानि तयोर्नाशं 
प्रयोजयन्ति, अन्तशब्दो नाशवचनस्तदयामर्थः अवलेपाद्‌ (?) जीवनप्रदवृद्ध- 
वचनाग्रहणानि सधनाधनसाधारण्येन विनाशं प्रयोजयन्ति” इत्यादि छि- 
i व्याख्यानपुरःसर॑ सर्वशासत्रसाधारणत्वकल्पनं व्याख्यातुब॒द्धिवेचित्रयस्य 
 परिचायकमपि न ag लेशतो5पि मनसस्तोषाय सहृदयानाम्‌ इति नो 
बुद्धिरिति शिवम्‌ । 
` आ 

सम्पादकः -श्रीक्षितीशचन्द्रचट्टोपाध्यायः 


सह-सम्पादक: -श्रीउपेन्द्रमोहनसाङ्कयतीथः 


स'स्कृत-साहित्य-परिषत्‌ j वाषिकं मूल्यम्‌ 
रूप्यकत्रयम्‌ | 


श्यामबाजार, कलिकाता । 

संस्कृत-साहित्य-परिषत्‌-पत्रिकायाः षोडशवर्षीया सूची 


| वर्णसमाम्रावानुसारिणी | 


निबन्धनास 


अघ पूतनामो चलीलारVइस्यम्‌ 


अध्यापकमहोदयः 
अभिभापगास्‌ 


MARTH, 


आत्मव्निग्रह: 
इन्द्रायधम्‌ 


। उपाख्यानडितयस्‌ 
उडटय़ोका: 
SRST AT 
उडटय़ोकी 
उपनिषत्‌कथा 


_ एऐन्ट्रजालिक; 


_ कसंचोदना 
 कालसिद्धान्तदशिनी 
कालस्य ङ्गितम्‌ 

नो हि दुरतिफ्रनः 


खर्गततारकनाथस्मृतिरज्ञन: १९, १ x 


निबन्धकनाम 

[a] 
खौगोविन्टविजयगोखामी 
स्वगेतप्रभातचन्द्रसुखीपाध्याव; 
म. म. गुरुचरण-तर्कटर्शेनतीर्थ: 

[ आ] 
ज्धोतिर्वाचस्पतिः 
के. ए. रासलिड्गशास्त्री 

॥ छि | 
के. ए. रासलिड्रशास्त्री 

[ उ ] 
खौडपैन्द्रनाथविद्याभूष णशास्त्रो 
सम्पादकैन dagta: 
सम्पादकेन संग्टहीती 


9 

म. म. दुर्गाचरणवैदान्ततीर्थ: 
[è] 

स्वगेतप्रभातचन्द्रसुखो पाध्याय: 
[क] 

के. ए. रानलिइशास्त्र 

जीहाराणचन्द्रशास्त्र 

खरगेततारकनाधछृतिरञ्जनः 


के. ए. रामलिङ्गशख्री _ 


1. à ॥ 
el "40.03 


JIA 
००० २५७ 
००० २१० 
००० ७ 
००० 386 
‘° २९५ 
५ १२४ 
. २२१ 
RR 
००० ३६० os, 
००० ४५२ = i 


१०५, १९०, ३२७ 


५१७ 

निबन्धनाम निबन्धकनाम 


TA. 
[ग ] 
गौरचन्ट्र; स्वगतइन्द्रनावबन्दो पाध्याय; ee ३८० 
| छ 1 
तन्रचचां डाः यौप्रभातचन्द्रकाव्यतीथ; एम्‌, ए ... ३४१, ४५५ 
तन्त्रस्य प्राचीनता zí ess ४१७ 
वा 
नारीनिकार; य्रीवणधरतर्क तीर्थः | vee 2६२ 
TE 
ma पत्रम्‌ | सम्पादकः ve २५२ 
पावकपतङ्की सम्पादकः oe २२६ 
SN 
भत्तिप्रबन्धः ग्ौगोपालचन्द्र तके ती" २१७ 
[ म 
मतिमञ्जरी सम्पादक; न 000 १ 
मनो हि जन्मान्तरसङ्गतिज्ञम्‌ के. ए. uafar uat = १५१ 
ii | 
यज्ञ बरख यज्ञ | योरवौन्द्रनाथठाकुरः we ४५४ 
योषिद्धसः सम्पादकः si ३९८ 
२३.) 
रसमञ्जरी सम्पादकः २३, २२७, ४७८ 
EC | 
वङ्गेषु वेदचर्चा ग्ीट॒गांमोइनकावब्य सांख्यप॒राणतीर्थ! एम्‌,ए २८०,२७६ 
विद्याप्रस्थानम्‌ योगुरुपट्हालटार; ००० १४१, २५२ 
व्याकरणाधिकरणे गर्जन्तो ch । 
मीमांसकाः . सम्पादक; | ००: RE 
z [om ] .. 
शकुन्तलोपाख्यानम्‌ TARRA HTH 

(निबन्धनास 


महाभारतीवस्‌ 
पझपुराणीवम्‌ 


औमदभागवतोयस्‌ 


शावरभाप्यटोका 


ओऔदामवन्वलोलाप्रकरणे वत्‌किञ्चित्‌ योगोविन्दविजयगो सानी 


aqaa: 

-समालोचनस्‌ 
यीसङ्गगवङ्गीता 
अथसंयह: 
यीयीरासगीता 
सवेलच संग्रह 


शन्भुचर्योपदेश्‌ः 


विपसपरिणयस्‌ 
शास्त्रतत्त्व giat 


aaant 
सहधर्मिणीचर्या 
-सासुद्रिकशास्त्रम्‌ 


सुबन्धक्षतवासवद्त्ताककथासार; 


सुभाषितानि 


22 22 


MARITAL 


सं. सा. प. षो डशवर्षीया यत्य यनिप्कषं: T = 
कार्यपरिचालकाः aA È 
D ,, कार्यविवरणस्‌ Aaaa Aaa a 
» पोडशवषोयमधिवेशनम्‌ 


Pa + 
OLOSI? 


a > बय À 


s 
दु J 
या 2 TA 
by x x १४ 
> पा 
wer ००० १० 3 


सम्पाट्कैन HAA 33, २2१, २७३, ३६६, ८४१ 


००० - १०९ 
Ei 
यीभृतनाघड्दान्तणाखी e १६४ 
सम्पादकः bss 
eee 33 4 
2१५ 
22 g: 
eee 23g 
००० 2२७ 
० ४२९ 
2 प्र 
FASTA: wes १७५, ३५९ 
३१० 
योभगवतोलाल: | 
यीम हैशानन्दन्यायसांख्यमेदान्तशास्त्र 
ञीडपेन्द्रनावविद्याभूषणशास्त्र “= 


सम्पादकैन संग्टहोतानि ५, १३७, २११, ३४०, 2 


योविधशेखरभद्राचाव्य: 


ie: क 


= 


5 -- 


ड 
S 


ar? Ae 


wr oe ae ६ £ 
: 021 eae 


"LS PZF» 

Opinions of ळी persons on the 
activities of the Parishat. 


Mahamahopadhyay Dr. Haraprasad Shastri, M.A., C.LE., 
Late Principal, Sanskrit College, Calcutta. 

The Sanskrit Sahitya Parishat is doing its work in a 
very creditable manner. Thd Tol attached to it is flouri- 
shing day by day and the -results of the students at 
examination are also satisfactory. Notto speak of. Sans- 
krit books in manuscript, there is ‘a large collection of 
printed books. A special feature of the library is that it 
contains a greater number of manuscript copies of books 
which were composed and are current in Bengal. There 
are also numerous manuscripts which had hitherto baffled 
the most diligent search for them. The stage representa- 


tions of the Sanskrit dramas are: very interesting. The’ 


wealth of books in manuscript is the most valuable 
property of the Parishat, and it is not advisable to keep 
them in a rented house. It is absolutely necessary for 
the public as well as the members to take special care that 


the Parishat may haye very soon a pucca building of its: 
own. ( Translated from the original in Bengali. ) 1-7-23. - 


“Dr. Sten Konow, Prof. of Sanskrit, Christiania University, 
Norway. 


Having come to this Sanskrit Sahitya Parishat to-day 


-I feel convinced that even in these days the Divine 
~ Language is flourishing in India. Iam greatly pleased 
‘to witness a performance of Madhyama-vyayoga of Bhasa. | 
The performance is gratifying, Iam particularly pleased — 
to hear that even now so many pandits know Sanskrit as, 

well as their mother tongue. Thus it appears that the 
attempts of the Parishat have succeeded. Hence I hope 
that its efforts will produce greater and -greater success 
. from. day to day. ( Translated from the original in 
. Sanskrit.) 3-2-25. 


Dr..D. R. Bhandarkar, M.A., Ph.D., Carmichael Professor 
of Anctent Indian History and Cultwre, 
Calcutta University. 


I have seen some of the dramas staged by the Sanskrit 
Sahitya Parishat and I cannot help saying that, on the 
whole, they were done very well indeed...... This practice 
has undoubtedly much educative and cultural value and 
‘deserves great encouragement. Just asthe civilisation of 
Europe is connected with the Greek and Roman culture, 
80, that of India is linked up intimately with the culture 
enshrined in Sanskrit Literature. And if the acting of 
the Greek and Latin dramas is encouraged by the educa- 
tional authorities of Europe in the interest of the young 
|  . _ ; mind there, there is no reason why the staging of Sanskrit 
| ुँ dramas should not- be similarly encouraged for the 


| ‘advancement and development of the young mind of 
@ India........... 


४ Mahamahopadhyay Jagadishwar Vidyasagar,. Chief Court 
| र Pandit, Kashmir Durbar. 


J 1 visited the Sanskrit Sahitya Parishat. There I found — 
‘a large collection of rare manuscripts. I also witnessed a 
dramatic performance made by students well trained in 
the &...................] pray to God, who grants all prayers, — 
‘that the members of this association who are trying hard 
to advance the study of Sanskrit; may soon achieve their 


desired success, ( Translated from the original in Sanskrit. ) 
ay 12-1-25. 

